

Кыргыз Республикасынын улуттук илимдер академиясы  
Гуманитардык жана экономикалык илимдер бөлүмү  
Ч.Айтматов атындагы тил жана адабият институту

## “АЙТЫШ” СЕРИЯСЫ

# АЙТЫШ

## II ТОМ

Токтогул, Ботобай, Калмырза,  
Эшмамбет, Үмөталы, Бекназар,  
Коргол

*Академик Абдылдајсан Акматалиевдин  
жалпы редакциясы менен*

Түзгөндөр: А.Акматалиев, М.Көлбаева

Бишкек – 2015

УДК 821.51  
ББК 84 Ки 7-5  
А 37

Жыйнак Кыргыз Республикасынын 2014-2020-жылдары мамлекеттик тилди өнүктүрүүнүн жана тил саясатын өркүндөтүүнүн улуттук программысы боюнча Кыргыз Республикасынын Президентинин Жарлыгынын (2014-ж. 2-июнь, №119) жана Кыргыз Республикасынын Өкмөтүнүн токтомунун (2015-ж. 6-апрель, № 515) негизинде жарық көрдү.

Басмага Ч.Айтматов атындагы Тил жана адабият институтунун Окумуштуулар Кеңеши тарабынан сунуш кылышынды.

**Рецензенти:**

Филология илимдеринин кандидаты, доцент Г.Орозова

<b>Редколлегия:</b>	Акматалиев А.А.	Мусаев С.Ж.
	Байгазиев С.О.	Садыков Т.С.
	Жайнакова А.Ж.	Токтоналиев К.Т.
	Маразыков Т.С.	Эркебаев А.Э.

А 37 **Айтыш. II том:** Токтогул, Ботобай, Калмырза, Эшмамбет, Үмөталы, Бекназар, Коргол / Түзг. А.Акматалиев, М.К өлбәева.  
Б.: Имак Офсет, 2015. - 480 б

ISBN 978-9967-12-530-8

Кыргыз элинин оозеки жарагалган көркөм чыгармаларынын бири – айтыш. Жыйнакта Токтогул, Ботобай, Калмырза, Эшмамбет, Үмөталы, Бекназар, Коргол ырчылардын чыгармачылыгынын орчуңдуу бөлүгүн түзүп, акындык жүзүн даана көрсөтүп турган айтыштары топтоштурулду.

Жыйнак жалпы окурмандарга арналат.

А 4702300200-15  
ISBN 978-9967-12-530-8

УДК 821.51  
ББК 84 Ки 7-5

© КР УИА, 2015  
© “Имак офсет”, 2015

## **Айтыштар тууралуу**

Кыргыздарда «өнөр алды – кызыл тил» деп аталып, мал сырын билген саяпкерден тартып, күш тилин билген мұнұшкөргө, темир болотту камырдай ийге келтирген темир уста, ийрини түздөп ийге салып, түздү түндүк кылган жыгач уста, жалпы эле колу чебер эптүү, көзү курч зергер, уздар менен катарлаш кысталышта калкка акыл айтып, туюктан жол тапкан даанышман, журт башкарған көсөм, нарк-нуска айткан акылман, өткүр чеченник өнөрү менен бирге көркөмдөп айткан сөзү жан эргитип, көңүл сергиткен төкмө ырчылық өнөр да жашап, бүгүнкүгө чейин учугу үзүлбөй келүүдө. Төкмөлүктүн бийик чегин көрсөтүп кыргыз эли менен өзөктөш өмүр кечирип келе жаткан айтыш өнөрү бүгүнкү күндө дагы өз өмүрүн токtotпой жашап келүүдө.

Кыргыздын бүткүл маданиятын, салт-санаасын, каада-жөрөлгөлөрүн тилине катып, оозеки ыр өнөрү менен муундан-муунга өткөргөн ақындарыбыздын ақындық чеберчилиги айтышта сыналып, айтышта бааланган. Айрымдары айтышта атак-даңкка бөлөнсө, айрымдары шылдыңга учураган.

Айтыш эки же андан көп адамдын катышуусунда калың элдин алдында аткарылып, чечендикти, сөз тапкактыкты, билгичтиktи, бир эле учурда бир канча өнөрлөрдү (обон кошуу, эл алдында аткаруу, аспап менен коштоо ж.б.) жууруулуштурган өзгөчө чеберчиликти талап кылат. Мындан улам аткаруучуларда ички эргишиүү, таймашуу орун алыш, алардын арасында утуу же утулуу деген күч сынашуу орун алат. Аткаруучулардын өнөр

сыноосун таразалачу көрөрман журт, калың эл болуп саналат.

Айтыштардын аткарылуу орду чоң-чоң жыйындар, той, аштар, оюн-зоок кечелери болуп келсе, кийин белгилүү бир майрамдык даталарга, юбилейлерге байланыштуу уюштурулган кароо, конкурстарда эл назарында өткөн.

Айтыштар эки же андан көп ырчынын аткаруусунда алым-сабак же кезектешип ырдоо формасында аткарылган. Эки ақындын ырдашуусунан түзүлгөн айтышты экиге бөлүп кароо мүмкүн эмес, себеби, чыгарма эки же андан ашык ақындардын ырдашуусунда жараганы менен тигил же бул турмуштук окуяны же кубулушту баяндаган өзүнчө өзгөчөлүккө ээ бүтүн бир чыгарма экенин көрөбүз.

Ырчылардын айтышында элдин турмушун, социалдыкabalын, өткөнү менен учурдагы жашоосун чагылдырууга басым коюлуп, улуттук жана жалпы адамзаттык баалуулуктардан собол салуу же жооп кайтаруу аркылуу мөрөйгө жетүү милдети коюлган.

Айтыш – көпчүлүк назарында, тыңдоочу журттун көз алдында өткөн. Байыркы мезгилдердеги көчмөндүү калктын турмушунда элдин көбү жыйылган аш, тойлор ақындардын жар чакырып тойдун жүрүшүн жар салуусу менен коштолгон. Жарчылыкты ақындарга ыйыруу өзгөчө тандоо менен жүрүп, ырчыларды бири-бири менен айтыштырып, кайсы жеңгени жарчы аталган. Тойдо жарчылык кылуу ырчыларга өзгөчө чоң сыймык болуп, жарчы болгон ақындын талант дарамети күчтүү, коомчулукту багыттай билген, элдин күрөө тамырын

таап, жыйынды алып бара турган ырчылыгы төшөлгөн адамдар болгон. Анан ал эл арасында “бул тойду бул алып барды, баланчанын тоюн тиги ырчы алып барды” деген кептер тарап, акындын ырчылыгы, жөндөмү эл арасында көпкө чейин сөз болуп, эл сынынан өткөн. Кайсы гана айтыш болбосун ырчылардын кимиси жецип, кимиси жүйөгө жыгылып, жецилгенин таразалай турган карапайым калк болгон. Мындан улам айтыштардагы дагы бир өзгөчөлүк катары тындоочу журт (аудитория) жана ырчынын карым-катышы дагы өзгөчө сөз кылууга арзыйт. Себеби, акындар – карапайым калктын маселелерин, алардын турмушун, баамы жетип көргөн билгендеринин баарын элден алып, аны жан дүйнөсүнө жалгаштырып, кайрадан калкка тартуулоочу өнөр адамы. Ал эми калың журт (аудитория) ырчыны угуучу, ага демөөр берүүчү чоң күч. Мына ушундай өтмө катар байланыштын өзү ырчылыктын бүгүнкү күнгө чейин сакталып турушунун негизги белгиси дешке болот. Ырчылар айтыш учурунда калың элге ар кандай тарыхый окуялар, уруулар ортосундагы чыр-чатактар, элдин башынан өткөргөн окуялары тууралуу өткөн тарыхты маалымдоочу милдетти аткарат. Бул ырчылардын аудитория менен байланышындагы *биринчи* милдети. Экинчиден, айтыштар угуучу журтка, айрыкча жаштарга таалим-тарбиянын үрөнүн сээп, жүрүм-турум нормалары тууралуу элдик тарбиянын жазылбаган эреже-жоболорунун таалимин үйрөтөт. *Үчүнчүдөн* ырга, күүгө ынтаа койгон жаш өнөрпоздорго үлгү болуп, чыгармачылык таасир берет, *төртүнчүдөн*, айтыш учурунда ырчылар угуучу журтуна эстетикалык ырахат

тартуулап, жан-дүйнөсүн тазартат, бешинчиден, айтыштардагы сатира жана юмордун ыктуу пайдаланышы менен көрүүчүнү күлкүгө бөлөйт, алтынчыдан, айрым коомго жат көрүнүштөрдү, эл башкаруучулардын кылыкжоруктарын сынга алат. Ошол эле учурда угуучу журт дагы акынга бир канча таасирлерди бергенин көрүүгө болот.

Биринчиден, көрүүчү эл - сүрөөнчү. Күлүккө түшкөн аргымак сүрөгөндө күчүнө келип, улам кызып чуркагандай, ырчылар да элдин сүрөөсү менен улам кызып, улам жаңы бийиктикке көтөрүлөт. Угуучулар ырчынын ырына ынтаа коюп, канчалык көңүл буруп, туш-туштан сүрөп турушса, ырчылар улам шандуу, улам күч алыш ырдайт. Ырчыны колдоп, анын ар бир айткан сезүнө демөөр берип турса, ырчыга шык бүтүп оболойт. Буга Токтогулдун чыгармаларын, күүлөрүн жазып алуу үчүн Корголду суранып, алыш келип, атайын даярдалган үн жазгычты коюп, тоскоол болбосун деп бөлмөдөгү адамдардын баардыгын эшикке чыгарып коюп, жазуу ишин баштаган музыка таануучу В.С.Виноградов: “Микрофонду жакындастып коюп, биз өз позициябызды ээледик. “Баштадык” – деп сигнал бердик. Коргол чертип кирди. Комуздун алгачкы эле добушу бизди тынчсыздантты. Кечэеки шайыр, шайдоот Коргол жок. Жансыз солгун күү комузда араң эле кыңгыранат. “Ырдабайм” – деди ал чечкиндүү үн менен. Ордунан тура калды да: -Мени өмүр бою адамдар уккан! А силер жыландай ийрейген машинеге ырда дейсицер, ырдабайм - деп бөлмөдөн чыгып кеткенин” [Виноградов В.С. Коргоол К-те: Коргоол: ырлар, термелер, айтыштар, эскерүүлөр.

/Түзгөн:ОНДОШЕВА М., БАТЫРКУЛОВА С. – БИШКЕК: ТУРАР, – 2013, – 338 б.] кайра алып келип эшиктеги сагалаган ыр күйөрмандарын киргизип, микрофонду көмүскө жерге катып, элдин сүрөөнү менен Токтогулдун бир топ мурастарын жазып алганын эскерет. Мунун өзү көрүүчүнүн акынга кандай таасир бергенин ачык көрсөтүп турат.

Экинчиден, аудитория ырчыларга чыгармачылык эргүү берүүчү чоң күч. Чыгармачылык эргүү көпчүлүктүн колдоосуна ээ болуу менен андан ары улам кызып, шыктынып, толкундоо. Мындан улам ырчы ырынын ар бир сабына өзгөчө кооздук, тереңдик берип, чыгармачылыкка өзгөчө канат бүтөт. Бул тууралуу В.М. Жирмунский минтип жазат: “В момент исполнения сказитель-импровизатор находится в состоянии особого творческого подъема, который происходит в результате его общения с аудиторией” [Жирмунский, В.М. Введение в изучение эпоса «Манас» Кит-те: Киргизский героический эпос «Манас», - М., Изд-во АН СССР. Сборник статей, - 1961, С.90]. Демек, чыгармачылык эргүү эл менен түз байланышта өтүүчү төкмөлүк өнөрдү аркалаган баардык өнөр адамдарына бирдей таасир этип, көп өзгөчөлүккө ээ экендигин көрүүгө болот. Акындардын өз табында ырдашына айтыш учурундагы ырчынын маанайы, өнөрдү коштогон аспабы, сүрөөнчүлөрдүн аз же көптүгү, айтышка түшкөн өнөктөшү тууралуу маалыматынын жетиштүү же жетишсиздиги (же биринчи беттешип жаткандыгы) өзгөчө роль ойнойт;

Үчүнчүдөн, аудитория – ырчылардын талант дараметине, ой куроо мүмкүнчүлүктөрүнө, тилинин

көркөмдүгүнө, суроо коё билүү жөндөмүнө, ар бир соболдуң иретин, маанисин бузбай ыгына жараша жооп айткан жөндөмүнө көз салып турган сынчы. “Угуучулар ырдын таасындыгына, ақындын тапкычтыгына, сезимдүүлүгүнө, парасаттуулугуна, ал гана түгүл, үнүнө жана кыймылына чейин баа берип турат [Таштемиров Ж. Токтогулдуң айтыштарынын өзгөчөлүгү – Фрунзе: “Адабият”, –1989, –37 б.].

*Төртүнчүдөн*, ошол эрөөлдө кайсы ақын жүйеөгө жыгылды, кимиси жецишке ээ болду, кимиси утулуп калганын аныктоочу калыс. Буга “Арстанбек менен Сүйүнбайдын айтышы” мисал болот. Эки ақындын айтышында мурда болуп өткөн Кененсары, Ноорузбайдын окуяларынан кеп баштап, улам қызып баратканда уу-дуу кеп чыгып “Түбү бир эл элек, урушташ ыркыбызды кетирди. Ынтымакка жаңыдан келип отурабыз, өткөн чактан кеп баштап Арстанбек сеники да ыңгайсыз болду. Өз кезинде Сүйүмбай да жөн калган жок. Орду менен жооп кайтарды. Сөз жагынан бириңди-бириң жеңе албайт көрүнөсүнөр. Экеөндүн тең чоң ақын экениңерге күбө болдук. Экеөнө тең ыраазыбыз” [Арстанбек: Ырлар. Түзгөн: Б.Кебекова. – Бишкек: КЭ Башкы ред. – 1994, -59-80 – б.] – деп экөөнү эл токтоткон дейт. Мындан угуучулардын кадимки калыстын милдетин аткарып, ал тургай байгесине чейин бөлүп бергендигин көрөбүз. Демек, көрүүчү калк жөн гана ырга канып, күлкүгө шат болуп кете бербейт. Ал ырчыга демөөр берип, ырчынын чыгармачылык дараметине байкоо жүргүзүп, керек учурда сындал, ага баа берип, калыстык кылат.

Айтыш – ыр эрөөлүү. Анда ырчынын эле утушу же утулушу күн тартибинде турбайт. Ал ырчынын артындагы уруу же бутундөй бир элдин намысы турган. Ырчылар бир топ максаттан улам ыр эрөөлүндө женишке жетүүгө аракет жасашкан. Бириңчиден, ырчылардын айтыштагы ар бир жениши эл арасында анын аброюн көтөрүп, кадыр-баркын өстүрсө, экинчиден, өз уруусунун, өз элини намысын коргогон. Үчүнчүдөн, уруу намысын, эл намысын алдырып өзүнүн манабынын же байынын каарына калбоо үчүн женишке умтулушкан.

Фольклордук башка жанрларда турмуштук окуялар, сүрөттөлүп жаткан объект максатка ылайык түз сыйык аркылуу уюштуруулуп, айтуучуга белгилүү болуп турса, айтыштарда өнөктөштүн соболуна, жандырмагын талап кылган табышмагына же жоопторуна байланыштуу чыгарманын объектиси өзгөрүп, күтүүсүздүк мүнөздүү. Башкача айтканда, ырчынын эмне жөнүндө ырдаары өнөктөшүнүн кадамына жараша өзгөрмөлүү келип, ырчынын дүйнө таанымынын, сез байлыгынын кенендигин, соболго жараша дароо жооп кайтарууга көнүккөн жогорку чеберчилигин талап кылат.

Айтыш – кыргыз элиниң тээ байыркы замандарда калыптанган оозеки адабиятынан башат алыш, XIX кылымдын экинчи жарымы XX кылымдын башында өнүгүүнүн бийик деңгээлине көтөрүлүп, жанрдык белгилерин толук калыптандырып, бүгүнкү күнгө чейин өсүп-өнүгүп, азыр дагы элдин сүймөнчүк өнөрүнө айланып жашап жаткан чыгармачылык.

Айтыштар өзү төкмөлүк өнөрдүн көп кылымдан бери сакталып келаткан салттуу түрү. Өз кезинде

айтыштарда да калыптанган бир катар салттуулуктарды байкоо кыйын эмес. Айтыштардагы салттуулуктарды өнөр катары синкреттүү абалынан, ақындын эч кандай даярдыксыз аудитория алдында төгүп ырдоосунан, ырчылыкты өздөштүрүү салтынан, поэтикалык, тематикалык окшоштуктардан көрүүгө болот.

Айтыштарды жалпы жонунан эки топко (адат-салт айтышы жана ақындар айтыши) бөлүштүрүү максатка ылайыктуу. Себеби, оозеки чыгармачылыкта айтылган айтыштын алгычкы үлгүлөрү адат-салт айтыштары ақындар айтышынан бир топ өзгөчөлүктөрү менен айырмаланып турат.

Адат-салт айтыштары бүгүнкү күндөгү ақындар айтышынын жарапышына негиз болуу менен өзүнө ылайык бир катар өзгөчөлүктөрдү калыптандыра алды:

➤ Адат-салт айтыштары элдик ишенимге, каада-жөрөлгөлөргө, салттарга байланыштуу жарапалды;

➤ Адат-салт айтыштарындагы диалогдук форманын калыптанышы, мөрөйгө жетүү, өнөр сыноо, ырдашуу менен жеке маселелерин козгоо өндүү өзгөчөлүктөр ақындар айтышынын жарапышын шарттады;

➤ Анын ар бир түрү өз алдынча бир максатты (күлдүрүү, чымчылашуу, кордоо, жоктоо, убакытты өткөрүү, эмгекти женилдетүү ж.б.) көздөп, ойду берүү ыгы чектелүү болду.

Адат-салт айтыштарынын аткарылышы, аткаруучу жана угуучу маселесинде да айырмалуу. Анда көпчүлүк түрлөрү колективдүү аткарылып, кезектеше ырдашуу мүнөздүү болсо, мезгилдин өтүшү менен кайым, кыз

менен жигиттин айтыштарында жекеликке карай багыт алуу көрүнөт. Башкача айтканда, бул түрдөгү айтыштарды сез өнөрүн атайы кесип кылгандар же акындар тарабынан айтылуусу шарт эмес. Аны аткаруучу катары көпчүлүк эсептелип элдин чыгармачылыгы катары жашап келүүсү мүнөздүү болуп, кимдин мүмкүнчүлүгү болсо эле каада-салт айтыштарын аткара алуу мүмкүнчүлүгүнө ээ болгон.

Алгач башатында бир адам жаратса дагы эл арасында ооздон-оозгы өтүп, коллективдин чыгармасына айланып кеткен адат-салт айтыштарындагы топ-топ болуп айтышуудагы диалогдук форманын өнүктүрүлүшү менен, таймашуу (бирин-бири сөзгө жыгуу, жеңиш үчүн турмуштун түрдүү жактарын сез кылып, диний, табышмактуу собол салып, бирин-бири чечмелеп берүүсүн талап кылган) күчөп, чыгармачылыкта өзүнчө бир жанрдын жааралышын шарттаган. Алгач башатында бул түр кыз жигиттин айтыши, акыйнек, кайым айтыштарынын формасында калыптанган.

Адат-салт айтыштарынын алгачкы үлгүлөрүндө элдик чоң маселeler көтөрүлүп, социалдык – саясий маселер көтөрүлбөй турганын жогортон белгиледик. Мындан улам бул айтыштардын түрү биригин оюн экинчиси улантып, эл көңүлүн көтөрүү, эки автордун социалдык абалынан кабар берүү, ар кимисинин өз чындыгын ырга кошуп, өзүн мактап, каршысындагы өнөрлөшүн кемсингүү сыйктуу жеке мамилелер алдыга чыккан. Мындан сырткары бул түрдөгү айтыштар элдик жөрөлгө, каада-салттарга байланыштуу аткарылган. Мисалы, “Сармерден” айтышуу ар кандай көнүл

майрамдарында, кыз узатуу, келин алуу тойлорунда, эл көп чогулган жоролордо жаштардын айтыши болгон.

Айтыштардын дагы бир чоң тобу бул - акындар айтыши. Акындардын айтыштарында нөшөрлөтө төгүлгөн уйкаштуу ыр түрмөктөрү менен өнөр сынашуу болуп саналат.

Кыргыз айтыштары калктын калың катмарына жайылган оюн-зооктук мұнөздөгү жанр болгондуктан башка фольклордук туундулардан айырмаланып **таланттуу кыздардын** катышы көп. Айтыштын байыркы үлгүлөрү болгон “акыйнек”, “кыз жигиттин айтыши”, “Сармерден” өндүү түрлөрдө кыргыз кыздары негизги фигура катары айтышка катышкан. Мындан улам өткөн кылымда кыз-келиндердин ичинен нечен таланттуулары чыккан. Буга элдик чыгармачылыктагы кошок, бешик ыры өндүү жалаң кыз-келиндер аткара турган турмуштук-жөрөлгөлөргө байланыштуу жараган элдик чыгармалар түрткү берген. Бирок, айтышка түшүп, калк алдында ырдаган кыздардын ысымдары өтө аз. Себеби “кыргыз коомчулугунда уруучулук-феодалдык доордун нрава-этикалық эрежеси боюнча ак элечек аялдын эл кыдырып ырдап, шардана жүргөндүгү анчалык кубатталган эмес. Ал эмес тыюу салынган учурлар да болгон. Ошондуктан көпчүлүк кыз келиндер өздөрүнүн табият тартуулаган шыгын көмүскөдө кармап, талантын өркүндөтө алышпаган учурлар көп болгон” [Кебекова, Б. Кыргыз эл ырчыларынын тарыхынын очерктери [Текст] / Б.Кебекова - Бишкек, - 2009, -209-б.] Буга Эсенаман ырчынын кызы Ырыскулдүн, Балыктын кызы Шааркандын тагдырлары ачык күбө. Мына ушундай

турмуштук тоскоолдуктардан уламбы бүгүнкү күндө бизге ақын катары таанылган Чата кыз, Анаргүл, Наркүл (Нааркан) (К.Мифтаев эл ақыны катары баалаган), Ырыскул, Ак Бермет, Балкы кыз, Шекер кыз сыйктуу чектелген гана ырчы кыздардын ысмы белгилүү. Көпчүлүк маалыматтар тигил же бул ақындар менен айтышка чыгып жеңгени же жеңилип, кордолгону тууралуу уламыш иретинде жеткен. Откөн кылымдардагы ақын кыздардын айтышынын мүнөзү келечектеги жолдошун сыноо, анын талант дараметин баалоо мүнөзүндө, табышмак, суроо-жооп түрүндө болгону “Талым кыз менен Көбөктүн айтыши”, “Байкабыл менен Көкшалкы байдын айтыши”, “Шербеттин сөзү – берметтин сөзү экен, Балыктын сөзү – Калыктын сөзү экен” деген Байтиктин сынына толгон Бүргөнүн кызы Акшербеттин, Жеңижоктун ар бир соболуна жооп таап, ырын жүйөлүү ыр менен чечмелеген “Шекер кыз менен Жеңижоктун” айтыштары буга мисал.

Жыйнактарда элдик өнөрдүн өсүш жолун анын ар бир заманга жараша өзгөрүп турушун таасын белгилөө максатында хронологиялык тартипте жайгаштырууну туура көрдүк. Жанрдын пайда болуу баштында турган адат-салт айтыштары өзүнчө топ катары берилди. Ал эми ақындар айтыши авторлордун өмүр-жолуна байланыштуу хронологиялык тартипте жайгаштырылды.

Айрым айтыштар 1972-жылы А.Токомбаева топтоштуруп жарык көргөн “Айтыштар” деген эмгектен иргелип алынды. Аталган эмгек жарык көргөндөн бери жарым кылымга жакын убакыт болсо дагы айтыштарды жарыкка чыгаруу иши токтоп калгандай. Бул жыйнактар

алгачкы саамалыктан кийинки экинчи эмгек. Айтыштар топтомуна әгемендик жылдарындағы айтыштар да топтоштурулуп, жаңрдын постсоветтик мезгилдеги өнүгүшү тууралуу кабардар кылат.

Бул айтыштардын жыйнагы эл мурасын үйрөнүүчүлөргө, өнөр ышкыбоздоруна жана жалпы эле окуман журтуна кызыгуу жаратып, айтыш өнөрүн изилдөөчүлөргө объект болуп берет деген ойдобуз.

**Мээрим Көлбаева,  
филология илимдеринин кандидаты**

# **ТОКТОГУЛ МЕНЕН ЭШМАМБЕТТИН УЧУРАШКАНЫ (П түрү)**

**Эшмамбет:**

Капталдын куму эшилет,  
Кайберендин изиби?  
Кабыл кылды өзүмдүн  
Өгүнү көргөн түшүмдү.  
Калп эмес сөзүм чын болду,  
Кармалып кеткен элимден  
Кадимки Током жүзүбү?  
Кайта көрдүм кубанып  
Калкымдан кеткен кишини.  
Адырдын куму эшилет,  
Ак жолборстун изиби?  
Айдалып кеткен элимден  
Акыным Током жүзүбү?  
Аман көрдүм арман жок,  
Айлымдан кеткен кишини.

Көрүп келдиң Шыбырды,  
Көпкө айтчы, Токо, кебинди.  
Көргөнүнө кубантын,  
Көк адыр тоону ээлеген  
Көп тууган кыргыз элинди.  
Көрөмбү деп жүрчү элем  
Көңүлдөш сендей тенимди.  
Саламат көрдүм түрүндү  
Самадым эле, Токтогул,

Сайраган булбул тилинди.  
Сагынып жүргөн Токомду  
Саламат көргөн күнүмбү?

Күлүктүгүн башкача,  
Күкүк, булбул сен элең  
Мундуу болдуң нечен жыл,  
Булбул күшкү тен әлең,  
Сайрап турган кезинде  
Замандаш болуп бирге өсүп,  
Сабак алган мен элем.  
Жатсам-турсын сени ойлоп,  
Саламат көрсөм дээр элем...

Айтканым кабыл болдубу?  
Адашып элден бөлүнгөн  
Ак булбул шакка кондубу?  
Акындын ордун жоктотпой,  
Агайын, тууган элинде  
Арзыткан жокмун ордуңду.

Талда булбул учканда,  
Таппай калдык изинди,  
Өзүбү, Током башкабы?  
Ага-ини тууган, карачы  
Өңүмбү же түшүмбү?!  
Элирип ырдал турганда,  
Эл таркаган кумардан,  
Эшендин кесир зарпынан  
Эл эрмеги булбулдай

Эргип учтуң чынардан.  
Эсен-аман кутулуп,  
Келипсің Токо, зындандан,  
Адамдан тулпар жорго элең  
Артында чаңың буралган,  
Ак сүтүн берген энекен,  
«Айдоого балам кетти - деп,  
Азабың тартып кубарган.  
Алганың ыйлап кайғырып,  
Көңүлүн кайғы-муң алган,  
Күндө сайрап талбаган  
Күкүк элең элиңе.  
Санаабызды тиледик,  
Током, саламат эсен келүүгө,  
Кырк жылы келбей калсаң да,  
Биз сени кыйган жокпуз өлүмгө.  
Кыюун таап көрүштүм,  
Бууракандын белинде.  
Кубанчы сарттар элинин  
Курдашым Током, келгенби?  
Курчалган топко кыйқырып  
Ырдачу Током келгенби?  
Талыкпай угуп калың журт  
Тыңдачу Током келгенби?!  
Ак тилемки бергенби?  
Ак жерден Шыбыр айдалган,  
Ак тандай тили сайраган,  
Акын Током келгенби?  
Ар бир сөзү белгилүү  
Накыл Током келгенби?

Атабыз башка болсо да,  
Агайын болуп бирге өскөн  
Жакын Током келгенби?  
Салкын Арым, Күшчү-Сүү,  
Жерден кеттиң, Токтогул.  
Сарттар, багыш, көп саяк,  
Элден кеттиң, Токтогул.

Каз айланып конбогон  
Көлгө кеттиң, Токтогул.  
Кар боройлоп, түн түшкөн  
Жерге кеттиң, Токтогул.  
Канаттуу күштар жеткисиз  
Чөлгө кеттиң, Токтогул.  
Караланган ишиң жок,  
Селге кеттиң, Токтогул.  
Айланып өрдөк конбогон  
Көлгө кеттиң, Токтогул.  
Атаң тууп көрбөгөн  
Жерге кеттиң, Токтогул.  
Ак канат күштар жеткисиз  
Чөлгө кеттиң, Токтогул.  
Байланып Шыбыр алыска  
Барганың айт, Токтогул,  
Пашаанын түшүп торуна  
Калганың айт, Токтогул.  
Башындан өткөн көп кайғы  
Арманың айт, Токтогул.

Эки-экиден көчөгө  
Бөлгөнүн айт, Токтогул.  
Асыл жаның азапты  
Көргөнүң айт, Токтогул.  
Элине жетпей нечен жан  
Өлгөнүң айт, Токтогул.  
Эсебин таап кутулуп,  
Эсен-аман элиңе  
Келгениң айт, Токтогул.  
Эсинен сени чыгарбай,  
Эстеген, сарттар, багышты  
Көргөнүң айт, Токтогул.  
Жыланайлак, жылаңбаш  
Басканың айт, Токтогул.  
Жыты сасык түрмөдө  
Жатканың айт, Токтогул.  
Жалпы кыргыз элинди  
Тапканың айт, Токтогул.  
Жалдырап ыйлап, көз жашың  
Акканың айт, Токтогул.  
Кыдырып келдин жөө басып  
Кызыл-Жар менен Семейден  
Кыйласы кетти сага окшоп  
Малы жок жарды кедейден.

Анжиян менен Алайдан,  
Айдалып кеткен далай жан.  
Аман келдин, Токтогул,  
Ажалдуу түрмө сарайдан.

Санатка кеткен жан элең,  
Сарттар менен багыштан,  
Саргайып өңүн, жөө басып,  
Саламат келдиң алыштан.  
Сагынып жүргөн мен элем,  
Салам айтып таанышкан.  
Зарығып жүрүп журт таптын,  
Санааңыз элге калыштан.  
Куткардың шордон жаныңды.  
Кубанып көрдүң Арымды.  
Кургурум аман таптыңбы  
Курдашың, алган жарыңды?  
«Эсен-аман келди» — деп,  
Эл кубанып калдыбы?  
Эркең жалғыз Топчубай  
Алдыңдан чуркап бардыбы?

Куткардыңбы башыңды?  
Кургаттыңбы жашыңды?  
Кубанып бүгүн көрүпмүн,  
Курдашым, сендей асылды.  
Кучакташып өбүшүп,  
Кумарым ичтен жазылды.  
Кармалып башың камалды.  
Кайгырып чачың агарды,  
Калкыңдан эсен көрдүңбү  
Каргадай жалғыз балаңды?  
Кара жаак, жез тандай,  
Кайраным, Током, аманбы?  
Аз да болсо көптөй көр,

Токо, айтып турган саламды!  
Кубаныч менен көрүпмүн  
Курдашым, сендей адамды.  
Саламат көрдүң жеринди,  
Саламыма алик ал  
Сайратып кызыл тилинди.  
Кубанып угуп туралык,  
Булбулдай мукам үнүндү.  
Ээрчитип жүргүн артындан  
Эшмамбет мендей иинди.

### **Токтогул:**

Сайраган булбул тилимби?  
Зарлаган добуш үнүмбү?  
Салам айтып көрүшкөн  
Саякта калган инимби?  
Салбасын, иним, башкага  
Зарланып көргөн күнүмдү.

Эки эли кызыл тилимби?  
Элирген добуш үнүмбү?  
«Эсенби?» деп көрүшкөн,  
Ээрчиp жүрүп чоңойгон,  
Элимде калган инимби?  
Эч адамга салбасын,  
Элсизден көргөн күнүмдү.  
Кара жаак тилимби?  
Кайгырган добуш үнүмбү?  
Кадырым айтып көрүшкөн  
Катарда калган инимби?

Кадырман иним, сурадың  
Кайғырып көргөн күнүмдү.  
Каргадай болгон алтын баш  
Калың элден сүрүлдү.  
Калайык тууган, калың журт,  
Кайта көрдүм түрүндү.

Ак кардуу тоону ээлеген,  
Ата журтум кыргыз эл.  
Киндиң кесип, кир жууган  
Кичинемде өскөн жер.  
Калкым сени көп ойлоп,  
Кара көздөн аккан сел.  
Өлсөк дедик өкүнүп,  
Табылган жок казган көр...

Мен Сибирге кеткенде,  
Эшмамбет, ээрчип жүргөн бала элең.  
Атагың чыгып элиңе,  
Акын болчу жан элең.  
«Эрмексиз элим калбайт» деп,  
Эсимде сен бар элең.

Айтканымдай болупсун,  
Айланып шакка конупсун.  
Каалагандай болупсун,  
Кайрылып шакка конупсун.  
Мен сайрачу бутакка,  
Конуп калган экенсин.  
Байланып кеткен Токондой

Болуп калган экенсин.  
Кара болот зуллукор  
Курчу болгон экенсин.  
Калдайган топто сайраган  
Ырчы болгон экенсин.  
Оолуккан элдин көңүлүн  
Жазып калган экенсин.  
Мен көргөндөн канча өйдө  
Ашып калган экенсин.  
Алтын жаак, жез таңдай  
Ырчы болгон экенсин.  
Андай-мындай ырчыны,  
Куучу болгон экенсин.  
Алты уруу жыйын топ болсо,  
Асыл сөзүн чубатып,  
Турчу болгон экенсин.

Саламың алик алайын,  
Сагынышып көрүшкөн  
Замандаш элек агайын.  
Өксөп, ыйлап азапта,  
Өткөрдүм өмүр далайын.  
Акылдан тайып калсам да,  
Алты сан кыргыз жалпыңа  
Али да бир сөз табайын...

Камоодо жатып, элди эстеп,  
Кайгырып жүрөк эзилген.  
Кара тил сайрап турганда,  
Калк танбаган сөзүмдөн.

Эркиндең ырдаң жүрөм деп,  
Эл үчүн түрмө кесилгем.

Жамбашымдан сыз өтүп,  
Жаттым түрмө камалда.  
Жатындаш тууган иним жок,  
Жан күйүп издел бааргага.  
Жардам берген киши жок  
Жаш калган жалғыз балама.  
Калган экен туулуп,  
Кайғылуу жаман заманда.  
Тууганым начар, күчү жок,  
Душмандан кегим аларга.  
Жүрдүң беле чын ойлоп  
Жүрөгүң менен санаандада?  
Байлап берген манапка  
Бар беле кылган жазыгым?  
Эшмамбет, айткан сөзүңө  
Эзилип журөк жашыдым.  
Элсизде жүрүп өткөрдүм  
Өмүрдүн жаштық асылын.

Куулуп кеттим айдалып,  
Күшчу-Суу менен Арымдан,  
Кубат берсе туушкан,  
Кутулар бекем деп ойлоп,  
Кузгундардын зарынан.  
Жазыгы жок айдалып,  
Жаңы келген карып баш,  
Жардам сурайм баарынан.

Кармап берсе манаптар,  
Калайык, сага таарынам.

Эңгиреп түрмө Сибирге  
Барганым менден сурадың.  
Элине жетпей канча жан  
Калганын менден сурадың.  
Көз көргүс жерге айдалып,  
Барганым менден сурадың.  
Көмүлбөй сөөгү талаада,  
Калганын менден сурадың.  
Көп ыйлаган өзүмдөй  
Арманын менден сурадың.  
Жан кургур таттуу өлүүгө,  
Жапаны тарттым өмүрдө,  
Жарагы барбы Токондун  
Өлгөндү жерге көмүүгө?  
Кетменим барбы казарга,  
Кепиним барбы бычарга?  
Калың кыргыз элиме  
Канатым барбы учарга?  
Карлыгач белем келүүгө,  
Калкыма кабар берүүгө.  
Жаны кургур көп таттуу  
Жарадар болбой өлүүгө.  
Арасы жакын жол эмес,  
Түрмөдөн качып келүүгө  
Турганбыз көздөн кан ағып,  
Түрмөнүн сыздуу төрүндө.  
Учурашып көрүштүм.

Байгазы менен кошулуп,  
Бастырып жүргөн жериңде.  
Келгеним болду бир далай,  
Ар кылдыңбы, Эшмамбет,  
Айлыма издеп келүүгө?  
Жатканым түрмө караңғы,  
Жазакер кылды адамды,  
Каматып башты кор кылды,  
Кылгамын кимге залалды?

Жатсам, турсам ойлодум  
Жаркыным жалгыз баламды.  
Бир туугандай көрчү элем,  
Бир сапар барып, Эшмамбет,  
Албапсың, иним, кабарды.

Айдалгам кыргыз ордомдон,  
Адаштым салган жоргомдон.  
Ак жерден айдап залимдер,  
Ак булбул Токоң кор болгон.  
Алыска чуркар күчү жок,  
Аягым аксал чор болгон.  
Аламын кантип кегимди,  
Азаптуу кылып койгондон?  
Артый чийки акталбай,  
«Айдалып кетер бекем» деп.  
Ар нерсени ойлоном.  
Каралап мени залимдер,  
Кармалып элден кеткемин,  
Кейишти тартып кайран баш,

Кийдим кенеп чепкенин.  
Чаалыгып жаным кыйналып,  
Чаптым чоюн кетменин,  
Көтөрдүм темир самбалын,  
Көрө албай элди зарладым,  
Кайтыrbай кантып айтайын,  
Колума кишен салганын.

Элиме келсем, ашынды  
Эзилип жүрөк арманым,  
Башкага тийип кетиптир  
Башында сүйүп алганым.  
Эсице алсан, Эшмамбет,  
Элиме неге барбадың?  
Уялбай бүгүн сурайсың,  
Укпагансып, Эшмамбет,  
Уулумдун өлүп калганын.  
Кайғыны кайта жаңыртып,  
Ушубу кылган жардамың?!

Кайғы адамды өлтүрөт,  
Кайғырса адам эскирет.  
“Жалғызың аман барбы» — деп,  
Учурашып сурадын  
Уялбай, иним мелтирең.  
Кайта мени сынайсың,  
Карыш жерге бир барбай,  
Кантып менден сурайсың.  
Кайғырып жүргөн Токоңо  
Кай бетиң менен ырдайсың?!

Эки көз көрбөй тунарып,  
Экинчи кайғы муң алып,  
Энем бар үйдө, балам жок,  
Эзилип жүрөм муңайып.  
«Кайран Током айлы» деп,  
Кайрылып, иним, келбепсин.  
Кадырымды сен эстеп,  
Баламдын жұзұн көрбөпсүн.  
Каргадай жалғыз өлгөндө,  
Өз колуң менен көмбөпсүн.

Айдоого кетпес чагымда  
Аралашып бир журдүн,  
Азапка башым маңынып,  
Айдалып жолдо түн журдүм.  
Агайын, тууган дечү элем,  
Эшмамбет, бөлөктүгүң билдириң.  
Жакын туруп барбастан,  
Жалғызың аман барбы — деп,  
Жашып калган жүрөкту  
Жаңыртып кайта бұлдурудүн...  
Жалғызым тириү болгондо,  
Калбайт белем кубанып,  
Казылган бейит мұрзәсүн  
Калыптыра кара чым алып.

«Карып атаң келди» — деп,  
Эстетер дүйнө болсоочу.  
Казылган көрдөн чыгарып,  
Көрсөтөр дүйнө болсоочу.

Күкүк элем сайраган,  
Күлүк элем талбаган,  
Гувернатор залимдер  
Күнөөсүз карман айдаган.  
Күн тийбес тамдын түбүндө  
Күзгүдэй көзүм жайнаган.  
Акын элем сайраган,  
Аргымак элем талбаган,  
Ак падыша залимдер  
Ак жерден карман айдаган.  
Артымдан издер кууган жок,  
Азапта шорум кайнаган.

Элсизде жүрдүм кайғырып,  
Элиме келсем, балам жок.  
Эрмегимден айрылып,  
Эсиңе алып, Эшмамбет,  
Ээн калган айылга  
Бир барбапсың кайрылып.

Көңүлүн сурап койбопсун  
Көңүлү мундуу энемин.  
Көзү өткөндө барбапсың,  
Көтөрүп баккан белегим.  
Бир туугандай көрчү элем,  
Билинди сенин бөлөгүн.

Азаптуу жолдо көп жүрүп,  
Ак кирди сакал, муртума.  
Ажалым жок кайрылып,  
Аман келдим журтума.

Ичимде кайғы-зилди айтам,  
Башымдан өткөн күндү айтам.  
Балам өлсө, барбапсың,  
Таарынган өпкө, кирди айтам.  
Аралашкан курбу элең.  
Сага айтпай, муну кимге айтам?

Арманым айтып ырдасам,  
Айдаткан залим билеби?  
Азаптуу жолдо көп жүрүп,  
Айныган Токоң жүрөгү.  
Капа болбо, Эшмамбет,  
Ойноп, күлүп жүрөлү.

Кайғымды айттым бир далай,  
Катарым элең, таарынба,  
Калың эл кылып жардамды,  
Калтырсаңар жанында.  
Карыган кезде тентитпей,  
Калса экен сөөгүм Арымда.

## **ТОКТОГУЛ МЕНЕН ЭШМАМБЕТТИН КЕҢ-КОЛГО КЕЛИШИ**

Кең-Колду жердеген Жұндыбай, Асан, Боронбай деген үч бир тууган балдарына соң той берет. Эшмамбет ырчы, жаш кезинде Жұндыбай менен мамилелеш болуп, ақын үйүнө келип кәэде ырдап бере турған. Кийинчөрәек Эшмамбет Кетмен-Төбөгө кетип бара жатканда Жұндыбайга кайрылып, анын жардамы боюнча бир атын минип кетет. Ошол бойдан ал көп жылға чейин Таласка кайрылбай жүрүп, кийин Токтогул менен Таласка келет. Муну уккан Жұндыбай Токтогул менен Эшмамбетти тойго чакырып ырдатмак болот. Бул учурда Токтогул менен Эшмамбет Калбадагы Берик дегендикинде мейманда отурушкан эле. Той берген айылга жеткенде эле, Токтогул ырды баштады.

### **Токтогул:**

Кокту, сайдан чамынып,  
Күүлөрүн черткен шарқырап.  
Күмүш таштар түбүндө,  
Күн нуру тийсе жарқырап.  
Көк кашка дайра менсинип,  
Көргөнгө элес калтырат.  
Суу алып барат жаш келин,  
Сугум да менин артылат.  
Көрүнгөн тоодон бериде,  
Көйкөлгөн чалкак кериде.  
Кызарган күмбөз тарапта,  
Кыйла эл жүрөт талашта.  
Кызыган атын камчылап,

Көпчүлүк шаңдуу эл экен.  
Тецинен көбү эр экен.  
Саймалуу токой элестейт,  
Санжыргасы арткандай.  
Карап турсаң түрдөнөт.  
Калың килем жапкандай.  
Күмүш терек желпинип,  
Күндөн күнгө менсинип,  
Күндүн нурун тарткандай,  
Ағыны токтоо дайрага,  
Ар качан ак куу, каз конуп.  
Көк жашыл моюн өрдөгү,  
Көлбүшөт сууга наз болуп.  
Кыйкулашат кыргоолу,  
Кызгалдактай кулпуунуп.  
Жашынмак ойноп жаткансыйт,  
Жашырын жактан унчугуп.  
Жанына камчы баскандай,  
Жан-жагын карап элендеп.  
Чытырман бадал ичинде,  
Чуркашат коен серенде.  
Мактаса айтып эп экен,  
Маанилүү токой чер экен.

Жашыл кымкап айланы,  
Жамынганын карадым.  
Сансыз гүлдөн үкүнүн,  
Сайынганын карадым.  
Көргөн кезде алыстан,  
Көл экен деп самадым.

Аванга салып бул жердин,  
Санын айткын, Эшмамбет.  
Биз беттеген багыттын,  
Сырын айткын, Эшмамбет.

**Эшмамбет:**

Айтыла берип жомокто,  
Атагы чыккан Манастын.  
Алыска шилтеп кулачын,  
Айдыны кеткен Таластын.  
Энишке карай октолуп,  
Элирип акса суулары  
Көлчүккө канат тараса,  
Көлбүгөн өрдөк куулары.  
Сайрандал учса угулган,  
Сандаган күштүн чуулары.  
Көргөнгө көзүң тойгон соң,  
Эзелден шайыр жаралган,  
Элинин канча куунагы  
Асманга карай керилген,  
Ак булут көздөй теминген,  
Ак топу кийген тоолору.  
Улары таңда таңшыган  
Бүркүтү учуп шаңшыган  
Аскалуу бийик зоолору.  
Суулары ылдый шар аккан,  
Абага толук тараган,  
Күү чертип терең коолору.  
Жол тосуп аңдып ойлонуп,

Жолборсчо жаткан комдонуп,  
Карасаң кыйла жолдору  
Кезинде өтсөң кыялап,  
Кезинде татаал кыямат.  
Куюлуш шагыл жолдору,  
Аска, зоо атын сурасаң,  
Айтылуу Кен-Кол жер ушул.  
Абалтан даңкы белгилүү,  
Чачыкей ово төр ушул.  
Эзелден мууну ээлеген,  
Көп тубай, колпоч эл ушул.  
Аягы Көк-Сай, Үч-Кошой.  
Каратал, Солдун балдары,  
Адептүү келет чалдары.  
Жамы Талас жеринде,  
Санасам кыйла уруу бар,  
Кытай күшчүү, саруу бар.  
Сөзүмдүн жоктур Жалганы.  
Мейли жай, мейли кышында,  
Кан Манастын тушунда,  
Далай чабыш узаган,  
Далай кан тамган тушунда.  
Айкөлүн ээрчиp кыкылдал,  
Жоого аттанган ушул эл.  
Кеткен кекти изилдеп,  
Доого аттанган ушул эл.  
Чубак, Сыргак, Бакайдай,  
Эрлерди берген ушул эл.  
Семетей, Сейтек, Кошойдой,  
Шерлерди берген ушул эл.

### **Токтогул:**

Ыгын таап айтуудан,  
Ырдын жайын билесин.  
Эл аралап кыдырып,  
Эшмамбет ырдап журөсүн.  
Туура сүйлөп күү черткен,  
Тууганым сенин мүнөзүн,  
Көп эле көргөн акындан,  
Көңүлүмдө бир өзүн.  
Жашыбыздан кошуулуп,  
Жалпы журт учүн сырдаштык.  
Оң менен Солду аралап,  
Ойдо да, тоодо ырдаштык.  
Эрмеги болуп элимдин,  
Эрегишпей сындаштык.  
Жамандашып кеп айтпай,  
Жакшы сөз менен сыйлаштык.  
Конгон жерде бир жатып,  
Тууган болуп жыргаштык.  
Узакка тынбай жол журүп,  
Ат жалында сагалап,  
Көп эле суудан биз кечтик.  
Көп теректи аралап,  
Кана, сүйлө, Эшмамбет,  
Кайда келдик сабалап?

### **Эшмамбет:**

Жете келген экенбиз,  
Терек деген айылга.  
Окшоп кетет Токтогул,

Күшчү-Саруу менен Арымга.  
Адамдар мында күлүндөйт,  
Ар ким шаттык жагында.  
Салтанат курган той ушул,  
Сайрамак булбул шагында,  
Жұндубай, Асан дегенден,  
Жұгүрүк Током жаңылба.

### Токтогул:

Абада көңүл бөлүнбөйт,  
Айылдын ээси көрүнбөйт.  
Кайда экени билинбейт,  
Жұндубай көзгө илинбейт.  
Ат алчу бала жұгүрбөйт,  
Ак сакалым дирилдейт.  
Торгоюң ырдан безилдейт,  
Тойдун ээси сезилбейт.  
Жұгүрүп өзү келбесе,  
Жұндубай колун бербесе,  
Токоңдун пейли чечилбейт.  
Алдыма түшө калбаса,  
Асаны чылбыр албаса,  
Ақының муну кечирбейт.

Тойдо жүргөн боз уландар да, бир катар улгайған адамдар да шашкалакташып аттарды чылбырынан алышты. «Тойдун ээси өзү келмейинче мен аттан түшпеймүн» деген пикиринде бекем турган Токтогул ат үстүндө бура сүйлөп, тамашага чаптыруу менен ырдай берди:

Эрчитип жүрдүм Эшмамбет,  
Элимдин көрдүң неченин.

Сарттар, саяк меймандос,  
Билесиң камкор экенин.  
Зардаларың көрүнбөйт,  
Сайрай берип нетемин?  
Айтылуу Колпоч ушубу?  
Артыма кайра кетемин.  
Ултан-Камыш, Ийри-Суу,  
Сасык-Жийде, Кайыңды.  
Кезегинде, Эшмамбет,  
Кезип өттүң айылды.  
Жашың менен жашы тен,  
Кичүү болсо шарты тен,  
Улуу болсо, баркы кен  
Көрдүң эле кыйланы,  
Барсан орун бепбелен.  
Баары даяр сыйлары.  
Бирок бизде ырчылар,  
Ара жолго кончу эмес.  
Ат үстүнө солдоюп,  
Ар убак тышта турчу эмес.

Токтогул ушинтип дагы бир далай санатты төкту. Качан Жүндүбай келип учурашканда да, ал анын колун кармаган бойдон бир топко чейин кое бербей ырдай берди:

Кетмен-Төбө келгенде,  
Көрсөткөм далай кылыхты.  
Мактачу элең эрте-кеч,  
Мазар-Сай менен Балыхты.  
Чолпон-Ата, Тыттыга,  
Барганың эсте калыппы?  
Колдон бүткүс жерлер го,

Конур-Өлөң, Үч-Терек.  
Ак-Чий менен Торкенде,  
Апталап сайран курчу элек.  
Кайда болсо калышпай,  
Кошо кетип журчү элек.  
Беш-Таш менен бел ашып,  
Белсене конуп кериге,  
Кайрылдык кече кечинде.  
Калба деген жериңе,  
Каада менен кол бердик,  
Калдайып жаткан элинде.  
Улуусуң менден алты жаш,  
Урматтайм ыйык затынды.  
Чакырып келген баладан,  
Укканды Жуке атынды.  
Уйкусу канган адамдай,  
Умачтай көзүм ачылды.  
Күү менен бердим саламды,  
Комузду толгоп кулагын,  
Көрдүмбү дидар жүзүндү.  
Короондо жаңшап турамын,  
Жүндүбай, Асан, Боронбай,  
Кенелген конуш турагын.  
Берметтей сөзүм тизилип,  
Пейлимди сага бурамын.  
Салтанат менен той берген,  
Сайрандуу ушул убагын:  
Эгин айдоо, мал багуу,  
Эзелки дыйкан бабадан.  
Ак ниест, жоомарт колунан,

Адал иш эмгек жараган.  
Атанын камкор үлгүсү,  
Артына калган тараган.  
Кырк уул, Тубай атанган,  
Кадимки саруу элденсин.  
Бабабыз баатыр жашаган.  
Байыркы Кең-Кол жерденсин.  
Сайрасам үнүм жарапшат,  
Зардалымдын жергесин.  
Кайрымдуу экен кол ачык,  
Түпкү атам Кунан, Текеден.  
Той берип жатат деп уктум.  
Тоо жактан келип кечээ мен.  
Берметин сөздүн терейин,  
Безенип ырдап берейин.  
Булбулум Током дечү элең,  
Берки атаң Кыдыр, Токодон.  
Пейли кең өскөн салтынар,  
Меймандос ушул айылда,  
Мендейдин канча баркы бар.  
Улуудан калган кеп ушул,  
Топ жыйын элим кайдасың?  
Толкундап тилим сайрасын,  
Токондун бүгүн шарты бар.

Ырчылар соорунчулар учуп тигилген үйлөрдүн бирине түшүрүлдү. Адамдар үйгө жык толушуп, батышпагандар сыртта калышты. Ақындар чай ичишти, бир аз тыныгуудан кийин Токтогул кыргыз элинин пейилинин кенендигин, той берген айылдын сый-сыпаты жөнүндө көпкө ырдады. Бир убакта элдин каалоосу боюнча Токтогул менен Эшмамбет

алым сабак ырларга өтүштү. Токтогул өзүнүн белгилүү күүсүнө салып «Миң қыял» аттуу ырын, Эшмамбет болсо «Ырчы күү» деген ырын аткарды. Ырды Эшмамбет баштаган эле.

### **Эшмамбет:**

Копо ажы коюн кайтартып,  
Кор болуп келген Ырчы күү.  
Тамандарын таш тилип,  
Чор болуп келген Ырчы күү.  
Ар күнү шордон арылбай,  
Арыктап келген Ырчы күү.  
Акыным сен деп өзүндү,  
Барктап келген Ырчы күү.  
Жайлтуу жер таппай Таластан,  
Жеринен качкан Ырчы күү.  
Эркинче ырдап журө албай,  
Элинен качкан Ырчы күү.  
Айлында бейкам журө албай,  
Ашуудан өткөн Ырчы күү.  
Ыңырчак жаргат бет алыш,  
Ындыны өчкөн Ырчы күү.  
Шиберден Током келгенде,  
Кадамын керген Ырчы күү.  
Саламат жаның барбы деп,  
Саламын берген Ырчы күү.  
Кулачын созуп ақынга,  
Көз жашын төkkөн Ырчы күү.  
Карааным сенби, Токо? — деп,  
Кыялга чөккөн Ырчы күү.

## **Токтогул:**

Айлына эрмек боло албай,  
Ак үйгө келип коно албай,  
Алыста жүрдүң Миң кыял.  
Басканы тайгак өр болуп,  
Бактысы айсыз кор болуп,  
Карыпта жүрдүң Миң кыял.  
Аранда басып темселеп,  
Турганың айтчы Миң кыял.  
Артындан солдат желкелеп,  
Урганың айтчы Миң кыял.  
Мусапыр болгон чактагы,  
Мундарың айтчы Миң кыял.  
Кол-бутта зоолу шалдырап,  
Башымда турган Миң кыял.  
Карагай кессем аралап,  
Кашымда турган Миң кыял.  
Жапалуу күнүм бүтсө деп.  
Жашында аккан Миң кыял.  
Күн көзүн көрбөй тумчугуп,  
Күйүттө жаттың Миң кыял.  
Ай бетин көрбөй алсырап,  
Абакта каттың Миң кыял.  
Азаптуу теңсиз замандын,  
Ачуусун таттың Миң кыял.  
Киймиң кирдеп мор болуп,  
Тытынып келдинг Миң кыял.  
Муздак суу менен этинди,  
Жышынып келдинг Миң кыял.  
Дартынды угар адам жок,

Кысынып келдиң Миң кыял.  
Орустун уулу Сергей,  
Ойготкон сени Миң кыял.  
«Ор казган бизге кимдер» деп,  
Ойлонткон сени Миң кыял.  
Комузга зоолу колумду,  
Ойноткон элең Миң кыял.

## ТОКТОГУЛ МЕНЕН ЭШМАМБЕТ

Конур-Өгүз деген жерде чоң той болуп, эр эңишикке Арсланбап тараптан Балтабай деген балбан, сарттар уруусунан Сейитбек деген балбан чыгып, эңишиште Сейитбек женилип калат. Ошол жерде Эшмамбет Балтабайды мактап, Токтогулга тийиштик кылып ырдай баштайт.

### Эшмамбет:

Арсланбап,  
Чарбактан келген Балтабай,  
Балбандыгың айтам ай.  
Алың билбей эңишип,  
Арымдан келген бир сарттар  
Арканда асылып журөт калтадай.

### Токтогул:

Эшмамбет, ырдап турасын,  
Эч нерсени байкабай.  
Элирип топто мактанба,  
Ээгиндеги сакалың  
Коолап кеткен арпадай.

**Эшмамбет:**

Өлөмүн деп санабай,  
Өз алына карабай,  
Аркасында бир сарттар,  
Сүйрөлүп жүрөт маладай.

**Токтогул:**

Кыйкырасың, Эшмамбет,  
Кылчайып артың карабай,  
Кыюун таап чымчысам,  
Каларсың ишке жарабай.  
Ээгиндеги көп сакал  
Ээн койдуң тарабай.

**Эшмамбет:**

Толкуганып келди эле,  
Токтогулду карачы,  
Томпоюоп аттан жыгылды  
Эңишке түшкөн баласы.  
Каруусу жок сарттардың  
Уялганын карачы.  
Мурунтан кайғы көп тартып  
Мунданып жүргөн санаасы.  
Эңиштен Током жыгылып,  
Эсинен тайып турганда,  
Эшмамбет болду арачы.

**Токтогул:**

Ачканыңбы, Эшмамбет,  
Мунданып жүргөп санаамды?  
Жыгылды деп балбаның,  
Жамандайсың баламды.  
Ээгин тулаш кыл баскан,  
Эшмамбет, эси жок элен арамы.

**Эшмамбет:**

Кайтарам жооп мунуңа,  
Эңишен балаң жыгылып,  
Током, кайғыргансып турға да.  
Айтыша турған ырчыдай  
Асылдыңбы, Токтогул,  
Алкымда сакал кылымы?

**Токтогул:**

Жыгылып калса эңиштен,  
Жамандадың ини.  
Көңүлүм суук ойлоду,  
Эшмамбет, сенин тилини.  
Көкүрөгүң туташ кыл,  
Көтөрүлүп ырдайсың,  
Эшмамбет, көрбейсүң ошол түгүңү.

**Эшмамбет:**

Адырга бүткөн жекесин,  
Айтышканда нетерсин?  
Алдастаба, күү көсөө,  
Алкымыңда бир кыл жок,  
Апаңа окшош экенсин.

**Токтогул:**

Кара эчкинин терисин,  
Каптап алган экенсин.  
Кайра-кайра желимдеп,  
Чаптап алган экенсин.  
Эки боо кылын кудайдын,  
Эпчилдиктен, Эшмамбет,  
Мактап алган экенсин.

**Эшмамбет:**

Абалы сурап кудайдан  
Ырыңы алган экенсин.  
Андан соң «ооз бергин» — деп,  
Мурун алган экенсин,  
Энемдей болгон куу көсөө,  
Ээгинде бир кыл жок,  
Куру калган экенсин.  
Өгүнчөрөөк көргөндө<sup>6</sup>  
Беш-алты кыл бар эле,  
Меникиндей болбайт деп,  
Аны да жулуп алган экенсин.

**Токтогул:**

Эки боо кара сакалга  
Тунуп калган экенсин.  
Сакал жактан байгеден  
Чыгып калган экенсин.  
Илгери бир барак эл болот дечү эле,  
Тула бою түк баскан,  
Бир дечи,  
Анда-мында бит баскан,  
Эки дечи,  
Ошол барак элдерден,  
Жалғыз өзүң жаралып,  
Эшмамбет, урук алган экенсин.

**Эшмамбет (күлүп):**

Токтогул, эмне болгонсун, жесир катынча колунду санап  
карғап ырдайсың да? — деди.

**Анда Токтогул:**

Сеники жакшыбы, эки боо сакалыңа мактанып  
эдирендейсін, — деп а дагы күлдү.

**Эшмамбет:**

Андан болсо карап тур!

**Токтогул:**

Карап турса карап тур.

**Эшмамбет:**

Кудай деген кишинин,

Алкымы сакал тұқ болот.

Анын қылған тобосу,

Бир кудайга бұт болот.

Көсөөнү кудай, көрсөтпө,

Баарысы чунаңдаган журт болот.

Таңда макшаар болгондо,

Кудай досу — Мухамбет,

Көсөөлөр жанына барбай сырт болот.

**Токтогул:**

Ақылы жок кишинин

Алкымы сакал тұқ болот,

Асырап багып журбөсө,

Арасы сирке, бит болот.

Эшиги бейиш тар деген

Эбин таап кире албай,

Эки боо қылыш жук болот.

Жууп койгон кийимдей,

Көсөөнүн баары сыпаа журт болот.

**Эшмамбет:**

Кудай деген кишинин

Тұқ болот түгөл беттери.

Абалы мурун жаннатка,  
Шарапаты сакалдын —  
Адамдан мурун жетмеги.  
Ар биринен бериште,  
Алат экен бир-бирден.  
Абалы мурун бейишке  
Сакалдын бул го кеткени.

**Токтогул:**

Кудай деген кишинин  
Түк болот бекен беттери?  
Кай шарыяттан эшилтиң  
Сакалдын бейиш жеткени  
Айткан сөзүң чын болсо.  
Ала топураң күн болсо,  
Ар кылыңдан бериште,  
Бейишти көздөй сүйрөсө.  
Башканы мындай кое тур,  
Болорсуң кызык көк бөрү.

**Эшмамбет:**

Түбү сайын бериште  
Күнүгө бирден түнөсүн,  
Сакалдуунун жок дешет  
Шариятта күнөөсүн.  
Эки кыл таппай энтендеп,  
Энеме окшош күү көсөө,  
Эсинден танып жүрөсүн.  
Кулжуңдаба, көсөөкө,  
Кудайга жакпайт мүнөзүн.

**Токтогул:**

(Алаканын жайып бата берип)  
Түбү сайын бериште,

Бирден эмес, Эшмамбет,  
Экиден келип түнөсүн.  
Кылына кырк экиден жаза көр,  
Кудай, Эшмамбеттин күнөөсүн.  
Эшиги тар бейишке  
Эбин таап мен кирем,  
Эки боо кылыш барында,  
Оор тартып бүт денең  
Карыган теке кейптенип,  
Каңқыйып сыртта жүрөсүн.  
Арбайгандан тарбаят  
Ар бир жерин бир саят,  
Сакал эмес бута го,  
Бул сакалыш барында  
Кантып жагат мүнөзүн?

**Эшмамбет:**

Түбү сайын бериште,  
Түнөп жүргөн кези ушул.  
Бир кыл таппай көсөөкен  
Жүдөп жүргөн кези ушул.

**Токтогул:**

Түбү сайын бериште,  
Түнөп жүргөн турбайбы?  
Көптүгүнөн бага албай,  
Кантер айла таба албай,  
Бул сакалдан Эшмамбет,  
Жүдөп жүргөн турбайбы?  
Карагандан калыш го,  
Бериште эмес, кылыңа  
Каргалар учуп түнөсүн.

**(Бата берип)**

Менден алган батаң шул:  
Жазғы баар көктөмдө,  
Жер чымырап көчкөндө,  
Эл жайлого көчкөндө,  
Кылыңдын бири калbastan,  
Кыпкызыл болуп түлөсүн.  
Кызылды көрсө бирге учат,  
Алтымыш карга, сагызган  
Айдоосунда жүрөрсүн.  
Түбү ошондой болмокчу,  
Эшмамбет, сенин мүнөзүн.

**Эшмамбет:**

Сыйра сакал, кер мурут,  
Сыласам келет колума.  
Зыркырайсың, көсөөке,  
Бир кылыңдын жогуна.  
Сакалы жок көсөөнү,  
Сабап, уруп бериште  
Жолотпойт дейт чогууга.

**Токтогул:**

Сыйра сакал, кер мурут,  
Сыласаң келет колуңа.  
Сыртыңды салып мактанба,  
Бир боо кылдын тобуна.  
Карыганда узарып,  
Каруун қетип жүк болот,  
Бейиш турсун, Эшмамбет,  
Бара албайсың чогууга.  
Күлкү кылат көргөн эл,

Күрсүлдөп кылга мактанган.  
Эшмамбеттин кебин көр,  
Кумар болсоң сакалга,  
Кучагың толот бир жылда.  
Кула чолок байталдын  
Күйругун кыркып коё бер.

**Эшмамбет:**

Балтабай түшкөн эзиши  
Баары журттун кеңеши.  
Ээгинде бир кыл жок,  
Сакалың кеп деп асылат  
Сарттардын тоголонгон эмеси.

**Токтогул:**

Тоголонсом өзүм бар,  
Толкуган топко келгенде,  
Торгойдой ширин сөзүм бар.  
Топ кылыңа мактанып  
Толкубагын, Эшмамбет,  
Торой чалар кезим бар.

**Эшмамбет:**

Чолок чаар жылкыдай  
Чортондогон эмесин.  
Чочугансып ырдаган,  
Кортондогон немесин.  
Ачуума көп тийбе.  
Бирдемени көрөсүн.  
Ар ченгелим — беш кадак,  
Аябай туруп муштасам,  
Айлыңа жетпей өлөсүн,

**Токтогул:**

Жалдуу кара айгырдай  
Жалпылдаган эмесин,  
Арабаны көргөндө,  
Тарпылдаган эмесин.  
Эки батман жүк артса,  
Өйдө жерде тарта албай,  
Тизесинен темтендеп,  
Эсисинен келтек жеп,  
Сен урган, кыйноо тартып өлөсүн...

**Эшмамбет:**

Айдадың малды чыбырга,  
Арзып келип калыпсың  
Алыста жаткан урууга,  
Алыска кетип темтендеп,  
Айбың жок, күнөөң жок,  
Ак жерицен келтек жеп,  
Айдалып кеттиң Шыбырга.

**Токтогул:**

Акылын тапкан жан келет  
Алты айлык алыс Сибирден.  
Кабар албай карши ырдап.  
Кара сакал Эшмамбет,  
Кайгыда жургөн муnumдан...  
Копо ажы коюн кайтарып.  
Колуңа тийсе бир эчки  
Коржондоп качтың сен неге  
Конушун Калба-Шыбырдан?  
Кармаган жок бир солдат.  
Качып келдиң сен неге  
Калың Талас уруудан?

**Эшмамбет:**

Кагазды билдиң картынан,  
Кармалып кеттиң Шыбырга  
Кай бирөөнүн зарпынан?  
Эки солдат, бир мыршап  
Айдап кеткен артыңан.  
Эл кыдырып ар жерден,  
Сурап жедиң жарты нан.

**Токтогул:**

Кармалып кеттим калкыман,  
Азаптуу жолдо камчылап,  
Айдады солдат артыман.  
Кармалып кеткен мен элем,  
Кас душмандын зарпынан.  
Кайрылып келип эл көрдүм,  
Бар экен тузум жалпыдан,  
Өлөт белем ачкадан?  
Рас, сурап жедим жарты нан  
Эки колпоч урбастан,  
Эч адам доо кылбастан,  
Коржондоп качтың сен неге  
Конушун Талас калкыңан?  
Беш-алты колпоч «карма» деп  
Кууду беле артыңан?

# **ТОКТОГУЛ МЕНЕН ЭШМАМБЕТТИН ЖЕРДИН КӨРКҮН ҮРДАГАНЫ**

**Эшмамбет:**

Чечекти менен Батпылдык,  
Чакыр-Корум, Күрөбөс,  
Касиетин эл көргөн.

Ченем чендүү жер эмес,

**Токтогул:**

Туура-Кайың, Күрөбөс,  
Туюнтай койчу жер эмес,  
Ағыны шар, тунук суу,  
Айтпай коюш эп эмес.  
Аралаш жердеп алууга  
Айлыбыз жакын бир эмес.

**Эшмамбет:**

Күрөбөс жайллоо болуучу,  
Күрдөлдүү кабаа конуучу,  
Күнгөйгө малы толуучу,  
Күсөгөн адам онуучу.

**Токтогул:**

Ак-Бел менен Көк-Белге,  
Актери, кабаа конуучу,  
Адырга малы толуучу,  
Арзыган адам онуучу.  
Алты катмар бел ашып,  
Акындар келген жол ушу.

**Эшмамбет:**

Тереги көктү тиреген,  
Текеси чөптү жиреген,

Теңселип көгү ыргалып,  
Таруусун кумдай шилеген,  
Буудай айдап чөлүнө,  
Буурусун минип бүлөгөн.

**Токтогул:**

Кайыны көктү тиреген,  
Кайыбы чөптү жиреген,  
Чөлүнө салган эгини  
Чеч береке тилеген.

Кызылын тоодой үйүрүп,  
Кырмандын бетин үрөгөн.

**Эшмамбет:**

Кара-Булак, Көлбоору,  
Калк чогулган болжолу.  
Тогузак байдын ашында  
Табармын арбын олжону.

**Токтогул:**

Эси-дартың олжодо,  
Кайын ишти болжобо,  
Калкың аман турганда,  
Кем болом деп ойлобо!...  
Үйрөнөм деп ырымды,  
Үймөлөктөп эл келет.  
Жамғырдай төгүп отурсам,  
Жатка алыш кантип үйрөнөт?  
Жазып алган киши жок,  
Жаагым тынбай сүйлөнөт.  
Ак кагазды каралап,  
Кат билбegen айыбым,  
Мен өлгөн соң сөзүмдүн  
Таба албайт го дайынын...

## **АКТУЯК** **(ТОКТОГУЛ МЕНЕН ЭШМАМБЕТ)**

**Эшмамбет:**

Кулак сал, Шаке, сөзүмө!

**Токтогул:**

Башкача артык көрүнөт

Баарыга маалим Актуяк.

**Эшмамбет:**

Токтогулдун көзүнө.

Абайла, Шаке, сөзүмө!

**Токтогул:**

Ар канча ысык көрүнөт

Айбандан сонун Актуяк

Акын Токой көзүнө.

**Эшмамбет:**

Айылдан болгон ушактан

Токтогул, айдалып кеткен бала эле.

**Токтогул:**

Алты тыйын төлөбөй,

Аркардай болгон Актуяк

Сага алымга келген мал эле.

**Эшмамбет:**

Калкта ушак кеп болуп,

Токтогул, кармалып кеткен бала эле.

**Токтогул:**

Кара чакаң коробой,

Кайберен сындуу Актуяк,

Сага, капыстан келген мал эле.

**Эшмамбет:**

«Кадырым журттан ашат» деп,  
Калкты жыйып, той бердин,  
Кулак сал, Шаке, сөзүмө.

**Токтогул:**

Кайберен сындуу Актуяк  
Кайра айланып келеби  
Токтогулдун өзүнө?

**Эшмамбет:**

Ааламды жыйып той бердин,  
Абайла, Шаке, сөзүмө!

**Токтогул:**

Айланып кайра келеби  
Аркардай болгон Актуяк  
Акын Токоң өзүнө?  
Элинде жүрүп Токтогул  
Эл үчүн ырды жайнаткан,  
Эки колум байлатып,  
Ал үчүн, элимден манап айдаткан.  
Эңсем катып, көз тунат  
Тетиги ээрсиз турган жайдактан.  
Айлыымдан манап айдаткан,  
Аркама колум байлаткан,  
Ордолуу шаар турмушум  
От чачкандай жайнаткан.  
Амал жок Токоң айрылган  
Тиги Актуяктай жайдактан.  
Мен таарынбайм, болуш, бербесен,  
Ырдабайт элем келбесем.  
Таасын болбой чабендес.

Тартынгана балбан кебелбес.  
Ээң келди, Актуяк,  
Эми эмгегиң жанат тердесен.  
Арманда калгам мине албай,  
Аралап топту журө албай,  
Абалтан билгем бул ишти.  
Айткан тилге кире албай,  
Ақынга мингиз өз атын,  
Көөнүңө, болуш, кир албай.  
Той берген шаани сендеби?  
Торгоюң Токоң элдеби?  
Топ жыйын, сага саламын:  
Толкуган тойдун үстүндө  
Доо айткан күнөө мендеби?  
Аламан чогуу калың журт,  
Ақындын сөзүн тыңдагын,  
Актуяк кимдин малы эле?  
Ал жагын өзүң ылгагын,  
Актуяк атта кырдалым.  
Алдыңа, калкым, ырдадым.  
Акыйкат кылып текшерсөн,  
Актуяк албай тынбадым.  
Болуш, бириңден кеттим айдалып,  
Билектерим байланып,  
Айдатып ийип Токоңду,  
Атыңар чыкты байге алышп,  
Бирок, ак ниеттин тийип жардамы,  
Айлымса келдим айланып.  
Бербесен, болуш, кетемин,  
Берерсинг малдын эсебин!

Жыгылган жетет муратка  
Келтирсе бир күн кезегин.

«Мен Шайылда болгону алты жылы эмес, алты күн ат кармап токtotкон эмесмин, эми Актуяктын ак түяктыгына кызыгып, алты жылдан бери минип жүрөм. Жок, мен башка мал берсем экен» — деди Шайылда. Ошол жерде Субан деген агасы: «бир тайды аяйм деп миң тайлык абийриң кетет» дегенде, карап турган эл да чуулдап жиберет. Шайылда кыйылган түрдө: «Эл каалагандай болсун» — дейт.

## ЭШМАМБЕТ МЕНЕН ТОКТОГУЛДУН ЭШЕНГЕ ҮРДАГАНАЫ

### Эшмамбет:

Конушу шибер көпкөк чөп,  
Келишкен экен жергеси.  
Эл чогулса ырдаган  
Эшмамбеттин термеси.

Тетиги элүүдөн ашкан ак топу.  
Эмне үчүн кыймылдан,  
Козголуп калган селдеси?

### Токтогул:

Толгой тарткан ак аркан  
Тор кашка аттын кермеси,  
Топ жыйынды гүлдөткөн  
Токтогулдуң кербези.  
Күнү, түнү уктабай.

Тұн терметип жүрөм деп,  
Ошонун токтобой калған келдеси.

**Эшмамбет:**

Кызыгып элди гүлдөткөн  
Кызыл тилдин термеси,  
Кыйбат жаңың өткөндө,  
Кылчайып кайта келбеси,  
Кызық го, Токо, карачы,  
Кырда турган ак көйнөк,  
Кыймылдан турат келдеси.

**Токтогул:**

Ал ачык көйнөк, ак селде,  
Эшендин ыллайт кебине.  
Колуна берип кадыр шарт,  
Эшен, сопу, калпанын,  
Ошентип, келдеси келбейт эбине.

**Эшмамбет:**

Ак санды экен топусу  
Эшен берсе кадыр шарт,  
Айлынан экен сопусу.  
Кыямат жолун көздөгөн,  
Кыргызда сопу, калпанын,  
Анда, Токо, кыймылдайбы чокусу?

**Токтогул:**

Карачы, аппак топусу,  
Эртелеп кел деп намазга,  
Элдин баарын чакырып,  
Кыйкырат экен сопусу,  
Тұн терметип уктабай,  
Ошентип эпкиндең калған чокусу.

Эшен келе жатканда алдынан чыгып, Токтогул менен  
Эшмамбеттин ырдагандары:

**Эшмамбет:**

Аял, эркек чуулдап,  
Артынан калбай жүр ошо.  
Ак чапандуу ак селде,  
Тээ алдынчагы койкойгон,  
Ак боз ат минген ким ошо?

**Токтогул:**

Эркек, аял чуулдап,  
Ээрчип калбай жур ошо.  
Алдына келсе сыйлаган,  
Айгыр, кочкор жыйнаган,  
Алдаганы болбосо,  
Акыретке барганда,  
Эркечтей жолду баштаган,  
Эч нерседен шашпаган.  
Эшен деген пир ошо.  
«Жаннаттын кулпу менде» деп,  
Жалпыны алдап жүр ошо.

**Эшмамбет:**

Аял, эркек жүрсүн деп,  
Аты-жөнүн сурайлык:  
«Ак селдечен кимсиң?» — деп  
Өз алдынча бакырып  
Туш-тушта келе жатыр дейт.  
Дубана болуп күрсүлдөп,  
Тергеген киши жок экен,  
Эминеге жүрсүң деп.

**Токтогул:**

Ал, кол тапшырган эшени  
Туш-түш жакта туйлаган,  
Жин тийгендей ыйлаган,  
Ээрчип калбай артынан  
Эт, май жечүү көзөлүү  
Колун жайып «сүв» десе,  
«Айыккан калктын кесели».  
Тээ, ак эшендин колунда,  
Ким бейиши, ким тозок,  
Ошонун ачкыч эсеби.  
Мен ушул таксыр пирдин зарпынан  
Далай жыл кеткем айдалып,  
Дартымды ырдап калайын,  
Таксырдын келди кезеги.

**Эшмамбет:**

Туш-тушунда бакырып,  
Дубана болуп күрпүлдөп,  
Карылары ыйлашат:  
«Капилет дүйнө чиркин» деп.  
Ак селдечен андан көп,  
Баштарында сүлкүлдөп,  
Сары чалбар бир киши,  
А да ыйлап келет бүлкүлдөп.

**Токтогул:**

Туш-түш жакта күрпүлдөп,  
Дубаналар ыйлаган.  
Айгыр, кочкор мал берип,  
«Ата эшен» деп сыйлаган.  
Аркасында калпалар

Бекерге жанын кыйнаган.

Акыреттин карызын

Акылдуу эшen пир ошол.

Ушу баштан жыйнаган.

**Эшмамбет:**

Эркек, аял калbastan,

Ээрчип жүрөт жалпы жан,

Элүү кочкор, кырк айгыр

Айдал келет артынан.

Эл бербей койбoйт эken гo,

Эшенди көрсө баркынан.

Эл берген дүйнө көп окшoйт,

Ээрчисек кантет артынан?

**Токтогул:**

Эшмамбет, сен элирбе,

Эшen ээрчitпeйт гo артынан?

Эшendин түпкүлүгүн сурасам,

Алакан жайып «сүв» десе,

«Айыгат дешет дартынан».

Айдалып барган болчумун

Тетиги ак селдечен эшendin

Орунсуз кылган калпынан.

**Эшмамбет:**

Кол тапшырган элденби?

Койкойгон эшen ак селде

Же кoжo сөөk жерденbi?

Кантip эшen сыйдырат

Калк чогултup бергенdi?

Бу калаада жаткан киши эken,

Жe калк чакырып келгенbi?

«Шариятта арам» деп,  
Молдолор сүйлөп жүрчү эле  
Өзүнчө сурал келгенди.

**Токтогул:**

Кубанып эшен калгандыр  
Мал чогултуп бергенге,  
Ачуум келип түйүлөм,  
Ушундай ак селдени көргөндө.  
Аралап келип, мал жыйнайт  
Ак калпак кыргыз элдерден.  
Ак селдечен эшенден  
Азап, мунду мен көргөм.  
Айгыр, кочкор жыйнаган,  
Абийирсиз шермендем!

(Эшen үйгө келип түшүп, ырчыларга топу берет)

Бу таксыр — эсен экен күнөөнүн,  
Ашыкпагын, Токтогул,  
Айгырдын берер бирөбүн.  
Эшen берген айгырды  
Эл аралап минемин.  
Эшениді көзүм көргөндө,  
Эң кубанды жүрөгүм.  
Пейлин эшen кыспаса,  
Берер малдын бирөбүн.

**Токтогул:**

Айгырдын бербейт бирөбүн,  
Алда качан түңүлгөн  
Ак эшендөн жүрөгүм.

Көңүлүм шунча калыптыр,  
Көргүм келбей жүрөмүн,  
Көпчүлүк өз малынын  
Бербесе боло бирөбүн.  
Эшендин кесир саатынан  
Элсизде нечен түнөдүм.  
Бизди айткан эшен пир болчу.  
Алалбай кегим жүрөмүн.  
**Эшмамбет:**  
Эшен, бердин топуну,  
Сыйладың биздей тотуну,  
Тотулар кийип топуну,  
«Таксыр эшен, колдо деп,  
Түшөрсүң сен да колго деп,  
Каргаган да бар чыгар,  
Кантелик, эшен, оңбо!» деп...

## ТОКТОГУЛ МЕНЕН ЭШАМБЕТТИН КАРА КУРМАН ҮРЧЫГА ЖОЛУГУШКАНЫ

### (I-түрү)

Күндөрдүн биринде Токтогулга Эшмамбет: «Айланып келип эле Кетмен-Тебө менен Таластагы ырчыларды баса калып ырдаганыбызга корстон болбой Анжыян, Аксы өрөөнүндөгү кыргыз туугандарга да барып эли-жеринин түрүн көрүп жана биз катарлуу ырчылары болсо беттешип келели» — дейт. Экөө макулдашып Анжыян, Аксы тарапка жөнөп

кетишет. Барып калышса, Ала-Буқаның өң сүсүнүн боюнда калың үй тигилген бир өң той берип жаткан айылдың үстүнөн чыгышат. Ошондо Курман Токтогул менен Эшмамбетке карата ырдаганы:

### **Курман:**

Чертмекчи болсоң чертерсин,  
Чениме келбей кетерсин.  
Кыякчы болсоң кысарсың,  
Кыйындык кылсаң узаарсың.  
Кыйындык жайың жок болсо,  
Кыялын элдин бузарсың.  
Ақындык кылсаң айтарсың,  
Атыңдын башын тартарсың.  
Алты тыйын пул таппай,  
Анжыяндан кайтарсың.  
Жолоочу болсоң жорторсун,  
Жолборсту көрсөң коркорсун.  
Акын болсоң айтып бер,  
Акындығың жок болсо,  
Аш, тойдон ырдап ат алдың,  
Азабын тартпай кайтып бер.  
Тосконду билсең айтып бер,  
Тоскондун жайын билбесен,  
Тоюмдан ырдап тон алдың,  
Тозогун тартпай кайтып бер.  
Атым акын Курманмын,  
Анжыянда турганмын.  
Алдым акын салбаган,  
Айтылуу күлүк бууданмын.

Акын Курман мен болом,  
Анжияндық элимден.  
Эки жума ырдасам,  
Эл жадабайт кебимден.  
Жаактууга жай бербей,  
Жалгыз чыгып бөлүнгөм.  
Мен кыйынмын дегендер,  
Беттеше албай жеңилген.  
Үрдаганда күүлөнүп.  
Ылаачындай темингем.  
Оозумдан чыккан сөз,  
Анжиянга жарашкан.  
Далай күлүк жарышта,  
Даңканымдан адашкан.  
Апта күн айтсам түгөтпөйм,  
Атабыз айкөл Манастан.  
Аңқылдап куру сүйлөйсүн,  
Апалдын жайын билбейсин,  
Куушкан болуп сүйлөйсүн,  
Курандын жөнүн билбейсиң.  
Аркалыктын эки урган,  
Акын Курман ким дейсин.  
Жарыштан жалгыз келгемин,  
Жаакташам деген нечендин,  
Жазасын колго бергемин.  
Атым Курман таанып ал,  
Анжияндық элденмин.  
Табышмактуу кебимди,  
Таап айтсаң ырчылык.  
Таасын билген сынчылык.

Таба албасаң эки урган,  
Калап коюп көң жагын.  
Кабат-кабат кеп жагын.  
Катыныңдын кашында,  
Казан-очок башында.  
Кара жарма көжө ичип,  
Кардың тырмал жатканың,  
Калың дөөлөт тынчтылык.  
Ақындық кылсаң айтып бер,  
Алдымда сөздүн эсебин.  
Айтышып да көргөмүн,  
Ақындардын неченин.  
Аркадан келген эки урган,  
Айткыла бердим кезегин.

**Эшмамбет:**

Айтышкандан жеңилсем,  
Арзып неге келейин.  
Сөйрүк малдай ургандын,  
Сөзүнө жооп берейин.  
Бирме бирге коё бер,  
Бир беттешип көрөйүн.

**Токтогул:**

Ақын Курман сөз сурайт.  
Ар нерсени көп сурайт.  
Аралап келген немедей  
Акырет кандай кеп сурайт.

**Эшмамбет:**

Чар китепти колуна  
Алган неме болбосун.  
Чар таралты кыдырып,

Чалган неме болбосун.  
Чалыядын сөзүнө,  
Канган неме болбосун.  
Чоң теспесин мойнуна  
Салган неме болбосун.

**Токтогул:**

Курман дагы кеп сурайт,  
Кудай кандай деп сурайт.  
Кул Кожомат болбосун  
Куран жөнүн көп сурайт.

**Эшмамбет:**

Курандарды бүт жаттап,  
Алган неме болбосун.  
Кудай менен сүйлөшүп  
Канган неме болбосун.  
Кузгун болуп жер жүзүн,  
Чалган неме болбосун.

**Токтогул:**

Тири адамдан бөлүнүп,  
Өлүп келип жүрбөсүн.  
Тиги жайдын баарысын  
Көрүп келип жүрбөсүн.  
Ак кепинге оролуп,  
Адал менен арамды,  
Бөлүп келип жүрбөсүн.

**Эшмамбет:**

Эмилдин терен сайды экен,  
Этеги көпкөк дайра экен.  
Экөөн тең көрсөң дүйнөнүн  
Эне-атаң кандай жайда экен?

Эси жок киши көргөндөй,  
Эшиги ачык жай бекен?

**Токтогул:**

Арсыз неме көрүнөт,  
Айтар кептен адашкан.  
Беттен алып ажылдап,  
Бейпайда сөз талашкан.  
Алта күнү айтам дейт,  
Айкөл баатыр Манастан.  
Асылдын атын булгабай,  
Алыстап жүргүн а жактан.

**Эшмамбет:**

Айкөл атаң Манасты  
Төрөгөндө бар белен?  
Арча бешик мамыкка,  
Бөлөгөндө бар белен?  
Ак ордого сыр найза  
Жөлөгөндө бар белен?

**Токтогул:**

Ат чаптырып эл күткөн,  
Тойлорунда бар белен?  
Ак боз бээни түлөөгө,  
Сойгонунда бар белен?  
Ак сакалдар аттарын,  
Койгонунда бар белен?

**Эшмамбет:**

Эр бүлөнүн барысы,  
Катталганда бар белен?  
Эл эсебин бүт алып,  
Такталганда бар белен?

Айтылуу уздан жез оймок  
Каныкей кылган ак олпок.  
Карысына, жашына,  
Чакталганда бар белен?  
Кыш кийимин кыш камдап,  
Жай киерин жай камдап,  
Калың колду казатка,  
Аткарганда бар белен?  
Байрак болуп эр Бакай,  
Башкарганда бар белен?

**Токтогул:**

Өйүз-бөйүз турушуп,  
Өпкөгө найза сунушуп.  
Качпа баатыр, качпа деп,  
Дем бериште бар белен?  
Баш жарылып, кан жутуп,  
Жан аяшпай шаар бузуп,  
Ажалдуулар окко учуп,  
Көнүл айнып, жин кусуп,  
Селдей ағып кочкул кан  
Сендешиште бар белен?  
Ойрот, кыргыз баш кошуп,  
Жоо багынып достошуп,  
Ортодогу олжону,  
Тең бөлүштө бар белен?  
Обу жок орой ырдайсын,  
Олжодон өскөн жан белен?

**Эшмамбет:**

Манастын атын койгондо,  
Маанилүү чоң той болгондо,

Кыргыздардан бай Жакып,  
Кытайлардан Нескара,  
Калмактардан Бердике,  
Нойгуттардан Ак Балта,  
Эл башкарган Элеман,  
Казактардан Айдаркан,  
Анжыяндык Куртка чал,  
Аргындан Кара кожо бар,  
Айкөл Манас атамдын,  
Алтайдагы тоюнда,  
Ант урган Курман кошо бар.

Курман жыгылыштуу болуп, үйдүн ээси Токтогул менен  
Эшмамбетке тон жаап, тойго үчөөнү жарчы көёт

**Токтогул:**

Акын киши турбайбы,  
Анжыяндын Курманы.  
Орундуу болуп жатпайбы,  
Оозунан чыккан ырлары.  
Агаңа торко тонун жаап,  
Алдына келип сыйлады.

**Эшмамбет:**

Кулагыңа жактыбы,  
Курманындын ырлары.  
Кожош алек тон жапса,  
Коркконунан сыйлады.  
Ичи жок чапан жапканы,  
Өзүңө жагып калдыбы?  
Ичкиликтин сандалган,  
Ит кыялдуу урганы.

**Токтогул:**

Агаңа сыйлап тон жапса,  
Сенин да кылды жолунду.  
Акыйкат керек, Эшмамбет,  
Алдың го сен да сомунду.  
Курман оцой ырчы эмес,  
Кой, шилтебе колунду.

**Эшмамбет:**

Үктагандай өндөнүп,  
Үрдай бербе тонунду.  
Корунуп өзү женилип,  
Корккондон кылды жолунду.  
Аныктап жолду кылбаса  
Алдыма келип турбаса,  
Шилиңен түшпей келтектеп,  
Шишитет элем жонунду.

**Токтогул:**

Орундуу чыгып жатпайбы,  
Курмандын айткан сабагы.  
Эрегишпей сыйлады,  
Эки бирдей аганы.  
Акылы жок жан болсо,  
Алчын баар тон жабабы?

**Эшмамбет:**

Кулагыңа жаккан бейм  
Курманындын сабагы.  
Алдым деп куру мактанба,  
Алеки чапан параны.  
Болор-болбос буюмга,  
Боштук кылып тұрасын.

Талгак болгон катындей,  
Тамагыңдын жаманы.

**Токтогул:**

Айтышсам да Курмандын,  
Ар бир сөзүн жактырам.  
Үлгүсү бар ырларын,  
Үйрөнүүгө жат кылам.  
Жашың кичүү инисин,  
Айткан тилди албасаң,  
Азыр каргап ат кылам.

**Эшмамбет:**

Ат кылмактан так кылгын,  
Айтканыңды жактырам.  
Капаланып жактырбай,  
Кайта күлүп каткырам.  
Аксылыштын Курманын  
Аңги чалыш урганын,  
Ачуума көп тийсе,  
Азыр бычып ат кылам.

# **ТОКТОГУЛ, ЭШМАМБЕТ КАРА КУРМАН ҮРЧЫГА ЖОЛУГУШКАНЫ**

## **(II-түрү)**

Күндөрдүн бириnde Токтогул менен Эшмамбет экөө кеңешип олтуруп Эшмамбет айтат.

-Э-Токо, биз болсок қыргыз казактын кыйла жерин аралап өзүбүз тендүү акындардын кээ бирөөлөрү менен жөөлөшүп, кээси менен сыйлашып да көрдүк. Айланып келип эле Кетмен-Төбө менен Талаастагы чабал ырчыларды баса калып ырдаганыбызга корстон болбой Анжиян-Аксы өрөөнүндөгү қыргыз туугандарга да барып эли-жеринин түрүн көрүп жана биз катарлуу ырчылары болсо беттешип көрсөк боло – деди. Экөө макулдашып Анжиян-Аксы тарапка жөнөп кетишет. Барып калышса Ала-Буказын чоң суусунун боюнда калың үй тигилген бир чоң той берип жаткан айылдын үстүнөн чыгышат. Ошол тойдун ээси: Аты тону жасалга жарашигы абдан келишкен бир бутун аттын жалынан ашырып зыңгырап Айдулда деген мыктысы элдин ортосунда дөбөчөдө турат. Анын жанында кер ат минген толукшуган кара тору жигит үзөнгүнү чирене тәэп ал турат. Айдулданын жанынdagы жигиттин аты ким деп ар кимден сурашса баары тең эле жаңы көрдүк билбейбиз дешет. Анда Эшмамбет айтат: Токо сен Айдулда мырзаны карай ырдагын, мен анын жанынdagы жигитти аты жок деп ырдайын ақыры жаман болбос, дешип экөө алым сабак ыр менен жиберип калышат.

**Токтогул:**

Аралап келип турабыз  
Анжиян багыт өзөндү.

Атактуу чоң той берип  
Айдулда бек эсенби.

**Эшмамбет:**

Кааладым мен да Токтогул,  
Кара кер минген көсөлдү  
Айдулладан кем эмес  
Аты жок мырзам эсенби.

**Токтогул:**

Эшилттим жакшы кабарды  
Элиме айттым саламды  
Эл чогултуп той берген,  
Эр Айдулда аманбы.

**Эшмамбет:**

Сен ээледин бегинди,  
Мен талаада каламбы.  
Элиртип минген кара кер,  
Эл билбес мырза аманбы.

**Токтогул:**

Алыстан уктуум кабарды,  
Айтамын топко саламды.  
Анжиянга той берген,  
Айдулда бек аманбы.

**Эшмамбет:**

Айдулдага сен ырдап,  
Мен ай талаада каламбы.  
Аты жоктун сөөлөтү,  
Айдулдандан жаманбы.

**Токтогул:**

Кадырлап айтам билгенге,  
Кайырма ноот кийгенге.  
Казына жыйып той кылып,

Калкыңа пайда тийгенге.

Каалап айтам саламды,

Калыс бейлим сүйгөнгө.

**Эшмамбет:**

Кажыбаган буудансың

Калың топтон ийменбе

Кашымдагы аты жок

Карап турган бул мени

Кайындатат бир жерге

**Токтогул:**

Күзөдүм мен да ырдаймын

Күрөекө тандап кийгенге

Күрдөөлдү журтка той берип

Күлпөтү көпкө тийгенге.

**Эшмамбет:**

Күлүктү минген Айдылда,

Күкүктөй сайра сүйгөнгө.

Көп ырдаган ақынсың

Көпчүлүктөн ийменбе.

Күзөгөн сенин манабың,

Күлүк ат берип топ жапса,

Көргүн мени аты жок

Күйөөлөтөт бир жерге.

**Токтогул:**

Кыйкырып ырдайм Эшмамбет,

Кыялым бекти сүйгөндөн.

Качантан бери кыргыздын

Каадасын толук билгенден.

Кымбаттуу мырза Айдулда

Кыргыйек күштай түрдөнгөн.

**Эшмамбет:**

Кыргыздан кыргыз кем эмес  
Кырданган сөзүң эп эмес  
Байкагын биздин аты жок.  
Басынып калчу неме эмес  
Кайкырамын мен дагы,  
Кызматымды билгенден,  
Кызмат кылган Айдулдан,  
Кызыл алтын зар берсе,  
Кыргыздан тандап аты жок,  
Кыз алыш берет бир жерден.

**Токтогул:**

Карачы менин Айдулдам,  
Калкыган дайра көлдөрдөй.  
Кармашкан жоосун женгендей.  
Кадыры эрдин чыгабы:  
Калдайган жыйын эл көрбөй,  
Каалаганыңды ырдай бер,  
Кадырын бекке тең көрбөй.

**Эшмамбет:**

Аты жок мырзам сөөлөтүү,  
Ак карлуу салкын төрлөрдөй.  
Айдулла бектин жанында,  
Ал турат көрчү кем калбай.  
Ардактаган Айдулдан,  
Айры өркөчтүү нар берсе,  
Казыр мага аты аты жок, –  
Катын алыш бергендей.

**Токтогул:**

Аралап келип биз көрдүк,  
Анжиян-Аксы эл-жерин.

Калайык-журттун астында,  
Кара өзгөй сүйлөй бербегин  
Каалаган мырзаң аты жок.

Кадырыңды сыңдырбай  
Казыр эле көрөмүн,  
Катын алыш бергенин.

**Эшмамбет:**

Алыстан келип биз көрдүк,  
Аксынын ушул эл-жерин.  
Башынан адат, Токтогул,  
Басынтып айттар бул кебин.  
Келеке кылбай тура тур.  
Келиндүү болуп жүрбөгүн.

**Токтогул:**

Алышбектин Айдулда,  
Аламанга тең эмес.  
Аламанга сен теңеп,  
Ал айтканың эп эмес.  
Ала качма сөздөрдү,  
Айта жүргөн жер эмес.

**Эшмамбет:**

Адам атанын уругу,  
Адамдан адам кем эмес.  
Айдулдаң менен энелеш,  
Обдулбай Токо түз ырда  
Оолжуган мырзам аты жок,  
Оңой да олтоң неме эмес.

**Токтогул:**

Атын билбей асылды,  
Анчайин бир немеге.  
Алыш барып сен аны,

Айдулдага теңебе.  
Катын түгүл таш да жок.  
Каларсың чоң жемеге.

**Эшмамбет:**

Арыган аттар жарабайт.  
Ашуусу бийик садага.  
Аламан деп кошпойсун,  
Айтып турган төрөңө.  
Айдулдаңдан калышпайт,  
Аны төмөн ченебе.

Ал Эшмамбет аты жок деп ырдаган мырза төмөнкү ичкилилк элинен келген атактуу ырчы кара Курман экен. Айдулда бектин чакыруусу менен тойго жаңы келген экен. Ошондо камчысын санына таянып кара кер аттын тизгинин жыя тартып обдулуп ондонуп үзөңгүнү чирене тээп Курман жиберип калган жери.

Алыстан келип тоюңа,  
Айылдан бизди тапканың.  
Айдулда менен кабаттап,  
Атымды таппай мактадың.  
Ыргытып көрбөй жүрүппүз,  
Ыры жок урган акмагын.  
Эрегишкен эки урган  
Эбин таппай ырдадың.  
Атымды билбей аңылдал,  
Адамдын баарын булгадың.  
Азыр көрүп таанып ал,  
Анжияндын Курманын.  
Келдин эле каяктан,  
Кетмен-Төбө саяктан

Бар айтканың, шол болсо,  
Башың чыкпайт таяктан.  
Ээрчитип келген эки урган,  
Элиме сөзүң чеки урган,  
Эл Анжиян журт сүйбөйт,  
Элинөргө кет урган.  
Тобума келип сүйлөйсүң  
Толгондун наркын билбейсин,  
Толкуган элдин башчысын,  
Тоо менен ташка сүйрөйсүң.  
Төбөсү кудаага,  
Болгондун наркын билбейсин.  
Токтой тур эми эки урган,  
Тоскондун жөнүн ким дейсин.  
Табылганды кир чалат,  
Тантыраган сilerди,  
Далы ортого бир салат.  
Музоокенди жагызат,  
Аябай келтек чабышат,  
Атыңды жыгып салышат.  
Артыңдан кууп токмоктоп,  
Айлыңа чейин барышат.  
Элимден сурап билбейсин,  
Эки ырчы менин атымды.  
Атын билбей ырдаса,  
Ақындарга макулбу.  
Каалаганым сен дейсин,  
Катын алыш бер дейсин.  
Кара сакал кыз талак,  
Качан жедим ақынды.

Катын түгүл биздин эл,  
Бербейт тыйын бакырды.  
Айдулданын тоюна,  
Силерди ким чакырды.  
Кабарын эч билбесин.  
Кара жаак, кайкы тил,  
Кара Курман ақынды.  
Чертмекчи болсоң чертерсин,  
Чениме келбей кетерсин.  
Кыякчы болсоң қысарсын,  
Кыйындык қылсаң узаарсын.  
Кыйындык жайың жок болсо,  
Кыялын элдин бузаарсын  
Ақындык қылсаң айтарсын,  
Атындын башын тартаарсын.  
Алты тыйын тул таппай,  
Анжияндан кайтаарсын  
Жолоочу болсоң жортоорсун,  
Жолборсту көрсөң коркоорсун.  
Ақын болсоң айтып бер,  
Ақындығың жок болсо  
Аш-тойдан ырдап ат алдың,  
Азабын тартпай кайтып бер.  
Тосконду билсең айтып бер,  
Тоскондук жайын билбесен.  
Тоюмдан ырдап тон алдың,  
Тозогун тартпай кайтып бер.  
Атым ақын Курманмын,  
Анжиянда турганмын.  
Алдыма ақын салбаган,

Айтылуу күлүк бууданмын.  
Айдулданын тоюна,  
Азыр келип турамын.  
Каяша айткан ақындын  
Канчасын топтоп куугамын.  
Ақын Курман мен болом,  
Анжияндык элимден.  
Эки жума ырдасам,  
Эл жадабайт кебимден.  
Жаактууга жай бербейт,  
Жалгыз чыгып бөлүнгөм.  
Мен кыйынмын дегендер,  
Беттеше албай жеңилген.  
Үрдаганда күүлөнүп,  
Үлачындай темингем.  
Абазымдан чыккан сөз,  
Анжиянга жарашкан.  
Далай күлүк жарышта,  
Даң какымдап адашкан.  
Апта күн айтсам түгөтпэйм,  
Атабыз айткан Манастан.  
Аңқылдап куру сүйлөйсүн,  
Алардын жайын билбейсин  
Куушкан болуп сүйлөйсүн,  
Курандын жөнүн билбейсин.  
Аркалыктын эки урган,  
Ақын Курман ким дейсин.  
Жарыштан жалгың келгемин,  
Жаакташам деген нечендин,  
Жазасын колго бергемин.

Атым Курман таанып ал,  
Анжияндык элдемин.  
Табышмактуу кебимди,  
Таап айтсаң ырчылык.  
Табалбасаң эки урган,  
Калап коюп көң жагып.  
Кабат кабат көп жагып.  
Катыныңдын кашында,  
Казан очок башында.  
Кара жарма, көжө ичиp,  
Кардың тырмал жатканың,  
Калың дөөлөт тынччылык.  
Алты арыш элге той берген,  
Аксылык кыргыз өз элим.  
Абалтан өскөн өз жерим  
Аралап жүргөм эркимче  
Анжиян, Алай өзөнүн.  
Акындык кылсаң айтып бер,  
Алдымда сөздүн эсебин.  
Айтышып да көргөмүн,  
Акындардын неченин.  
Аркадан келген эки урган,  
Айткыла бердим кезегин.

**Токтогул:**

Арсыган калың эл келет,  
Ардактуу чоң той кылганда.  
Адилет болсо башчысы.  
Аймагы батат жыргалга.  
Айтпаймын мен да башканы,  
Атанын уулу турганда.

**Эшмамбет:**

Кара байыр жетеби,  
Каса тулпар бууданга.  
Кааладым эле мен дагы,  
Кадимки мырза турганда.  
Каяктан айттым, Токтогул,  
Кааданы билбес урганга.

**Токтогул:**

Кадыр кылып ырдадым,  
Кан Айдулда чонукту.  
Кармап турган кезеги,  
Кандык нуска олутту.  
Калбайсың өксүп ар иштен,  
Кармансан құчқө жолукту.

**Эшмамбет:**

Карманганым аты жок,  
Кайра өзүмө оолукту.  
Калкка жаккан бул башым  
Кара жинге жолукту  
Кадыр билбес акмагын,  
Кайран сөзүм солутту

**Токтогул:**

Арсып келип турабыз,  
Айдулладай баатырды.  
Азамат эр той берип,  
Айлы жыргап жатырбы.  
Билбестиктен ырдаппыз,  
Бизге окшогон ақынды.

**Эшмамбет:**

Эл журтундан сурасам,  
Эч билишпейт атынды

Айдулдага окшош деп,  
Айттым эле баркынды.  
Бейли турат бузулуп,  
Бей жай долу катындай,  
Ызаат кылып тартынбай,  
Бейшен алып асылды.  
Калкын алып жалғыздал,  
Качып чыккан жакырбы.

**Токтогул:**

Айдулданы карачы,  
Зоого бүткөн сөгөттөй.  
Зор олужа жөлөктөй,  
Салты журттан бөлөктөй.  
Болоорго айтсаң болбойбу,  
Болбосту эрге теңетпей.

**Эшмамбет:**

Бикири начар аты жок,  
Билгизди сырын дем этпей.  
Сомпондоп кайра асылат,  
Соодагер баккан дөбөттөй.  
Сөйрүк өскөн урганды,  
Сомдоилучу жөнөтпей.

**Токтогул:**

Салтанаты Айдулда,  
Сайга бүткөн сөгөттөй.  
Саабалары жөлдөктөй,  
Санжыргалуу той болгон,  
Сан байгамбар колдогон.  
Салабаты бөлөктөй.

**Эшмамбет:**

Адаты курсун аты жок,  
Алдырды сырын дем өтпөй.  
Кайтадан бизге асылат,  
Касапчы баккан дөбөттөй.  
Сандалган бул акмакты,  
Сабайлышы жөнөтпөй.

**Токтогул:**

Кармалганым Айдулда,  
Кашаттагы сөгөттөй.  
Карыптарга кайрымдуу,  
Касиети бөлөктөй.  
Карзданып келип жай айтсан,  
Каалоонду берет издетпей.

**Эшмамбет:**

Жашыбызды аты жок,  
Калпы чыкты дем өтпөй,  
Арыктагы саркыңды  
Акпай калган чөөттөй.  
Каңгыган бул урганды,  
Кармайлышы жөнөтпөй.

**Токтогул:**

Каруусу эрдин келбесе,  
Казына тойду кылабы.  
Карааны калктаң башкача,  
Калдайган элдин тынары  
Ак сүтүм берип чоңойткон,  
Аксылыктын чынары.

**Эшмамбет:**

Ушул турган аты жок,  
Уят намыс салты жок.

Калган тарпты андыган,  
Кара тарлап кулаалы.  
Канаттуудан айлансын,  
Кайраты жок кубары.  
Каада билбес урганды,  
Карман алыш уралы.

**Токтогул:**

Айланып торгой түнөктөйт,  
Адырда шыбак куурайды.  
Калкымдан оолак кеткин деп,  
Кыздырды билбес урганың.  
Каяша айтып турбайбы,  
Аны кой эми Эшмамбет,  
Айдулда жакты ырдайлыш.

**Эшмамбет:**

Ак шумкар барып жем алса,  
Артканын андып жеп жургөн.  
Ар кылбастан салпылдала,  
Ат сээниби деп жургөн.  
Ала канат боз куйрук,  
Ал чакылдак турбайбы  
Ак тоюндан Айдулда  
Алыс кет де мындайды.

**Токтогул:**

Аты жок деп айтканың,  
Акын ырчы Курман го.  
Айдулданын тоюна  
Азыр келип турган го.  
Эчендерди женгем дейт,  
Эл үстүлүк кылган го.

**Эшмамбет:**

Көөп калган көөдөнү,  
Көтөрүлүп калган го.  
Катынын берип карзына,  
Каңғырап жүргөн урган го.  
Көп угуп элден жемени,  
Көңүлүн тетир бурган го.

**Токтогул:**

Жакшылап сөзүн уктуңбу,  
Жарыштан жалгыз келгем дейт.  
Жаакташкан далай ырчынын,  
Жазасын колго бергем дейт.  
Айтышып ырчы чек келбес,  
Атактуу Курман мөнмин дейт.

**Эшмамбет:**

Айтышкандан жеңилсем,  
Арсын неге келейин.  
Сөйрүк малдай ургандын,  
Сөзүнө жооп берейин.  
Бирме бирге коё бер,  
Бир беттешип көрөйүн.

**Токтогул:**

Акын Курман сен сурайт,  
Ар нерсени көп сурайт.  
Аралап келген немедей  
Акырет кандай деп сурайт.

**Эшмамбет:**

Чар китептин колуна  
Алган неме болбосун  
Чыр жаратты кыдырып,

Чалган неме болбосун.  
Чалыярдан сөзүнө,  
Канган неме болбосун  
Чоң теспесин мойнуна  
Салган неме болбосун.

**Токтогул:**

Курман дагы көп сурайт,  
Кудай кандай деп сурайт.  
Кул кожомат болбосун  
Куран жөнүн көп сурайт.

**Эшмамбет:**

Курандарды бүт жаттап  
Алган неме болбосун  
Кудай менен сүйлөшүп  
Канган неме болбосун  
Кузгун болуп жер жүзүн  
Чалган неме болбосун.

**Токтогул:**

Пири адамдан бөлүнүп,  
Өлүп келин жүрбөсүн  
Тиги жайдын баарысын,  
Көрүп келип жүрбөсүн.  
Ар кепинге оролуп,  
Алты жылы жоголуп.  
Адал менен арамды,  
Бөлүп келип жүрбөсүн.

**Эшмамбет:**

Эмилдин терең сайды экен,  
Этеги көп көк дайра экен.  
Экөөн тең көрсөң дүйнөнүн,

Эне атаң кандай жайда экен?  
Эси жок киши көргөндөй,  
Эшиги ачык жай бекен.

**Токтогул:**

Арсыз неме көрүнөт,  
Айтар кептен адашкан.  
Беттөн алып ажылдап,  
Бей жайда сөз талашкан.  
Апта күнү айтам дейт,  
Айкөл баатыр Манастан.  
Асылдын атын булгабай,  
Алыстап жүрүп ал жактан.

**Эшмамбет:**

Айкөл атаң Манасты,  
Төрөгөндө бар белен?  
Арча бешик мамыкка,  
Бөлөгөндө бар белен?  
Ак ордого сыр найза,  
Жөлөгөндө бар белен?

**Токтогул:**

Ат чаптырып эл күткөн,  
Тойлорунда бар белен?  
Ак боз бәэни түлөөгө ,  
Сойгонунда бар белен?  
Ак сакалдар аттарын,  
Койгонунда бар белен?

**Эшмамбет:**

Эр бүлөөнүн баарысы,  
Катталганда бар белен,  
Эл эсебин бүт алып,

Такталганда бар белен?  
Айтылуу уздан жез оймок,  
Каныкей кылган ак олпок.  
Карысына жашына,  
Чакталганда бар белен?  
Кыш кийимин кыш камдап,  
Жай кийерин жай камдап.  
Калың колду казатка  
Аткарганда бар белен?  
Байрак булгап эр Бакай,  
Башкарганда бар белен?

**Токтогул:**

Өйүз да бүйүз турушуп,  
Өпкөгө найза сунушуп.  
Качпа баатыр качпа деп,  
Дем бериште бар белен?  
Баш жарылып кан жутуп  
Жан аяшпай шаар бузуп,  
Ажалдуулар окко учуп,  
Көнүл айнып жин кузуп.  
Селдей ағып кочкул кан,  
Сендешиште бар белен?  
Ойрон кыргыз баш кошуп,  
Жоо багынып достошуп.

Ортодогу олжону,  
Тең бөлүштө бар белен?  
Обу жок орой ырдайсын.  
Олжодон ёскөн жак белен?

**Эшмамбет:**

Манастын атын койгондо,  
Маанилүү чоң той болгондо.

Кыргыздардан бай Жакып,  
Кытайлардан Нескара.  
Калмактардан Бердике,  
Нойгуттардан Акбалта.  
Эл башкарган Элеман,  
Казактардан Айдаркан.  
Анжияндык Куртка чал,  
Аргындан Кара кожо бар.  
Айкөл Манас атамдын,  
Алтайдагы тоюнда,  
Ант урган Курман кошо бар.

Айдулда мырза арачы болуп, калыс кебин айтып,  
Курманды жыгылыштуу кылып тартуу тамагын бердирип,  
тойго үчөөң жарчы бол деп уруксаат кылат.

**Токтогул:**

Акын киши турбайбы,  
Анжияндын Курманы.  
Орундуу болуп жатпайбы,  
Оозунан чыккан ырлары.  
Агаңа торко тонун жаап,  
Алдыңа келип сыйлайлыш.

**Эшмамбет:**

Кулагыңа жактыбы,  
Курманындын ырлары.  
Кожон алек тон жапса  
Коркконунан сыйлады.  
Ичи жок чапан жапканга,  
Өзүңө жагып калдыбы,  
Ичкиликтин сандалган,  
Ит кыялдуу урганы.

**Токтогул:**

Агаңа сыйлап тон жапса,  
Сенин да кылды жолунду.  
Акыйкат керек Эшмамбет,  
Алдың го сен да сонунду.  
Курман оцой ырчы эмес,  
Кой шилтебе колунду.

**Эшмамбет:**

Үктагандай өндөнүп,  
Үрдай бербе тонунду.  
Корунуп өзү женилип,  
Корккондон кылды жолунду.  
Андыктан жолду кылбасан,  
Алдыма келип турбасан,  
Шилиңен түшпей келтектеп,  
Шишитет элем жонунду.

**Токтогул:**

Орундуу чыгып жатпайбы,  
Курмандын айткан сабагы.  
Эргишпей сыйлады,  
Эки бирдей аганы.  
Акылы жок жан болсо,  
Алтын боор тон жабабы.

**Эшмамбет:**

Кулагыңа жаккан бейм.  
Курманындын сабагы.  
Алдым деп куру мактанба  
Алеки чапан параны.  
Болор болбос буюмга,  
Боштук кылып турасын,

Талгак болгон катындей,  
Тамагыңдын жаманы.

**Токтогул:**

Айтышсам да Курмандын,  
Ар бир сөзүн жактыргам.  
Үлгүсү бар ырларын,  
Үйрөнүүгө жат кылам.  
Жашың кичүү инисин,  
Айткан тилди албасаң,  
Азыр каргап ак кылам.

**Эшмамбет:**

Ак кылмактан так кылгын,  
Айтканыңды жактырам.  
Капаланып кайғыrbай,  
Кайта күлүп каткырам.  
Аксылыштын Курманын,  
Анги чалыш урганым.  
Ачуума көп тийсе,  
Азыр бычып ат кылам.

## ТОКТОГУЛ МЕНЕН КОРГОЛ

**Коргол:**

Эсенсиңби агайын?  
Эсендешип алайын.

**Токтогул:**

Эки жыйын баш кошсо,  
Ээрчитип бирге баарым.  
Уялбастан ырдап бер,

Угулсун элге кабарың.  
Эрмегин ук, туугандар,  
Мына бул эси чыккан баламын.  
Анжиянды аралап  
Азыр келе жатырбыз.

Элдин черин таратар  
Экөөбүз тең акынбыз.  
Токтогул менен Корголбуз  
Топтон чыккан торгойбуз.  
Каалаган жерге конобуз  
Кааласа эрмек болобуз.

**Коргол:**

Конок ээси Ырысбай,  
Коңшусу Жумабай менен Эргешпи?  
Куп убара тартарда,  
Курсак ачып кезерип,  
Куу талаада жатарда,  
Кудайым мындей бербеспи!

**Токтогул:**

«Коргол менен Токтогул,  
Коркуп келе жатат» — деп,  
«Үшүйбүз деп суукка  
Чоочуп келе жатат» — деп,  
Боору ачып кудайын,  
Күн батарда бешимде,  
Күүгүм талаш кечинде,  
Кондурга койду дейсинбى  
Бул башынан конуш жергеси?

### **Коргол:**

Жаштык кылып азыраак,  
Жаңылып коркту кунаның.  
Жер өлчөмүн билбестен,  
Же элдүү жолго кирбестен,  
Жети белде жатарда,  
Жез таңдай суусап катарда,  
Жердеп конгон бул элди,  
Жегирди бизге кудайым.

### **Токтогул:**

Жеткенден кийин бул элге,  
Желденесин, чунагым.  
Жанагы сөзүң чын болуп,  
Жеткирер болсо кудайың.

Таңдайың кургап катканда,  
Топ камыштуу талаадан  
Тамчы суу араң тапканда,  
Чөөт жасап кол менен,  
Ылайына карабай,  
Жата калып экөөбүз,  
Шимирип ичип жатканда.  
Тебелеп кете жаздады,  
Тизгинди колдон талашып,  
Жулунушуп аттар да.  
Боорукер болсо кудайың,  
«Бечаралар ичсин» деп,  
Бир азга берет эле го  
Билектей суунун булагын?

**Коргол:**

Ырысбай, Эргеш, Жумабай,  
Ынтымактуу жан экен.  
Бир кулак сууну байлашып.  
Биригип эгин айдашып,  
Конушта калган кезинде,  
Конок болуп туш келдик,  
Биздин да ырыскыбыз бар экен.

**Токтогул:**

Мына ошентип, жөн ырда,  
Эмгектенген элди ырда.  
Эл мээнетин кетирбей,  
Энчи берген жерди ырда.

Эл талабын талашып,  
Залимден кордук көрдүм да.  
Ак калпак кыргыз элимден,  
Татар тузум бар экен,  
Айланып кайта келдим да.  
Түндө эле коркот деп журсөм.  
Күндүз да коркот экенсин.  
Ага-ини, тууган элиңе  
Аман жетер бекенсин?  
Жүрөгүң чыгып кокустан,  
Э, балам, майып болор бекенсин?

## **ТОКТОГУЛ МЕНЕН ТОГОЛОК МОЛДО**

**Токтогул:**

Байымбет Молдо булбулум,  
Баарыдан чыккан туйгунум,  
Бала-чакаң аманбы,  
Басынып жүргөн кургурум?  
Насылың, саяк-тууганым,  
Туугандан чыккан бууданым.  
Башынан өзүң билесин,  
Мени, манаптар сүрүп кууганын.  
Ырыскулбектин беш каман  
Мээнетке башым чырмады.  
Пейли бузук манаптар  
Мени Үркүткө айдап кыйнады.  
Булбул Токоң Маскөөдө  
Ақыл-эсин жыйнады.  
Комузун алыш колуна,  
Айдалганын ырдады.  
Жанжалынан эшендин  
Адамдын баары кыйрады.  
Элиме аман кетсем, — деп,  
Эт жүрөгүм туйлады.  
Өлбөгөн жан кайрылып,  
Токоң келди калкына.  
Жамы кыргыз балдары,  
Бириң эмес, жалпына.  
Жериңе келдим, Байымбет,  
Жетер деп тууган баркыма...

### **Байымбет:**

Айдалып кеткен Шыбырга  
Ақын Током, аманбы?  
Жалпы жарды-жалчыга,  
Жакын Током, аманбы?  
Манаптар менен басташкан,  
Баатыр Током, аманбы?  
Кызыл тилин сыйраткан,  
Булбул Током, аманбы?  
Арыштап алыс чуркаган,  
Дүлдүл Током аманбы?  
Күмүш чалғын күүлөгөн,  
Туйгун Током, аманбы?  
Амандықтын соңунаң,  
Айткым келди онунаң,  
Арзып чыккан Токомдун  
Учурап калдым жолунаң.  
Ырчының баары шаңқылдап,  
Ырдап турат кашында.  
Ак туйгундай күүлөнүп,  
Булбул Током башында.  
Калыкты мурун көргөнмүн,  
Бала кезде жашында.  
Сапатын байқап жактырып,  
Сынагамын Калыкты.  
Чечен бала көрүнөт,  
Чечер деп кыйла тарыхты.  
Кара сакал Эшмамбет  
Кайнап турган кези экен.  
Калтырбастан санатты

Сайрап турган кези экен.  
Адам уулу кемиткис  
Ақындын анык сөзу экен.  
Жаңыбай менен Курманың,  
Жаңшап ырдан турганың.  
Жаңыбай болсо — Кулжыгач, —  
Өзүмдүн жакын тууганым.  
Коного чапса чарчабас,  
Айтылуу тулпар бууданым.  
Жолой жолдон кошулган,  
Жолдош болуп озунган,  
Бул мырза чыкма бала экен,  
Ырдаган ыры чала экен,  
Эңги-денги куу түяк  
Эрмектик ыры бар экен.  
Ырчынын баары дүбүрөп,  
Ээрчиptир, Токо, өзүндү.  
Элет кыргыз тууганың  
Эрмек кылат сөзүндү.  
Жаркырап алтын сакалың,  
Жаңыдан көрдүм көзүндү.  
«Токтогулдан үйрөнүп  
Ырчы болуп алсак деп —  
Ылгап ырдын сарасын,  
Сынчы болуп калсак — деп,  
Талап менен баарысы  
Келген экен жанына.  
Талабына жетишсин,  
Таалим бергин баарына!

## **ТОКТОГУЛ МЕНЕН ЖУМАГҮЛ**

### **Токтогул:**

О, Жумагүл, ойноп-күлүп жүрбөйсүн,  
От ышкысын билбейсин.  
Жаркырап күлүп жүрбөйсүн,  
Жаштыктын сырын билбейсин.  
Жабагы баксаң кашкacha  
Жаштыктын сыры башкacha.  
Жапыстан учат бөктөргө.  
Жаштыкты бекер өткөрбө.  
Өзөндөп учат бөктөргө  
Өмүрдү бекер өткөрбө!

### **Жумагүл:**

Торусу элем жылкынын,  
Торгою элем ырчынын,

### **Токтогул:**

О, Жумаш, торусу болсоң жылкынын  
Токуган адам минбейби?  
Торгою болсоң ырчынын,  
Тоо жагалмай илбейби?  
Сага Токон, тоорумак салып жүрбөйбү?

### **Жумагүл:**

Карасы элем жылкынын,  
Каныгы элем ырчынын.

### **Токтогул:**

О, Жумаш, карасы болсоң жылкынын,  
Кармаган адам минбейби?  
Каныгы болсоң ырчынын,  
Токон, карсылдашып кирбейби?

**Жумагұл:**

Токо, мен жәэрдеси элем жылкынын,  
Жетиги элем ырчынын,

**Токтогул:**

Жәэрдеси болсоң жылкынын,  
Жеткен адам минбейби?  
Жетиги болсоң ырчынын,  
Женсем деп Токоң жүрбөйбү?

**Жумагұл:**

Куласы элем жылкынын,  
Мен кубанчы элем ырчынын.

**Токтогул:**

Куласы болсоң жылкынын,  
Кууган адам минбейби?  
Кубанчы болсоң ырчынын  
Курбалың Токоң жүрбөйбү?

## **ТОКТОГУЛ МЕНЕН КАЛЫКТЫН УЧУРАШКАНЫ**

**Калық:**

Током, сак-саламат келдиңби?  
Сенин сагынышың эл билди.  
Мен саргайып сагындым,  
Сайрачу булбул белгинди.

Арыбай аман келдиңби?  
Ақын элең сөз билги.

Атаман артык сагындым,  
Токо, айтчы булбул белгиңди.

Кастык кылар ишиң жок,  
Кармалдың жакын туугандан.  
Кантип чыдап карматты,  
Добулбек коркпой убалдан.  
Салдырса күлүк жорго элең,  
Чаң жукпай чыккан дубандан.  
Таңшыган булбул сен элең,  
Таттуу сөзү уланган.  
Талыкпай элди күлдүрүп,  
Таң атканча кууланган.

Атырылып ырдасаң,  
Анжыян, Арка кубангана.  
Азыраак күнү кармалдың,  
Аңдышып жүргөн куулардан.  
Добулбектин шары уруп,  
Балыйса басып кармады.  
Кара боор Кайназар,  
Жаныңца басып барбады.

Итике, Сапар, Чынаалы,  
Айдыраалы, Ажыкан  
Сага кылган кастыгы,  
Болуш болуп алышып,  
Пирговор жаза салышып  
Же болуштук мөөрүн бастыбы?  
Түшүрүүгө кылган иш,

Болуштуктан ызаны,  
Боору суук манаптын  
Жок экен го нысабы.

Тұздұк кылса, Добулбек,  
Токо, турмушунду бузабы?  
Төрт айга жетпей бузулду  
Душмандын тарткан тузагы.

Кадырлап жүрдүң элинди.  
Эдилдин уулу Ажыкан,  
Болуштукка берилди.  
Кудалашып Сапарга,  
Куру желге семирди.  
Ажыратып тааныдың  
Жаман, жакшы элинди.

Алы жетпей токтолду,  
Айры сакал Чынаалы.  
Жолдош болду Сапарга,  
Арам жемсөө Тураалы.  
Аз күнү жатып Токомдун,  
Аман келген убагы.  
Кутулуп келдин, Токтогул.  
Мурунку мундуу кайгындан,  
Бир түнү келип токтоосуз  
Карман кеткен айлыңан.  
«Током аман чыкса» деп,  
Аракет кылдым сен үчүн.  
Бий-булушка арызданып,  
Тиледи калың эл бүтүн.

Топтошуп келген көп элде  
Эми тосуп чыккан манап жок.  
Пирговарды жазганда  
Бир болуш элде тарап жок.  
Арылды, Токо башындан,  
Эски кайты жабырын,  
Эзелден ишиң ағынан,  
Токо, элиңе өттү кадырың,  
Кубанып тосту жолундан,  
Токо, курбу, курдаш, тамырын.  
Алган жарың Сейдимкан,  
Аманынды тиледи.  
Токсандогу шордуу энең,  
Тоголонуп жүдөдү.

Айдыраалы, Ажыкан,  
Аман келсең күйүндү.  
Кадырлаш элең, Токтогул,  
Казкатар тартып үйүлдү.

Токтогул аман келди деп,  
Тосуп чыгып делбиреп,  
Калк чогулуп курчады,  
Карып энең көзүнөн,  
Куюлган жашы кургады.  
Кагаз алып улуктан,  
Акталып келдиң түбөлүк.  
Калың кыргыз көп элге,  
Токо, катар ырдап жүрөлүк.

Током, сен акталып келгенге,  
Жүрөгүм толкуп ырдадым.  
Током, камалганың Наманган,  
Көп жыл жатып келдиң сен.  
Түрмөдө болуп аз күнү,  
Түнүлө түштүң элинден.

Бала да болсом багым тен,  
Жаш да болсом жаным тен,  
Жанаша жүрүп, Токтогул,  
Жакшылап алсам үлгүндөн.

### **Токтогул:**

Күлүк элем талыбай  
Күрпөң-күрпөң жүгүргөн.  
Күкүктөй болгон кайран баш  
Көрбөйм деп элден түнүлгөн.  
Бак-таалайым бар экен,  
Барынды көрдүм бүгүн мен.  
Аргымак элем талыбай,  
Арыштап чыга жүгүргөн.  
Алмадай болгон кайран баш,  
Айдоодо элден түнүлгөн.  
Абактан чыгып барына,  
Амандаштым бүгүн мен.

Арманым жок ичимде,  
Арылганга шоруман.  
Адашып жүрдүм эл көрбөй,  
Амалымдын жогунан.

Куурал жүрдүм көп жылы,  
Кошулар алдын жогунан.  
Кубанып күлкүм чыккан кез,  
Кутулганга шоруман.

Мына бул жаткан түрмө эмес,  
Мурункудан тазамын.  
Мусапыр болуп көп тарттым,  
Бузулган элдин азабын.

Кармаларым билинсе,  
Даяр элем качарга,  
Бузукулар карашпайт,  
Биз өндөнгөн начарга.  
Букара элди манаптар  
Кошпойт экен катарга.

Жакшы аттарга жаман ат,  
Жалы менен теңелет.  
Бай адамга жардылар  
Багы менен теңелет,  
Өмүрүмчө залимдер,  
Өтмөк болду тебелеп,

Алы жетпес бир ишке,  
Асыла бериш не керек.  
Бактылууга бактысыз  
Байлашса кандай теңелет?  
Аз биригип асылса,  
Көпчүлүк кайдан кебелет?

Жаш күнүмдөн кармалып,  
Кутулбадым куугандан.  
Азамат элем буюгуп,  
Арылбай жүрдүм тумандан.  
Арылып шордон жуулуп,  
Энеден жаңы туулуп  
Толгонуп келип тобунда  
Торгоюң Токоң кубангандан.  
Тұрмөдө жатсам кат барды,  
Окутуп уксам жакшы кеп.

Кат жүзүнө жазылган,  
«Ишиңдин жөнүн ачты» деп,  
«Бир болуш эл баш кошуп,  
Пирговар кагаз жазды» деп.  
Бир болуш элге Токтогул,  
Жалғыз өзү каспы деп,  
Бий, ыстарчын, он башы  
Элүү башы болуштун,  
Энчилүү барса Токтогул,  
Кутулбай койбойт асты деп.  
Ошол пирговар барды Көйтүнгө,  
Бир болуштан жазылып,  
Андан жооп келгенче,  
Абакта жаттым жашынып,  
Өксүк менен келатам,  
Өмүрүмчө басынып.  
Пирговар келип үйөзгө,  
Актыгым тийди колума.

Азыраак сурап кайтара,  
Ишимди салды онуна.  
Бардык шорум күбүлүп,  
Башымды коштум тобума.  
Кутула албай куулуп,  
Сүрүлүп жүрдүм эмгиче.  
Төрт ай жаттым түрмөдө,  
Пирговарым келгиче.  
Так кутулдум шоруман  
Тагдыр жетип өлгүчө.  
Мен айдалып барган Сибирден,  
Пирговар келди кутулдум.  
Жүзүң көрүп, туз таттым,  
Жүрөгүм кыргыз журтумдун.

Бастырып тосуп келипсисиң,  
Балам, Калык, жардамчым.  
Байкап турсаң Токоңдун  
Башынан ёткөн арман чын.

Аянбадың мен үчүн,  
Жардам болуп, эр Калык.  
Акын болдуң жашыңан.  
Балам, ар дубанды оодарып.

Акындыгың артылды,  
Ашта, тойдо топ жарып,  
Ак калпактуу кыргызда,  
Балам, айттылуусун сен анык.

Пайдаң тийди бир канча,  
Ақын Калық бөбөгүм.  
Анық көзгө көрүндү  
Атандан жакын көрөрүн.

Жакшылыкка жакшылык,  
Ар кишинин жумушу.  
Жамандыкка жакшылык  
Эр кишинин кылышы.

Бу келгениң канимет,  
Балам, бүгүн конуп кет.  
Мундуунун муңу жазылган  
Мындей күн эки кез келбейт.

## **ТОКТОГУЛ МЕНЕН КАЛЫҚ АНЖИЯН ТАРАБЫНДА**

Анжиянда Мырзакулбек деген чоң той берип, ат чабышта Маман деген дыйкандын Акбайпак деген (манаптар сатып алабыз десе, сатпай койгон) күлүк аты чыгып келет. Маман байгеге эки миң сом, эки миң жүз терек, бир ат арабасы менен, эки өгүз буурусун, окто-тиш — тиркичи менен алат. Ошондо Токтогул менен Калыктын Мамандын өзүн жана Акбайпагын мактап ырдап турган жери:

**Токтогул:**  
Баштагын балам, элирип,  
Аты чыккан Маманды.

**Калык:**

Акбайпагың топ жарган,  
Азамат Маман, аманбы?

**Токтогул:**

Курсакта жатып жай болгон,  
Кулун туулуп тай болгон.

**Калык:**

Тай кезинде таптаган,  
Кунанында мактаган.

**Токтогул:**

«Бузулуп калар бекен» деп,  
Быштысында чаппаган.

**Калык:**

«Анық құлұқ болот» деп,  
Асыйына сактаган.

**Токтогул:**

Арылған менен манапка  
Ыраа көрүп сатпаган.

**Калык:**

Таалайың бар, эр Маман,  
Бу бактыңа келген Акбайпак.

**Токтогул:**

Күчү кетип далай ат  
Жолдо калды баш чайкал.

**Калык:**

Ар мүчөсү келишкен,  
Тоо текедей тору экен.

**Токтогул:**

Күндө чыгып, байге алган,  
Балам, құлұктұғұ зор экен.

**Калык:**

Катар, катар аң келсе,  
Кабаты менен чураган,

**Токтогул:**

Аягынан чыккан чаң  
Жөө тумандай бураган.

**Калык:**

Баткакка буту батпаган,  
Чылалуу жерге жатпаган.

**Токтогул:**

Аркан бою жар келсе,  
Арыштай түшүп аттаган.

**Калык:**

Тулпар сындуу Акбайпак  
Туулганбы маралдан?

**Токтогул:**

Ташка салса тайгылбас,  
Туягы болот жараган.

**Калык:**

Чыгарын билип эр Маман,  
Чык калтыrbай тер алган.

**Токтогул:**

Көзгө илээшпейт жүгүрсө,  
Жаныбар жараганбы шамалдан.

**Калык:**

Өзүндө тубар бээси жок,  
Эр Маман мууну кайдан таап алган?

**Токтогул:**

Бактысына туш келип,  
Балам, жолуккан го бир балбан.

**Калык:**

Токтогул, Калык ырдаса,  
Толкундал Маман шанданган.

**Токтогул:**

Акбайпагың чыкканга  
Анжиян, Арка таң калган.

**Калык:**

Эл ичинде, эр Маман,  
Калган жок сенде эч арман

**Токтогул:**

Аты чыккан Маманды  
Айта түшкүн, Калыгым.

**Калык:**

Бөлүп берет Маманың,  
Токо, байгесинин жарымын.

**Токтогул:**

Балам, жарылып кетип журбөсүн  
Аш кыла албай карының?

**Калык:**

Бербей койчу киши эмес,  
Токо, пейлин көрүп тааныдым.

**Токтогул:**

Бир аргымак бергин деп,  
Айттайсыңбы аныгин.

**Калык:**

Манап менен байга айтсак,  
Үчтөн, төрттөн сом берет.

**Токтогул:**

Абдан марттык кылганы  
Алек чапан тон берет.

**Калык:**

Марттык кылар убагы,  
Токо, Маман бизге чоң берет.

**Токтогул:**

Биз дагы байлап чапкыдай,  
Бир аргымак берсөң оң келет,

**Калык:**

Тобурчак берсөң, Мамаке,  
Токулуу болсун ээри.

**Токтогул:**

Көкбөрүгө чапкандай,  
Жоору жок болсун зээри.

**Калык:**

Ооздук тиштеп оолукма,  
Кыялы болсун жиндидей.

**Токтогул:**

Көкбөрү болсо, асылып  
Чабандес сурап мингидей.

**Калык:**

Берсөң берер кезегин,  
Марттык кылсаң бир атты.

**Токтогул:**

Дүнүйө деген чиркиниң  
Жакын кылат ыраакты.

**Калык:**

Макем берсе, бир атка  
Куржун арта кетели.

**Токтогул:**

Чапаны көп Токондун  
Болбой турат жетеги.

**Калык:**

Берсе берип коёт го,  
Бир байталдын тезеги

— деп Токтогул менен Калык алым сабак ырдап турду эле, Маман баласына: «Түш балам, атыңдын ээрин ал, мына бу акындарга беремин» — деди. Ал түшүп, ээрин алды. Токтогул кошо түшүп токуна баштады. «Балам Калык, аттын ээр-токум, жүгөн куюшканына уйкалыштырып Токтогул дей бер, дагы бир сыйра элди таңдантып күлкү салалы» деди Токтогул.

**Калык:**

Жұздүктөй кашка ат миндин,  
Жүрбөйсүңбү, Токтогул?

**Токтогул:**

Жүректүн чери жазылды,  
Балам, жүгөндөйүн, токтогун!

**Калык:**

Оозу жорго жан элен,  
Ойноктогун, Токтогул.

**Токтогул:**

Оюмда бар менин да.  
Балам, ооздуктайын, токтогун.

**Калык:**

Самаганың туш болду,  
Сайрачы, булбул Токтогул.

**Токтогул:**

Сагалаган чунагым,  
Сагактайын, токтогун.

**Калык:**

Тобурчак берген Мамакен,  
Теңиз экен, Токтогул.

**Токтогул:**

Текилдеген түгөнгүр,  
Тердик салам, токтогун.

**Калык:**

Жаңшап атып токунуп,  
Жаңылып кетпе, Токтогул.

**Токтогул:**

Жаагың сынган, жубарымбек,  
Жаа салайын, токтогун.

**Калык:**

Элдин баарын күлдүрүп,  
Элирчи, булбул Токтогул.

**Токтогул:**

Элтендеген жубарымбек,  
Ээр салайын, токтогун.

**Калык:**

Курчаган элдин ичинде,  
Кулжундайсың, Токтогул.

**Токтогул:**

Куру эле жүрөт дейсиңби?  
Балам, куюшкан салам, токтогун.

**Калык:**

Көпчүлүктүн кубанчын  
Көрбөйсүңбү, Токтогул?

**Токтогул:**

Күпүлдөгөн жубарымбек,  
Көрпөчө салам, токтогун.

**Калык:**

Бастырмак болду калың эл,  
Бачым жүргүн, Токтогул.

**Токтогул:**

Баарбыз балам, артынан,  
Басмайыл тартам, токтогун

**Калык:**

Калың элди кубантып,  
Каркылдайсын, Токтогул.

**Токтогул:**

Карбаластап тынбайсын,  
О, балам, камчымды алам, токтогун.

**Калык:**

Илберинcki тил алгыч,  
Иниң элем, Токтогул.

**Токтогул:**

Бу көк кашка күлүктү,  
Минейин балам, токтогун.

Токтогул токунуп минип бастырды, көк кашканын жоргосу бар экен.

**Калык:**

Толкуган кыргыз элиндин,  
Токо, тоюнан алдың көк кашка.

**Токтогул:**

Токоңо кудай буюрган,  
О, балам, бу тоту күштай көк кашка.

**Калык:**

Ар дубанды аралап,  
Аштан алдың көк кашка.

**Токтогул:**

Анык күлүк болот го  
Бу аркар шыйрак көк кашка.

**Калык:**

Асыл тукум көрүнөт,  
Айбандан сыны бир башка.

**Токтогул:**

Ырасын айтсаң Маманды,  
Ылайык келди ырдаш카.

**Калык:**

Бастырып келсе, чайпалган  
Жол жоргосу дагы бар.

**Токтогул:**

Байкачы балам, ушунун  
Байгеден ачкан багы бар.

**Калык:**

Жоголуп кетсе — белгилүү,  
Маңдайында ағы бар.

**Токтогул:**

Былтыр жаман миниптири,  
Басмайыл кескен тагы бар.

**Калык:**

Теги жаман мал эмес,  
Токо, ардактап жакшы багып ал.

**Токтогул:**

Ак кежим үртүк жабуулап,  
Жетелеп алып баралы.

**Калык:**

Ат чабуучу баланын,  
Токо, чыйрагынан табалы.

**Токтогул:**

Жайында чапсаң ылайык,  
Кең Суусамыр түз болот.

**Калык:**

Шашпа, Токо, анчалык,  
Мунун жүгүрчү кези күз болот.

**Токтогул:**

Балам, жеринен чыкса көк кашка,  
Жээрде жылкы жетпейт го?

**Калык:**

Токо, жеринен чыкса бөлүнүп,  
Баш байге бизден кетпейт го?

**Токтогул:**

Балам, байласак бузат дубанды,  
Байкачы, сыны куланбы?

**Калык:**

«Мактай жүрсүн элге» деп,  
Маманың берди бу малды.

**Токтогул:**

Байгесине алып беремин,  
Балам, кызга бергис жубанды,

## ТОКТОГУЛ МЕНЕН КАЛЫК (ЭЛГЕ ТААНЫШТЫРУУ)

Сокучу деген бир уруу эл бар экен, кеч кирип калгандыктан ушунда конуп алууну ылайык таптык. Бастьрып бара жатсак беш-алты үй турат. Анын орто чениндеги чоң кара алачыктын ичинен уу-чуу чыгат. Жакын барып кулак түрүп токтой калдык. Туурдукту шыкаалган кыз-келиндер. Бул үй Карымшак деген бозокордуку экен. Сураштырып билген соң

Током: «ушуга кайрылалы, сен баштап ырда» — деди.  
Ошондогу ырыбыз:

**Калык:**

Ушул үйдүн ичинде,  
Урушкансып чуулдайт.  
Бака-шака бардыгы  
Дайындуу бир сөз угулбайт.

**Токтогул:**

Жашкы адамдын санаасы  
Жамандыкка бурулбайт.  
Жүрөгү жок жалтандын  
Жакында иши курулбайт.  
Балам, ичкиң келип турабы?  
Мында бозонун жыты бурулдайт,

**Калык:**

Шыңқылдашып күлүшкөн,  
Шыкаалашып жүрүшкөн,  
Шылдыр чачпак кара көз,  
Туш-тушунда кыз-келин,  
Кызыгышып карашат  
Кызыктую тамак ичкенин.

**Токтогул:**

Кулагың укту шекилди  
Шатыратып сүзгөнүн.  
Шаңқылдаган үнүндү,  
Балам, тыңшап турат кыз-келин.  
Келгиле мында дебесе,  
Суктук кылып түшпөгүн,  
Түшүрүп алат эмелे,  
Балам, үмүтүндү үзбөгүн.

**Калык:**

Ат байлаган отуздай  
Тегерете кырчоодо.  
Кулак салды жорокер,  
Токо, кубаныч сөзүң тыңшоого.

**Токтогул:**

Кыйшайыптыр, карачы,  
Эшик менен босого.  
Кызыганда жорокер,  
Кылар иши ошо го.  
Кыйла жерден саламчы  
Келген окшойт бозого.

**Калык:**

Кышында өгүз байлаган,  
Жазында жерин айдаган.  
Жалғыз таруу дейсиңби?  
Буудайы өсүп чайлаган.  
Дыйкандыктын белгиси,  
Эгининден пайдалан.

**Токтогул:**

Эгин үчүн күтүнүп,  
Жерин айдал бүтүрүп,  
Таруусун сээп чыгарган.  
Буудайы кыр жаап келгенде,  
Арпасын эрте сугарган.  
Сокучуну билемин,  
Баарысы ишке чыдарман.

Биздин үндү угар замат чуулдап жаткан эл бозосуна  
карабастан, баарысы жабыла эшикке чыгышты.

**Калык:**

Сайраган булбул үндөнүп,  
Биз болсок, келген жолоочу.  
Самагандай жарданып  
Тосуп турат жорочу.  
Жакшы чыгып эгини,  
Булардын жаймаланган оросу.

**Токтогул:**

Балам, дыйкандар чыкты жабыла,  
Сөзүндү бузбай жаңыла.  
Жаңы чыккан баласың,  
Жолдош болдуң жанымга.  
Жорокерлер табылды,  
Жорголо, балам, багыңа.  
Күпшүндаган чунагым,  
Кубат берсин жаныңа.

**Калык:**

Төрт ай иштеп жакада,  
Жатканын айтсак болбойбу?  
Чөп жолотпой, таруусун  
Бакканын айтсак болбойбу?

**Токтогул:**

Тармалданып таруунун  
Болгонун айтсак болбойбу?  
Аңызга бир баш қалтырбай,  
Оргонун айтсак болбойбу?  
Кампадан артып, оросу,  
Балам, толгонун айтсак болбойбу?

**Калык:**

«Оп майдалап» оодарып,  
Басканын айтсак болбойбу?

Бакалын силкип айрылап,  
Жазганын айтсак болбойбу?  
Баба дыйкан береке,  
Токо, чачканын айтсак болбойбу?

**Токтогул:**

Кош өгүзгө тазалап,  
Артканын айтсак болбойбу?  
Тегирменди чектирип,  
Тартканын айтсак болбойбу?  
Кара сакал Карымшак  
Ошондо көөнү толбойбу?

**Калык:**

Ат үстүнө көрүштүк,  
Амансыңбы, Карымшак?  
Кыштын алты ай бозого  
Камдаганың таруу шак.  
Кечке маал бурулуп.  
Конгону келип турган чак.

**Токтогул:**

Мен билемин булардын  
«Сокучу» дешет уруусун,  
Бозонун қүчүн жетилткен,  
Угутун кандай унуттуң?  
Унутпасан, жубарымбек,  
Неге айтпадың угутун?

**Калык:**

Жылуу жерге көмдүргөн,  
Жакшылап угут өндүргөн,  
Сокучунун ичинде,  
Карымшак, өзүң жөн билген.

Жайнаган элди кубанткан  
Жайлата кылган демилген.

**Токтогул:**

Карымшак, сенин бозондун  
Жытына келген жыгылган.  
Уртаган адам кулаган,  
Акылын билбей сулаган.  
Абдан тоё ичкендер  
Ат үстүнөн кулаган.

Деп ырдап турду эле, Карымшак чыга калып: «Айланайын Токо, сени бүгүн бизге кудай жеткириди. Бу туугандарыңдын сени көргөнү бар, көрө элеги бар» — деп, Токтогулду үйге кийирди.

**ТОКТОГУЛ МЕНЕН КАЛЫП  
(АТА-БАЛА БОЛУП КАЛЫПТЫРБЫЗ)**

Токтогул районундагы Ак-Чийдин базары жаңыдан ачылган. Ата-энемдин, ага-инимдин бир сыйра кийимин камдап берип Нарынга кетейин деген ой менен Ак-Чийдин базарына бардым.

Базардан алган буюмдарымды үйгө берип ийип, конуп алайын деп ошол жерден тааныш киши издедим. Кулуке уста дей турган тааныш киши бар эле. Үйү базардан алыс болсо да ошо Кулукеникине кондум.

Мени көрө элек кишилер сонуркашып, көп чогулушту. Келгендерге эрмек болуп ырдап атсам, эшиктен Токтогулдун үнү шаңк дей түштү. Мени Кулуке устаныкына конду деп угуптур. Ышкылуу эр киши мен үйдө ырдап атсам, кулакка

сицип калган булбулдун үнүндөй үнү менен аттан түшпөй туруп, ырдал коё берди:

Калың саяк элиңе,  
Кабарың чыкпай кетти эле.  
Качып жүрсөң мейли да,  
Кайрылбай коюш эп беле?  
Канатың сабап ырдайсың  
Кайдан келдин жаңырып?  
Боордош деген элиңде,  
Болбос иштен чалынып,  
Бурулбай кетип эмине?  
Өөдөтөн келди деп уктум  
Балам, өнүп-өскөн жерине.  
Балапан кезде жем берип,  
Баккан Калык үнүбү?  
Балам, Калык дени сак,  
Аман-эсен жүрүбү?  
Кулуке уста үйүндө,  
Калыгыма көрушүп  
Кол кармашар күнүмбү?  
Каргадай кезде жем берген  
Калыгымдын үнүбү?  
Кара жаның саламат,  
Калыбынча жүрүбү?  
Каркылдап топко ырдасаң.  
Балам, калк жактырган түрүнү!  
Жамандыкка эр жигит,  
Чыдагандай чыдасын.  
Кадырыңа эл жетсе,

Балам, карганча кызмат кыласын,  
Кабарың чыкпай кетти эле,  
Балам, кайдан келип турасың?  
Караңғы түндө болсо да  
Кадимки Токоң кезикти,  
Балам, кадырыңды сурасын?

**Кадырлуу Токомо карата ырдаганым:**  
Дабырты чыгат эшиктен,  
Даңазалуу жоргонун.  
Кайдан билдин, Токтогул,  
Калыктын мында конгонун?  
Барчындай үнү шаңшыган,  
Булбул болуп таңшыган,  
Ашқа, тойго ээрчитип,  
Ақын кылган жашыман  
Атамдай Током үнүбү?  
Адамдын баарын кубанткан.  
Ақындын чечен тилиби?  
Ай караңғы түн болсо,  
Ат үстүндө, эшиктен  
Током, тааныдың кантип иниңди?  
Атамдай Током, мен мына,  
Атындан түшүп үйгө кел,  
Сайрачу булбул келди деп,  
Токо, самап турат мындағы эл!

## **ТОКТОГУЛ МЕНЕН КАЛЫҚ (КЕБЕКЧИНИН КООНУ)**

Күз айлары. Базардын баш жагында Ак-Жар, Кайыра деген жерде, Кебекчи деген бир кедей көп коон-дарбыз айдалтыр, коондору аябагандай жакшы болгон экен. — Жүрү, Калық, ушул жерде бир жакшы коончу бар, аныкындай коон-дарбыз Намангендөн дагы табылбайт, — деп Током мени эрчитип жөнөдү.

Барсак он бешке жакын киши коон жешип атыптыр. — Кана, балам, эми коончуну ырдайлык, — деп, өзү баштаганы:

### **Током:**

Жакын келип Калыгым,  
Кебекчиден баштагын.  
Күйүшүп ырда жаңылбай,  
Балам, менден көрө жаш чагын.

### **Мен:**

Кебекчинин коонуна,  
Келдик, Токо, шашпагын.  
Атактуу ырчы болот деп,  
Токо, алмадай кезден маштадын.

### **Током:**

Коон-дарбызын жаңыдан,  
Үзүп турган көрүнөт.  
Мейман күтүп Кебекчи,  
Бүгүндө, түзүк турган көрүнөт.

### **Мен:**

Дарбыз, коону кам калбай,  
Бышып турган көрүнөт.

Өөдө, төмөн өткөндү,  
Кебекчи, кызыктырган көрүнөт.

**Током:**

Коон, дарбыз жемеке,  
Эл келгенин карачы!  
Баба Дыйкан Кекене,  
Дем бергенин карачы.

**Мен:**

Ой-санаасы дыйкандын  
Кең келгенин карачы.  
Жер байлыгы балырап  
Бергендигин карачы.

**Током:**

Коон менен дарбызды,  
Тигилер, сагынып келген эл окшойт.  
Сага бирди калтыrbай,  
Алар сабагы менен жеди окшойт.

**Мен:**

Калык менен Токтогул  
Какшанса бербе деди окшойт.  
Карачы, Токо, мұнезүн,  
Буларың, кабығы менен жеди окшойт.

**Током:**

Карап койбай сугунат,  
Карды ачканы эп окшойт.  
Карындары ач әмес,  
Булар, кара мұртес неме окшойт.

**Мен:**

Бул жеши менен буларың,  
Бизге бир коон койбайт го.

Уругун койбай жешсе да,  
Кебекчи, буларың тakyр тойбайт го.

**Током:**

Кабагың ачык болбосо,  
Кебекчи, кайрылып киши келеби?  
Конбойбуз кайра кетебиз,  
Коонуңа келдик жегени.

**Мен:**

Отургандар жаңкы ырды,  
Ойлоруна албасын.  
Көбүрөөк ырдал ийдикпи,  
Көңүлүң бизден калбасын.

Токтогул экөөбүз ырдал атканда жоон топ кишилер келишти. Алар Ыса болуш баштаган арым элинин жакшылары э肯. Алар да аттан түшүп коон жей баштады. Ыса болуш чулуйган семиз, көздөрү бакырайган, нооча бойлуу отуздар чамасындагы дулдуйган неме э肯.

— Токтогул, сен биздикى жакка жологун жок ээ?

Сага сарттар менен багыштардан башка элдин кереги жокко? — деди. Бул сөздөн Сибирден качып келген Токтогул эмес, менин жүрөгүм түшүп кала жаздады.

— Болуш, эмнеден Сибирге айдалып кетишими, эмне болуп келип, эмне күндө жүргөнүмдү бул олтурган элден жакшы билесин. Жүрөк бар, бир чети коркуп, бирөөгө зияным тиеби дегенди ойлоном. Кара кийген катындай, калың элге батынбай жүргөн себебим ушу, билсенер... Бирок качуу да токтолор. Током тунжурап унчукпай калды.

— Ырас, кайран Токтогул өзү айткандай болуп жүрөт. Токтогул эл үчүн жааралган булбул эмеспи, — дешип

отургандар жаалай сүйлөштү. Ыса көзүнүн төбөсү менен карады.

— Токо, бул балаң кайсы бала?

— Бул Калык ырчы деген бала. Мага учурашканы келиптири.

— Калык ырчы? Баягы Байгазыны жамандап ырдаган Калык деген бала ырчы качып кетти деди эле, ошол Калык болбосун? — деп сурамжылады болуш.

— Ооба, Калык ырчы ушул! — деди Током.

Алар аттанып кеткендөн кийин, жанымдагыларга кайрылды.

— Ыса болуш артыкбаш сүйлөбөгөн салмактуу киши го?

— Оой, балам, бул кылкыйма, анык желмогуз — деди Током. Олтургандардан Ыса болуштун калыстыгын, тактыгын, чырга көп жүрбөй тургандыгын айтып макташкандар да болду.

— Ак кой, кара кой — баары бир кой да. Силер мактаганыңар менен, орун-очок алгандан кийин ач карышкырдай жулунуп, азуусун бычкатай бүлөп турат. Манаптардан эч жакшылык болбайт. Эми кокусунан менин башыма бир иш түшөөр болсо көпчүлүк элден айтсын. Мага элдин боору ачып толгонот.

Током мени үйүн көздөй ээрчитип жөнөдү. Күн батаарга жакындаған кез. Чолок куйрук, бооз чаар минген, эски түлкү тебетейчен, жыгач үзөнгү теминген, колунда ак саптуу май жөргөм өрүлгөн камчысы бар, жапыракай бир киши жыгып алуучудай ықчамдап келди:

— Токо, амансызы? Балдарыңыз жакшы турабы? — деп, учурашып турду.

— Токо, биздин үй жакка барып конуп кетициз. Жаман Жоомартыңа алдын келишинче тойчук кылдык эле. Сизди келип калар бекен деп, биртике эт сактадым эле...

Көрсө, бул Жоомарттын атасы Бекөнбай экен. Жамаатындагы элдин баары келди. Токтогул аттан түшкөндөн кийин, айры сакал Чынаалы деген айыл аксакалы жана жакын агалары бар экен, чакыртып алды.

— Токтогул, бул choочун балаң кайсы бала? — деди Чынаалы.

— Бул, кәэ манапты кордогон,  
Жаш күнүнөн оңбогон,  
Туш-тушуна асылып,  
Турап жери болбогон.  
Кәэ манапты мактаган,  
Аш, той десе жатпаган,  
Жамандыкты көп көрүп  
Жай алар жерин таппаган.

Жаагы жок Калык ырчы деген ушул! — деп Током жобурап коё берди. Токомдун жамагына күлбөгөн киши калбады.

— Кана, балам, бул эл менен таанышып, өзүңдүн эмне болуп жүргөн жөнүндү түшүндүрүп ырдап бергин, — деди Током. Комузду күүлөп, обонду кошо салып баштаганым:

Токо, бул олтурган кары, жаш,  
Ага-тууган элдерин.  
Акын Калык бул элге,  
Айтып ырдап бер дедин.

Ата ордуна карманып,  
Токо, алыстан сиз деп келгемин,  
Кең Жумгалды Кара-Ойдун,  
Айлында өстүм жашымдан,  
Боркемик, күрөң Молойдун,  
Казанын асып, от жагып,  
Караталда чоңойдум.  
Канкор болуш Байгазы,  
Кагылайын десе да,  
Кантип ага жолоймун?  
Сезимдүү чыйрак бала элем,  
Сегиз жаштан ат чаптым.  
Үйрөнө баштап эмгекке,  
Үйгө келсем от жактым.  
Жетиштирибей жардылык,  
Жашымдан өттүм малайга.  
Жаш чемирчек кайрылып.  
Жан бактым жатып сарайда.  
Жетимдиктин зарпынан,  
Жетишпедим далайга.  
Бүгүн наисип буюруп,  
Бекөнбай сизге конупмун.  
Токомдон үлгү жол алып,  
Торгойдун бирөө болупмун.  
Токтогул ырда дегенден.  
Токтой албай оолуктум.  
Жазык тартып ырымдан,  
Далай жамандыкка жолуктум.  
Жанагы эскертип Током айткандай,  
Баспаган жолду баскамын.

Ат ордуна жөө жүрүп,  
Далай ашпаган белди ашкамын.  
Манаптан кордук көп көрүп,  
Башымдан шумдук өткөрүп,  
Силердей дыйкандарды мактадым.  
Кыдырып элди аралап,  
Кызыл тилди тактадым.  
Байгазыдан зар көрүп,  
Балапан кезден аксадым,  
Он эки ай түрмө кескенде  
Ошондо Жумгал качкамын.  
Таарынчы өтпөй убайым  
Тартып жүрөт жаш жаным.  
Киндик каным төгүлгөн  
Жериме качып баргамын.  
Өөдөчекти, өзөктөш,  
Элиме качып баргамын.  
Көрүп келди аралап,  
Кочкор, Жумгал жерлерин,  
Сарбагыш, Саяк атанып,  
Канатташ жаткан элдерин.  
Бурулушта кең жайлоо,  
Булагы сайын кырчын тал.  
Суусамырдын аймагы,  
Суусу — шекер, чебү — бал.  
Казак, кыргыз жайлаган,  
Жайыты толгон чарба мал,  
Желпилдеген шиберге  
Желелеп кулун байлаган.  
Гүл ачылган төрлөргө,

Субайлары жайнаган.  
Суктанат адам көргөндө,  
Сүусамырдын төрлөрүн.  
Оюма түштү айтайын,  
Ошол элдин өрнөгүн.  
Аралап жүрүп бардыгын,  
Ашта, тойдо, көргөмүн.  
Адамды ызат кылышкан,  
Адетине кубандым.  
Туз насиби буйруптур,  
Турдум Жумгал бооруна.  
Туш болдум кайра тарталбай.  
Мырзабектин колуна.  
Алып барды Мырзабек,  
Үч үйөздүн тобуна.  
Манаптардын чыязда,  
Эл жегенин кордодум.  
Элге теңдик — болуш, бий,  
Бербегенин кордодум.  
Жегендерди кордойм деп,  
Акыры өзүм шордодум.  
Кийимдин баарын өрттөтүп,  
Жигитинен тепки жеп,  
Өзү ырдатып, өзү урган  
Бу кордугу эппи деп.  
Током ырдап бер дедин  
Тууганга барган жөнүмдөн.  
Тең курбум Жунуш айла таап,  
Куткарды суук өлүмдөн.  
Залимдердин кордугу,

Кантип чыксын көңүлдөн.  
Байгазы менен Мырзабек,  
Башыма салган кордугу  
Токо, өлсөм да кетпес сөөгүмдөн...

Током ырымды күлүмсүрөп угуп олтурду.

## ТОКТОГУЛ МЕНЕН КАЛЫҚ (ЖӨӨ КАЛДЫМ)

Бир күнү базарда бир топ кишилер менен турат элек.

Бир киши:

- Токо, сизди Ыса болуш баш болуп, Татты-Сайлых эл чакырышты. Бүгүн күүгүмдөп келсин, жанындагы ырчы баласын ээрчите келсин дешип мени жиберишти, — деди.
- Бу кандай иш болуп кетти? Сибирден келгенимден бери эстебеген Ыса ушу бүгүн эстеп калыптырбы?

Эч кандай чакыртчу эмес эле, — деп Током чыны сезденди.

- Ыса чакырттыбы? Эл чакырттыбы? — деп Током кайталап сурады.
- Эл чакыртты...
- Анда эмесе кеттик...

Базардан күн батар алдында чыгып жылдыз толо бардык.

«Бүгүн Токтогул бир бала ырчысын ээрчитип келет» — дешип эл күтүнүп, Телтай деген ак сакалынын үйүнө чогулушуп, аш-тамагын даярдашып отурушкан кези экен. «Токтогул келди» дешип дүрбөлөндөшүп калышты. Үйдө

толгон киши. Үйдүн тышы аялдар, балдар, кыздарга заматта толуп кетиши.

— «Токтогул, өзүң Татты-Сайга келбедиң. Токтогулду бир ырдатпадык дешип калышат биздин айыл.

«Мен чакырып ырдатып берейин» деп Ыса айтып атат эле. Эмне үчүн түндөп чакыртты деп ойлорсун, Токо! Анын себеби бар. Сенин дагы душманың бар. Бизден жамандық жок, эл ичинде жүрө бер. Сенин качып-бозуп келгениңди биз билип-көрбөй коюппузбу. Жан багып эл арасында журө берсин деп койгонбуз» — деп Телтай басылды.

Чай ичилгенден кийин Токтогул чапанын чечип, күрмөнүн женин чыканактан өткөрө түрүнүп, чыкчыйып мандаш токунуп, ырдан кирди:

Бастырып мында келерге,  
Башым азат эмесмин.  
Көңүлүм кирден арылса,  
Келбеймин мында дебесмин.  
Аңдыган мерген баратса,  
Аркары качат белестин.  
Айла таппай ар кимге,  
Акыл салып кеңештим.  
Асылган оорум айыкса,  
Айылга келбейм дебесмин.  
Курбудан мерген баратса,  
Кулжасы качат белестин.  
Куулган айла кантет деп,  
Курдашыма кеңештим.  
Куугунтуктан кутулсам,  
Кошулбайм элге дебесмин.  
Акын болуп жашымдан,

Ат жалын тартып мингенден.  
Токтогул ырчы атыгып,  
Торгойдой сайрап жүргөндөн.  
Күкүктүн бирөө мен элем,  
Күнүгө бакка теминген.  
Күүлөнүп ырдап олтурса,  
Көпчүлүккө берилген.  
Күнөйүмдөн куткарып,  
Көнүлүмдү ачат деп  
Тилегим кыргыз элимден.  
Булбулдун бирөө мен элем,  
Буралган бакта таңшыган.  
Ақын болдум Токтогул,  
Арандан өсүп жашымдан,  
Кадыр-көөнүм калган жок,  
Карың менен жашындан.  
Ак жеринен бир душман,  
Аңдоосунан асылган.  
Ашыгым жара ок тийип,  
Андыктан Токон басынган.  
Азаптын күчүн өткөрдүм,  
Алмадай азиз башымдан.  
Азат кылып алат деп,  
Тилегим бар элимде,  
Жаманындан, жакшындан.  
Айбыгамын чынында.  
Айлыңарга келгенден.  
Эл аркасы тиер деп  
Эрмегиң Токон демденген.  
Жазыктуу кылган тарапка,  
Жакын барып жатпаймын.

Байкоочу чыгар бекен деп,  
Бай адамга батпаймын.  
Айлымды элим таппаса,  
Алымды кимге даттаймын?  
Бир дыйканды жакшы нээт,  
Миң бузукка сатпаймын.  
Көк ирим дайра көлгө окшош  
Ынтымактуу — көп деген.  
Көпкө кара санабай  
Түздүк менен өт деген.  
Касташкан жоосун бет алыш,  
Көп каптаса өрт деген.  
Ичиндерде Токтогул,  
Ошо көптүн бирөөмүн.  
Кайраттанып бирерде  
Капамды жазып күлөмүн.  
Калың кыргыз элимди,  
Канимет кылып жүрөмүн.  
Капыстан чыкса душманым,  
Кабынан таят жүрөгүм.  
Бул коркунуч башымда  
Бүтпөй келген сүрөгүм.  
Айыбым бар ошондой,  
Андыктан топтон жалтанам.  
Бетиме кармал ар жерге,  
Комузумду алпарам.  
... Тұнұлөм душман көрунсө,  
Түртөбү деп чалкаман.  
Ээрчите келсин депсиздер,  
Үрчы Калык баланы.  
Ала келдим аркаман

Мен Жерге-Тал, Тыттыга  
Келе албаган себебим  
Карың менен жашыңа,  
Калтырбай жооп беремин.  
Ырдан башка силерге,  
Тиеби менин керегим?  
Башы чатак кишимин,  
Токтогул келбейт дебегин.  
Зааркантып башынан,  
Залимдик менен элди жеп,  
Карматып ийсем Сибирден,  
Кайра качып келди деп  
Аңдып турат душманым  
Алыстан сүйлөп келжиреп.  
Айласын бир күн табам деп,  
Аңдып турат Атакан.  
Айылына билгизбей,  
Аламын деп жакадан.  
Аларды угуп кулагым,  
Арылбайт көңүл кападан.  
Кезиксе карман алам деп,  
Керимбай аңдып кекенип.  
Мунумду угар элим бар,  
Муну да айта кетелик.  
Коркуп жургөн кезегим,  
Коргулдарга бекинип.  
Караңгы түндө чыга албай,  
Калтаарыймын шекинип.  
Айтаармын дагы далайды,  
Ачылбаган сыр калбай,

Жылдыздуу элдин ичинде,  
Жыртылбаган ак тандай...

**Током ырынын аягында мага кайрылды:**

Ээ боло албай башыма,  
Элимден бозуп мен кеттим.  
Ээрчиidi курбу-курдашым,  
Эрезеге сен жеттиң...  
Көптү көрсөң оолугуп,  
Көнүлүмдү дегдеттин.  
Акын болду Калық деп,  
Балам, кабарыңды сеземин.  
Тамашаңды эл уксун,  
Таңшыгын, Калық, безегин.  
Таңдайыңды таңшытып,  
Тааныла турган кезегин.  
Тамашалуу жубарымбек  
Табасың ырдын эсебин.  
Дабасы менен өнөрдүн,  
Далай эл, жерди тааныңдын.  
Тобуна сайрап жүрөрсүң  
Балам, Токтогулдун арымын.  
Элирмелүү эси жок,  
Энбаш эле Эшмамбет!  
Тартпагын анын чалымын.  
Кары-жашты тандантып  
Ырдап көрчү, Калыгым.  
Алды менен, Калыгым,  
Агаларга амандаш.  
Жаш болсоң да биз менен,  
Катар ёстүң замандаш.

Ойноктотуп колунду  
Балам, комузуна жорголот.  
Кызыктуу болсо өнөрүн,  
Кыйырыца сенин эл толот.  
Отургандар кубансын,  
Ойкуштаган, жубарымбек,  
Эми, оозундан ырды шорголот.

**Менин ырдаганым:**

Током, өзүң айткандай,  
Учурашып алайын.  
Уланды сөздү токтотуп,  
Уңгулуу жолго салайын.  
Кылоусун таап жол бердин  
Токо, кызматына жарайын.  
Атак, даңкым чыга элек,  
Азыркысы өзүм жаш.  
Токтоно албай жүрөмүн,  
Токо, сиздей эмес өнөр аз.  
Көңүлүмдө Токтогул,  
Көрүнөсүң атамдай.  
Өзүндөй борор бекемин,  
Мукактанып такалбай.  
Эңсеп келди быякты,  
Элиме тынчып жата албай.  
Азап тартып кыдырдым,  
Анжиян менен Арканы.  
Аздыр, көптүр көргөн эл,  
Көмөкөй күчүн байкады.  
Баштан өткөн турмушту,

Баянdap бир az айталы.  
Чаначтагы чалаптай,  
Токо, Байгазы жаман чайкады.  
Өнөрү күчтүү өзүндөн,  
Токо, көрбөдүм ырга балбанын.  
Токомо кайта барсам деп,  
Дитимди дайым арнадым.  
Акыры өзүң билесин,  
Токо, акындыктын салмагын.  
Токомду издеپ Жумгалдан,  
Элине келдим акындын.  
Эсендешип мынакей,  
Эрмегиң болдум баарындын.  
Токтогул, Калык келсин деп,  
Торгойлор сайрап берсин деп,  
Мен наисип буюруп таанылдым.  
Тобу менен чакырткан,  
Топ агайын табылдың.  
Аралап көрдүм az күнү,  
Калың сарттар, багышты.  
Жазык тартып ырынан,  
Ырчы элем мен да алыссы.  
Байгазы болуш айырды,  
Он эки айлык эркимен.  
Мен дагы куру эмесмин,  
Токо, сизге келген энчиден.  
Байгазы заарын салбаса,  
Мен барат белем Жумгалга.  
Пайдасы тиер бекен деп,  
Пааналап бардым тууганга.

Көрүнсө кармап алам деп,  
Көкүмбай уулу кууганда.  
Жылкысын тийип алгансын,  
Мырзабек көркоо урганда.  
Качып келсем кайтара,  
Калкалап алып каларга.  
Менде белдүү тамыр жок,  
Конур-Өгүз, Жумгалдан.  
Мен көрбөгөн жабыр жок.  
Бирөө кууса артындан,  
Бирөө коргоп калышкан,  
Элик жакшы турбайбы.  
Эркелетип багышкан,  
Калкалап кара башымды,  
Мен качып келдим алыстан.  
Көптүн күчү көл болот,  
Ташкындаса күрпүлдөп.  
Толкуган элиң дем берет,  
Токтогул ырдал жүрсүн деп.  
Менин да көөнүм ачылды,  
Ызат кылган калкыңа.  
Кимиси болсо келгин дейт,  
Жеткени ошол баркыңа.  
Айлакер болот ушул эл,  
Токо, ажалдан башка дартыңа.  
Жети-Суу менен Жерге-Тал,  
Жеринди көрүп кубандым.  
Жергелүү саяк, көп сарттар,  
Элинди көрүп кубандым.  
Жамандык түшсө башыңа,

Жардамы болот туугандын.  
Кезегинде аралап,  
Келип, кетип турармын.  
Келе албасам Токомдон  
Эл аманын сурармын.

Мен ырдап бүткөндөн кийин Токомдун башка тамашаларына өтүштү. Токомдун элди күлдүрө турган шумдукутуу сөздөрү болот эле. Эл күлкүгө карк жыргап олтурушту.

## ТОКТОГУЛ МЕНЕН КАЛЫК (ЖУМГАЛГА КӨЧҮҮ)

1914-жылдын март айында Кетмен-Төбөдөн туулган жерим Жумгалга көчүүнү ойлонуп Токомду, айыл-апамды чакырып, ата-бабанын расми боюнча бир бээ союп, ажыраш аяк берип жатат элем. Ошондо Токомдун мени менен коштошуп, элге кайрылып ырдаганы:

Жердеп турдуң маанектеп,  
Жергелүү Арым болушта.  
Көчүп бара жатасын,  
Тууганың Жумгал конушка.  
Кош айтышып калсам деп,  
Балам, обон коштум комузга.  
Жан жолдошуң Ырысжан,  
Жанында биргэ баратат.  
Жактырып алдың кыргыздан,

Ар ким сүйүп кошулса,  
Ана, ошол сулуу нур кыздан.  
Балам Калык байкагын,  
Баркыңды билип айтамын.  
Арымдан көп эл турат,  
Агалар көөнүн жайкагын,  
Эми чындаپ байкалды  
Балам, элинди көздөп кайтарың.  
Тууган болуп туз татып,  
Тогуз жыл турдуң Арымда.  
Элинди тапсаң эң жакшы,  
Балам, дениндин таза чагында.  
Бир туз таткан жериңе,  
Миң күнү салам бер деген.  
Кайда жүрсөң унутпа  
Канатың болот эл деген.  
Дасыган жорго атандың  
Балам, жаңылбаган желбекен.  
Жарданып карап турган эл  
Жатындаштан жакындар.  
Кайрылып келсең көргөнү,  
Мында, кадырлап алар калкың бар.  
Өсүп-өнгөн ушерде  
Өмүр кошкон жарың бар.  
Биздин элге кошуулуп,  
Балам, бир ширелген каның бар.  
Албууттанаң чуркаган,  
Али балам жаш чагың.  
Ата болуп жашындан,  
Аздыр-көптүр маштадым.

Көөнүңө түшүп эл, жерин,  
Көчө турган баштадың.  
Аламан шашма бала элең,  
Ал адетти таштагын.  
Өөдесүп бирөө ныгырса,  
Өлөм го деп качпагын.  
Алдыңда далай жол жатат,  
Балам, ақылыңдан шашпагын.  
Ак там салып, бак тиктиң,  
Жерге-Тал, Тытты жеринде.  
Жетилгенче бир турдун,  
Сарттар, Саяк элинде.  
Жаздым жүрүп тууганга,  
Жаман экен дедирбе.  
Букарага, карыпка,  
Бой көтөрүп керилбе.  
Айта жүрөр элге деп,  
Аянбай бердим демилге.  
Элин таштап Ырысжан,  
Эр деп кетип баратат,  
Балам, жаман айтпа келингे!  
Балапан келип жетилдин,  
Кетмен-Төбө калкында.  
Кадырын билер эл менен,  
Балам, кайда жүрсөң жаркылда!  
Болуш, бийлер экен деп,  
Боорлош болбо манапка.  
Жоон бел болот түбү деп,  
Жолобо эки тарапка.  
Ырчылыкты унутуп,

Ырысқыңды таратпа!  
Жакшы жүрүп, топ жарып,  
Балам, жаш күнүндө шаракта!  
Кошо жүрсөң манаптар,  
Козголтпой билет сырыңды,  
Андан-мындан бир сурап,  
Айттырып алат чыныңды.  
Акылына жендирип,  
Ала коет ығыңды.  
Ал-жайыңды билген сон,  
Аябай салат чыгымды.  
Басалбай башың маң болот  
Бай-манаптан чырыңды.  
Тууган жерден көчкөнде  
Туулган жерге баарсын?  
Токондун айткан сөздөрүн,  
Түбөлүк эске аларсын.  
Тууруңан тайып баратсан,  
Балам, туз таткан элди табарсын?  
Сынаакы элге коштошуп,  
Сыртыңа көчүп баарсын.  
Сынап айткан сөзүмдү,  
Сындыrbай эске аларсын.  
Сыныңа толсо бул кебим,  
Сырдаштыкка жаарсын!  
Сындырар болсо тууганын,  
Сымалтай ағып олтуруп,  
Сыр алган элди табарсын.  
«Элинди тап» — деп жооп берди,  
Базаке, Сары кайнаган.

Булбул болдуң жашында  
Буралган бакта сайраган.  
Ырысжан, Калық жашсынар,  
Ыргалып гүлү жайнаган.  
Ырыстуу болот өлгөнчө,  
Ынтымактан тайбаган.  
Өткөн ишке өкүнбө  
Ордуна келбейт кайрадан.  
Сандалтып ошо Сарыны,  
Салты бузук манаптар,  
Маа кошуп Сибирь айдаган.  
Адамгерчилик эмеспи,  
Ажыраш аяк бергениң.  
Амандашып кайтсам деп,  
Балам, ат бастырып келгемин.  
Ойлонгон оюң туш келип,  
Орундасын тилегин.  
Кейитип бара жатасын,  
Отурган элдин бирерин.  
Уста Сары, Токтогул,  
Унутпай эстей жүрөрүң.  
От күйгөндөй жалбырттап,  
Ойноор кези жүрөгүң!  
Сен жаш жигит, мен кары,  
Сен элең Токоң жардамы!  
Сен экөөбүз ырдасак  
Таңгалчу кыргыз балдары.  
Томпоюп жалгыз топко ырдап,  
Балам, Токондун ушул калганы.  
Багың ачық, башың жаш

Эсиңе алсаң келе жүр.  
Келе албасаң кат жазып,  
Кабарыңды бере жүр.  
Балам, деп койгон шертим бар,  
Башың бошто Токонду  
Балам, бастырып келип көрө жүр.

Токтогул ырдап басылды. Мени да ырдайт деп келгендер күтүп калды. Ата-бала болуп калган элге, Токомо коштошуп ырдаганым:

Арзып келдим жашымда,  
Алты жыл турдум Арымда.  
Торгойдой сайрап бир жүрдүм,  
Токтогул ата, жанында.  
Өзөктөш элге баратам,  
Өзүмдүн эсен чагымда,  
Бөлөктүк кылды Калық деп,  
Боорлош элим таарынба.  
Жети жыл турдум биргелеш,  
Жерге-Тал, Тытты, Арымда.  
Ашта-тойдо бир жүрдүм,  
Жез таңдай Током жанында.  
Арзыган элди табайын,  
Аман эсен чагымда.  
Башка экен турбай кетти деп,  
Баарыңар мага таарынба.  
Жашымдан сүрөп телчиткен,  
Жанашып топко ээрчиткен,  
Токтогул болду жетегим.

Аралатып дубандан,  
Атагымды чыгарган,  
Аман бол, Токо, жетегим!  
Өбөктөп ыйлап өзүндөй  
Өлгөнгө бирге өкүрдүм.  
Өз балаңдан кем болбой,  
Өкүнсөң бирге өкүндүм.  
Калкым сенден суранам,  
Каталык өтсө кечиргин.  
Катуу тилим тийдиби,  
Кары-жашың чечилгин.  
Кадырлаш элим силерден  
Кайтышка жооп сурайын.  
Керектешпиз, өлбөсөк  
Келип-кетип турайын.  
Өз канындан жараган,  
Ырысжан алган жубайым.  
Түйшөлсө эне кубангана  
Күлүп бирге күжурал,  
Көңүлүбүз жубангана.  
Ортобузда бир кызым  
Экөөбүзгө тен әрмек.  
Жаркыраган жылдызым,  
Уругу өскөн эл менен.  
Үчөө болду бир башым,  
Абыгул, Касым, Өктөмбек,  
Аман бол курбу сырдашым,  
Ажырашып көчөөрдө,  
Акының Калык ырдасын.  
Аман бол, Саке, көргөнчө,

Сиз болсо бизге кадырлаш,  
Бир жатындан төрөлгөн,  
Ырысжан сизге карындаш.  
Өткөн өмүр, чыккан жан,  
Өкүнгөн менен табылбас.  
Өмүрчү менен Ысмайыл  
Экөө төң биздин кайындан.  
Өнүп-өсүп баратам,  
Өзүңөрдүн айылдан.  
Келипсің көрүп калышка,  
Көңүлдөш элим куралып.  
Жұзұңөрдү көргөнгө,  
Жүрөгүм турат кубанып.  
Телтай, аке Өмүрчү,  
Карың менен эсен бол.  
Ак никелүү өмүрлүк,  
Жарың менен эсен бол  
Мандайындан жай алган,  
Багың менен эсен бол.  
Аздыр-көптүр бар күткөн,  
Малың менен эсен бол.  
Узун-Акмат, Жети-Суу,  
Жериң менен эсен бол!  
Багыш, сарттар, көп саяк,  
Элиң менен аман бол!  
Бузулбас бирдик ынтымак,  
Демиң менен аман бол.  
Нуркул, Сейитбек, Далымбай,  
Балбандарым эсен бол.  
Эл намысын кетирбей,

Алгандарым эсен бол.  
Артын торой артылта,  
Чалгандарым эсен бол!  
Үйлап турат далайы,  
Көзүнөн жашы төгүлүп.  
Көөнүмдү ачтың Токтогул,  
Акылман ата көрүнүп.  
Көбүнөргө коштошуп,  
Көчмөкмүн бүгүн бөлүнүп...

- Калық, Ырысжан экөөң тура калып элден бата алғыла,
- деди Током. Ырысжан экөөбүз тура калдық.

## **ТОКТОГУЛ МЕНЕН КАЛЫҚ (БАРАКБАЙ СҮТКОР)**

Калық: -Арым өзөнүнөн көчүп жөнөп, Торкенге бардым. Кечинде Током аркамдан жете келди. Эртең менен эле коштошуп, кол кармашып сыйлашып, көз жашы кылып ыйлашып бөлүнүшкөнбүз.

— Бир иштен эки иш деп, ушул элде бир ишим бар эле. Ошол ишти бүтүргөнчө сени менен дагы бир ырдашып коштошоюн деп келдим, — деди Током.

Жардысынан малданган, сүткордукка алданган, аштайдо көп чыгып, алып жүргөн балбандан — Баракбай деген киши бар экен. Током баштатан бардык дайынын билип тамашалашып жүргөн тентушу экен. Ошо Баракбайга кондук.

— Ал комузунду, ырдайбыз Баракбай сүткорду! — деп Током баштады:

**Током:**

Аман-эсен дениң сак,  
Тұрасыңбы Баракбай?

**Мен:**

Амандашса ақындар,  
Угасыңбы Баракбай?

**Током:**

Сендей сүткор қылғыча,  
Койсочу кудай жаратпай

**Мен:**

Аласаңды доолайсың,  
Аттанып алып таң атпай.

**Током:**

Кесирленип калыпсың,  
Шатманаалы манаптай.

**Мен:**

Казы алышың кардыңа,  
Баке, сұзмө куйган чаначтай.

**Током:**

Башында таптың малыңы,  
Баракбай әмгек күч менен.

**Мен:**

Басып барып кармашсан,  
Байкашып балбан тұтпөгөн.

**Током:**

Кызығып алған экенсин,  
Кымыран, чалап, сүт менен.

**Мен:**

Мурдуңдун бир жак таноосун,  
Керип кеткен мениң бар.

**Током:**

Сүткордукту Баракбай,  
Таштай турган эбин бар.

**Мен:**

Калпың — чының белгисиз,  
Каймактан татты кебиң бар.

**Током:**

Сүйбөйсүң келген кишини,  
Баракбай, сүткорлуктан пейлиң тар.

## ТОКТОГУЛ, ШАДЫКАН ЖАНА БЕКНАЗАР

**Бекназар:**

Дабан ашып, таш басып,  
Дарыя кечип, өң азып,  
Келип калдым элиңе.

Үч-Терек деген жеримден,  
Күрдөлдүү бекет элимден,  
Кулак салың карылар,

— деп ырдаганда Токтогул үйдүн ичинде туруп  
Бекназарды тамашалап мындайча ырдайт:

Булбулдуң мукам тили бейм,  
Булкунуп ырдап тай алган,  
Бухарда соккон шай алган,  
Баягы, буудайдай таздың үнү бейм.  
Какылдал ырдап тай алган,  
Баягы кайран таздың үнү бейм.  
Кыркында кампыл ойногон,

Каймак-майга тойбогон,  
Калкына каймак койбогон,  
Баягы, кабылан таздын үнү бейм.

Көк жорго минсең алыска,  
Көк ала майдан саз келди.  
Көп бекеттин ичинен,  
Баягы, көйнөгү жок таз келди.

Ырыстуу элим жаз келди,  
Ырынды эми угарбыз.  
Ышкыңа батып турашибыз,  
Байкасам, баягы ыштаны жок таз келди.

Самап турган калайык  
Сан жорголуу саз келди,  
Ак сакалын билбegen,  
Эшикке, саламы жок таз келди.

**Шадыкан:**  
(Токтогул менен бирге олтурган эле).

Карыя акын Токтогул,  
Карыя, Токо, токтогун!  
Какылдал ырдал тай алган,  
Кайдагы тазды козгодун?

Аттанып чыккан окшойсун,  
Өнөргө чыдап жата албай,  
Кайда жүргөн Бекназар,  
Башы, көзүн кайтарбай?

Токо, бул айтканың жалгандыр,  
Башын жесе чунак курт,  
Мунун кулак, мурду калгандыр.

Кыргак коюп тиктирген,  
Бекназар, тонуң менен куруп кал,  
Кып-кызыл болуп көрүнгөн,  
Бекназар, чокуң менен куруп кал.

Ала-була тиктирген,  
Бекназар, тонуң менен куруп кал.  
Аппак болуп көрүнгөн,  
Арам таз, чокуң менен куруп кал.

**Бекназар:**

Ассалоому алейкум,  
Токтогул менен Шадыкан.  
Күп саламат турсунбы?  
Калтаң баштуу, Куке абам,  
Кырк үчкө жашым барыптыр,  
Ырды аябайм укканга,  
Араң кийдим ыштанды,  
Жыйырма бешке чыкканда.  
Ушул жашка келгенче,  
Ойлонбой үйдө жатканмын.  
Оозуңа кара, Шадыкан,  
Он төрттө араң баскамын.

Жетиле албай жүрүпмүн,  
Жетим калып атадан.  
Алигиче кутулбайм,  
Жабыр менен кападан.

Мен, бечел болуп жатканда,  
Жетимди кудай ургандыр.  
Чокумду бөлүп арам курт,  
Чокой таман кылгандыр.

Токтогул менен Шадыкан,  
Мындан кийин келбеймин.  
Алып калғын тайынды,  
Ашындын жүзүн көрбөймүн.

Шадыкан менен Кулуке,  
Жолобо менин элиме.  
Барып калып жүрбөгүн,  
Үч-Терек деген жериме.  
Аябай талап кирдиңер,  
Алда кандай бир келсем,  
Айтылуу кытай элине.

Ана турат байлануу,  
Алып калғын байталың.  
Албай-бербей Токтогул,  
Айылымга кайтамын.

Ушинтип Бекназар жөнөгөнү жатканда, Токтогул жолдон  
кайтарып келип, көңүлүн көтөрүп мындай деп ырдайт:

### **Токтогул:**

Коругун үелсе, Бекназар,  
Көк ала майдан жер эле.  
Көрбөгөн саяк эл эле,  
Агаңдай сыйлайм колуң бер,  
Тамаша кылдым эми эле.

Жерге-Тал менен Мазар-Суу,  
Ошол жерге бара кет.  
Сарттар, багыш калың эл,  
Кубултуп үнүң сала кет.  
Тамаша кылсак сен качып,  
Салмакчы болдуң балакет.

Күрдөлдүү қыргыз эли деп,  
Күкүктүн сайрап жери деп,  
Үрдай бергин, Бекназар,  
Төркен менен Тоскоолдо  
Капа болбо кайран таз,  
Карыя Токоң тоскондо.

## ТОКТОГУЛ МЕНЕН БАРПЫ

Барпы 1915-жылы Кетмен-Төбөгө атайы барып, улуу акын менен учурашат. Бул жөнүндө Барпы мындай дейт:

«Мен улуу акындын үстүнө капыстан кирип баруудан тартындым. Жүрөгүм даай алган жок. Анын ырларын, наамын Эшмамбеттен уккан получумун». Мени менен Кетмен-Төбөгө ээрчитип барган Далбай: «Мына бул Токтогул» — деп көрсөттү. Мен Далбайды ээрчий үйгө кирип барсам, Токтогул:

«Комузум кымбат арчадан,  
Черткенде черим таркаган.  
Көңүлүн жазат жалпынын  
Көңүлү ачык март адам.  
Черткенде комуз кылышан  
Комуздун күүсү угулган.  
Уккула балдар, кубанып

Токондун айткан ырынан!» — деп ырдап, комуз чертип жаткан экен. Менин ала топу, өзбекче чапан кийип отурғаным аbam Токтогулдуң көзүнө көрүнө калды. Абам мени карап ыртизгинин кое берди:

Эшиктен келдиң бир мейман  
Көңүлүм сага бөлүндү.  
Сезбейт деп мени ойлобо,  
Сыягың акын көрүндү.  
Кандай иним экенсисң  
Үйгө кирбей тартынган?  
Араң кирип отурдуң  
Бир кишинин артынан.

Сырдашсак арман бөлүнөт,  
Илебин жука көрүнөт.  
Өнөрүң болсо өргө чап!  
Тартынбай, балам, сырыңды айт.  
Чын сырыңды айтпасаң,  
Адебин менен өзүң кайт!

### **Барпы:**

Эшмамбет айткан атыңды,  
Билдим го, аба, баркыңды.  
Эми таанып турамын  
Кир болбогон атыңды.  
Адеби жоктук кылып мен  
Кирип келген өндөнөм.  
Жеткиче, аба, шашылдым  
Алдыңа келдим көлдөлөң,  
Каталық өтсө кечиргин,  
Эшитким келет үнүндөн.  
Булбулдай назик тилинден,  
Аттанып келдим атайы  
Төөлөс, Бостон элимден.  
Болжолдор чыктым Бостондон,  
Насибим сага кошкондон.

### **Токтогул:**

Байкадым сенин өңүндөн  
Сурайын аты-жөнүндөн.  
Сен да ырчысың го элирген,  
Ырга көөнүң берилген,  
Баатыр болчу жигиттин

Маңдайынан билинет.  
Құлпәтүндү карасам,  
Пайдубалдай бекемсин.  
Токтогулдуң ырларын  
Токтотпостон чечерсиң.  
Алыстан келген баласын,  
Айтымдуу сөзгө канасын,  
Билбеймин ата-тегинди,  
Аныктап айтчы кебинди  
Көңүлгө жагар сен болсон,  
Таркатаіын черинди.  
Пикири жок аттанган  
Бий баласы болбогун?  
Пайдасы жок мактандан  
Бай баласы болбогун?  
Түбү сурап эл бийлеп  
Көп келгенден болбогун?  
«Ырым менен эритем» —  
Деп келгенден болбогун?  
Арыктатып ала атты  
Аксаткандан болбогун?  
Аламанды күйгүзүп  
Какшаткандан болбогун?  
Байкасам кийип түрдөнүп  
Жасангандан болбогун?  
Калп менен чынды жоруган  
Атангандан болбогун?  
Эшен менен молдодон  
Бата алгандан болбогун?  
Кожо келсе кой союп,

Сыйлагандан болбогун?  
«Кедейлерди кой тап» — деп,  
Кыйнагандан болбогун?  
Канкорлордо эзилип,  
Кара таман тешилип  
Жүргөн болсоң, мунунду айт.  
Сырыңды ачкын чечилип  
Кана эмесе, кезегин,  
Кайсыны ырдар экенсиң?  
Калкыма жакса айтканың,  
Сен кубаның менен кетерсин.

**Барпы:**

Аңдадым, аба, кебинди,  
Табасың, менин эбимди.  
Айтайын, аба, чечилип  
Сурасаң ата-тегимди:  
Пикири жок аттанган,  
Бир тұн тынып жатпаган  
Бий баласы эмесмин.  
Пардашы жок батпаган,  
Жалғыз өзүн мактаган  
Бай баласы эмесмин.  
«Ырым менен эритем,  
Отурғанды дегдетем» —  
Деп келгенден эмесмин.  
Тұбу сурап эл бийлеп,  
Калайықка чоң сүйлөп  
Жеп келгенден эмесмии.  
Арыктатып ала атты

Аксаткандан эмесмин.  
Аламанды күйгүзүп,  
Айылдын ичин бүлгүзүп  
Какшаткандан эмесмин.  
Байкасам кийип түрдөнүп  
«Жакшымын» — деп күүлөнүп  
Жасангандан эмесмин.  
Калп менен чынды жоруган,  
Карышкырдай улуган  
Атангандан эмесмин.  
Кудурети колдогон  
Эшен менен молдодон  
Бата алгандан эмесмин.  
Кожо келсе кой союп,  
Алдын алып нан коюп  
Сыйлагандан эмесмин.  
Кедейлерди — «кой тап» деп,  
Жалғыз малын алып жеп  
Кыйнагандан эмесмии.  
Чын ыкласым болбосо,  
Аба деп издең келбесмин!  
«Зулумду Током сүйбәйт» — деп,  
«Манаптар менен жүрбәйт» — деп,  
«Эшен менен молдонун  
Айтканына кирбейт» — деп,  
«Жардыга Током тарап» — деп,  
«Адашкан Барпы сен болсон,  
Азгыrbай жолго салат» — деп  
Айткан эле Эшмамбет.  
Акылдуу акын Током деп,

Артык көрдүм өзүндү.  
Тыңшап угуп туралын  
Булбулдай мукам сөзүндү.  
Комузунду карасам  
Келтирип чапкан арчадан.  
Сен ырдасаң чогулат  
Алыс, жакын — канча жан!  
Комуз менен жарышкан  
Тилиң ширин канчадан!  
Тирилей жетим мен калып,  
Машакат өттү башымдан.  
Айла таппай жалдырап  
Падачы болдум жашымдан.  
Жетинбей жети жашымдан  
Муңайып журдүм азапта.  
Жыйырма жыл жылбастап  
Малай болдум Сузакта.  
Бай тырмагы уу тырмак  
Балыктай этке батырат.  
Унутуп калсам бир ишти  
Олондол мага бакырат.  
Түнүнкүсүн төрт ирет  
Уйкумду бузуп чакырат.  
Азапты көрдүм Сузактан,  
(Кутула албай тузактан).  
Аба, сени сүйчү элем  
Келе албай журдүм узактан.  
Чокоюм күнгө каткандан,  
Эшмамбет акын аныктап:  
«Барсаң сени жактырат

Алынды сурап асырап» —  
Деп, дайынdap айткандан  
Келдим эле ашыгып,  
Ичимден сырым ачылып.  
Сындадың, аба, сындадың!  
Сындап турup ырдадың.  
Булбулдай үнүң уксам деп,  
Мен кезиге албай турбадым.  
Адеби жок мен иниң,  
Астыңа келип көруштүм  
Айдай болуп жаркырап  
Токо, бактыбызга келипсин.  
Акындардың ичинде  
Артық экен ардагың.  
Комузду күүгө келтирген  
Аты жок, ортон, бармагың.  
Керек болду иниңе  
Таалим, нуска алмагың.

### **Токтогул:**

Жетимди көрсөм жашыймын  
Муунум бошоп туралбай.  
Катуу сүйлөп койдумбу?  
Жайыңды сурап сыр албай,  
Көзүңдүн көрсөм карасын —  
Шам чырактай жанасың.  
Касиетсиз душмандан  
Азап чеккен баласың.  
Мени бирөө айткандан,  
Көңүлүнө жаккандан

Келген балам экенсин.  
Мен ырдасам сөзүмө  
Канып кетер бекенсиң?  
Келбеске Токоң кетти деп,  
Беш каман көөнүн жайлады,  
Бекитип колум байлады...  
Жалгандан кара көрсөтүп  
Бездирип элден айдады.  
Кабарым алган киши жок,  
Согончогум туурулду,  
Заманам жаман куурулду.  
Зарлаган менен көрбөдүм  
Артымда калган уулумду.  
Кубанчым элден айрылып —  
Бакшы азабым бул болду.  
Менин тириүүмдө сүйгөнүм  
Армандуу жесир тул болду.  
Он жыл Сибирь токтодум,  
Кайрылып калың қыргызга  
Келбей турган окшодум.  
Үйдөгү калган зайыбым  
Жаман аттуу болом деп,  
Башына кайғы түшүптүр.  
Акырында ал дагы  
Байга тийип кетиптири.  
Бешенеме тартылган  
Мээнеттүү азап калабы?..  
Алганым кетсе кантеин,  
Өз күнүн көрсүн а дагы.  
Шумкарым арып азыптыр,

Туурумдан уча качыптыр.  
Ачылбай гүлүм солуптур,  
Арманым ичке толуптур.  
Бузулган экен турмушум,  
Сынган экен кылышым.  
Түяктан мени айрып  
Көрчү мындай кылышын...  
Бузулса турмуш мейли эле,  
Булбулум бактан качыптыр.  
Булбулду көрбөй бүктөлдүм,  
Булбулдун тили катыптыр.  
Булбул сындуу чолпонум  
Буралып жерге жатыптыр.  
Жолуктум мындай азапка  
«Ата» деп мойнум кучпады  
Адашып келген Токондун —  
Алдынан тосуп чыкпады  
Жаркырап жайнап күлбөдү,  
Жаңырып атам келди деп,  
Жанымдан чыкпай жүрбөдү.  
Калдым оттуу түтүндө,  
Кайгырат агаң бу күндө.  
Мунга батса ар киши  
Түгөнөт өмүр бир күндө.  
Жашсың, балам, билип ал,  
Ичи кара бузуктар:  
«Ат берем» деп оолугуп  
Кымындай жанды қүйгүзөт.  
Каяша айтсаң бир ооз,  
Ачуу таяк тийгизет.

Сени такыр аябай,  
Өлүшүңө карабай  
Чондугун мындан билгизет.  
Караны сүйлөйт аныктап,  
Атынды алат айыптап.  
«Жаман ырчы» экен — деп,  
Жалпы элге жайылтат.  
Сүйгөн жардан айрылтат,  
Канатынды кайрылтат.

### **Барпы:**

Алыстан келдим айлыңа,  
Байкадым аба түрүндү...  
Урматтуу Током аман — деп,  
Укканда жүрөк сүйүндү.  
«Беш каман деди мени» — деп,  
«Түгөтөмүн сени» — деп,  
Көрсөткөн экен казатты  
Тартыпсың, аба, азапты.  
Уйкуга көзүң илинбей,  
Үйдөгүдөн түңүлбөй,  
Бардаш бир кылдың билинбей,  
Балдарындан түңүлбөй.  
Касташкан байлар камынган,  
Сенин кадырың кайдан табылган?  
Кектешкен душман камынган,  
Сенин келбетиң кайдан табылган?  
Алтыным элең — кирдедин,  
Сен кылмышың кайдан билбедин?  
Күмүш элең кирдедин!

Сен күнөөң кайдан билбедин?  
Сибирде жүрдүң нечен жыл,  
Сыздадың ыйлап күнү-түн.  
Кара чачың агартты  
Тепсеген сенин күйүтүн.  
Бешенене бүтүптур  
Арылбаган катуу шор,  
Душмандардан байланды  
Комузду черткен кайран кол.  
Аман көрдүм жолугуп  
Токо, азыркы менин ишим он.

**Токтогул:**

Комуздан берген саламым  
Улап кет, иним, аягын,  
Эмкисин бөлөк ырдайын,  
Акындыгың сынайын.  
Кеп түйүнүн чечпесен,  
Чечендингиң ким билет.  
Кереметин болбосо,  
Чебердигиң ким билет?  
Табышмакты таппасаң,  
Сырчылыгың ким билет?  
Жабылтып ырды төкпөсөң,  
Ырчылыгың ким билет?

**Барпы:**

Аркар менен кулжанын  
Оттоор жерин ким билет?  
Табылбаган күлүктүн  
Токтоор жерин ким билет?

### **Токтогул:**

Жүрөгүндө оту бар  
Айтымдуу киши жата албайт,  
Түбүзүн бузук адамдар  
Башкага келип бата албайт,  
Белгилүү чечен, белен эр  
Сүйлөгөн сөзгө такалбайт.  
Алмакка ооруу тооруса,  
Эч айласын таба албайт.  
Эшен, кожо чогулуп  
Дем салган менен айыкпайт.  
Өлөрүн билсе адамзат,  
Өзүнөн өзү арыктайт,  
Ажал кыстап келгенде  
Агага сырын айта албайт.  
Айткан менен пайда жок,  
Агасы кууп кайтарбайт.  
Аманат жаның өтпөсө,  
Алганың кара жамынбайт.  
Өлбөй киши айрылбайт.  
Өпкөлөгөн өз тууган  
Өбөктөсөң табылбайт.  
Ашыккан менен алдастап  
Ажалсыз эч ким өлө албайт.  
Ыраактан учса ылаачын  
Карааның эч ким көрө албайт.  
Жан күйөрүң болсо да  
Аркандан ээрчиp бара албайт.  
Жанжалдашып мушташып,

Ажыратып ала албайт.  
Тууштуу тууган арданбайт,  
Күйүтсүз киши зарланбайт.

**Барпы:**

Октобой мерген ата албайт,  
ОНтобой оору жата албайт.  
Түздөбөй мерген ата албайт,  
Түйшөлбөй оору жата албайт.  
Сынбай сөөк чор болбайт.  
Тилеп алган балдарың  
Жетим болбой кор болбайт,  
Бузуктун иши оң болбайт,  
Буйруктуу алтын жоголбайт.  
Булбулдуң үнүн эшиптей  
Буралып гүлдөр ачылбайт.  
Мурунтан күйүт көп көрсө,  
Мундуунун үнү басылбайт.  
Күкүктүн үнүн эшиптей  
Гүл жайкалып ачылбайт.  
Күйүттүн дартын көп тартса  
Күйгөндүн үнү басылбайт.

**Токтогул:**

Күш канаттуу кир болбайт,  
Душмандын көөнү бир болбайт.  
Кароолуңа илинбей  
Качкан кайып аттырбайт,  
Алганың жакшы болгон соң  
Тууганды сенден жат кылбайт.

Жакшы чыкса элинден.  
Душманга сени кактырбайт.

**Барпы:**

Эски пахта бөз болбойт,  
Эсептешкен дос болбойт.  
Жакшынын сөзү кор болбойт,  
Жамандын сөзү жоош болбойт:  
Жалаң ачуу бал болбойт,  
Жакшынын пейли тар болбойт.  
Токтогул сендей ақындар  
Ар жерде жүрсө кар болбойт.  
Калемпир ачуу туз болбойт,  
Кар түшпөй сууда муз болбойт.  
Катын кыркка чыкканда  
Кадимкидеги кыңышлап  
Кабыргандан чымчылап,  
Кайра жашап кыз болбойт.  
Кайран дүйнө ишине  
Карап турсаң көз тойбойт.  
Жаманды мактаган менен баш болбойт,  
Токтогул, нээти жакшы кас болбойт.

**Токтогул:**

Эмчегин салса энеси  
Эмгектүү бала ыйлабайт.  
Боорткосун бек тартса,  
Бешикте бала туйлабайт.  
Күшүндү өзүң салбасаң,  
Чырмалып колдон баралбайт.

Анык табын билбесе.  
Илбээсинди алалбайт.  
Бул ырды иним таштайын  
«Менен» деп ырдай баштайын,  
Көл сөөлөтү каз менен,  
Мелмилдеп жаткан саз менен.  
Сулуулар бетин өптурөт  
Кайрылып туруп наз менен.

### **Барпы:**

Дарыя агат сай менен.  
Жылкынын көркү тай менен.  
Көк соорун учат балалуу  
Ошо сай боюнда жар менен.  
Кулалы журөт аң менен  
Көк карга учат жар менен.  
Сагызган ойнойт сай менен,  
Баласыз киши зар менен.  
Жигиттин көөнү кубанат  
Булкунган буудан ат менен.  
Жолдош болуп бир жүрбө  
Көңүлү кара жат менен.

### **Токтогул:**

Өз баркын билбес жан болот,  
Басташпагын мас менен.  
Капалыгым жазам деп,  
Кадырлаш болбо пас менен.  
Кучакташып дос болбо  
Асты акылы пас менен.

Жанашсаң жакшы март менен,  
Сооданын иши — карт менен.  
Моюнуң кылдай ичкерет  
Сары оору мээнет дарт менен.

**Барпы:**

Араба жүрөт таш менен,  
Ууру жүрөт пас менен,  
Адамдын сыны баш менен,  
Маңдайдын сыны каш менен.  
Киши акыл табат эс менен,  
Ороюң ысық бет менен.  
Өз элинден бөлүнүп  
Басып өтпө чет менен.

**Токтогул:**

«Мененди» иним, таштайбыз,  
«Турбайбыдан» баштайбыз.  
Аркар, кулжа жайыты  
Зоодо болот турбайбы.  
Ар өсүмдүк мийвалар,  
Тоодо болот турбайбы.

**Барпы:**

Жамандын пейли белгилүү:  
Казанын тээп сындырып,  
Быркыратат турбайбы.  
Үйдөгү бала-чаканы  
Чыркыратат турбайбы.  
Басып алыш тооктой  
Тырпыратат турбайбы.

**Токтогул:**

Балам, «турбайбыдан» өтөлүк,  
Эми, «жазылатка» көчөлүк.  
Арабаны көргөндө<sup>1</sup>  
Аттын чери жазылат.  
Элге шилеп бергенде  
Марттын чери жазылат.  
Илбээсинди көргөндө<sup>2</sup>  
Күштүн чери жазылат.  
Акмакты урсаң аябай  
Мүштүм чери жазылат.  
Нарын тартып эт жесен  
Тишин чери жазылат.  
Жер бетине кар түшсө,  
Кыштын чери жазылат.

**Барпы:**

Арық байлап суу келсе,  
Салдын чери жазылат.  
Жайылып шибер оттосо,  
Малдын чери жазылат.  
Иштен кийин эс алса,  
Жандын чери жазылат.  
Тышка казып чыгарса,  
Кендин чери жазылат.  
Балтыркан оттоп чалкалап,  
Чалканды басып талкалап,  
Курсагы тойсо кайкалап,  
Нардын чери жазылат.

Ак мөңгүлүү жылгада  
Муздун чери жазылат.  
Булгаары ийлеп шым кылса  
Өңү сонун кулпурса —  
Уздун чери жазылат.  
Жаңы күйөө келгенде  
Чымчылашып, күлүшүп,  
Чың көңүлүн беришип,  
Сары майдай эришип  
Кыздын чери жазылат.

**Токтогул:**

Сен дагы мендей ырдадың  
Ырындан иним сындадым  
Адаштырып ырдасам,  
Айтканымдан жылбадың.  
Менин айткан ырымды  
Бекеринен бурбадың.  
Сайраттың кызыл тилинди  
Акындыгың билинди,  
Мен көрсөткөн ырымды  
Улабастан койбодун.  
Ажыратпай бир жерин  
Кынабастан койбодун.  
Адис акын экен деп  
Бул жеринден ойлодум.

**Барпы:**

Мен үчүн, аба, чечилдин,  
Кубанып көөнүң көшүлдүң

Айтканым айың болсо да  
Аталық кылып кечиргин.  
Кечирет деп жол сурал,  
Алдындан, аба, өтүндүм.  
Жаңылбаган чеченсиң  
Бизге жазылган каттан экенсиң.  
Элге тийген керегин,  
Кимге калат белегиң?..  
Сайрап турган бул күнүң,  
Калат жерде бул тилин.  
Жаздырып кагаз таштап кет,  
Суранамын мен иниң.

Иниңдин ушул айтканын  
Акылман, аба, бир билгин.  
Эми мен кетип барамын,  
Аман-эсен тынч жүргүн.

**Токтогул:**  
Эми жок менин арманым,  
Бар экен сендей ардагым.  
Аман келдин, аман кет,  
Боордошум, дарманым.  
Карадан алган кашка атты  
Бердиридим сени минсин деп,  
Атаңдай болгон агаңмын  
Кадырымды билсин деп.  
Кай жерге барса агасын  
Эсине алыш жүрсүн деп.  
Көңүлүмдө достоштум

Кайырдашып коштоштум  
Бери сун, иним, колунду  
Биздин элден сен көрдүн  
Эчен түркүн сонунду.  
Анжиян барсаң агандан  
Үзө көрбө оюнду.  
Жаралганда эзилип,  
Жүргөн балам экенсин.  
Кордук тартып зарланып  
Күйгөн балам экенсин.  
Ырдашыңда айып жок,  
Калыпка тартып койгондой,  
Ырга канган кишинин  
Көңүлү артык толгондой.  
Кынадың терме, санатын,  
Сен болдуң менин канатым.  
Устасы болуп жол ачсам,  
Адашпай кеттиң ырыңдан  
Анық билдим сынындан.  
Кетмен чапкан кедейди  
Келиширип ырдагын,  
Кеңешин угуп жыргагын.  
Башынан бузук байларга  
Балам, көңүл бурбагын,  
Малайды кошуп ырдагын.  
Орокчу болсо, толуксун,  
Өзүң барып жолуккун.  
Кубандырып ырдагын,  
Кошуулуп бирге жыргагын.  
Өспүрүм жаштар экенсин

Жолунду тапкын, чырагым!  
Оңолор заман биздики  
Оодарылып кылымдан.  
Кутуларбыз жарк этип  
Куруттай эзген зулумдан.  
Жаркырап бизге таң атар,  
Жамандар бизден адашар.  
Кабарын уккам, түшүнөм,  
Аракет кылган бирөө бар.  
Айтайын десем ашкере,  
Чыгарбайт азыр турмуш тар,  
Душмандын туусу бүктөлөр,  
Турмуштун туусу тиктелер.  
Бизге каршы душманга  
Кайгынын зары жүктөлөр.  
Карышкыр түшөр капканга,  
Ырдарбыз анда жакканга.  
Душмандар түшөр оруна,  
Чыгарбыз тендик жолуна.  
Бизге каршы душманды  
Келтирер балдар колуна,  
Акылың болсо билип ал  
Абаңдын айткан ырларын,  
Алтындай сактап түйүп ал.  
Сүйгүлүктүү турмуштун  
Түрү келер бир күнү.  
Жыргалчылык кубаныч,  
Күнү келер бир күнү.  
Алыс, жакын дебестен  
Тең туулар бир күнү.

Эзилген элдин жардамы,  
Эр туулар бир күнү.  
Өлбөсөң анда билерсин,  
Абамдын ыры анык деп,  
Чын экен бизге тарых деп,  
Ичинен тынып жүрөрсүң,  
Көзүң менен көрөрсүң.  
Жан, иним, эми унутпайт  
Токтогул агаң өзүндү  
Айланып элге айта жүр  
Агандан уккан сөзүндү.

### **Барпы:**

Айтканың ырас, Токтогул,  
Аныгы мага билинди.  
Манаптан жеген таяым  
Көкүрөккө чийилди.  
Дарманымды куруткан,  
Узун түндө улуткан  
Залимден көргөн азапты  
Иниң кайдан унуктан.  
Берчи, аба, колунду,  
Көрсөтчү баштан жолунду.  
Алыстан келдим арзылып  
Билемин кызык сонунду.  
Эзилген кедей баласы,  
Токтогул деп эшитип  
Токтобой келдим карачы!  
Көрсөтсөң ырдын тазасын,  
Көңүлдү, аба, жазасың.

Үрдап берип, күү чертип  
Жүрөгүмдү басасын.  
Насаат берип, жол ачып  
Жанымдан артык атасын.  
Алдында Барпы отуруп  
Жазды жүрөк капасын.  
Комузга ашкан чеберсин,  
Өнөрдү көпкө бересин.  
Өзүнө жакын жардыга  
Үйрөнгүн, иним, дегенсин.  
Казыналуу көп ырдын  
Түгөнбөс түптүү кенисисин.  
Жарды-жалчы жалпынын  
Кайрылбас катуу белисин.  
Адашып келген адамдын  
Түнөп кетер жерисин.  
Кайраттуу калың элиндин  
Кайнап чыккан эрисин.  
Булбулдай сайрап турганда  
Тааныгам элдин четинен.  
Жол көрсөткөн абасын  
Чыгарбайт Барпы эсинен.

## **ТОКТОГУЛ МЕНЕН АЛЫМКУЛ (АЛГАЧКЫ ЖОЛУГУШУУ)**

Менин айыл ичинде жаңыдан ырдап жургөн кезим. Таластын баш-аягын аралаган эмесмин. Ошол кезде айлыбызда Айдаралы, Аттокур деген ырчыларбыз бар болучу. Алар эски ырчылар болгон менен атактуу ырчылар эмес эле. Ширгелинин уулу Муса деген киши бир күнү мага жолугуп:

— Алымкул балам, бул Таласта сен үйрөнүп үлгү алуучу ырчылар жок. Кетмен-Төбө деген жерде Эшмамбет, Токтогул деген ырчылар бар. Токтогул деген атаң Сибирге барып кайра келди. Ошол Токтогул атанды көрбөй сен ырчы болбайсун. Токтогул Таласка келсе сени тааныштырып коёюн — деп жүрдү. Бир күнү берен уруусу Жанкороз дегенге аш берет деп угуп калдык. Муса келди да: «Жүр, балам, беренге Токтогул жакын, келип каттап жүрүүчү. Берендер Токтогулду чакыртпай койбойт. Ушул аш카 Токтогул да келет. Жүр, эми сени ошол атаңа тааныштырайын» деп, мени ээрчитип жөнөдү. Беш-Таш деген жерге үй тигип жатышыптыр. Айылдын четине барып, бир кишиден: — Токтогул келдиби? — деп сурадык эле: — Келди, Жанкороз ажынын иниси Төлөбай дегендин үйүндө жатыры — деди. Анда Муса: — Азыр сен жаш баласын, күндүз Токтогулдуң үстүнө алып барсам, тердеп-тепчиp эч нерсе айта албассың. Түн баатыр болот дечү эле, азыр бирөөнүкүнө түшүп түндө алып барайын, — деп башка бир айылга барып түштүк. Күн батып, күүгүм кирип, карангы болгондо: — Жүргүн, Алымкул, эми сени Токтогул жаткан үйгө алып барайын, — деди Муса.

Ошол кезде «Токтогулду көрсөм» — деп тим эле учуп бара жатам. Токтогул жаткан Төлөбайдын айлына жакындағанда бизге Токтогулдан үнү угулду. Мурун: «Көрсөм» — деп толкундап бара жаткан жүрөгүм Токтогулдан үнүн уккандан кийин мурдумдан тер чыга баштады. Айылга жакындаған сайын мурдум эмес бүт денемди каптагандай болуп кетти.

«Мурун көрсөм» — деп толкундап келе жаткан өзүм, эми көрбөсөм экен деп калдым. Көрө электе мурдумдан тер чыгып минтип калдым. «Кантип мен мунун астына барып беш-алты ооз бир нерсе айтам?» — деп ойлодум да, түз эле «кетем» дегенге кирдим. Ушул өзүмдүн ырым менен эле эптеп оокат кылбайымбы деп, кетким келип калды. Ошентип бир айылга барып түшсөк, айылдын жанына ат батпайт. Төлөбайдын соң ак үйү бар экен, эл кызыл кереге кылышп сыйрып таштаптыр. Үйдүн ичи да эл, сырты да эл. Биз барғанда Токтогул ырдан жатыптыр. Ырдаган ыры — өзү Сибирден келгенде Кетмен-Төбөнүн бери жагында Бууракан дегендин белинде Эшмамбет ырчы экөөнүн учурашканы. Муса атын мага карматып коюп Токтогулдан үстүнө кирип кетти. Муса кирип барып: — Ассаломалейким Токо! Аман-эсен жүрөсүңбү, урушчаак бөдөнөдөй чукчуйган жарыктык! Таласка кәэде келет экенсиң кәэде келбейт экенсиң. Сөзүнду сагынат экенбиз, өзүндү сагынат экенбиз. Биздин айылдан Алымкул деген жаш бала ырчы болом деп жүрөт. Ошол балаңды ээрчитип келдим. Ошол балага ырыңан, күүңөн үйрөтүп кет, Токо! Сизди сагынганда ошол балага ырдатып жүрөлү, — деп Муса кирип барып ушуну айтты. Ошол кезде Током Сибирден кайра келсе жалғыз баласы өлүп калған, кайғыга-кайғы кошулуп боорун көтөрө албай, Токомдун боздоп жүргөн кези экен. Током

Мусадан жанагы сөзду уккандан кийин айтып жаткан ырын токтотуп, мага карап ырдап калды. Ырдаганда жанына чакырып үндөп ырдады. Колуна комуз алып, конгуроодой үнү менен мени чакырып:

### **Токтогул:**

Аргымак келет как жарып,  
Аралдын кирген дайрасын.  
Азамат чыкса элинден,  
Айылы көрөт пайдасын.  
Ажалдан башка иш болсо,  
Акылдуу табат айласын.  
Атайы көрөм деп келген,  
Алымкул, балам, кайдасын?  
Бүтүн берен үй тигип,  
Бүлкүлдөктүн<sup>1</sup> сазына.  
Камакта жүрүп картайган,  
Кайгырам өткөн жашыма.  
Кабар берип беш берен,  
Ажынын келдим ашына.  
Алыстап качып жүргөнчө  
Атаңдын келгин кашына.  
Кайнатаңды көргөнсүп,  
Качып менден жашынба.  
Ала барчын айланса,  
Алты ай качат Бүргөнгө

Аргымак күлүк ат жарайт,  
Алыска болжоп мингенге.  
Ак жолборстон эр жарайт,

Айтышкан жоого тийгенге.  
Аккүрөекү тон жарайт,  
Азамат эрлер кийгенге.  
Ак каркыра жар жарайт,  
Алышип ойноп сүйгөнгө.  
Армансыз кеткен бир жан жок,  
Аз күнкү жалган дүйнөдө.  
Алып кал, балам, нускамды,  
Айлыңа келип жүргөндө.  
Атайы көрөм деп келип,  
Алымкул балам, сүрдөнбө!  
Карчыга көктө айланса,  
Калтары качат Бүргөнгө,  
Каруусу бар ат жарайт,  
Качыкка болжоп мингенге.  
Кайраты бар эр жарайт,  
Качырып жоого тийгенге.  
Каркыра сындуу жар жарайт,  
Кадырлаш ойноп сүйгөнгө.  
Кайгысыз кеткен бир жан жок,  
Капилем жалган дүйнөдө.  
Каргадай балам Алымкул,  
Качып менден сүрдөнбө!  
Кармап кал балам, нускамды,  
Калкыңа келип жүргөндө.  
Айдатып салып Сибирге,  
Ак жерден башым сенделтип.  
Катын-балам кайгырган  
Кармалып элден мен кетип,  
Тегиз жерден жар чыгат,

Жамгыр жаап, сел кетип.  
Жайлоонун башы ээндейт,  
Жакалай конгон эл кетип.  
Учурашам деп келип,  
Уялып кайда жүрөсүң?  
Балам, уйча мурдуң тердетип.  
Ачылар беле көнүлүм,  
Алымкул көзгө көрүнсө.  
Качып кайда жүрөсүң,  
Каркыралуу келинче.  
Жашык болбой жаш кезде,  
Жагалмайдай теминсе.  
Жабдык салган жоргодой,  
Жаркылдап топто элирсе.  
Жашык болбой жаш кезде,  
Жакшы экен бала дедирсе.

Айланып учкан алты өрдөк,  
Аралап консоң кел мында,  
Ак карагай сыр найза,  
Айкалышчу эр мында.  
Атактуу Током келди деп,  
Ак үй болсо жылаңач,  
Аял-эркек эл мында.  
Алыстап качпай кел мында.  
Алымкул балам, кайдасың,  
Атаң Токоң мен мында.  
Амансыңбы ата, деп,  
Ак жүзүмдү көргүн да.  
Ачылсын менин көнүлүм

Айтып салам бергин да.  
«Артымда жаштар калса» деп,  
Ар убак ошол тилегим.  
Атайы көрөм деп келип,  
Алымкул, менден жүдөдүн.  
Аш тараса кетемин,  
Аз эле күн жүрөмүн.  
Эшикте жүрбөй келсөңчи,  
Эмессиң менин күйөбүм.  
Кылтыстап качпай кел мында,  
Жубарымбек, кызымын бербейм бирөвүн.  
Ак жерден башым айдалып,  
Азапта жүрүп жүдөдүм,

— деп Токтогул үндөп ырдап айтканда үйдө бир киши сүйлөп калды.

— Бар, алып келгиле, ал кандай куу тумшук бала эле. Токтогулдуң кызын алат бекен, атайы көрөм деп келип каякта жүрөт? — деди. Эки киши келип эки колумдан сүйрөп, Токтогулдуң үстүнө алып барды. Кирип бара жатканда чекемдин терин жәсім менен сұртүп алдым. Ушундай бет алдымды карасам, урушчаак бөдөнөдөй чукчуйган киши экен. Токтогул төрдө олтурған экен. Барып салам берип колун алдым. Ошондо колумду кое бербей туруп ырдайт:

Кыялың кызыл гүлдөйсүн,  
Кыйкырып айтсам билбейсин.  
Кызымын алчу немедей,  
Кысыласың, кирбейсин.

Кыялыңда Алымкул,  
Бул Токонду ким дейсиң?

Уяты болот жаштын да,  
Уялып менден качтың да.  
Уялгандан пайда жок,  
Узатпай ордум баскын да.  
Урматтуу Током сөзү деп.  
Урулуу элге чаккын да.  
Ырчы болсоң ылдам бол,  
Кашаңдан чыкпайт эчтеме.  
Камчы берип теминген,  
Кайран атаң жаш кезде,  
Карагер элем элирген.  
Суурула чыгып байгеден,  
Суулугун чайнап кемирген.  
Канча күн ырдап турсам да,  
Калк жадабай кебимден.  
Качып тышта жургөнчө  
Карманап кал нуска кебимден.  
Каларсың таппай атанды,  
Кайрылып кетсем элинден.  
Капкандуу ажал бир жүрөт,  
Катуу корком өлүмдөн.  
Бир кезекте, Алымкул,  
Тулпарды жандап миндиқпи?  
Тукаба тандап кийдиқпи?  
Турна моюн кара көз  
Туш келгенин сүйдүкпү?  
Туугандын жүрүп ичинде,  
Түрмөнүн жөнүн билдиқпи?  
Душман болуп бай-манап,  
Дубанга керек кайран баш

Бир күнү дубанадай сүрдүкту.  
Бир кезекте Алымкул,  
Карагер минип теминдим.  
Күн-түнү талбай сайраган  
Күкүгү болдум элимдин.  
Күлпөтүн көрбөй картайдым,  
Гүлдөгөн жаштык өмүрдүн.  
Күчтүү экен бай залим  
Күнөсүз элден бөлүндүм.  
Эскирип картаң болсом да,  
Элге экинчи көрүндүм.  
Каргадай Топчум кайгысы  
Кайратын алды көңүлдүн.  
Каптасын селге кармалып,  
Камакта жүргөн кезимде,  
Кара тоодой бел көрүп,  
Каралдым жүргөн эсимде.  
Кармалыптыр Топчубай,  
Каардуу ажал кесирге.  
Баладан бактым жок экен,  
Байкап турсам өзүмдө.  
Арка болор киши жок,  
Ак жерден башым кармалган,  
Аманын сурап жалғыздын,  
Айдоодо жүрүп зарлангам.  
Айланып келсем балам жок,  
Адашыптыр жалгандан.  
Каргадай жалгыз бар болсо,  
Калбайт белем кубанып.  
Камакта көргөн кайгыны,

Калтырбай ичтен чыгарып,  
Кайтып келсем элде жок,  
Калыптыр турпак, чым алып.  
Бейитин бекем кучактап,  
Беш күн жаттым суналып.  
Бекитип койгон кара жер,  
Перзентимди көрсөтпөдү чыгарып.  
Жүдөп турган кезегим,  
Балам, жүрөктү кайғы-муң алып.

Кетемин, балам, жатамбы,  
Кенедей болгон, Алымкул,  
Кетиргин ичтен капамды.  
Келинче качпай таанып ал,  
Керектүү булбул атаңды.  
Алдындан чыкпай бир жүрүп,  
Алып кал, нуска, батамды.  
Колтук жагың томпоёт,  
Комузуң болсо алып көр!  
Кулагын бурап тегиздеп,  
Кол ойнотуп чалып көр!  
Кайғырган жүрөк кубансын,  
Кой жоргону салып көр!  
Айылың Талас болсо да,  
Атаң башка дебейин,  
Топудай болгон Алымкул,  
Топчубайдай көрөйүн,  
Токтогул атаң токтолуп,  
"Балам, сага кезек берейин  
— деп Токтогул колумду коё берди.

Ошондо мандайына отура калып, эки көзүмдү жумуп,  
Токтогул ушул жакта эмей кайдасың деп ылдый карап  
олтуруп, комузумду күүгө келтирип алып, салам берип турган  
жерим:

Айылда жүрүп ар убак,  
Арзыдым эле өзүндү.  
Айттырып уксам дечу элем,  
Аселден ширин сөзүндү.  
Атакемден кем көрбөйм,  
Азыр көрдүм көзүндү.

Элимде жүргөн кезимде,  
Эстедим эле өзүндү.  
Эңсеп жүргөн бала элем,  
Эшиттим ширин сөзүндү.  
Ээрчитип жүрүп жөн көрсөт,  
Эсейе элек өзүмдү.

Ак бариктүү токойго,  
Конгон, Током, эсенби?  
Алты сап журттун эрмеги,  
Болгон, Током, эсенби?  
Алдына даңкан салбаган,  
Жоргом, Током, эсенби?  
Ак кагаз көрбөй окуган,  
Молдом, Током, эсенби?

Көк бариктүү токойго,  
Конгон, Током, эсенби?

Гүлдөгөн кыргыз күкүгү,  
Болгон, Током, эсенби?  
Күнүгө чыгып байге алган,  
Жоргом, Током, эсенби?  
Тула-боюн карасам,  
Өкчөгөн алтын сакадай.  
Көзүмө, Током, көрүндүң,  
Көтөрүп баккан атамдай.  
Мен деле сизге Топчубай,  
Көңүлдөн кетир капаңды.  
Мен дагы сиздин балаңыз,  
Берип кет, Током, батаңды.  
Ак комузга кыл таккан,  
Акындарга сын таккан  
Ала салып мойнуна,  
Анда-санда бир чапкан.  
Тепкенин жогор жагына  
Тегерек күмүш ак колду,  
Тегирмендей чуркаткан,  
Нээтиң адад киши экен,  
Тегеренип журт тапкан.

Чертмегине кыл таккан,  
Чечендерге сын таккан.  
Черткенде колунч чертмекке,  
Чеберлик менен чуркаткан.  
Өлкөдөн залим кууса да,  
Өнөрү менен журт тапкан.  
Кедейди сүйгөн киши экен,  
Кесирлүү залим сырттаткан.

Комуз алсаң колуңа,  
Күү сонуну сенде экен.  
Конгуродой шанкылдап,  
Үн сонуну сенде экен.  
Айткан сайын жаңырган,  
Түр сонуну сенде экен.  
Чарчабаган, талбаган,  
Тил сонуну сенде экен.  
Сайраган тоту, бир булбул,  
Таласка кайдан келди экен?  
Каркыралуу келинче,  
Качып жургөн мен бекен?  
Кадимки Током келди деп,  
Кадыры қыргыз элде экен.  
Ар бир сөзүң унуткус,  
Айтылчу тарых белги экен.  
Атагы кеткен алыска,  
Айтылуу Талас жерибиз,  
Арзып элим эңсеген,  
Акын Токо, келиңиз!  
Ак үй болсо жылаңаč,  
Ардактап күтөт элибиз.  
Уккандын черин таркаткан,  
Ушундай ширин кебиңиз.  
Керме тоо Талас жерибиз,  
Келиңиз, Токо келиңиз!  
Келин-кесек, кыз-кыркын,  
Келсениз күтөт элибиз.  
Кенедей болгон балаңа,  
Кешигин, Токо, бериңиз!

Эби жок жерден Сибирге,  
Айдал кетти дечү эле.  
Эки көзүң чачырап,  
Жайнап кетти дечү эле.  
Эсендешип кыргызга,  
Сайрап кетти дечү эле.  
Эки колун артына,  
Байлап кетти дечү эле.  
Ээрин алган жоргодой,  
Жайдак кетти дечү эле.  
Аман-эсен келдиңиз,  
Айдалып барган түнөлдөн.  
Куткарыпсың бутунду,  
Салынган кишен чидерден.  
Арытыпсың башыңды,  
Ак кежим, нокто, жүгөндөн.  
Акыры тузун бар экен,  
Ак калпак кыргыз бул элден.  
Бузуктун кылган иши экен,  
Булбулду Сибер<sup>1</sup> жиберген.  
Толкуну элди эргиткен,  
Торгойдой ширин кебиңиз.  
Өткөн иш кайта келгисиз,  
Өксүбөсүн көөнүңүз.  
Алдында турган Алымкул,  
Өз баландай көрүңүз.  
Акындык нуска жолуңду,  
Алымкулга бериниз.

Кенедей жапжаш болсом да,  
Келди деп уктум кабарды.

Бир көрсөм деп жүрчү элем,  
Токтогул сиздей аbamды,  
Азыр бала башым жаш,  
Көңүлүм туок караңгы.  
Ээрчитип жүрүп жөнгө сал,  
Эселек мендей баланды.

Тула-боюм тер басып,  
Турумун айтып саламды.  
Кымбатым Токо, булбул күш,  
Кыргыз үчүн жааралды.  
Кайрылып Токо, кономбу?  
Калк ырчысы боломбу?  
Же калкымдан чыкпай соломбу?  
Каргадай болгон бул балан,  
Канткенде туруп оңолду?

Айтып кет Токо, сонунду,  
Акындык көрсөт жолунду!  
Аз да болсо көптөй көр,  
Айтканым таман болунду!  
Мен деле сиздин балаңыз,  
Берип кой, Токо, колунду

— деп ошентип барып Токтогулдун колун кармадым.  
Током колумду көё бербей туруп:

Жабагыңда көргөмүн,  
Жакшы эле деп келгемин.  
Жаш да болсо жакшы экен,

Жабышып салам бергенин.  
Тай күнүндү көргөмүн,  
Талашар деп келгемин.  
Таласка өзү ырдаса,  
Жарашар деп келгемин.  
Далай жаман сапалак,  
Адашар деп келгемин.  
Алдыңқыдан калышпай,  
Жанашар деп келгемин.  
Айлындан атаң кеткенче,  
Алып кал нуска өрнөгүм.  
Кебин уктум кунандын,  
Көңүлүм толуп кубандым.  
Топчубайдын кайгысын,  
Көңүлүмдөн чыгардым.  
Эрмеги балам болосуң  
Эл чогулган дубандын.  
Айылың Талас болсо да,  
Бир балам деп турамын.  
Карман кал, балам, нускамды,  
Картайдым, бир күн сынармын.  
Калтырса ырын элине,  
Кадимки журттун эрмеги.  
Калктан чыккан көп акын  
Тайманбай айтып өтүптур,  
Ата тарых жөнүндө,  
Ырчылар нечен айтыптыр  
Кыргызга сонун термени.  
Кыргыз оцой эл эмес,  
Кылымдар бою бизге окшош,  
Болуп өткөн эрмеги.

Таласта Сартбай, Чоңду дейт,  
Эсенаман, Конокбай.  
Булар да қыйын болду дейт,  
Айдаралы, Аттокур,  
Ошолордун орду дейт.  
Анжиянда, Нурудин,  
Башынан ырчы элдеги.  
Бу дагы жорго ырчыдан,  
Бир далайдын жөндөмү.

Кытайдан чыккан Жеңижок,  
Кырк күн айтса түгөнбейт.  
Бар эле сөздүн кен жери.  
Кулуке менен Курманы,  
Аралап булар да ырдады.  
Эшмамбет менен Токтогул,  
Ээрчишип чыкты бир кезде,  
Алынча құлук чендеги,  
Баглан козу этиндей,  
Балам, балдай ширин сендерги.  
Адашсам бир күн таппайсын,  
Аккуунун өтүн мендеги.

Эсен жүрүп жетилсөн,  
Эл ырчысы болосун.  
Өмүр берсе чоңоюп,  
Өз ордума конорсун.  
Алымкул, сен да баламсын,  
Атаңдан үлгү аларсын,  
Эскерип мени ойлосон,

Элге сөзүм жаярсың.  
Ылдам болсо талантың,  
Ырчылық жолун табарсың.  
Алмадай башың соо болсун,  
Ажалдуу өлүм кесирден.  
Эки күн ырдап турсан да,  
Эл танбасын сөзүндөн.  
Бала окудуң батамды ал,  
Чыгарба мени эсинден!

Таалайга жазган иш экен,  
Далайды көрдү бул башым.  
Алымкул ырчы келди деп,  
Аял-эркек курдашың.  
Аркаңдан эч ким куубасын.  
Алдыңдан эч ким буубасын!  
Эсиңе ал, балам Токонду,  
Эсен болсун бир башың!

## ТОКТОГУЛ МЕНЕН АЛЫМКУЛ (П түрү)

**Алымкул:**  
Токтогул келе жатат деп,  
Калың эл уктук кабарды.  
Алдыңдан тосуп Алымкул,  
Айтып турам саламды.  
Алыс жерге бардыңыз,  
Токо, ат-көлүгүң аманбы?

**Токтогул:**

Ачып берди өкмөт,  
Акыйкат, тендик заманды.  
Арабыздан тазалайт,  
Алдамчы, бузук адамды.  
Мурун болсо тенчилик,  
Мен көрбөйт элем камалды.

**Алымкул:**

Тосту калың элициз,  
Торгоюм Токо, келициз.  
Тою болуп кедейдик,  
Толкуп жатат жерибиз.  
Сыймык конуп кедейге,  
Ойдо жок сонун көрүнүш.

**Токтогул:**

Куттуу болсун тоюңар,  
Кубанган кедей элибиз.  
Курсагы чондор, ашыкпа,  
Сыйрылат түбү териниз.

**Алымкул:**

Кагаз берип кадырлап,  
Канча бел ашып адырлап,  
Карган кезде бардыңыз,  
Не көрдүңүз Пишпектен?

**Токтогул:**

Карыса да, келсин,— деп,  
Калк борборун көрсүн деп,  
Кабары чыккан атанды,  
Калың кыргыз издеткен.

**Алымкул:**

Агарып сакал калса да,  
Алтымыш жашка барса да,  
Аралап барып көп жерден,  
Алдыңбы байге Пишпектен?.

**Токтогул:**

Ачайын деп капамды,  
Алдырышты атаңды.  
- Арыса да келсин - деп,  
Алты сан кыргыз издеткен.

**Алымкул:**

Саламат аман көрдүнбү,  
Токо, самаган кыргыз калкынды?  
«Бир келген экен Током» — деп,  
Билдиби кыргыз баркынды?

**Токтогул:**

Кырк жыл жерде жатса да,  
Чирибейт деген алтынды.  
«Кыргызга керек киши» деп,  
Калың эл билди баркымды.

**Алымкул:**

Ашуу ашып, суу кечип,  
Адырдан өттүң тегиз деп,  
Айланып келбей Ак- Чийге  
Токо, кайда кеттиң эңиштеп?

**Токтогул:**

Алымкул балам, токтой тур,  
Ак шумкар учат жем издең,  
Аккуулар учат көл издең,  
Пишпекке «ала кетем» деп,

Айлыңа бардым таппадым,  
Алмадай балам, сени издең.

**Алымқул:**

Айттым беле, э, Токо,  
Алганыңдан бериш деп,  
Кайрылып келбей Ақ-Чийге,  
Капкадан өттүң, эңиштеп?

**Токтогул:**

Көп какшабай токтой тур,  
Карчыга учат жем издең,  
Каз, өрдөк учат көл издең,  
Кайрылып бардым Капкадан  
«Кашыма кошуп алам» деп,  
Каргадай балам, сени издең.

**Алымқул:**

Кырда турат желбиреп,  
Кызылдан болду байрагы.  
Кыз-келиндер аралаш,  
Кызық болду майрамы.  
Кесирлүүлөр келген жок,  
Кедейдин бүтүн аймагы.

**Токтогул:**

Кысылып жургөн кедейлер,  
Кырга чыктың, сайрагын.  
Кырк жылы кызмат кылсан да,  
Басынсын эми бай-манап,  
Бүгүн, кыргыздан бөлүп айдагын

**Алымқул:**

Жарды-жалчы колунда,  
Жаркырайт кызыл байрагы.

Жан бакчылар келген жок,  
Бул жалпы кедей аймагы.  
Жаңырып элдин бактысы,  
Жашасын кедей майрамы.

**Токтогул:**

Жанчылган кедей, кайдасың?  
Жарыкка чыктың, сайрагын.  
Жанчып жүргөн манапты,  
Бүгүн жаныңдан алыс айдагын.  
Кесирлүлөр бошотсун,  
Кедейдин конуш жайларын.

**Алымкул:**

Эстейт экен калың эл,  
Токо, сиздей элге керек асылды,  
Теңчиликтин таңы атып,  
Денебиз жумшап жазылды.  
Ардактайт элин ар убак,  
Токо, алмадай асыл башынды.

**Токтогул:**

Батрак, кедей, ээлейсин,  
Бай-манап жүрчү өрүштү.  
Ачып берди кедейге,  
Түбөлүк байлык жемишти.  
Ак там салып, дарак тик,  
Алдыңар, кедей, тегизди.  
Кедейлер, көргүн бет болуп,  
Кесир сүйлөп турғанды.  
Көтөр, кедей, колуңду,  
Көрөсүң тендик жыргалды.  
Балам, мен жалаа менен айдалдым,

Ыраатын көрбөй элимдин,  
Кызыгын көрбөй өмүрдүн.  
Карып калган атана,  
Капканы калды жакындап  
Кара жолтой өлүмдүн.  
Аман жүрүп жетилсөн,  
Акыны болгун атактуу  
Ак калпак кыргыз элиндин.  
«Акын Током сезү» — деп,  
Айта жүр, балам, бардыгын  
Менин, алтындай шириң кебимдин,

## ТОКТОГУЛ МЕНЕН АЛЫМКУЛ (КЫРК-СЕРКЕ ЖАЙЛООСУНДА)

Жайдын толук мезгили. Мен Кырк-Серке деген саяк элинин жайлоосунда элем. Бул жайлоого Талас элиниң Түлөкабыл, Баястан дегендөр жылда келип конуп олтурушар эле. Түлөкабыл Токтогул менен жакшы жолдош получу. Айыл терен сайга конгон. Айылдын маңдайында бийик чоку бар эле. Биз эртен менен Назараалы деген карыянын үйүндө кымыз ичип олтурганбыз. Аңгыча Баястан кирип келип, Токтогул ырдап жатат деген кабарды айтты. Тиги чокуга олтуруп алышп, ырдап жаткан Токтогулду карай бастык. Ошондогу Токтогулдун ыры:

Кыркалай тарткан чокунун,  
Кылда учунда турамын,  
Таң торгою болсом да,

Таластық, укпайт кулагын.  
Ат тердетип алыстан,  
Айлыңа келип турамын.  
Кыйла малың оттоду,  
Кырк-Серкенин тулацин.  
Сайында жатат майпайып,  
Сайгактан кашкан уйларың.  
Саамалдай жутат малдарын,  
Саймалуу тоонун булагын.  
Оңой деп мени ойлобо,  
Таамайын сурал турамын,— деди.

Эл Токтогулдун тамашалап ырдаганына кубанышып:  
«Оо, Током, саяк элинин жайлоосу Кырк-Серкенин от-майын  
сурал оңой келбептир, кана тосуп алалы», дешип бир чети  
тамашалап, бир чети ыраазы болуп күлүштү. Анда Токтогул:

Кошулсун деп добушум,  
Комузду күүгө бурадым.  
Таарынбагын, Баястан,  
Тамаша кылып турамын.  
Көпчүлүк угуп сөзүмдү  
Көңүлдүн кирин чыгаргын.  
Алдымга келген Алымкул,  
Амансызыбы чырагым?

— деди. Андан комузду мен алдым да, Токтогулга жооп  
кайтардым:

- Торбулуу жайлоо Кырк-Серке,  
Торгоюм Токо, өз жерин,  
Береги конгон көп айыл,  
Берекелүү өз элим.  
Байкабай калдык биз дагы,

Булбулум Током келгенин.  
Баястандан кеп угуп,  
Кырда турат деп угуп,  
Ээр-токумду жайдакчан,  
Кыялап чаптык ошондо.  
Кубаныч болот мага да,  
Кучактап сени көргөнүм.  
Жаркылдап күлөт адамзат,  
Жүрөктүн кири жазылса,  
Жабыла көчүп эл конот.  
Жайлоонун көркү ачылса,  
Кабарыңды билип эл келди  
Кадимки сиздей асылга.  
Жалғыз келип калыпсыз,  
Жолдошун жок кашыңда.  
Бизди бир аз сыннадың,  
Бийик кырдын башында.  
Эчки-теке жүрчү эле,  
Ээн-аска ташыңда.  
Эми эрмек болуп бериңиз,  
Элдин көөнүн ачууга.  
Толкундап топто сайрасаң,  
Торгойдой шириң тилиңиз.  
Тосуп келди көпчүлүк,  
Токо, айылга эми жүрүңүз!

Токомду тегеректеп үйдү карай бастырып келатканда  
Токомдун ырдаганы:

Мында экениң билбедин,  
Алымкул, сендей баламды,  
Айылың башка болсо да,

Ардактайм сени карапды.  
Кырк-Серкени жайлаган,  
Кыркалай желе байлаган.  
Күтүрөтүп өрүштү,  
Күлгүн малдын айдаган.  
Талабың бирге башынан,  
Талаастык тууган аманбы?  
Каптаган селге кармалып,  
Кайылуу күндө сандалып,  
Кайран элден бөлүнүп,  
Камоодо жүрүп айдалып.  
Ажыдаардай залимдин,  
Азуусунда чайналып,  
«Кой» деп айттар пенде жок,  
Кишенде колум байланып,  
Көзүмдөн ағып мончок жаш,  
Көрсөм деп элди зарланып.  
Канча жыл элге кошулбай,  
Кара башым тосулду.  
Эски тартып эсил баш,  
Эки келбес кайран жаш,  
Элиме кайра кошулду.  
Эсендикти айтууга,  
Эңсеп келдим айылдан,  
Түлөкабыл досумду.  
Айылы конгон тер эле,  
Айтылуу Айкөл Манастын,  
Калкы тегиз аманбы,  
Казыналуу Талаастын?  
Улуктан качып бекинип,

Убайым тартып жүргөндө,  
Урматын көргөм Таластын.  
Улуу-кичүү кадырлап,  
Зыйнатын көргөм Таластын,

- деп ырдап олтуруп айылга келип түштү. Токтогул үйгө  
келип олтурганда мен кайрадан ырдадым:

Кырчындай кезден чоңойгон,  
Кырк-Серке сиздин жерициз.  
Жайытына мал салып,  
Жайлаган биздин элибиз.  
Жайнаган элдин эрмеги,  
Жайдарым Токо, келдициз.  
Кыргызга күндө угулсун,  
Кызып сүйлөй берициз.  
Сырынды билчү досун бар,  
Сый-сыпатын көрүңүз.  
Кайырбагын өткөнгө<sup>1</sup>  
Кайрадан элди көрдүңүз.  
Эргип жаткан элиңе,  
Эми, эрмек болуп берициз!  
Эсил Током кеби деп,  
Элде калсын белгициз,  
Токтогул келди дегенде,  
Тосту элдин баарысы,  
Абыкерим, Баястан,  
Назараалы, карысы,  
Топудай болгон Алымкул,  
Тосуп алды аташсын,  
Бул да ниетинин калысы,

- деп басылып комузду Токтогулга сундум. Анда  
Током:

- Биринчи келип турганым,  
Мелтиреген бийик кыр.  
Комуздуң үнүн уксак деп,  
Кызы-келин күтүп жаткандыр.  
Күлпөт куруп берсін деп,  
Кемпирлер да айткандыр.  
Кымызға кызып калған эл,  
Кызытат экен биздин ыр.  
Атасын тосту алдынан,  
Алмадай балам Алымкул,  
Араласам кадырлап,  
Айттырабай сырды табышкан,  
Ар качан ачық, пейли март,  
Ардактап тосуп алышкан,  
Жаным курман өзүңө,  
Жалпы журтум эсен тур,

- деп Токтогул бир аз ырдагандан кийин күн да батты. Ал кезде шам чырак сейрек болор эле. Үйдүн ичине караңғы түшкөндө Токтогулга арнап союлган койдун эти бышып табак тарта баштасты. Токтогул төрдө үч-төрт ак сакал кишилер менен олтурған. Бир маалда баш салынған табакты кармады да, карыларды күлдүрүү үчүн андагы башты дасторкондун мен жаккы четине жылдырып койду. Сырттагы кыз-келиндер үйдүн туурдугун түрө коюп, керегенин көзүнөн менин чапанымдын этегинен тартылап:

- Өзүң эле жей бересиңбі, бизге кана? - дешип турушкан болучу. Кыз-келиндер оюн-чынга аралаш кулагымдын күжурұн алып бараткан соң башты аларга кармата бердим.

Алар чурулдашкан бойдон менден алган башты окчун жердеги асканы карай көтөрүп жөнөштү. Илгери ушундай болуп кыз-келиндер үйгө батчу эмес. Токтогул болсо баягы башты жеймин дегенсип тартылган табактан устукан алган жок. Кыскасы кабырга да алган жок. Башка устукан албагандан кийип:

- Жанагы баш кана? - деп менден сурады. Мен: - көргөнүм жок, - дедим эле, - сен кантип көргөн жоксуң? - деп комузун алып ырдан жиберди:

Белгилүү мерген андыса,  
Беш аркар качат аскага.  
Перзентимдей көрчү элем,  
Менин көңүлүмдү таштаба.  
Пейлиңди менден бурбасаң,  
Бейбаштыкты кылбасаң,  
Бер жагыңа жылдырып,  
Бекитип койгон баш кана?  
Пейлиңди бузуп, жубарымбек,  
Берип койдуң башкага.  
Кыз-келин жешип жаткандыр,  
Кереге таш, аскада.

### **Анда мен:**

— Көтөрүп баккан атамдай,  
Көрөмүн сиздей асылды.  
Көөнүмдү менден бурдуң деп,  
Көп кыйнаба, касмынбы?!  
Көпчүлүктө уялтпа,  
Токо, көргөнүм жок башыңды.

### **Токтогул:**

Атуучу мерген аңдыса,  
Алты аркар качат аскага.  
Ардагымдай көрчү элем,  
Атаңдын көөнүн таштаба.  
АЗыр пейлиң бузулуп,  
Алданып кеттиң башкага.  
Атаңа көөнүң түз болсо,  
Алдыңа койгон баш кана?  
Мен карыларды алдал жатканда,  
Алдырып ийдин, башкага.  
АЗыркы ишиң чоң уят,  
Артымда жургөн жаш бала!

### **Анда мен:**

Аралашып ар дайым,  
Токо, мен артында жургөн медерин.  
Алты жаш бала эмесмин,  
Алдоого кантеп көнөйүн.  
Башты сизден жашырып,  
Башкага кантеп берейин.  
Жабыркап, Токо, кайгырба,  
Жоголгон башты төлөйүн.

-Токтогул комузун алды да, тышка жөнөдү.  
Токтогулдуң артынан элдин баары кошо чыгышты. Ошондо  
тиги кыз-келиндерди карай Токтогулдуң ырдаганы:

Аралап азыр карайын,  
Бекинген аска ташынды.  
Арт жагынан тарткылап,  
Алдапсынтар жашымды.  
Ачка калды атасы,

Алып кел, кыздар башымды.  
Кыз-келин кыйын амалың,  
Киялын буруп баланың,  
Чын эле доолап жатат деп,  
Бүркөлбөсүн кабагың.  
Алымкул балам бериптири,  
Алтындай болгон кыз-келин,  
Аш болсун жеген тамагың.

## **ТОКТОГУЛ МЕНЕН АЛЫМКУЛ (АКБААРЫ)**

Токтогул менен Алымкул Кара-Суу жайлоосунда  
Машакара деген кишинин тоюнда элдин көңүлүн ачуу  
максатында ырдап турган жери:

### **Алымкул:**

-Ээрчип келдим абамды,  
Элге айтамын саламды.  
Эркек-аял бек турсун  
Эсенби, калкым, аманбы?

### **Токтогул:**

- Ээрчитип келдим эл сага,  
Эрбейген жапжаш баламды.  
Эсимден чыгып Топчубай  
Бул ордуна туткан каралды,

### **Алымкул:**

Токомдон үлгү албаса,  
Топудай балаң, өсөрбү.

Тоюндуң чыктым үстүнө,  
Толкуган көп эл эсенбі?

**Токтогул:**

Белгилүү Беш-Көл өзөнү,  
Бер жагында ашуу кесени,  
Алымкул, балам, таанып ал,  
Атаңдын ушул өз эли.

Ушинтип ырдап турганда, орто бойлуу, ак жуумал карагер ат минген жаш жигит бастырып келип:

— Ой, Токо, сенин ырынды, күүндү эл сүйөт. Бул балаңдын үнүн жаңы угуп олтурабыз. Азыр аял-эркек тен үкуктуу. Канакей аялдардын бирөөн ырдабайсыңарбы?  
— дейт.

**Ошондо Алымкул:**

— Айлын коргоп душмандан,  
Токо, азамат чыгат эрдикке.  
Кара малдай сатылып,  
Кайгылуу күндө жүрчү элең  
Акыйкат совет эркиндик,  
Токо, аялдар жетти тендиликке.

**Токтогул:**

— Акыйкат совет болбосо,  
Балам, ким кылмак эле мындайды.  
Каркырадай созулуп,  
Катарга башы кошулуп,  
Укугуна аял тен болду,  
Балам, урматтап кошуп ырдайлыш.

**Алымкул:**

— Ак шумкар алат чабыттап,  
Айдың көлдүн чүрөгүн.

**Токтогул:**

— Жалпы аялдын жонунан,  
Жарыкка чыккан жолунан.  
Жаштык кылбай тұз ырдап,  
Жактырчы, балам, бирөбүн.

**Алымқұл:**

- Жакшысын кайдан билеман,  
Токо, жаңы көргөн элиңден.

**Токтогул:**

Жаш да болсон апкелдим,  
Балам, сенин жайнаган Талас жериңен:  
Жанында катар олтурат  
Не бир жагалмай күштай теминген.  
Жаштык кылбай Алымқұл,  
Жаңылбай айтқын кебинден.  
Жакшысын таап ырдасаң,  
Балам, жамалдар чыгат келинден.

**Алымқұл:**

Кадырын кайдан билемин,  
Казыр көргөн элиңден.  
Кармасам шириң сөзүндү.  
Токо, мен калтыrbай эстейм, көнүлдөн.

**Токтогул:**

-Каалап сени алып келдим,  
Балам, казана Талас жериңден.  
Каргадай болгон жубарымбек,  
Калтыrbай айтқын кебинден.  
Кашында катар олтурат  
Не бир карчыга күштай теминген.  
Кадырын таап ырдасаң,  
Балам, каркыра чыгат келинден,

### **Алымкул:**

— Асылын кайдан билемин,  
Токо, азыр көргөн элиңден.  
Алтыным Током сөздөрүн,  
Мен алсам дейм сактап көнүлдөн,  
Амандык болсо жаш башым,  
Ажал-кырсык өлүмдөн.

### **Токтогул:**

Алмадай болгон, Алымкул,  
Алып келдим мен сени,  
Атактуу Талас жеринден.  
Алдыңда катар олтурат,  
Не бир ак шумкардай теминген.  
Алмадай болгон жубарымбек,  
Адашпай айткын кебиңден.  
Асылын таап ырдасаң,  
Балам, асылдар чыгат келинден.

Алымкул: «Кимисин ырдасам, Кайсынысы Токомо жагаар экен? деп ойлонуп калат. Көпчүлүккө көз чаптырып жатып, элдин чет жагындағы кызыл жоолук, кыйгач каш, кызыл келин, мен да сулуулардын биримин дегенсип сүйсалып турат. ушул кызыл келинди бир кыйкырып көрөйүнчү – деп ойлоп, Алымкулдун ошону карата ырчылбырын ыргытып ырдан турган жери:

Кыялдан кымбат сөз тапкан,  
Кызыл тилдин чебери.  
Кыйкырсак кантет, ээ Токо  
Кызыл жоолук, кыйгач каш,  
Тиги кызыл жоолук жеңени,  
Оймок ооз, кара көз,  
Токо оюңа туура келеби?

**Анда Токтогул:**

-Кызылды көрсөң кызыгып,  
Киялың сенин бузулуп.  
Кыйкырып калдың жубарымбек.  
Кызыл тору жеңени.  
Кылчактабай тура тур,  
Абалы бир айлантып көрөлү.

Кызыл тору келин Токтогулга жаккан жок. Анын сол капиталында кара тору, татынакай келин олтурат эле. «Токомо кызыл торусу жакпады, эми кара торуну тооруюнчу» деп ырдан турган жери:

- Кааласак кантет, э Токо,  
Баягыдан калем каш кара торуну,  
Анын, Токо, жакпайбы,  
Айтууга сизге жоругу?

**Токтогул:**

-Аялды теңге жеткирген,  
Балам, акыйкат совет жолубу?  
Кабагын бүркөп олтурат.  
Кара тору жеңеңиз.  
Катырбасын шорумду.  
Аралап, балам, бүтүн көр,  
Табылар андан сонуну.

**Алымкул:**

- Жаңы көргөн элинден,  
Токо, мен жактыра албай жатамын.  
Ойдогусу табылбайт.  
Токтогул булбул атамын.  
Кызылын айтсам туура эмес,  
Менин кыйын болду чатагым.

**Токтогул:**

- Топудай балам, жубарымбек,  
Мен ушунуңа капамын.  
Анын ақыл-эсин санабай,  
Жакшы экен деп жармашпа.  
Анын үстүндө жибек чапанын.

**Алымкул.**

- Жаңы көргөн элиндин,  
Жакшысын кайдан билейин.  
Жайкалган токой карагай,  
Мен кайсыга конуп түнөйүн?

**Токтогул:**

Жакшысын тапсаң, Алымкул,  
Сени мен жанымға алыш жүрөйүн.  
Жакшысы ушул экен деп,  
Жамалына кызыгып,  
Жаштыктан пейлиң бузулуп,  
Жаза кармап албагын.

Балам, жамбашка түртмө дүлөйүн.

**Алымкул:**

-Кайсы бириң каалайбыз,  
Катар турған женемин.  
Кайсалап таппай жатамын,  
Кадырды билчи чеберин.

**Токтогул:**

Караачы балам бирөөнү,  
Аны мен калыс сынап көрөмүн.  
Кадыркечи ушул деп,  
Алмадай бетти кызыл деп.  
Кармап калыш жүрбөгүн.  
Жубарымбек, бир капиталга түртмө керецин.

**Алымкул:**

Кыйкырсак кантет, Токтогул,  
Тигил кызыл тору жеңени.

**Токтогул:**

Кызылды көрсөң кымтыңдал,  
Кыйкырасың, жубарымбек.  
Ашықпагын жеңе деп,  
Абалы бир айлантып көрөлү.

**Алымкул:**

Кадырлап айтсам болобу,  
Калем каш кара торуну?

**Токтогул:**

Ашықпай балам, тура тур.  
Табылар башка сонуну.  
Картаңды сүйбөс жан болуп,  
Кайнатпасын шоруму.

**Алымкул:**

Кайсы бириң ырдайбыз,  
Токо, кимдин жагат поруму?

**Токтогул:**

Жакшынын жөнү ошондой,  
Башка болот жоругу.

**Алымкул:**

Кызыл тору жакпаса,  
Токо, мен кыдырмак болдум көбүнө.

**Токтогул:**

Кыяллын билим таап айт,  
Кызықпай балам өнүнө.

**Алымкул:**

Баары эле жакшы көрүнөт.  
Барчын күштай теминген.

**Алымкул:**

Ушул айткан сөзүңө,  
Оюнда ақыл-эс болсо,  
Упадай бети агарган,  
Укурук моюн кара көз,  
Бир урматтуу келин кез болсо.

**Анда Токтогул:**

Уккан сөзгө түшүнөт,  
Балам, ошол келинде ақыл-эс болсо.  
Сурмалуу көз, ак мандай  
Аны суктанып карап көз толсо.  
Кадырды билбей кор кылат  
Өзү бир байкабас туюк нес болсо.

Токтогулга каратору келин да жакпай калды. «Эми эмне кылам? — деп турганда, аялдардын баш жагында ак жибектен көйнөгү бар, сөйкө сабагын көрсөтүп, каркырадай мойнун созуп, тамагын жасап, мойнундап беш кабат шурусу бар узун бойлуу ак келинди көрө кооп, Алымкул:

- Садагаң кетейин Токо, тээтиги ак келинди ырдасак кантет? - деп шыбырады.
- Кана, жубарымбек, ошону ырдасаң ырда, - деди Токтогул.

**Алымкул:**

-Пейлим сүйдү ырдайлы,  
Токо, тиги беш кабат бермет, шуруну.  
Бет алдыңда ак келин,  
Токо, көрөсүң кандай мунуму.

**Токтогул:**

-Безилдеген, жубарымбек.  
Мен да сүйөм мунуну.  
Мелтиреген ак келин,

Мени мактар бекен деп,  
Бизди карап турубу?  
Белгилегем ак келин,  
Бая эле бетинде аппак нурунду.

**Алымкул:**

- Ак бетинин актыгы,  
Токо, пияланын ағындай  
Ак бетинин кызылы,  
Ак тооктун канындей,

**Токтогул:**

- Алымкул, болдун убара,  
Балам, ак келин сага табылбай.  
Анардай беттин ысыгы,  
-Арчалуу от жалындей.  
Асылып, балам, бек карма,  
Мына алтындын жөнү мамындей,

**Алымкул:**

- Токо, эки беттин кызылы,  
Эркинге бышкан анардай.  
Эң башкача көрүнөт,  
Эркинге күйгөн фонардай.

**Токтогул:**

Эсинден танган шекилдүү,  
Балам, эртеден бери таба албай.  
Эси бүтүн ак келин,  
Элирип баскан маралдай,  
Эр жигитке арман көп,  
Куду ушул ак келиндей жарагалбай.

**Алымкул:**

Сулууну сулуу дейт бекен,  
Суксурдай басып таранса.  
Суктанбай киши тура албас,  
Токо, суйкайып артын каранса.

**Токтогул:**

Суксур моюн ак келин,  
Караачы суу бойлоп баскан маралча.  
Эр жигитке арман жок  
Балам, ушул ак келиндөй жаралса.

**Алымкул:**

Сурмалуу көз, ак маңдай,  
Сүрөткө боюн тарткандай.  
Сүзүлгөн сонун ак келин,  
Токо, сүйлөшпөй сырын тарткандай.

**Токтогул:**

Кызыл кандаі, ак кандаі,  
Балам, кыялыңа кызыл жаккандай.  
Кыраан ала барчыным,  
Бүгүн бир кызыл алтын тапкандай,

**Алымкул:**

- Казыр көрүп кубандым,  
Кара-Суу жайллоо белинди,  
Калк сагынып калыптыр,  
Токо, канттай ширин кебинди.

**Токтогул:**

- Акыйкат, тендик көлүнө,  
Аялдар балкып чөмүлдү,  
Алымкул тапты Аксыдан  
Караачы алтынга бергис келинди.

**Алымкул:**

- Кундуздай болгон кара чач,  
Жеңе куюлуп турат далындан,  
Торгоюм Током ырдоого,  
Бүгүн бир тутудай келин табылган.

**Токтогул:**

Аялдар алып укугун,  
Балам, булар акыйкат күндө жаңырган.  
Баяғы жаштық бар болсо,  
Келтектеп күндө урсаң да,  
Кет -деп тұртұп турсаң да,  
Ак келин ким кетсің сенин жанындан.

**Алымкул:**

-Абалап учкан өрдөк, каз,  
Айдың көл көрбей конобу?  
Тәэтиги ак куудай болгон ак келин  
Айтууга туура болобу?

**Токтогул:**

Айткан сайын ак келин,  
Кийим башын оноду.  
Кааладың балам ырдайлы,  
Каркыра менен сонону.  
Акыйкат теңдик болбосо,  
Балам, аялдар мындаи болобу?

**Алымкул:**

Ирмөөден тилим талбайсың,  
Жеңе илбесин шекер балдайсың.  
Ирбилип күйгөн шамдайсың,  
Иреттүү кырчын талдайсың:

**Токтогул:**

- Ирециндин актыгы,  
Тээ тескейге жааган кардайсын.  
Ирециң аппак, бото көз  
Ак келин, илгерээк кезде кандайсың?

**Алымкул:**

Жаңсоодон тилим талбайсын,  
Жамалың шекер балдайсын.  
Жанаша кырчын талдайсын,  
Жене, жаркырап күйгөн шамдайсын.

**Токтогул:**

-Жамалыңдын актыгы,  
Тээтиги жаап койгон кардайсың.  
Жамалың аппак бото көз,  
Ак келин, жашыраак кезде кандайсың?

**Алымкул:**

- Кызыл тил албай сайрайсын,  
Кыялышың шекер балдайсын.  
Кырчын жапжаш талдайсын,  
Кыярып күйгөн шамдайсын.

**Токтогул:**

- Кызылың кызыл, ағың ак,  
Тээ кыранга жааган кардайсын.  
Бурала басып жарк этсөң  
Булуттан чыккан айдайсын.  
Кымбат баа ак келин,  
Чырагым, кыз кезинде кандайсың?

(Бир бала чаап келип:—«Келиндин аты Акбаары,  
күйөөсүнүн аты Самсаалы» деп ырчыларга шыбырады,)

**Алымкул:**

- Күйөсү экен Самсаалы,  
Тээ минип турат торуну.  
Башында бар суусар бөрк,  
Мунун да түзүк экен поруму.

**Токтогул:**

-Аялды тендиkke жеткирген,  
Балам, акыйкат совет жолубу?.  
Акбаары жасап берген го,  
Кайырма жака тонуну.  
Арманың жок жаштыкка  
Иним, алганың жаштын сонуну,

**Алымкул:**

Күлүктүү минген Самсаалы,  
Токо, күмүштөй болгон Акбаары.  
Күдүрдөн алтай тиштеген,  
Сакецин күмүш жаак капканы.

**Токтогул:**

Балам, күзөгөн кызык той -деп кой,  
Булардын күлүп-ойноп жатканы.  
Гүлдөгөн кыргыз элинен  
Самсаалы бир күзгүдөй сулуу тапканы.  
Күкүк экен шактагы,  
Күкүктүү кечке сайраткан  
Келинде чүрөктөй беттин аппагы,  
Гүлдөгөн Аксы жеринен,  
Аял тендиk жөнүнөн,  
Балам, күмүштөй келин Акбаары,

**Алымкул:**

Бууданды минген Самсаалы,  
Буралган сонун Акбаары.

Мурдунан бери тердетип,  
Токо, бул баландын тапканы,

**Токтогул:**

Будурдан алтай тиштеген,  
Сакендин бурууга салган капканы.  
Булбулду кечке сайраткан,

Келиним упадай өндүн аппагы.  
Булактуу жайллоо жеринен,

Аял теңдик жөнүнөн,  
Балам, буралган сулуу Акбаары

**Алымкул:**

Аргымак минген Самсаалы,  
Ак жибек кийген Акбаары.

Акшындал жүрүп кечке издең,  
Токо, ушул Алымкулдин тапканы.

**Токтогул:**

Адырдан алтай тиштеген,  
Сакецин алтын жаак капканы.

Ала-Тоо кыргыз элинен,  
Бир асылын издең тапканы.

Аземдүү кызык той деп кой,  
Булардын алышып ойноп жатканы.

Акынды кечке сайраткан,  
Балам, айдай беттин аппагы.

Акбалапан тоту экен,  
Ак кайың чынар шактагы.

Аксы багыт жеринен  
Аял, теңдик күнүндө,

Балам, алтындай сулуу Акбаары.

**Алымкул:**

— Акбаары жасап берген го,  
Тиги Сакенин кайырма жака ичиги.  
Аксыдан таап ырдадык  
Токо, ақылы толук кишини.

**Токтогул:**

— Аялын ырчы ырдаса,  
Самсаалы кубанычка толтур ичиңи,  
-Аксы багыт жеринен  
Аял тендик жөнүнөн  
Алымкул тапты ырдадык.  
Акбаары сулуу кишини.  
Арманы жок жаштыкка,  
Иним, алган жандын түзүгү,

- деп ырдап токтогондо, Акбаары күйөөсү Самсаалы менен бир аз сүйлөшө калып, Токтогулун үстүнө кара нооту чепкен жаап, Алымкулга кызыл кымкап чапан берет.

**Алымкул:**

Куттуу болсун, ээ, -Токо,  
Акбаары жапкан чепкени.

**Токтогул:**

-Акылдуу экен Акбаары,  
Абамдын жолу ушул деп,  
Мени бир алдагандай эптеди.  
Артына кара тон жапса,  
Агарып сакал картайып,  
Токоон асыл жаштын кеткени.

**Алымкул:**

Каркырадай Акбаары,  
Токо, сизге кадырлап жапкан чепкени,

**Токтогул:**

Какшык болуп баратат,  
Каргадай балам кептери.  
Карынын жолу ушул деп,  
Мени бир кара тон менен эптеди.  
Кара чепкен тон жапса,  
Токоңон кайран жаштын кеткени.

**Алымкул:**

- Ошондон жакшы дейсизби,  
Токо, колумда кымкап кызылы?.

**Токтогул:**

Ээ, жубарымбек, он сом төмөн болсо да,  
-Ак келин берсечи эле ушуну.  
Кызылды сага бергени,  
Келиндин кыялышын бузугу.

**Алымкул:**

Ақылдуу киши турбайбы,  
Тон жаап сизди сыйлады.

**Токтогул:**

—Аялдар көрүп олтурсун,  
Акыйкат теңдик турганын.  
Алганың менен аман бол,  
Алышып ойноп жыргагын.  
Эртеден берки сөзүмдү,  
Эсиңе алыш кайгыра,  
Тим эле эл күлсүн деп ырдадым - деп Токтогул  
ырын токтотту.

## ТОКТОГУЛ МЕНЕН ШАРШЕН

«Токтогул эң данктуу, өтө салттуу, түгөнбөгөн ырдуу» деп элден угамын. Ушул акынга бир кезиксем деп кумар болдум, бирок муунум эле титирейт.

Токтогул чайканада уктап, жаткан экен, «Бул эмнеси? Эл көп ырдатып чарчаткан го» деп ойлодум. Бу кишини батынып ойгото албай эмне кыларымды билбедим. Аңгыча бирөө арак ичип олтурган экен. Ошол аракты алыш аракка: «Э арак, өң карама тамаксың, кедейге, кембагалга азапсың, анча-мынча кишини тоотпойсун» деп, күрсүлдөп жибердим эле, Током ойгонуп башын көтөрдү.

— И, салоомалеким, Токо! Сизди мурун көрбөгөн экенмин, үстүнүзгө кирбеген экенмин. Мен болсом ушул элдин күчтүүсүмүн, жалгыз үй болсом да түптүүсүмүн, Сиз менен эсендешейин деп келдим. Токо, Шаршен деген менимин,— дедим.

Анда Токтогул колун сунуп:

— Оо балам, укчумун кабарыңды, отур-отур! — деди да комузун алды. Мен жанына отура кеттим.

— Кеп өндө-түстө эмес Шаршеним, таңдайыңдын агын айт да, маңдайыңдын багын айт, баалуу иш кылбаса, эр азамат жарыбайт. Бу туугандарың Токондун күүсүн угуз деп ээрчип келишкендир, эмесе ырдап берейин. Келе комузду. Током комузду колуна алыш, минтип ырдады:

Колумдагы комузум,  
Кошо чыгат добушум.  
Кооздолп ырдайт элине,  
Өнөрпоздун жолу ушул.  
Уят болот өндөнөт  
Унчукпай бекер коюшум.

Салам айтам журтума,  
Сагынган мен бир ырчына,

Ар ким ашык болчу эле,  
Сагынышып сыртымдан.  
Саал ылдыйлаган кезегим,  
Күлүктүк күч курчумдан.  
Агарды балдар сакалым,  
Арманын айтып жатамып.  
«Акын Током кайда?» деп,  
Астачы эле катарым.  
Андагыдай эмесмин,  
Алтымыш тогуз жашадым.  
Айтам десем айталбайм,  
Айтпасам, Калкым, сыннат назарың.

Жаш чагымды ойлосом,  
Керүүдө жайлуу тал элем,  
Керегим тийчү жан элем.  
Келин-кыздын жанында,  
Кеп айтып турчу бала элем.  
Кечки күйгөн шам элем.  
Балачакты ойлосом,  
Капталда калың тал элем,  
Кадырым бийик жан элем.  
Камандарга –манапка,  
Каяша берчү бала элем,  
Караңгыда шам элем.  
Азыр ойлойм өзүмдүү,  
Кериге оттоп мал болдум,  
Кебимди таппай дал болдум.  
Кенгиреген жаман чал болдум.

Эми болжойм өзүмдү,  
Капталга оттоп мал болдум.  
Каруум кетип дал болдум,  
Капырай, канғыраган чал болдум.  
Абалым жок, алым жок,  
Арып калган кезегим.  
Алтымыш ашып жетимишке,  
Барып калган кезегим,  
Жол жоргодон бул тапта,  
Танып калган кезегим.  
Жону жука ылдыйлап,  
Карып калган кезегим.

Оңбогон ушул карылық,  
Оозумда отуз тишим жок.  
Өңүм менен түсүм жок,  
Өзгөчө менин күчүм жок.

Мурункудай элестеп,  
Тұнкұсұн көрчү түшүм жок.  
Ойноп құлөр кишим жок,  
Бала болгон кезегим,  
Әттеме менен ишим жок

Абаң сайрайт, нарк ушул,  
Ар кайсынын салты ушул.  
Айтып бердим азыраак,  
Аңгеменин жартысын,  
А балдар, токтоп калайын,  
Аңгеменин арты ушул.

## **Менин Токтогулга кайтарган жообум:**

Токо, билбegen экенмин,  
Биргe жүрбөгөn экенмин.  
Чынын айтайын,  
Сүрдөгөn экенмин.  
Токо, башка ырчылар ырдаса,  
Эки күн же жети күн ырдайт.  
А менин ырым чай кайнар-  
кайнаганча түгөнбөйт.  
Кээде кайнай электе түгөнүп кетет.  
Мына ырдал көрөйүн:

О торгойдой Токо, билбедим,  
Ортодо нечен тоосу бар,  
Тобунда биргe жүрбөдүм.  
Тамаша ырларым бар эле.  
Токо, жагар бекен бир кебим?

Күлүктөй Токо, билбедим,  
Көпчүлүктө биргe жүрбөдүм,  
Көрө электе сүрдөдүм.  
Күлкүлүү ырым көп эле,  
Токо, жагар бекен бир кебим?

Азыраак айтпай каламбы?  
Ардактуу Током, аманбы?  
Учурашпай каламбы?  
Улуу, Током, аманбы?

Аргымак, күлүк, тобурчак,  
Ат минген Током, аманбы?

Ак калпак кыргыз ичинде,  
Нарк билген Током, аманбы?  
Токо, менин ақындыгым аз эле,  
Ар ишке оозум маш эле.  
Токо, ырчылыгым аз эле,  
Ышкыга оозум маш эле.

Чоң ырчы, Током, сен элен,  
Чоочуган иниң мен элем,  
Комузчу Током, сен элен,  
Корунган иниң мен элем,  
Букарага болушуп,  
Намысчыл Током, аманбы?  
Бир жума чапса талыкпас,  
Алысчыл Током, аманбы?

Кедейлердин кенчисин,  
Күмүш Током, аманбы?  
Кечке чапса талыбас,  
Күлүк Током, аманбы?

Токо, акын жок жерде акынмын,  
Айтайын деп жатырмын.  
Алдыман жоо качырса,  
Кайра тартчу баатырмын.  
Ардактуу Токо, толук ук,  
Амандашып жатырмын.  
Агайын астап калганда,  
Айдоодо жүрчү бакырмын.

Ырчы жок жерде ырчы элем,  
Эмгекчи элдин алдында  
Эрмек болуп турчу элем.  
Азыраак жерге жеткирбес,  
Алабарман курч элем.  
Ак сакалга жакынмын,  
Ашына себер мурч элем.  
Кызык-кызык кеп айтсам,  
Калкым, кулак салып турчу элең.  
Токо, мен да акын элем ортого,  
Арапашып журчү элем,  
Сарбагыш менен солтого,  
Усталык жайым бар эле,  
Токо, картөшкө менен сорпого!..

Чайканада эл көп. Құлқұ. «Шаршен жакшы айтты. Оо, чиркин Токомдун дабышы комуз менен кошо кетет экен» деп, эл тарады.

## **БОТОБАЙ МЕНЕН СЫДЫКТЫН ТЕРМЕ АЙТЫШЫ**

### **Ботобай:**

Кебимди таштайм көлдөлөң,  
Эә, балам,  
Кел, баштайлы термеден.

### **Сыдык:**

Баштасак майли, чоң ака,  
Бош келер ага мен белем.

**Ботобай:**

Жаз айланып, күз кетет,  
Чилде чыкса муз кетет.  
Буйлаланган нарга окшоп,  
Буйрукка карап, кыз кетет.  
Паанай себеп табылып,  
Басынткан оору дарт кетет.  
Азары өтүп журтуна,  
Азамат белдүү март кетет.  
Алыстагы дос-жарга,  
Ала кагаз кат жетет.

**Сыдык:**

Адамдан дөөлөт кайтканда  
Айдал жүргөн мал кетет,  
Ак сакалын жайкалтып,  
Айылдын көркү чал кетет.  
Ажал жетип, күн бүтсө,  
Аманат баштан жан кетет.  
Суюлуп жылдыз асмандан,  
Супусаадык таң кетет.

**Ботобай:**

Улуктар түшсө ордунан,  
Колунан амал-иши кетет.  
Эңилтип бойду карылык,  
Ээктен кашка тиш кетет.  
Казасы жетип, күн бүтсө,  
Калк башкарған зор кетет.  
Ачылса бакты-таалайы,  
Арылбаган шор кетет.

**Сыдык:**

Бинаа болуп адамзат  
Бул ааламга бир келет.  
Жакшы менен жамандар  
Жаами журттан иргелет.  
Мүнүшкөрдүн колуна  
Боз карчыга күш келет.  
Азамат эрдин колунан  
Акыры бир күн иш келет.  
Моймолжуган сулуу кыз  
Тагдыр менен туш келет.

**Сыдык:**

Он беште адам жаш болот,  
Жыйырмада мас болот.  
Отуз жашка жеткенде  
Ойноок аттай маш болот.  
Кыркында кыраан бүркүтсүн,  
Калкыңды калкаар түркүксүн.  
Эр ортону элүү дейт,  
Эсине толук келүү дейт.  
Алтымыш өмүр ап болот,  
Кара сакал ак болот.  
Калжан-кулжаң жоголуп,  
Кайтып калган чак болот.  
Издеген менен таппайсын,  
Жаштык доорун келеби.  
Өмүрдү кыска жараткан,  
Тагдырдын шундай ченеми.  
Жетимиш деген жеткен жаш,  
Жаштыгың бүтүп кеткен жаш.

Мин айдын жүзүн көрөт дейт  
Магдыры курган сексен жаш.  
Анда-санда болгону  
Араң жетет токсонго.  
Көкүрөк согуп турбаса  
Катарда шондо жоксуң го,  
Насип бул деген бир башка,  
Кээде жетет жүз жашка,  
Артыңда адал из калат  
Аз өмүрдө түз басса.

**Сыдык:**

Жолборс кайтпайт изинен,  
Жигит да кайтпайт сөзүнөн.  
Жакшы да жаман болмоглук  
Жамики адам өзүнөн.  
Мунасип болсо алганың,  
Максатына жетесин.  
Акылсыз болсо алганың  
Арман менен өтөсүң.  
Жоомарт болсо жолдошуң  
Жаман жолго баштабайт.  
Жоо качырып кирсе да  
Жалгыздап сени таштабайт.  
Жоомарттын жолбун жолу ачык,  
Жадырап, дайым колу ачык.  
Жолоочуга жай берип,  
Жатына дагы боору ачык.

**Ботобай:**

Ээ, балам,  
Калк эскиртет өлбөгөн,

Кааданы билбейт көрбөгөн.  
Эл эскиртет өлбөгөн,  
Эч нерсе билбейт көрбөгөн.  
Туш келгенин мойсогон  
Тили жок душман сел деген.  
Эсин болсо, жаш балдар,  
Эч убак эстен чыгарба,  
Эненден кымбат эл деген.

## **БОТОБАЙДЫН АК ТАЙЫ: АЛЫМ САБАК АЙТЫШ**

### **Ботобай:**

Жаами журтка мактайын,  
Жанибарым, ак тайым.  
Кастарың минтип көбөйдү,  
Кайларга сени сактайын?  
Мага,  
Жаккан эле бир ишин,  
Жабуулап багып минишим.  
Эсимден кетпейт, жанибар,  
Жоргодон жумшак жүрүшүн.  
Деп жүргөндө таптайын,  
Даңқыңды угуп, ак тайым,  
Куйруктан сени кур койду,  
Көралbastар дап-дайын.  
Эрте менен карасам,  
Эзелкидей көркү жок.  
Саар менен карасам,

Санаттагы бөркү жок.  
Оо, Сыдыгым,  
Күйругунан ажырап,  
Кулжурайып калыптыр.  
Кыл-мурутсуз көсөөдөй  
Мулжурайып калыптыр.  
Оңбогон найсан шумпайлар,  
Он чактысы барыптыр,  
Душманга касат кылгансып,  
Тұбұнөн кесип салыптыр.  
Айткан сөздө бар қыска,  
Айтпай койсом жан куса.  
Баш болуптур шумдарга  
Байтал ууру кал Муса.  
Оо, Сыдыгым,  
Кармаптыр жалдан Кайып кар,  
Күйругунан айрылып,  
Ак тайым болду айыптар.  
Болушка барып, арз қылыш,  
Бириңчи кылам майыптар.

— деп, арманын айтты, Ботобай акем. Мен анын көңүлүн улап, минтип ырдадым.

### **Сыдык:**

Боз тайындын күйругун  
Болушка барып, арз қылдың.  
Ак тайындын күйругун,  
Акимге барып, арз қылдың.  
Абалыңды сурабай,  
Акмак экен Мойдунун.

Жабырыңды сурабай,  
Жиндиби дейм Мойдунун.  
Алва сатар аттарчи  
Аким болуп калыптыр.  
Паанасин элге тийгизбей,  
Бакыл болуп калыптыр.  
Кошоматтап көптүрүп,  
Донуз кылып коюптур.  
Бир мүртөздү эл неге  
Болуш кылып коюптур.  
Ботобай аке, кары ырчы,  
Боз тайына жал бүтөөр.  
Куйругу өсүп жетилээр,  
Казығыңа мал бүтөөр.  
Капа болбо бул ишке,  
Кадырыңды эл билер.

## **БОТОБАЙ МЕНЕН СЫДЫКТЫН (БАЛА ЫРЧЫНЫН) АЙТЫШЫ**

### **Ботобай:**

Сайдамат эшен той кылып,  
Санатын элден зор кылып,  
Ар тарапка ат берип,  
Карындаш менен улукка  
Тойго кел деп, кат берип,  
Күла менен Окчудан  
Эки ырчыны апкелип,  
Эшендин тоюн эшитсе,

Келе берет бар ырчы.  
Мен боломун, жакшылар,  
Карып калган чал ырчы.  
Жанымдагы отурган –  
Жаңыдан чыккан бала ырчы,  
Жакжандаган кал ырчы.  
Түзүгүрөөк ыры жок,  
Алып көрсөн допусун –  
Чокусунда жұнұ жок.

**Сыдық:**

Жараткан өзу жар болуп,  
Узак кылсын жашымды.  
Ээрчитип жүрүп, Ботобай.  
Тынчытпадың башымды.  
Тытқылап жүрүп, жок кылдың  
Төбөмдөгү чачымды.  
Айтканымда жалган жок,  
Сен көсөөнүн дардинан  
Башымдың жұнұ калган жок.  
Жерге түшкөн чачымды  
Кандай кылып топтойсун?  
Эгингиди тиктесем,  
Элүүдөн ашык жұнұн жок,  
Энене эле окшойсун.

**Ботобай:**

Кудай кылган башынды,  
Док кыласың, кал ырчы.  
Мындай болсо калганын  
Жок кыласың, кал ырчы.  
Саратан ай тууганда,  
Кашка чымын кууганда,

Кычышкан башың кашынып,  
Кың этип консо бир чымын,  
Көлөңкөдөн чыкпайсың  
Күптангача жашынып.

**Сыдык:**

Таап айттың ырынды,  
Ботобай, келтирдин менин жинимди.  
Мага душман кыласың  
Ызылдап жүргөн чымынды.  
Букараны башкарған  
Улуктардын пеши бар.  
Башыма консо ызылдап,  
Чымындардын эси бар.  
Пайда чыкса башымдан,  
Баамдап конот чымындар.  
Шул баштан кардым тоет деп,  
Аңдап конот чымындар.  
Айтсам айып кылабы,  
Сенин жұнұ жылма ээгиңе  
Чымын турмак, Ботобай,  
Ит паша конуп турабы?

**Ботобай:**

Дұнұйө доорун сүрөсүң,  
Жаштығындан бер жакка  
Мага моюн бербейсің.  
Саратанда да сасытып,  
Башыңа телпек киесиң  
Ошон учүн, Сыдыгым,  
Жуда эле жаман мұнөзүн.  
Саратан ай тууган кал,  
Сакайат деп жарасы

Чылага башын жууган кал.  
Каргалар көрсө кууган кал,  
Как чилдеде какшатып,  
Карга башын жууган кал.  
Азали паркын сурасаң,  
Бул-Сайдаматка тууган кал.

**Сыдык:**

Душманга карап октолсо,  
Беш атардан ок чыккан.  
Абалыдан ақылы  
Күнгөй менен Тескейден  
Ботобай, мага окшогон калдардан,  
Журтту сурап көп чыккан.  
Үч жыл болду миң башы  
Ишенбай чыккан Өзгөндөн.  
Миң башы болуп жүрт сурап  
Миңбай кал чыккан Кыпчактан.  
Ноому кетип ааламга  
Мына Нооман чыкты сарттардан.  
Барычы болуп атылып  
Пахыр чыкты калдардан.  
Мага окшогон атактуу,  
Акун чыкты калдардан.  
Ичимден кайнап ыр чыккан.  
Астамандан бул жакка  
Сага окшогон көсөөдөн  
Эл башы болуп ким чыккан?  
Ырчынын оозу шок болот,  
Калдын париштаси көп болот.  
Калдан көрө көсөөнүн  
Касиети жок болот.

— деп ырдашат. Бир адам келип, Сыдыктын кулагына «Мырзакерим бай көсөөдөн ырдабасын» деп жатат деп шыбырап, жыйырма беш сом берет. Анда Ботобай Сыдыкка: «Кайтпай ырдай бер, Жекетыттын казысы «Калдан ырдабасын деп, мага отуз сом берип кетти» дейт. Ошондо той ээси эки ырчыга эки тон кийгизет.

**Сыдык:**

Эстүүлүгүн билгизди,  
Эки ырчыга эки тон  
Эл ичинде кийгизди.  
Адамдар тиктеп карашты,  
Мага берген ак тону  
Эң эле жакшы жарашты.  
Көнүлүм өсүп, топ калдым,  
Ала-була тон кийип,  
Молдо ыймандай боп калдым.  
Атымды көргөн жорго дейт,  
Тонумду көргөн молдо дейт.  
Билбegen бир кыл адамдар  
Молдолугу күман дейт.  
Тонумду көргөн адамдар  
Бир мечитке ыйман дейт.

**Ботобай:**

Ырынды уккан адамдар  
Алыс кетип жылабы?  
Башынды билген адамдар  
Сени ыйман кылабы?  
Билбестен ыйман кылышса  
Башыңа селде турабы?  
Йиман болуп, кокустан  
Алдына өтүп калганда,

«Самий аллоо» дегенде,  
Жылмышып түшсө саллациз,  
Кызарып калса каллациз,  
Кыйлага кетет номуңуз.  
Кызарган башты көргөндө  
Күлүп иет коомунуз.  
Намыс кылып турасын,  
Намазды фасык кыласын.  
Эч ким сага карабайт,  
Шариятта, бала ырчы,  
Кал ыйманга жарабайт.

## КАЛМЫРЗА МЕНЕН ЭШМАМБЕТТИН АЙТЫШЫ

1890-жылдарда Калмырза Кетмен-Төбөгө барып, Карагал манаптын үйүнө түшүп калат. Мурун — кетки да көп каттап барып жүргөн экен. Ошол тапта Эшмамбет Карагалды жандап, «бүтүндөй Кетмен-Төбөдө жалғыз ырчы менмин» — деп дөөгүрсүп турган учуру экен. Токтогул Сибирге айдалып, Курман болсо аны менен тизгиндеши албай, аш, тойдо өзү жалғыз ырдап, карааны көп ырчыдан кара нардай бөлүнүп туроочу экен. Калмырзанын келгенин, Карагалдын ага ыклас коюшун көп жактыра бербей, менменсинип, жашы деле курбал, мурун — кетки жолугушуп жүрушсө да, жакшылап саламга келбей, өнөрлөшүнүн кыжырына тиет. Ошондо Калмырза а бу сөзгө келбестен, Эшмамбетти карай беттеп ырдап калат.

## **Калмырза:**

Оо саруулардын ырчысы,  
Сан ырчынын сыңчысы,  
Сен сайрап турган экенсин,  
Башкага өзүң тенебей,  
Айткан сөздү кенебей,  
Курчуп турган экенсин,  
Караталды каралап,  
Кара тилди сабалап,  
Сен кайкалап турган экенсин,  
Кекирейген сарууну,  
Себелеп чыккан тарууну,  
Тайбуурулдай таскактап,  
Баатырларча каскактап,  
Толорсуктан тилейин,  
Томогонду шыптырып,  
Жазанды колго берейин,  
Бир эчкинин доосунан  
Арага түшөр адам жок,  
Тентип келген Эшмамбет  
Сенин тениринді тааныбай,  
Тенселе турган жөнүң жок,  
Сенин тегинди айтып берейин,  
Терип согуп келейин  
Аласа, дообуз жок эле,  
Адам үчүн парыз го,  
Алда таала калыс го,  
Эмне үчүн салам бербейсин,  
  
Амандыкка келбейсин,  
Кудайга колуң жеткенсип,

Калкты бийлеп кеткенсип,  
Кандын сөзүн чечкенсип,  
Керилесиң керсейип,  
Сен кериле турган ким элең?  
Копо ажыдан таяк жеп,  
Байбичеден балак жеп,  
Жүргөнүндү унутпа,  
Алдына түшүп Какендин  
Айтар сөзүн кулупта.

**Эшмамбет:**

Калмырза ырчы—деп койсо,  
Кайкалап калган окшойсун.  
Кара эчки бирге сойгонсуп,  
Карын майга тойгонсуп,  
Капырдын сөзүн козгойсун,  
Калп эле ырдап шаңқылдап,  
Сен калкып калган окшойсун,  
Камчы салсам кадоолоп,  
Карыган төөдөй боздойсун,  
Келбей жатып ырдайсын,  
Келбетимди сындайсын,  
Кыш да, жаз да кыдырып,  
Алкымыңды тыйбайсын,  
Буту, колун сындырып,  
Өлбөсөң жаның тынбайсын.  
Алдыңа келип ийилип,  
Эки бутум бүгүлүп,  
Чөгөлөп салам бергидей,  
Сен Азиретаалы шер белен,  
Кербаланын чөлүндө,

Ак жолунда мерт болгон,  
Адамзатка шерп болгон,  
Асан, Үсөн эр белен,  
Өз ордуңду билгейсин,  
Сен Эшмамбетти ким дейсиң?  
Аталуу болуп калгансып,  
Атадан энчи алгансып,  
Алабарман сүйлөйсүн,  
Сен айтар сөздү билбейсин.  
Энелүү болуп калгансып,  
Энеден энчи алгансып,  
Экиленип сүйлөйсүн,  
Сен эстүү сөздү билбейсин.  
Тентип келсем Таластан,  
Мен тендик таптым быяктан,  
Качып келсем Таластан,  
Мен коргон таптым быяктан.  
Аял алыш, үй күттүм,  
Айдап-айдап мал күттүм,  
Алиге тентип жүрүпсүн,  
Бул кылыгың койбосон,  
Айланды таппай сен кеттин.  
Айтып берчи Калмырза,  
Сени калкалаган каның ким?  
Алынды сураг бегиң ким?  
Ажыратар шериң ким?  
Таластан сени көргөмүн,  
Талдап көңүл белгөмүн,  
Тыңсынып мага сүйлөйсүн,  
Тыныгууну билбейсин,  
Таптың бекен айлынды,

Катын алган кайныңды,  
Мен билемин дайныңды.  
Кордоп мени сүйлөйсүн,  
Корунар сөздү билбейсин,  
Менин коруна турган жөнүм жок,  
Мен конулда жаткан жерим жок.

### **Калмырза:**

Калк кыдырып Эшмамбет,  
Жүргөнүмдү ырдайсын.  
Кетмен-Төбө, Таласты  
Көргөнүмдү ырдайсын.  
Ырчынын сыны ыр болот,  
Ырдап кеткен жерине  
Ырыс менен кут конот.  
Ырчынын жайын билбеген,  
Ыркырашып сүйлөгөн,  
Ырдап келсе сүйбөгөн,  
Сага окшогон кул болот,  
Базарга сатса пул болот,  
Жүргөн жери чыр болот.  
Жактыrbай мени ырдайсын,  
Эл кыдырып, ыр ырдап,  
Жүргөнүмдү сындаисын,  
Кетмен-Төбө келди — деп,  
Каратал көңүл бөлдү — деп,  
Катыны өлгөн адамча  
Тескери карап ыйлайсын.  
Кетмен-Төбө өрөөнү  
Сенин атандан калган жер эмес,  
Бул айтканың эп эмес,

Атаны кокуй Эшмамбет,  
Билбegenсип сүйлөйсүн,  
Сөз келер жайын билбейсиң,  
Жерге ээ болсо өз атан,  
Кадыры арткан эр болсо,  
Кетпейт белең Манаска,  
Жүрбөйт белең Таласта.  
Карыган иттей коруисун,  
Караталдын короосун,  
Кайгың болсо айтып кал,  
Калпаңа айтып көрөйүн,  
Көңүлүмдү бөлөйүн.  
Жергемди менин сурайсың,  
Желден бүттү дейсинбى,  
Тегимди менин сурайсың,  
Текейден чыкты дейсинбى,  
Элимди менин сурайсың,  
Эрменден чыкты дейсинбى,  
Бегимди менин сурайсың,  
Белде жүрөт дейсинбى,  
Сен сыяктуу Эшмамбет,  
Элсиз жүрөт дейсинбى,  
Элдүүнүн камын жейсинбى.  
Уруум менин сарбагыш,  
Тайым баатыр жоочалыш,  
Шабдан аттуу төрөм бар,  
Жамандык түшсө башыма  
Сактап калар лөгүм бар,  
Мамбетаалы, Дүрүм бар,  
Алардай сенин кимиң бар?  
Кан Жантай уулу эр Шабдан,

Мандайынан шам жанган,  
Көргөн адам таң калган,  
Орустардын пашаасы  
Олужа сымал сыйынган,  
Арага түшүп сүйлөшүп,  
Куткарған элин кыйындан.  
Бечарага бел болгон,  
Көзү жокко чөл болгон,  
Алсыздарга ал болгон,  
Айласызга мал болгон,  
Үйсүздөргө үй болгон,  
Үнсүздөргө үн болгон,  
Динсиздерге дин болгон,  
Айтып көрчү Эшмамбет,  
Кабарың бардыр Шабдандан,  
Алай менен Гулчөнү  
Ажыраткан ажалдан.  
Көчүп баргам элиме,  
Мамбетаалы, Дүрүмө,  
Коюм жатат короолош,  
Буудай даным ороолош.  
Оокат издең тентиреп,  
Кыдырып жүрөт — деп айттың,  
Эссиздигиң эмеспи,  
Ушу сөздү неге айттың,  
Жакырдык артта калганы,  
Сезип турсун өзүн да,  
Сөзүндүн чыкты жалганы.

### **Эшмамбет:**

Калпты, чынды койгулап,  
Канбачадай сүйлөйсүн  
Кабары бар Эшмамбет,  
Катыраарын билбейсин,  
Катындарча тилдейсин,  
Кумар ойноп кокуйлап,  
Конулда калган сен элең,  
Кай жерде кимге тең элең?  
Чомун ойноп чоңкоюп,  
Чогоол болгон сен элең,  
Чойрондойсун обу жок,  
Сен чоң аталчу ким элең?  
Гүлүстөн ойноп күбүлүп,  
Күлдө жаткан сен элең,  
Билбегенсип сүйлөйсүн,  
Сен күлдү журтта ким элең?  
Таластан сени көргөмүн,  
Талдап көнүл бөлгөмүн,  
Катының болчу картайган,  
Тайган иттей тартайган,  
Насыяга баткансың,  
Кутула албай карзындан,  
Айлаң куруп жаткансың,  
Алдында атың жок болуп,  
Кумар ойноп шок болуп,  
Куурап жургөн сен элең,  
Куунаган өндүү сүйлөйсүн,  
Сен өз жайынды билбейсин,  
Анан Эшмамбетти тергейсин.  
Таласка барсам урматтайт,

Таасын ақын келди — деп,  
Чакырып күндө ырдатат,  
Жан дилимди жыргатат,  
Сага окшогон куу тумшук,  
Кайда болсо катылып,  
Карыса да жөн жатпайт.  
Сарууга барсам урматтайт,  
Сары<sup>1</sup> ақын келди — деп,  
Кары, жашы чогулуп,  
Кирдүү колго карматпайт,  
Сага окшогон куу тумшук,  
Сандырактап катылып,  
Санжырга күтүп жөн жатпайт.  
Кетмен-Төбө жеримди  
Кең Таластан кем көрбөйм,  
Жок болсо жогум табылат,  
Өрдөп көңүл чабылат,  
Кайгырсам кайгым басылат,  
Калкы ызаат кылган соң,  
Кабагым кайра ачылат.  
Караталдай лөгүмдүн  
Короосун карап киши бар,  
Сандырактап сүйлөгөн,  
Сандуу сөздү билбegen,  
Сага окшогон ити бар.

### **Калмырза:**

Калжырадың Эшмамбет,  
Каадалуу сөздү билбестен,

---

<sup>1</sup> Сары — эң мыктысы, жакшысы деген мааниде.

Балжырадың Эшмамбет,  
Баалуу сөздү билбестен.  
Эр азamat башына  
Нелер келип, не кетпейт,  
Кумар ойнот күбүлсөм,  
Орго түшүп бүгүлсөм,  
Тартып алар лөгүм бар,  
Сарбагыш сансыз элим бар,  
Тентип жүргөн саруунун  
Таяныч кылар кими бар?  
Чомун ойнот чоңкойсом,  
Чөөткө түшүп тоңкойсом,  
Тартып алар лөгүм бар,  
Акыл кошор элим бар,  
Сага окшогон саруунун  
Алын сурар кимиң бар?  
Гүлүс ойнот күбүлсөм,  
Көлгө түшүп чөмүлсөм,  
Куткарып алар лөгүм бар,  
Көнүлүм алчу элим бар.  
Тентиген жалгыз саруунун  
Көнүлүн сурар кимиң бар?  
Тартайса да катыным,  
Бала тууду балпайтып,  
Калмырзаны кампайтып,  
Мен күйөөсү болом катындын,  
Ээси болом атымдын,  
Күч күйөө болуп жүрөсүн,  
Калмырзага тийишип,  
Эминеңе катылдың?  
Калк кыдырып жүрөмүн,

Кадырын калктын билемин,  
Калпыс ишти көргөндө  
Катыра сүйлөп күлөмүн,  
Калкыган башчы алдында  
Калтырап кетме жайың бар,  
Аныңды жакшы билемин.  
Эл кыдырып жүрөмүн,  
Эл кадырын билемин,  
Эсирип бирөө иш кылса,  
Элире сүйлөп күлөмүн,  
Эл башчысын көргөндө  
Эңиле түшмөк жайың бар,  
Аныңды жакшы билемин.  
Эссиздик кылып Эшмамбет,  
Эминеге элирдин,  
Мунун да жөнү бар экен,  
Караталдын саркытын<sup>1</sup>  
Калтыrbай ичиp семирдин.

Калмырза ырдап бүткөндө Эшмамбет жооп кайтармак болуп обдулуп калат. Анда Караталдын катарында боз үй толтура отурган жүрт мыкчыгерлери «Сөз бүткөндөй болду окшойт. Мындан ары айтышты узартуунун зарылчылыгы жок. Экөөн, тең жакшы айттыңар. Эшмамбет сен айтышты токтотуп, конок эмеспи Калмырзага жол берчи» дешти эле, ал макулдугун билдирип, башын ийкеди. Эки акын бири-бирине жылмая карап, жылуу жүз менен отуруп калган экен.

---

<sup>1</sup> Саркыт — калдық, кешик.

# КАЛМЫРЗА МЕНЕН БАРПЫНЫН БЕТТЕШҮҮСҮ

## (I түрү)

Калмырза менен Барпы Өтөмбайдын ашында айтышат.  
Барпы ырчы Аңжыяндан келип, түндүк, түштүктүн кадырлуу  
датка, бай, манаптары чогулган алты канат боз үйдүн  
ылдыйрак капшытында айтышам деген ою жок бейкапар  
отурса, Калмырза беттеп ырдап калат.

### Калмырза:

Оо адигине, тагайды,  
Сарбагыш, саяк далайды,  
Баштап жүргөн жакшылар,  
Баалап сөздү айтчулар,  
Калк баштаган катталар<sup>2</sup>,  
Менин кадырым билчү даткалар,  
Журт баштаган катталар,  
Менин жөнүмдү билчү даткалар,  
Калыс сөздү айтчулар,  
Карасакал Калмырза  
Кармашканы болбойт — деп,  
Карыганча койбойт—деп,  
Каймана сөздү айтпаңар,  
Капа болуп кайтпанар.  
Торконун көркү уз болот,  
Тойдун көркү сөз болот,  
Тополон түшкөн эл болот,

---

<sup>2</sup> Катта — чон.

Азамат көркү ат болот,  
Адырдын көркү мал болот,  
Аштын көркү туз болот,  
Айылдын көркү kız болот,  
Жайлоонун көркү жаз болот,  
Жаман адам коркулдап,  
Өз элине кас болот.  
Өз боюн таза тутпаган,  
Жаман уул таз болот,  
Сүйлөгөнү пас болот.  
Сынчынын сөзү сын болот,  
Ырчынын көөнү ыр болот.  
Арка, Анжыян чогулса,  
Айтылуу байдын ашында,  
Жакшылары башында,  
Ырдабай койсо жөн болот,  
Анын салтанаты кем болот.  
Өтөмбайдын ашында,  
Анжыян, Арка чогулуп,  
Аргам жиби калbastan,  
Көчүп келди — деп уктум,  
Анжыяндык бала ырчы,  
Үч-Теректин баары ырчы,  
Барпы келди — деп уктум,  
Аттап-жөөлөп калbastan,  
Баары келди — деп уктум.  
Кембагалдын оокаты  
Жылымдыкка жетишпейт,  
Эр чекишпей бекишпейт,  
Ырдабай акын кетишпейт,  
Эл чогула келгенде,

Ақындар ырдап айтышпай,  
Этек-женден тартышпай,  
Әлдин көөнү ачылбайт,  
Эриккени басылбайт.  
Калк чогула келгенде,  
Катарлап ақын айтышпай,  
Каруудан алып тартышпай,  
Калк кумары басылбайт,  
Калктын көөнү ачылбайт.  
Көп ичинде ырдабай,  
Көрөңгөндү сындабай,  
Ақындығың айтылбайт,  
Алтын сөзүн чачылбайт.  
Журт ичинде ырдабай,  
Журтуң сөзүң сындабай,  
Үрчүлүгүң айтылбайт,  
Берметтей сөзүң чачылбайт.  
Бекинбей Барпы бел байла,  
Беттешели экөөбүз,  
Белден, колдон алышып,  
Буттан чалма чалышып,  
Сүрүшөлү экөөбүз.  
Капшыттан чыгып кел бери,  
Карт буура — деп карабай,  
Карынын жашын санабайт,  
Ак ботодой жел бери,  
Айтышалы кел бери.  
Жаман, жакшы элде көп,  
Үрдашалы кел бери,  
Далайды көргөн Калмырза,  
Сырдашалы кел бери,

Ырчылыкты билдирип,  
Көмөкөйдө кызыл тил,  
Илебин тартсаң ширин тил,  
Кайрашалы кел бери,  
Кары, жашты кубантып,  
Кыз, келинди жубантып,  
Чаалыкпаган буудандай,  
Чаң ызгыткан куландай,  
Сен экөөбүз арыбай,  
Ырдагандан талыбай,  
Сайрашалы кел бери.  
Кыбыла кайсы, кут кайсы?  
Үзөңгү тебер бут кайсы?  
Арка, Анжыян журт кайсы?  
Аалым кайсы, кат кайсы?  
Айта турган кеп кайсы?  
Эсеп кайсы, нарк кайсы?

**Барпы:**

Элиңе келген мейманмын,  
Эргип ырдап турганмын,  
Калкыңа келген мейманмын,  
Кайнап ырдап турганмын.  
Кадырлап келсем Калмырза,  
Көрүшүүнү билбейсин,  
Колдолондоп сүйлөйсүн.  
Айлыңа келсем билбейсин,  
«Арба» дешти билбейсин,  
Атырылып сүйлөйсүн.  
Суу жээгинде жалбызмын,  
Экөө эмес жалгызмын,

Жалгыз аттуу баламын,  
Бирөө да болсом даанамын.  
Жан койбостон жармаштын,  
Кылчактасам таймаштың,  
Сенден кантип каламын,  
Мен секире жүргөн баламын.  
Билек түрүп ырдашка,  
Бийинди ызат кыламын,  
Карпа-күрпө кармашка  
Калкыңды ызат кыламын,  
Болбогон кепти айтышка,  
Аския сүйлөп тартышка,  
Болушун ызат кыламын,  
Омкоруп сени кетүүгө  
Орусуң ызаат кыламын,  
Жалмап сени кетүүгө  
Жалпыңды ызаат кыламын,  
Кара сакал Калмырза,  
Сенин жашыңды ызаат кыламын,  
Кадырың сактап турамын.  
Ары жок адам айтышат,  
Бейтааныш адам беттешет,  
Эси жок ырчы жектешет.  
Эл жыйылып топ болот,  
Баланын оозу шок болот,  
Бала менен теңелсе,  
Ырчынын эси жок болот.  
Кыбыла мына, кут мына,  
Арка, Анжыян журт мына.  
Айтар сөздү билбесен,  
Сен мекиян, мен короз,

Кууганда алым болосун,  
Карагандың тұбұнө  
Качыратып тукумду  
Тууганда маалым болосун.

**Калмырза:**

Ырчы болсоң качпагын,  
Тескери карап баспагын,  
Куткунуда<sup>1</sup> боосун бек байла,  
Куюлуп түшүп кетпегин,  
Кубалашмай ойнойлу,  
Басмайылың бек тартқын,  
Башың ооп кетпесин,  
Оодарышмак ойнойлу,  
Жылоонду бек тартқын,  
Жылмышып түшүп калбагын,  
Ат жарышмак ойнойлу.

**Барпы:**

Куткунум боосун бек байлап,  
Кубалашып нетемин,  
Басмайылым бек тартып,  
Оодарышып нетемин.  
Жылоомду бек тартып,  
Ат жарышып нетемин,  
Элиңе келген мейманмын,  
Алпурушпай сен менен  
Анжыян көздөй кетемин.  
Анжыяңга сен барсан,

---

<sup>1</sup> Куткун — куюшкандың ээрге улашкан жери.

Тапсам бир кой соёмун,  
Кызматында боломун.  
Мени менен айтышып,  
Кетирбегин баркынды,  
Кимде каруу, кимде күч,  
Маалим болуп нетесин,  
Жаш баладан жеме угуп,  
Жанга тиер кеп угуп,  
Кайыл болуп кетесин,  
Кадырынды кетирбе,  
Калмырза атың өчүрбө.

**Калмырза:**

Чыйрак бала экенсин,  
Чычкактанды кетер бекенсин,  
Өткүр бала экенсин,  
Өткөктөн кетер бекенсин,  
Жаман бала экенсин,  
Жападан кетер бекенсин.  
Чечен бала экенсин,  
Чечектен кетер бекенсин.  
Беймаза бала экенсин,  
Безилдеген жубарымбек,  
Безгектен кетер бекенсин.  
Чамаң сенин чамалуу,  
Жетелеген таягы,  
Таягың түшсө колундан,  
Чапаның түшсө жонундан,  
Эки этегиң жыя албай,  
Отурган жерден тура албай,  
Иттер турса сагалап,

Шылдың болор бекенсин,  
Шылуун сокур экенсүн,  
Мындай болсоң жубарымбек,  
Өлүп кетер бекенсүн,  
Жараткандын салганын,  
Көрүп кетер бекенсүн.

**Барпы:**

Мени Бегабат элим мактаган,  
Безгектен кудай сактаган,  
Канават элим мактаган,  
Каректен кудай сактаган,  
Өзгөндүн эли мактаган,  
Өткөктөн кудай сактаган.  
Чымбайдын эли мактаган,  
Чычкактан кудай сактаган.  
Анжыян деген элимде  
Кожо, молдо көп болот,  
Безгек деген забилди,  
Байлап койсо жок болот,  
Чечек деген забилди<sup>1</sup>,  
Чегип койсо жок болот.  
Бир кудайдай сүйлөйсүн,  
Ажал жетип, күн бүтсө,  
Жан бүткөндүн баары өлөт,  
Каза жетсе хан өлөт,  
Каргыш тийсе бала өлөт,  
Нооватына караса,  
Сага окшогон чал өлөт.

---

<sup>1</sup> Забил — жугуштуу оору.

Коктуга барып отурсам,  
Коктунун ичин толтурсым,  
Кокту бойлоп келгейсин,  
Сагалаган иттерден  
Сакалдуусуң Калмырза,  
Энчинди бөлүп жегейсин.

**Калмырза:**

Анжыянды Калмырза,  
Көрбөгөнсүп ырдайсын,  
Соно чагып көтүндү  
Өлбөгөнсүп ырдайсын,  
Анжыянды көргөмүн,  
Андап көңүл бөлгөмүн,  
Чака тыйын пул болот,  
Жардылары мол болот,  
Кызылы жок өңүндө,  
Кырманы жок чөлүндө,  
Соода кылып жүгүрөт,  
Бир-бирине сөгүнөт,  
Суусу болот сатылуу,  
Катыны болот катылуу,  
Баштарында топусу,  
Мунарада бакырат,  
Короз сымал сопусу,  
Муштумдай этти сатып жейт,  
Биринен-бири катып жейт,  
Кулаалы көрсө атып жейт,  
Жарты наны койнунда,  
Жарык төш чапан мойнунда,  
Жарыгансып ырдайсын,

Жарап сөздү кылбайсың.  
Айланып учкан кептерсін,  
Алды каткан аттарсін,  
Көкөлөп учкан кептерсін,  
Көтү күйгөн аттарсін.  
Ала ат минип желгесін,  
Арканын bogун тергесін,  
Анжыяндандаркага  
Аттарчы болуп келгесін.

**Барпы:**

Айтканында калет жок,  
Айланып учкан кептермін,  
Алды каткан аттармін,  
Адеп кылсам болбодун,  
Азабынды өткөрдүн.  
Көкөлөп учкан кептермін,  
Көтү күйгөн аттармін,  
Кадыр тутсам билбедін,  
Кадемінди өткөрдүн.  
Ал айтканың дагы ырас,  
Ала ат минип желгемін,  
Аттарчы болуп келгемін,  
Арканын bogун тергемін,  
Бир атыма сылама  
Өрүк жүктөп келгенмін,  
Кыздарың қырып жесін — деп,  
Сабиз жүктөп келгемін,  
Таңдайына салғанга,  
Таңдайлаша калғанга,  
Мейиз жүктөп келгемін.

Бойго жеткен кыздарың  
Барпы бала берчи — дейт,  
Кечке маал келчи — дейт,  
Насвайымды шимишет,  
Бою балкып жибишет,  
Берсе экен — деп мекирет,  
Бойдок жүргөн Барпы ақын,  
Аңги аттай секирет,  
Аттарчы сөзү жөн эмес,  
Чекир кулун аласың,  
Той топурга барасың,  
Асылганың койбосон,  
Бир балаага каласың.  
Жардысың — деп сүйлөйсүн,  
Сөздүн жайын билбейсин,  
Жардылыктан кутулсан,  
Жалмаңдап ырдап ар жерде  
Бул жерге неге келгейсин.

### **Калмырза:**

Карғыш тийген көр сокур,  
Каадалуудай сүйлөйсүн,  
Өзүндү-өзүң күүлөйсүн,  
Кыздын кебин кыласың,  
Караңғы менен батасың,  
Бычкан аттай жатасың.  
Тилде сөөк жок экен,  
Көмкөрүлгөн көр сокур,  
Көтөрүлүп сүйлөйсүн,  
Сөзүндүн билбей катасын.  
Өрүк, мейиз жүктөсөң,

Көк эшегиң желгендир,  
Көтү күйгөн көр Барпы,  
Пул тапканы келгендир.  
Арканын кызы адеми,  
Жүйөсүз сөздү сүйлөгөн,  
Кептин баасын билбекен,  
Барпы сокур жандими.  
Чамачаркың билбейсин,  
Көбүктөнүп сүйлөйсүн,  
Каарына калсаң Какендин  
Каранғы көргө камаймын,  
Карсылдатып сабаймын.  
Кыл чылбыр салып бураймын,  
Кыйнап собол сураймын.  
Эки бутун, керемин,  
Эсенди сенин беремин.  
Сенден келген мүш болсо,  
Жараткандан көрөмүн.

### **Барпы:**

Каранғы тамга камашын,  
Билгеним жок, Калмырза.  
Катыныңдын койнуна,  
Киргеним жок, Калмырза.  
Кыл чылбыр салып бурашын,  
Билгеним жок, Калмырза.  
Кыз-мызындын койнуна  
Киргеним жок, Калмырза.  
Керип коюп уарын,  
Билгеним жок, Калмырза,  
Келиниңдин койнуна,

Киргеним жок, Калмырза.  
Алты катар дубалың.  
Тешкеним жок, Калмырза,  
Арық-торук байталың,  
Чечкеним жок, Калмырза.  
Жети катар дубалың,  
Тешкеним жок, Калмырза,  
Жетим тайдай атынды  
Анжыяңга жетелеп,  
Кеткеним жок, Калмырза.

### **Калмырза:**

Жетим тай дейсин атымды,  
Калмырзадай жезитке  
Бала сокур катылды,  
Менин баамды билбей асылды.  
Көк эшекти минесин,  
Көчүккө тээп жүрөсүн,  
Көрбөй туруп күлөсүн,  
Көбүрүп көрүм сүйлөбө,  
Сен күлүктү кайдан билесин?  
Менин задим сурасан,  
Бугучу менен Саты бий,  
Экөөнө тен тууганмын,  
Беттешип келген ырчыны  
Безилдетип қууганмын.  
Бетиңе чыккан чыйканмын,  
Ыр жагына келгенде  
Берекелүү дыйканмын,  
Белсене чыккан ырчыны  
Бек көтөрө жыкканмын.

### **Барпы:**

Сенин задин, мен билдим,  
Бугучу менен Саты бий,  
Экөөнө төң туугансың,  
Өзүндөн катта келгенде,  
Ыштаныңдын ичине  
Эгиз бала туугансың.  
Мен анжыяндык баламын,  
Чыйкан болсоң чындалап кел,  
Көтүңө кездик саламын,  
Ортосунан жарамын.

### **Калмырза:**

Анжыянды көргөмүн,  
Күлө жүрүп өлгөмүн,  
Анжыяндык амаки,  
Артынганың тамаки,  
Базар десе шайланат,  
Май кабагын байланат,  
Жарым кадак эт алат,  
Жарыш кадак май алат,  
Үйүнө мейман келгенде,  
Катын шоола кылгын — деп коёт,  
Эки араба тарткансып,  
Эси ооганча сөз болот,  
Эки алымын сен жейсин,  
Бир алымы калганда  
Качина табак — деп коёт,  
Анжыяндын катыны  
Жалап-жуктап жеп коёт.

### **Барпы:**

Айтканың ырас Калмырза,  
Анжыяңдық амаки,  
Артынганым тамаки,  
Базар десе шайланам,  
Майкабагым байланам,  
Жарым кадак эт алам,  
Жарым кадак май алам,  
Жадысы соргок аркалық,  
Жарылып кетет экен — деп,  
Жата калып жеп алам.  
Анжыян деген жеримде,  
Ак буудай тартып нанын жейт,  
Ақыреттин камын жейт,  
Арка деген жеринде  
Арам өлгөн малын жейт,  
Катын менен балдарың,  
Өпкө менен карын жейт,  
Анжыяңга барганда  
Сары май — деп самын жейт,  
Чүчбара деп камыр жейт,  
Арам өлдү — деп койсон,  
Адал эле болчу — деп,  
Жалган айтып жанын жейт.

### **Калмырза:**

Аралап барып көргөмүн,  
Көгарт, Чангет жеринди  
Карала кайкы — дейт экен,  
Катыны жаңгак жейт экен,

Жаныбарым кара курт,  
Катынынын мурунун  
Кенерейтип жайт экен.  
Керки тамга — дейт экен,  
Келини жаңгак жайт экен,  
Жаныбарым кара курт,  
Келининин мурунун  
Кетирейтип жайт экен.  
Кылыч тамга — дейт экен,  
Кыздары жаңгак жайт экен,  
Жаныбарым кара курт,  
Кыздарынын мурунун  
Кыңырайтып жайт экен.

### **Барпы:**

Көрүпсүң менин элимди,  
Көгарт, Чаңгет жеримди,  
Карала кайкы дей берет,  
Катыны жаңгак жай берет,  
Керки тамга дей берет,  
Келини жаңгак жай берет,  
Кылыч тамга дей берет,  
Кыздары жаңгак жай берет.  
Жел түшкөндө бетин жайт,  
Арка деген жеринде,  
Кыздарынын көтүн жайт.  
Анжыяңдын кыздары,  
Алма, өрүктү аралайт,  
Аркалыхтын кыздары,  
Бойдокту көрсө каралайт,  
Эки жигит бир кызын,

Кууп кетет турбайбы,  
Энесинин төрүндө,  
Тууп кетет турбайбы.  
Алты бойдок бир кызын,  
Кууп кетет турбайбы,  
Атасынын төрүндө,  
Тууп кетет турбайбы,  
Мал берип койгон күйөесү  
Бул да болсо олжо деп,  
Алып кетет турбайбы.

### **Калмырза:**

Анжыян деген жериңде  
Ашқа салса татыбайт,  
Кадагы менен сарт саткан,  
Тузун менен куруп кал.  
Тогуз жашар боло элек,  
Көлгө тушуп ойногон,  
Кызың менен куруп кал,  
Акырында акырган,  
Бүт айылды чакырган,  
Эшегиң менен куруп кал,  
Апийим ичип мас болгон,  
Сартың менен куруп кал,  
Бака, жылан аралаш,  
Көлүң менен куруп кал,  
Кандырабаган суусунду  
Чөлүң менен куруп кал,  
Кордого салып кайнаткан,  
Түрпүң менен куруп кал,  
Көкүрөк жүнү бир карыш,

Түркүң менен куруп кал,  
Кош куржуну мойнунда  
Лөлүң менен куруп кал,  
Сага окшогон беймаза,  
Көрүң менен куруп кал.

**Барпы:**

Ашқа салса татыбай,  
Кадагы менен сатылган,  
Туздарымды урасың,  
Сен тозокко түшүп турасың.  
Адеп менен ийилген,  
Кыздарымды урасың,  
Адеби жок Калмырза,  
Сен кызыгын билбей турасың.  
Анжыян көркүн чыгарган,  
Сарттарымды ырдайсың,  
Сарт болбосо бөз гана,  
Даамдуу баскан аш кана,  
Аны эмне сөз кылбайсың?  
Кесириң тиет тамакка,  
Түрптү кошпо санакка.  
Түрккө тилиң тийгизбе,  
Түрк араптан тараған,  
Капырлыгың билгизбе.  
Билбейсинг сөздүн жөнүнү,  
Кайдан мага кошосун,  
Түбү башка лөлүнү?  
Пайгамбар минген эшекти  
Мал эмес деп турасың,  
Баланын сөзүн кыласың.

Асылдыңбы өзүмө,  
Эгем кылган көзүмө.  
Куурай сайган көзүмө,  
Кудай кылган өзүмө.  
Калмырза көрүп калыпсын,  
Барпы бала көрүнү,  
Көр да болсом көрдүм го,  
Чоң кызыңдын төрүнү.

**Калмырза:**

Андай айтсам болбойсун,  
Мындай айтсам болбойсун,  
Кыйын болсоң Барпы акын  
Табышмагым таап бер,  
Табышмагым таппасаң,  
Букарга бутуң сатамын,  
Коконго колун, сатамын,  
Тамашаңа батамын.  
Илек-илек илген күш,  
Ийинде жаткан жыланды  
Бал ачкандай билген күш,  
Буту неден узарган,  
Тумшугу неден кызарган?  
Бир соболум таап бер,  
Бир соболум таппасаң,  
Оң көзүңдү оёмун,  
Сол көзүңдү соёмун,  
Айыкса айыкпаса да,  
Далпараң баса коёмун.

## **Барпы:**

Илек-илек илген күш,  
Ийинде жаткан жыланда  
Бал ачкандай билген күш,  
Анын бутун сурасаң,  
Шалыпаяда көп жүрүп,  
Шондон буту узарган,  
Тумшугун анын сурасаң,  
Ақылы жок Калмырза,  
Чоң энендин чочогун  
Чокуп алыш кызарган.  
Айтканыңда кажет жок,  
Оң көзүмдү оёсун,  
Сол көзүмдү соёсун,  
Айыкса айыкпаса да,  
Далпараң баса коёсун.  
Камчысыз учкан тулпарга  
Кайрылып камчы салабы  
Сөзүмдүн болсун тамамы.  
Барпы акынды алпарып,  
Кызыңа айғыр саласың,  
Чекир кулун аласың,  
Аш менен тойго чабасың,  
Баш байгени аласың,  
Оң менен солго кыдыrbай,  
Маарып жатып каласың.

# КАЛМЫРЗА МЕНЕН БАРПЫНЫН АЙТЫШЫ

## (П түрү)

Калмырза менен Барпы Өтөнбай деген байдын ашында айтышат. Барпы Анжыяндан барып, улагадан орун алып отурганда Калмырза айтышка чакырып беттеп ырдап калат.

### Калмырза:

Аргымак минген катталар,  
Алтын камар<sup>1</sup> даткалар,  
Күлүктүү минген катталар,  
Күмүш камар даткалар,  
Карчыга күшту түшүрүп,  
Кармаса колдо талпынар,  
Кара жолтой Калмырза,  
Кандай ырдап турат — деп,  
Мейманды уят кылат — деп,  
Көөнүңөргө албаңар,  
Өтөнбайдын ашы деп,  
Арка, Анжыян сүрүлүп,  
Журту келди деп уктуум,  
Анжыяндан Барпы акын,  
Үрчү келди деп уктуум.  
Бээжин алыс жол бери,  
Беттешели кел бери,  
Үндистан алыс жол бери,  
Үрдашалы кел бери,  
Буту-колун талкалап,  
Сындырамын мен сени.

---

<sup>1</sup> Камар — кемер.

Ашқа, тойго қыдыртпай,  
Тындырамын мен сени,  
Күткүнүң оозун бек байла,  
Кубалашмак ойнойлук,  
Атыңдын белин бек байла,  
Аңтарышмак ойнойлук.  
Жылоонду бек тартқын,  
Ат жарышмак ойнойлук.

### **Барпы:**

Мен элиңе келген мейманмын,  
Эригип ырдап турамын,  
Калкыңа келген мейманмын,  
Кадырлап ырдап турамын.  
Кадырлап келсем Калмырза,  
Көрүшүүнү билбейсин,  
Колдолондоп сүйлөйсүн,  
Айлыңа келсем Калмырза,  
«Арба» дешти билбейсин,  
Атырылып сүйлөйсүн.  
Күткүнум боосун бек тартып,  
Кубалашып нетемин,  
Атымдын белин бек тартып,  
Аңтарышып нетемин,  
Жылоомду бек тартып,  
Ат жарышып нетемин,  
Ары жок адам айтышат,  
Бети жок адам беттешет,  
Анжыяңга сен барсан,  
Тапсам бир койду соёмун,  
Кызматында боломун,

Кимде каруу, кимде күч,  
Маалим болуп нетесин,  
Этегинде түшүнүп,  
Кайыл болуп кетесин,  
Аркалык элиң таарынат,  
Чаначың бүгүн жарылат.

**Калмырза:**

Чыйрак бала экенсин,  
Чычкактан кетер бекенсин,  
Өткүр бала экенсин,  
Өткөктөн кетер бекенсин,  
Жаман бала экенсин,  
Жападан кетер бекенсин.  
Мындай болсоң жубарымбек,  
Өлүп кетер бекенсин,  
Жараткандын салганын  
Көрүп кетер бекенсин.

**Барпы:**

Мени Жаллабат элим жактаган,  
Жападан кудай сактаган,  
Канабат элим мактаган,  
Каректен кудай сактаган.  
Анжыян деген жеримде  
Кожо, молдо көп болот,  
Безгек деген забилди,  
Байлап койсо жок болот.  
Чечек деген забилди,  
Чегип койсо жок болот.  
Каза жетсе кан өлөт,

Карғыш тийсе бала өлөт,  
Нооватына караса,  
Сага окшогон чал өлөт.

**Калмырза:**

Анжыяңды Калмырза,  
Көрбөгөнүсүп ырдайсың,  
Көгөн жеп да көтүндү  
Өлбөгөнүсүп ырдайсың.  
Ала ат минип желгенсин,  
Анжыяңдан аркага  
Аттар болуп келгенсин,  
Арканын bogун тергенсин,  
Көкөлөп учкан каптарсың<sup>1</sup>,  
Көтү күйгөн аттарсың.

**Барпы:**

Ала ат минип желгемин,  
Анжыяңдан аркага  
Аттар болуп келгенмин.  
Бир атыма сылама,  
Өрүк жүктөп келгемин,  
Кыздарын, кырып жешине  
Сабиз жүктөп келгемин,  
Кемпирлерин жешине  
Мейиз жүктөп келгемин,  
Качеке деген бир сопун  
Саар туруп пос<sup>1</sup> тартат,

---

<sup>1</sup> Каптар — кептер.

<sup>1</sup> Пос партат — ылдый карап жол тартат

Бойго жеткен кыздарың  
Менден сурал нас тартат,  
Насвайымды шимишет,  
Илептери жибишет,  
Берсе экен деп мекирет,  
Бойдок жүргөн Барпы акын,  
Токтоосуз туруп секирет,  
Чекир кулун аласың,  
Балаадай болуп каласың.

**Калмырза:**

Мындай болсоң ақмак көр,  
Караңғы тамга камайын,  
Карсылатып сабайын,  
Кыл чылбыр салып бурайын,  
Кыйнап собол сурайын.  
Эки бутуң керейин,  
Адебинди берейин.  
Сенден келген иш болсо,  
Жараткандан көрөйүн.

**Барпы:**

Караңғы тамга камашын,  
Билгеним жок, Калмырза,  
Катыныңдын койнуна  
Киргеним жок, Калмырза,  
Кыл чылбыр салып бурашың,  
Билгеним жок, Калмырза,  
Кыз-мызыңдын койнуна  
Киргеним жок, Калмырза.  
Алты паска дубалың,

Тешкеним жок, Калмырза,  
Арык-торук байталың,  
Чечкеним жок, Калмырза.  
Анжыяңга жетелеп,  
Кеткеним жок, Калмырза.  
Жети пакса дубалың,  
Тешкеним жок, Калмырза,  
Арык-торук байталың,  
Чечкеним жок, Калмырза,  
Анжыяңга жетелеп,  
Кеткеним жок, Калмырза.

**Калмырза:**

Менин задим сурасан,  
Бугучу менен Саты бий,  
Экөөнө тен тууганмын,  
Бетине чыккан чыйканмын,  
Үй айланта кууганмын.

**Барпы:**

Сенин задиң мен билдим,  
Бугучу менен Саты бий,  
Экөөнө тен туугансың,  
Өзүндөн катта келгенде,  
Ыштаныңдын ичине  
Эгиз бала туугансың.  
Мен анжыяндық баламын  
Чыйканга чыккан балаамын,  
Болоттон кездик саламын,  
Ортосунан жарамын,

### **Калмырза:**

Анжыянды Калмырза,  
Көрбөгөңсүп ырдайсын,  
Көгөн жеп да көтүндү  
Өлбөгөңсүп ырдайсын,  
Анжыян деген жеринде,  
Базар десе шайланат,  
Майкабагын<sup>1</sup> байланат,  
Кырк тыйынга чай алат,  
Кырк тыйынга май алат,  
Үйүнө мейман келгенде:  
Шоола кылгын дегенсип,  
Эки араба тарткансып,  
Качыке табак деп алат,  
Катыны талап жеп алат.

### **Барпы:**

Анжыян деген жеримде,  
Ак буудай тартып нанын жейт,  
Ақыреттин камын жейт.  
Арка деген жеринде,  
Ачка өлөйүн дегенде,  
Арам өлгөн малын жейт.  
Эшиктеки балдарын,  
Өпкө менен карын жейт.  
Анжыянга барганда,  
Сары май — деп самын жейт,  
Чүчбара — деп камыр жейт,

---

<sup>1</sup> Май кабак — календер, дубаналардын мойнуна жип менен асып алган идиши.

Арам өлдү — деп койсом,  
Адал эле өлдү — деп,  
Жалган айтып жанын жейт.

**Калмырза:**

Анжыян деген жеринде  
Акырында айкырган,  
Атың менен куруп кал,  
Загарага<sup>1</sup> мас болуп,  
Чылым чегип айкырган,  
Сартың менен куруп кал,  
Кордого салып кайнаткан,  
Түрпүң менен куруп кал,  
Көкүрөгүн жүн баскан,  
Түркүң менен куруп кал,  
Бака, жылан аралаш,  
Көлүң менен куруп кал,  
Желкесинде куржуну  
Лөлүң менен куруп кал,  
Сага окшогон окшуйган,  
Көрүң менен куруп кал.

**Барпы:**

Акырында айкырган,  
Аттарымды ырдайсың,  
Шаардагы зырапа,  
Сарттарымды ырдайсың,  
Пайгамбар жеген мәжүза,  
Түрптөрүмдү ырдайсың,

---

<sup>1</sup> Загара — мака жүгерүдөн салынган бозо.

Тұбұ араптан таркаган,  
Түрктөрүмдү ырдайсын,  
Ырдайсын ырдын жөнүнү,  
Кошпогун мага лөлүнү.  
Ырас көрүп калыпсын,  
Бир көзүмдүн көрүнү,  
Көр да болсом көрдүм го,  
Чоң кызындын төрүнү.

**Калмырза:**

Анжыян деген жеринде  
Карала кайкы дейт экен,  
Катыны жаңгак жейт экен,  
Жаныварым кара курт,  
Каңтарып мурдун жейт экен.  
Кылыч тамга дейт экен,  
Кыздары жаңгак жейт экен,  
Жаныварым кара курт,  
Кыйшайтып мурдун жейт экен.  
Керки тамга дейт экен,  
Келини жаңгак жейт экен,  
Жаныварым кара курт,  
Кемшайтип мурдун жейт экен.

**Барпы:**

Анжыян деген жеримде  
Желдүү тамак көп болот,  
Желе түшүп бетин жейт,  
Бойго жеткен кызындын  
Ақырын оюп көтүн жейт,

Эки бойдок бир кызын,  
Кууп кетет турбайбы,  
Энесинин төрүндө  
Тууп кетет турбайбы,  
Алты бойдок бир кызың,  
Кууп кетет турбайбы,  
Атасынын төрүндө  
Тууп кетет турбайбы,  
Уругу менен берди — деп,  
Алып кетет турбайбы,  
Бешигине баласын  
Салып кетет турбайбы.  
Анжыянын кыздары —  
Алмалуу бакты аралайт,  
Аркалыктын кыздары —  
Бойдокту көрсө каралайт,  
Сага окшогон жуксуздар,  
Кара сакал кун берсе,  
Кедейдин кызын ала албайт.

**Калмырза:**

Ууктары төш жары,  
Үйлөрүндү урайын,  
Молдо Саты, Ысмайыл,  
Бийлеринди урайын,  
Букарага зор экен,  
Жабириндү урайын,  
Кара сакал Турдукул,  
Амининди урайын.

## **Барпы:**

Мен тескейдеги манабың,  
Телпегине урайын,  
Күнгөйдөгү манабың,  
Күндөсүнө урайын,  
Бөлөк эмес өзүңдүн  
Жакыныңды урайын,  
Ат башында сайраган,  
Акиминди урайын.  
Эри өлүп тул калган,  
Жесиринди урайын.  
Болушуңдун алдында  
Песириңди<sup>2</sup> урайын,  
Сексендеги кемпирин,  
Белим детип урайын,  
Сегиздеги кызыңды  
Желиндепип урайын.  
Токсондогу кемпириң,  
Белим детип урайын,  
Тогуздагы кызыңды  
Желиндепип урайын.

---

<sup>2</sup> Песир — писарь.

## КЫРГЫЗ АҚЫНЫ КАЛМЫРЗА МЕНЕН САРБАС

Казак кыргыздардын өз ара чабышып жоолашканы токтоп, эки эл тең Орус падышачылыгына кошулуп, урушташ учурунда колго түшүп кеткен туткундарын кайтарып берип, ынтымакташып калган учурда кыргыздан Шабдан, Байтеке (туурасы — Байтик) баатыр, казактан Ногайбай, Бөлтүрүк чечен, Кебекбай дагы башка баатырлар чогулуп отуруп, «акындарды айтыштыралы» дешет. Кыргыздар: «бизден Калмырза бар»— дейт. Казактар: «биздин жаңы талап балабыз бар» — дейт. «Анда экөөнөр эки элди жамандабай, казак, кыргыздын көптүк, аздыгын, байлык, мартабасын, жоо чапкандыгын айтпай ырдашкыла» дешет. Кыргыз ақыны Калмырза: «Эки ақын аларды айтпаса, кантип бирин-бирин жеңет. Андай болсо \_мен Сарбастан бир собол сурайын» деди эле, отургандар «ушул дурус экен» — деп туура табышты.

### Калмырза:

Оо Ордодон келген ойрондор,  
Сырттан келген саяктар,  
Отурсун канча манаптар,  
Сарбагыш менен султандар,  
Сүйлөсөм мээн солкулдар,  
Калмырза сөзүн угуңар:  
Ок жыландай ышкыртан,  
Белине кылыч кыстарган,  
Төрөнүн уулун жанга алыш,  
Төбөнү чапкан билдинбى?  
Кандын уулун кошо алыш,

Кабакты чапкан билдиңби?  
Эки ажыдаар бир келип,  
Ийинге кирди билдинбі?  
Эки чолпон тең тууп,  
Көрүнүп турат билдинбі?  
Алматының боорунда  
Сары нар чөктү билдинбі?  
Узун жыгач башына  
Ак шумкар конду билдинбі?  
Жүрөр жолун болжолдоп,  
Тузак курду билдинбі?  
Эсиз жаткан көп жылкы,  
Бириң кармап миндинбі?

### **Сарбас:**

Оқ жыландаңай ышкырган,  
Белине қылыштың кыстарған,  
Төрөнүн уулун кошо алышп,  
Төбөнү чапкан дегениң—  
Казактан чыккан Норузбай,  
Кененсары болбосун.  
Кандын уулун жанга алышп,  
Кабакты чапкан дегениң—  
Кыргыздан чыккан Ормон кан,  
Карабек Жантай болбосун.  
Эки ажыдаар бир келип,  
Ийинге кирди дегениң—  
Дасторкондон даам татышп,  
Бир төшөктө бир жатышп,  
Бир ийинге баш катышп,  
Ийинге кирген жыландаңай,

Татуу болду бу күнде  
Казак, кыргыз болбосун.  
Алматынын бооруна  
Сары нар чөктүү дегениң —  
Балдыр-булдур сүйлөгөн,  
Адам тилин билбеген,  
Чапанында жака жок,  
Өтүгүндө така жок,  
Өнү сары, көзү көк,  
Адам билер сөзү жок,  
Кала салып көчпөгөн,  
Мына бу орус болбосун.  
Узун жыгач башында  
Ак шумкар конду дегениң —  
Карагайдын башында  
Ак чынысы болбосун.  
Жер ортосун мерчемдеп,  
Тузак курду дегениң —  
Дүрбү менен караган,  
Шашыла айтып санаган,  
Бир кыйшыгы болбогон,  
Дилгирэм жолу болбосун.  
Ээсиз жаткан ак жылкы,  
Кулан, кулжа болбосун.  
Жандырмагы ушудур,  
Болбосун деген онбосун.  
Эки чолпон тең тууп,  
Көрүнүп турат дегениң —  
Ал мезгилде бала эле,  
Бала да болсо даана эле,  
Ногайбай, Шабдан болбосун.

Акылын, кара торгойдой,  
Жандырмагы бул болсо,  
Кудай урган Калмырза,  
Неге отурсун жоголбой.

Калмырзанын соболун, Сарбастын чечмелегенин угуп отурган кыргыз, казактын баатыр, султандары: «Калмырзага да ыракмат, жандырып кеткен Сарбаска да ыракмат» — деп, бир тогуз байгени экөөнө бөлүп беришкен экен. Сарбастын аты — Тилеули. «Кебекбай, Ногайбайдын Сарбасы» деп ушул жерде атанган экен. Сарбас өзү кулагын кармап, жылаңбаш жүрө турган адам экен, ошондуктан Сарбас аталып калыптыр.

## КАЛЫК МЕНЕН КАЛМЫРЗАНЫН ЫРДАШКАНЫ

Айтыш 1905—1906-жылдарда өтөт. Калык Кочкор тараптан Чүйгө жол жүрүп келе жатып, Ак-Бешимге жеткендө аты чарчап, жүрбөй калат. Конок жайын сураштырса, бир үйдө жоро ичилип жатканын айтышат. Жолдошу менен бастырып келсе, күрү-күү, бака-шака, сыртка чыгып ат алган киши жок. Үнү алда кайда угулуп, бирөө күйгөн, секетпайды ырдал жатыптыр. Калык Калмырза экенин таанып: «Кайран шумкар, жаш кезин эсине түшүрүп, катырып ырдал жаткан экен» — деп, аттан түшпөй, комузун күүлөп ырдал коё берет.

### Калык:

Оо, бозокордун айлында,  
Боз балдар ырдар күйгөндөн,  
Болжоп жетпей жүргөндөн,

Боздоп жаткан ким экен?  
Кызып алып бозого  
Бозой болуп болкулдан,  
Бүт денеси солкулдан,  
Йрдан жаткан ким экен?  
Айлыңа келип үн салсам,  
Айтылуу ақын ырдасам,  
Атымды алар жок экен,  
Асыл сөздү билбegen,  
Алабарман сүйлөгөн,  
Ала күү болгон адамга  
Ырчылыгың кор экен,  
Ырчынын баркын билбеске  
Ырдаган ырчы шору экен.  
Бозонун сөзүн сүйлөгөн,  
Опур-топур жыйынга  
Ырдаганың куру экен.  
Аста-секин байкасам,  
Эрке бала талтаңдан,  
Эбинен чыгып чалчаңдан,  
Төрдү ээлеп алыптыр,  
Түпсүз сөздү көп сүйлөп,  
Төбө чачын жапырып,  
Төркүнгө келген кыздардай,  
Төрө болуп калыптыр,  
Эки жигит энтендеп,  
Эшик алдын аркалап,  
Эсебин алып киргендин,  
Эстеринен таныптыр,  
Ала күү болгон эркесин,  
Кой баштаган серкесин,

Колтугунан алыптыр,  
Адам кирсе алкымдал,  
Эрке бала айтты — деп,  
Эселең аяқ жуткуруп,  
Эби келсе кустуруп,  
Эс учунан тандырып,  
Баары бирдей каткырып,  
Баамсыз ишти жактырып,  
Эс-акылдан калыптыр,  
Борумунан таныптыр,  
Аста секин байкасам,  
Чоң жыйында ырдаган,  
Чоң кептин башын ыргаган,  
Чоро сымал Калмырза,  
Чоюлуп ырдап сармерден,  
Кызыл чок болуп алыптыр,  
Бозокордун үйүнөн  
Орунду мында тааптыр,  
Айлыңа келип үн салсам,  
Эшикке адам келди — деп,  
Каадаң, кайда сарбагыш,  
Карың көңүл бурбады,  
Үй толо кырка олтурган,  
Жашың бир өйдө турбады,  
Саламчы келип калды — деп,  
Эрке балаң чырдады,  
Ашта-тойдо ырдаган,  
Ат жакшысын ыргаган,  
Атаны кокуй дунүйө,  
Арбыды кордук күнүгө,  
Адебин, гана Калмырза?

Журт жакшысын ырдаган,  
Тулпардын оозун ыргаган,  
Атаны кокуй дүнүйө,  
Арбагың төмөн түшкөнбү,  
Атагың кана Калмырза?  
Какшап ырдан турганда,  
Калмак да көнүл бурганда,  
Дунган, сартың серп кылган,  
Орус байкап кез салган,  
Калың элди караткан,  
Катарлап нуска сабаткан,  
Каадаң кайда Калмырза?  
Кулактын моокун кандырган,  
Төгүп сөздү жаадырган,  
Ырың кайда Калмырза?  
Шанкылдаган булбулдай,  
Тоо жаңыртып өрдөгөн,  
Үнүң кайда Калмырза?  
Ашты, тойду гүлдөткөн,  
Ақындарды жүдөткөн,  
Сүрүң кайда Калмырза?  
Жан адамдан жалтанбас,  
Жан алса да майтарбас,  
Курчун кайда Калмырза?  
Мырза болуп чиренген,  
Көчүң кайда Калмырза?  
Конок болуп кетейин,  
Таң сүргөнчө ырдашып,  
Тил катканча сырдашып  
Сөз түйүнүн чечейин,  
Үйүң кайда Калмырза?

Ошондо Калмырза «баягы жубарымбек Калык келип калган турбайбы» — деп ырдап коё берет:

Оо, үйрүнөн качкан айғырдай,  
Амандық сөзгө келбестен,  
Кирип салам бербестен,  
Айылдын баарын дүрбөтүп,  
Аңқылдаган сен кимсин?  
Аттан түшүп үйгө кир,  
Аты-жөнүң эл билсин,  
Түн жамынып келипсин,  
Думанадай ак урдуң,  
Айылга мурун келбесен,  
Аздектеп ырдап бербесен,  
Сенин ақындыгың ким билсин,  
Аңқылдай бербей кур бекер,  
Ақын болсоң үйгө кир,  
Атымдын оозун тартпаймын,  
Башымды катып жатпаймын.  
Айтышуудан качпаймын,  
Омуроого саламын,  
Сага окшогон чечекти  
Ойрондой жүргөн адаммын,  
Омурткандан тиштеймин,  
Айгыр болсоң биттеймин,  
Аңтара салып серптеймин,  
Канчык болсоң кандаймын,  
Канжыгага байлаймын,  
Кадырды билбес жан болсон,  
Капыстан келген мал болсон,

Кокту, колот қыдыртып,  
Камыштын башын сыйдыртып,  
Камчыга салып айдаймын,  
Үй болсоң, байлап мөөрөтөм,  
Суу ичирбей чөлдөтөм,  
Сага окшогон чечекти  
Сай-сайга салып мөгдөтөм,  
Күрпөң болсоң соёмун,  
Куйругуна тоёмун.  
Айлымा келип тийиштин,  
Айтышпай кантип коёмун,  
Эчки болсоң мааратам,  
Жегизип эрмен байлратам,  
Элирип ырдан тийиштин,  
Эңишипей кантип тынч жатам?  
Төө болсоң боздотом,  
Жүк артып көчкө кошпосом,  
Төбөлөшкөн турасын,  
Сени мен жетилсин деп жөн койсом.  
Эшек болсоң айкырган,  
Мингизип балдар кайгыртам,  
Инилик жөнүн кылбайсын,  
Эшикте туруп ырдайсын,  
Эстен кетип танбагын,  
Эки күн кечке ырдасам.  
Какенде сөздүн кени бар,  
Аңқылдай бербе кур бекер,  
Айттар сөздүн эби бар.  
Ыр санатым кумга тең,  
Жарбаңдай бербе жөн эле,  
Кара жаак Какене

Келесиң кайдан теңме-тең.  
Өкүрө бербе өрөпкүп,  
Өпкөндү теше тебемин,  
Сенин өлчөмүндү билемин,  
Кабыргага тебемнн,  
Какшай бербей, үйгө кир,  
Сенин кадеминди беремин,  
Дұбыртұмдөн билбейт — деп,  
Дұң қыла турған ким элең,  
Калмырзадай ақынга  
Догуңду артчы жан белен?  
Ақын болсоң сайратам,  
Ақындық жайын билбесен,  
Алабарман сүйлөсөң,  
Ақырекке саламын,  
Ақырет айдап барамын,  
Ақындығым сыйлабай,  
Айлыма келип тийиштиң,  
Мен айтышпай кантип каламын.  
Конок болсоң сыйлаймын,  
Коно жатып ырдаймын,  
Коноктун жөнүн билбесен,  
Коркулдаш сырттан сүйлөсөң,  
Мен сени кожо кылбай айдаймын.  
Караңғыда чуу салып,  
Капыстан келип үн салып,  
Караанымдан билбейт—деп,  
Кыяптар айттар ким элең,  
Кара жаак Какене  
Каяша айттар жан белен?  
Бозокор болуп калдың — деп,

Бозойдун үнүн салдың —деп,  
Борумсуз сөздү неге айттың,  
Болжолу жок кеп айттың,  
Боз бала болуп ырдасам,  
Бозойдун сырын сырдасам,  
Борумум туура келгендир,  
Боруму артык Калмырза,  
Боз жоргодой желгендир,  
Бозочунун үйүндө  
Боздоп ырдап олтурсым,  
Менин борумум элге жарашат,  
Каке, түнөп кеткин — деп,  
Мени боз балдар бирден талашат,  
Боз балдар эшик ачпаган,  
Сыйлуу сөздү айтпаган,  
Үрчылык кимге жарашат.  
Касапчынын үйүндө  
Какшап ырдап олтурсым,  
Менин кадимим калкка жарашат.  
Каке, түнөп кеткин — деп,  
Калың калкым талашат,  
Калкы эшик ачпаган,  
Кадырлуу сөздү айтпаган,  
Баркың менен коё кал,  
Бозокор үйү жакпаса,  
Бай үйүнө кеткин — деп,  
Боз балдар жүндөй сабашат,  
Койгула, балдар, койгун — деп,  
Кордук көрүп өкүрсөң,  
Арага түшүп Калмырза  
Кантип сени талашат?

Кой дегенде коё кал,  
Сага окшогон ырчыга  
Жаштын сыйы жарашат,  
Көшүлүп ыр, күү укканда,  
Отурган үйдө көпчүлүк,  
Өлбө, жаның, өлбө — деп,  
Кара жерди көрбө — деп,  
Ыраазы болуп тарашат.  
Өктөмдүк кылбай, кулак сал,  
Араласаң, эл ичин:  
Суусу соолбос булак бар.  
Ыр түнөгөн түнөк бар,  
Сөзүң өчпес мүрөк бар,  
Чаңқап кетсөн, суусун бар,  
Чаалыксаң минер тулпар бар,  
Чабыттап учар шумкар бар.  
Акылы артык кары бар,  
Азамат эрдин ары бар,  
Көз уялткан калтар бар,  
Көнүлгө толгон жаштар бар,  
Адеми артык болуш бар,  
Ырчыга жайлуу конуш бар.  
Көптү көргөн Калмырза  
Көнүлгө жукпас кеп айтпайт,  
Көп какшабай бүтө кал,  
Күттүрбөй элди түшө кал,  
Ырчынын үйү эл болот,  
Ырдап кетсе, сөз болот,  
Төгүп кетсе, көл болот,  
Түнөп кетсе, кут конот.  
Калк сыйлаган ырчылар

Кадеми сөздөн адашпайт,  
Калк ичинде ырдайт — деп,  
Калмырзага тийишкен,  
Калыктын сөзү жанашпайт,  
Какшабай Калык үйгө кир,  
Катыра ырдап берели,  
Калк ичинде кеп калсын,  
Каадалуу сөздөн төгөлү.

Калмырза ырдап бүткөндө Калык жанындагы жолдошуна «баятан эле түшө калсак болмок экен, тамаша кыла коём — деп, Калмырзанын каарына калдым көрүнөт» — дейт. Ат алынып, Калык үйгө кирип, капшыттан орун алып, саламдашып ырдайт:

Оо, салам айтам көпчүлүк,  
Менин жүргөн жерим ырчылык,  
Атайы келген жок элем,  
Аранарга чыр кылып,  
Жол жүрүп жолдо келаттым,  
Кеч бешимде бел аштым,  
Какшап ырдап жатыпсын,  
Кадеми артык Калмырза,  
Кажып ырдап турасын,  
Мен кай жеримден адаштым?  
Сени мен нечен ирет көргөмүн,  
Ырыңа көңүл бөлгөмүн,  
Шаңылдаган үнүндү,  
Кара нөшөр жамгырдай,  
Төккөн жамак сөзүндү,  
Көңүлүмө түйгөмүн,

Бетме-бет баар алышып,  
Беттешип ырдал көрсөм — деп,  
Оюмда ойлоп жүргөмүн,  
Бозокордун үйүнө,  
Болжолдоп мында кайрылдым,  
Арманы болбос Калыкта  
Кара жаак аталган,  
Кан Шабдандан бата алган,  
Калмырза менен кагыштым,  
Балбандардай чалыштым,  
Бозодо ырдал калды — деп,  
Борумунан танды — деп,  
Тийиштик кылып кеп айттым,  
Булкунуп кетер жөнүң бар,  
Мен жинице тиер сөз айттым,  
Оо, үйдө отурган көпчүлүк,  
Жородогу адамды  
Бозокор деп бөлбөймүн,  
Мен бозону жаман көрбөймүн,  
Калмырзага катылып,  
Сөз улансын дегенмин,  
Ыр бермети төгүлүп,  
Кеп улансын дегенмин.  
Жол жүрүп суусап келатам,  
Эрке бала кектебей,  
Эшикте сөздү эстебей,  
Кере чыны бозону  
Келтирип мага сундургун,  
Кампайып кардым тойгон соң,  
«Курманбек», «Байыш» жомогун,  
Корун, Дөлөн домогун,

Коштоп айтып беремин,  
Сөз берметин теремин,  
Келе сунгун аякты,  
Эртерәэк ырдап бербесем,  
Өзүм келип тишиштим,  
Ачуусу чукул жан эле,  
Айтканымча бар эле,  
Калмырза урап таякты,  
Кокустан келген саякты.  
Кабыргама тепти — деп,  
Каран калган куу чечек  
Капыстан тиштеп кетти — деп,  
Капа болбо Калмырза,  
Артында мендей ырчыга,  
Айткан сөзүң бир нуска,  
Кежирленбей кабак ач,  
Кабатыр кылбай, көөнүм бас,  
Каухардай жарык сөзүң чач.  
Түн ичинде үн салып,  
Тынчынды алдым чыр салып,  
Тамаша кылган кеп эле,  
Таарынарың эп эле,  
Бир азыраак сабыр кыл,  
Демимди ичке алайын,  
Жол жүрүп келдим зарыга,  
Ырымды айтам барыга,  
Булкунбай Каке, коё тур,  
Калыктын сөзүн уга тур,  
Бозого тоюп алайын,  
Бозойдун ырын боздотуп,  
Боз жоргодой желейин,

Борумума келейин,  
Отурган элди кубантып,  
Калмырза көөнүн жубатып,  
Көңүлүндү алайын,  
Чоң акынды таарынтып,  
Каарына кантип калайын,  
Коё тур, Каке, коркутпай,  
Куурдакка тоюп алайын,  
Көпчүлүк көөнү кубансын,  
Куйкум сөздөн табайын,  
Ачуу тилдүү Калмырза,  
Баамдуу сөзду айта албай,  
Балээне кантип калайын.

Калык ырдап токтогондо Калмырза анын сөзүн орду менен таап айтканына ыраазы болуп, карс-карс күлүп: «Калыгым, баягы көргөнүмдөн бир топ өйдөлөп, өрүшүң кеңип калган экен. Өлбөй тириүү жүрсөн, калкындын урматсыйына бөлөнүп, нечен өткөн ак таңдай ырчыларды жоктотпой, ордун басарсын» — деп ырдап жооп кайтарат:

Оо, каргадай болгон Калыгым,  
Кара мурут арыгым,  
Баятан берки ырындан  
Сөзүндүн билдим калыбын,  
Акын атка конупсун,  
Жазгы күндөй толупсун,  
Адемидей ырчынын  
Алдынан тосор болупсун,  
Калмырза жайын сурасаң,  
Оң менен солду кыдыргам,

Сырдын боюн сыйыргам,  
Олуж-Ата, Меркени,  
Андан ылдый беркини,  
Таруусун таштай актаган,  
Катынын кыздай мактаган,  
Казакты калкым — деп ырдал,  
Курут, майын жегенмин.  
Кетмен чаап, тер баскан,  
Кербен тартып чөл баскан,  
Матасын сатып пул тапкан,  
Нан бышырып, жан баккан,  
Сартты өкчөп көп ырдал,  
Чүчпарасын жегенмин,  
Сенин чүйгүнүң кайда дегенмин.  
Кара-Конуз жайлаган,  
Калемпир, пияз айдаган,  
Чаркырашып сүйлөгөн,  
Сөз кезегин күйбөгөн,  
Катынынын буту жок,  
Момосунун тузу жок,  
Кепичинде така жок,  
Көйнөгүндө жака жок,  
Чөптөн тамак жасаган,  
Калемпир, пияз ашаган,  
Кадеми кыйын дунгандын,  
Кара жер казып буугандын,  
Момосун каалап жегенмин,  
Кажы-кужу көп ырдал,  
Мунун эти кайда дегенмин,  
Аш менен тойдо жар ырдал,  
Өлчөмү жок көп ырдал,

Кара жаак аталып,  
Жакшылардан бата алып,  
Үрчылық доорон сүргөмүн.  
Жакшыны мактап ырдагам,  
Кызыл тилди ыргагам,  
Кызыл дилде пул алып,  
Кызыл нардан олжо алып,  
Үйүрү менен жылкы айдал,  
Тай түяктан жамбы алып,  
Үрчылыктан жыргагам.  
Кочкор, Жумгал аралап,  
Саяк элин сабалап,  
Жакшы эле журдүм талаалап,  
Акын болуш оңойбу,  
Оңой деп айтсам оңомбу,  
Жаңыдан ырдап жургөндө,  
Чолпонкул көңүл бөлгөндө,  
Тұпкү теги чоң чарық,  
Балыктын уулу Найманбай,  
Менден ашық ким бар —деп,  
Жарчылыкты талаашып,  
Жакшыларга жанаашып,  
Айтыша кетти тайманбай,  
Сөзүнөн Накең жаңылып,  
Таймашар ырчы табылып,  
Женелип калды бир курдай,  
Таазим кылдым пиrimе,  
Тилегим берди бир кудай,  
Ошондон жолум ачылды,  
Жардылыктан кутулуп,  
Мунқанган үнүм басылды,

Кумар ойноп жүргөндө,  
Куурал күнду көргөндө,  
Чомун ойноп жүргөндө,  
Карызга батып белчемден,  
Чоғоол күнду көргөндө,  
Куткарып кетти кан Шабдан,  
Марттыгына баатырдын  
Ыраазы болдум мен абдан,  
Шабданды мактап ырдагам,  
Оң менен солго таанылып,  
Казактарга алышып,  
Ачылып бактым жыргагам,  
Далайлар менен айтыштым,  
Топко түшүп тартыштым,  
Тұндук менен түштүкту  
Тұп көтөрө ыргагам,  
Көчөбай менен беттешип,  
Чонду менен эптешип,  
Қыдырып Кең-Кол ырдагам,  
Эсенаман, Сартбайды  
Эзиле тартып сыйлагам,  
Далайдын сырын сырдагам,  
Эшмамбет менен эңишкем,  
Өтө эле орой ырчы экен,  
Сөзу миздүү курч экен,  
Эбине салып тебишкем,  
Эптүү сөзгө келишкем.  
Аман жүрсөн, Калыгым,  
Күн тийгендей жарыгым,  
Конгон үйүң кубанып,  
Кыз-келини буралып,

Кут түшкөндөй болорсун,  
Ак таңдай атка конорсун,  
Ақын болуш аста-аста,  
Ақмак болуш бир паста,  
Ақындын жолу бир башка,  
Карынбайдай мал жыйнап,  
Жайы-кышы жан кыйнап,  
Ач көз адам болбогун,  
Ақындын сөзү эп болот,  
Аш менен тойдо мал толот,  
Малдан күмбөз курбайсың,  
Баарын көргө батырып,  
Дегеле кошо сыйбайсың,  
Жетим-жесир элде көп,  
Жетилбекен пендे көп,  
Желеси менен берип кет,  
Жеткилең ырчы дедиртип,  
Мырза болуп желип кет.  
Жоомарт ырчы болгон — деп,  
Эл сынына толгон — деп,  
Артында сыйлуу сөз калсын,  
Оо, каргадай болгон Калыгым,  
Өнөрлөшүм, жарыгым,  
Өткөндөн сага кеп салсам,  
Калмырза кыйын жол баскан,  
Нечен кыйын белди ашкан,  
Жакырчылык айынан,  
Жан багуунун жайынан,  
Олуж-Ата, Меркени,  
Өз айлымдай кыдыргам,  
Саруу менен күшчуну,

Солто менен бугуну,  
Ар аталган урууну,  
Анжыян менен Коконду,  
Казак менен өзбекти,  
Үрдап барып көргөмүн,  
Салтына көңүл бөлгөмүн,  
Ар элде калсын өрнөгүм,  
Ата-тегим сурасан,  
Таяке-тайым жоо чалыш,  
Уруум болот сарбагыш,  
Неченди баштан өткөргөм,  
Кыйын белем жан багыш,  
Кетмен-Төбө боорунда,  
Чоң өзөндүн боюнда,  
Өтөмбайдын ашында,  
Мыктылары башында,  
Үрдап жүрүп жолуктум,  
Анжыянды жердеген,  
Кепке аралжы бербеген,  
Ээ дегенде мээ деген,  
Сөздү кумдай иргеген,  
Азис Барпы балага,  
Өкүмдүк менен сөз таштап,  
Айтышам — деп жол баштап,  
Өзүм калдым балаага,  
Кичүүлүк жолун кармады,  
Айтышкандан ийменип,  
Улуулугум сыйлады,  
Анда дагы болбодум,  
Улам-улам демитип,  
Артынан түшүп ырдадым,

Күбүр-шыбыр укканда,  
Маңка құлқұ чыкканда,  
Куруша тұшуп бұт денем,  
Бармагымды тиштедим,  
Алла таала кудурет,  
Амирине биз үмөт,  
Бала ырчы Барпыға  
Көзүн алып сөз берген,  
Көкүрөккө эш берген,  
Өзүндү шондо көргөмүн,  
Баралына келгенде  
Бар адамды караткан,  
Барымдуу ақын болот — деп,  
Бар көңүлүм бөлгөмүн.  
Ырчы аталып телчипсин,  
Караталды ээрчипсин,  
Манабың катаал жан эле,  
Ырчынын баркын билбекен,  
Маңыздығы бар эле,  
Байыр таппай келдиң го,  
Басынтар жайы бар эле,  
Эми кезекти сага берейин,  
Ырдай бербей кечке эле,  
Калыстыкка келейин,  
Көпчүлук күтүп отурат,  
Көңүлдө бир топ сөз турат,  
Ақындығың әл билсин,  
«Курманбекти» айтып бер,  
Бир көрүнүп жоголбой,  
Ай айлантпай кайтып кел.

Ошол түнү Калык «Курманбекти» ырдап таң атырып, эртеси Калмырза менен ысык коштошуп, Пишпекти көздөй жөнөп кетет.

## ЭШМАМБЕТ МЕНЕН КАЛЫКТЫН АЙТЫШЫ

### Эшмамбет:

Аттансаң боло Калыгым,  
Айтайын сөздүн аныгын.  
Жыйырмага жашың толо элек,  
Балам, сен эмнеге талпындың?  
Кардың ачса атаңча,  
Как жыгач чаап куурайсын.  
Дөбөгө жатып алышсын,  
Ак жагачты кемирген  
Акынын уулу Калыксын.

Сендей бала кезинде  
Кантип адам талыксын.  
Ат чаап жүргөн кезинден  
Акындарды туурадың.  
Үрдүн жөнү кандай деп,  
Эчен жолу сурадың.  
Кулунундан, тайындан,  
Куушуп топко чурадың.  
Атагың чыгып кыргызга,  
Балам, акын болгон убагың.  
Аралап кыргыз элинди,  
Атка, тонго, жетилип,  
Аттанып алыш ырдабай

Жатыптырсың бекинип.  
Жыйынды жарып ырдабай,  
Бу жатканың чекилик.  
Ақындардын белгиси,  
Карап турбайт кечигип.  
Атка минип камданып,  
Аярланбай жар салып,  
Ақындар тынбай ырдашат.  
Ақылы жок, эси жок,  
Ақмак ырчы чырдашат.  
Ашқа, тойго, ырдаштан,  
Сендей балдар чарчайбы?  
Элирип эрмек болбосо,  
Эл кумары таркайбы?  
Эпчил, элпек болбосон,  
Ақындығың байкайбы?  
Кыйкырып ырдап барбасаң,  
Кыдырып жүрүп албасаң,  
Ашқа келген эл үчүн  
Аралап жар салбасаң,  
Жеткирип бирөө береби?  
Жетпей калды Калык деп,  
Жетелетип келеби?  
Аш менен тойдун ырчыга  
Айтпаса тийбейт кереги.  
Сенин атаң Акы уста,  
Ак жыгачтан ат алган.  
Аяк кырып берген эл  
Абыдан берген чапандан.  
Кабырганды кыйратып,  
Үйрөндүң өнөр атаңдан.

Сенин атаң Акы уста,  
Үй жыгач кылган кыргызда.  
Анын жайын айтайын,  
Балам, ачууланып урушпа.  
Керки, чотун курчутуп,  
Кереге кыйган ак талдан.  
Кезерип ачка токойдо,  
Кескенине мактанган.  
Тез менен шыкоор жорутуп,  
Ажыраган капталдан.  
Уздайын кыйратып,  
Уук кыйган кайындан.  
Угамын дайын атаңдын  
Үйүн тиккен айылдан.  
Угузайын көп элге,  
Балам, ушунчалык жайындан.  
Сенин атаң Акы уста,  
Усталыгы бир нуска.  
Акын болдуң Калыгым,  
Ак калпактуу кыргызга.  
Таарып кырккан Акы уста,  
Такырдын көндөй терегин.  
Көзүм менен көргөмүн,  
Тамаша кылат дебегин.  
Артынып жүрчү сатам деп,  
Айран күйчү чөлөгин,  
Каалга кылдым деп кыйган,  
Капчыгайдын арчасын.  
Андан башка жыгачтан,  
Алганын билбейм канчасын,  
Кутулган жок атандан,

Чычырканак, долоно.  
Чыныгы ырчы болупсун,  
Жыгачка жакын жолобо.  
Өөдө-төмөн жөө басып  
Балам, өпкөң болот олобо.  
Караганды кыйраткан,  
Кайыңды менен туруктан,  
Качан да көрсөм Акы уста  
Жаш жыгачты куруткан.  
Кажыганы как жыгач,  
Калың қыргыз улуттан.  
Күрөк чапкан Акы уста,  
Күлдөп турган алмадан.  
Жер жүзүндө алмадан,  
Кыйбаганы калбаган.  
Тетири теске келбейт деп,  
Уздай түзүн тандаган.  
Кашық, чөмүч берем деп,  
Катындарды алдаган.  
Тұндық ийип кайыңдан,  
Капталын тезге жедирген.  
Карсылдатып таш көзөп,  
Жүргүзгөнү тегирмен.

### **Калық:**

Жар чакырат деп турсам  
Жабышканы келдиңби?  
Жаактаган итке окшоп,  
Кабышканы келдиңби?  
Балбандарча баатырдан,  
Чалышканы келдиңби?

Бакты менен таалайга  
Салышканы келдиңбى?  
Кооздой келип жаман сөз,  
Козгогонун эл билди.  
Сен Эшмамбет не дейсин?  
Сегиз күнү бир жерден,  
Тынч албаган кедейсин.  
Талаага чачкан таруусун,  
Таластан качкан Саруусун.  
Көпчүлүктүн алдында  
Көрөйүнчү каруусун.  
Таластан келдиң Арымга  
Таап айтсам таарынба.  
Анда кандай турбадың  
Катын-балаң жанында.  
Кекилик учпас жеринен  
Эр өлтүрүп, нарк бузган  
Кесепет качат элиnen.  
Улар да качпайт жеринен  
Ууру кылып, нарк бузган  
Бир урган качат элиnen.  
Жети-Сууну жердеген,  
Жеткилеңи мен деген.  
Бересеңди бере албай  
Убаданды бурдадың.  
Желип, жортуп Эшмамбет,  
Жердин жүзүн булгадың.  
Казаның жок кайдаксың  
Ээр-токумсуз жайдаксың.  
Жар чакырсаң Эшмамбет  
Жамак ырдай айдаксың.

Катыны жок бойдоксун  
Качканыңды койбопсун.  
Качып жүрүп Эшмамбет  
Кардың чыга тойбопсун.  
Карызың дагы кыстаса,  
Качайын деп ойлопсун.  
Жамак ырга калганда  
Жан чыккандай билесин.  
Жаш балдарды көргөндө,  
Жагалмайдай тиесин.  
Конок аш ичкен жериңе  
Коно жатып ырдайсын.  
Комуз алсаң колуңа,  
Козгогондон тынбайсын.  
Этке тийген жерине,  
Эки конуп ырдайсын.  
Эбиңе келген кезинде,  
Элирмен қарман тынбайсын.  
Калайык кулак салып ук,  
Каалаганың баарын ук.  
Атам кыйган жыгачтын  
Ар бирине келейин.  
Атам үчүн көпчүлүк  
Анык жообун берейин.  
Карагайды кыйды деп  
Кабыргаң жаман кайышса  
Ал катының беле, Эшмамбет?  
Катыныңдан бир таман  
Жакының беле, Эшмамбет?  
Арчага ичиң кайышат  
Алганың беле, Эшмамбет?

Андан майда четин, тал  
Балдарың беле, Эшмамбет?  
Ак кайындын ноодасы,  
Атаң беле, Эшмамбет?  
Ак сүт берип соороткон  
Апаң беле, Эшмамбет?  
Чычырканак долоно  
Чырагыңбы, Эшмамбет?  
Чирик терек көндөйү  
Ынагыңбы, Эшмамбет?  
Беш жылдан бери бел байлап,  
Чыдадыңбы, Эшмамбет?  
Чычалар бекен Калык деп,  
Сынадыңбы, Эшмамбет?  
Карагай беле кайының  
Бойдок жургөн Эшмамбет  
Бооруңа басар зайыбын.  
Теминесиң күйүгүп  
Терек беле тентушуң?  
Тенденшип жооп таппайт деп  
Темтендейсиң байкушум.  
Сенин атан, Эшмамбет  
Алмадан урук сепкенби?  
Алмасын таштап анги урган  
Алайга тентип кеткенби?  
Сенин атаң, Эшмамбет  
Өрүктөн урук сепкенби?  
Өрүгү гүлдөп турганда  
Өз элиnen куулуп  
Өзгөнгө тентип кеткенби?  
Алмасы менен өрүгүн

Акы уста кыйып алганбы?  
Аңги айгырдай азынап  
Ак жыгачка асылып  
Неге айтасың арманды?  
Атаңдан калса арчаны  
Көчүрүп кет Эшмамбет.  
Көмүр жагып бардыгын  
Өчүрүп кет Эшмамбет.  
Карагайдын калганын  
Казып алғын Эшмамбет.  
Каруун келсе бардыгын  
Ташып алғын Эшмамбет.  
Казына кылып акчасын  
Басып алғын Эшмамбет.  
Атамдан калса Акыдан  
Пулун алғын Эшмамбет.  
Атам кырккан жыгачтын  
Кунун алғын Эшмамбет.  
Акындыкты Калыктан  
Үгуп алғын Эшмамбет.  
Акысыз болсоң түнүлүп,  
Куру кол калғын Эшмамбет.  
Кара-Суу, Кен-Кол-Шылдырак,  
Шыкалган токой жыгачы.  
Сымаптай суусу көк кашка  
Сулуу талдар жылгасы.  
Менин атам Акы уста  
Баарысын кыйып алдыбы?  
Аңкоолук менен байкабай  
Арылгыс доого калдыбы?  
Жоон-Терек, Түрк-Кайын,

Тоолорунда карагай.  
Аскасы асман тиреген,  
Зоолорунда карагай.  
Мунун баарын Акы уста,  
Тұбұнөн қырқып алдыбы?  
Тукумун үзүп жыгачтын  
Тұғөнгүс доого калдыбы?  
Кыйын болсоң Эшмамбет  
Кызырып жүрүп көрүп кет.  
Ақыдан калган жыгачтын  
Тең жарымын бөлүп кет.  
Ачуун келет калчылдан,  
Ага чычаласаң өлүп кет.

## **ЭШМАМБЕТТИН ҮМӨТАЛЫГА УЧУРАШЫП ЫРДАГАНЫ**

Ачууланып кеп айтпайм,  
Абалтан берки адатым,  
Ар сабактан козгомой,  
Ата нуска сабатым.  
Үмөтаалы тууганым,  
Саякта жүрүп сагындым.  
Туулуп өскөн жеримди,  
Учурашып көрүүгө,  
Күшчү, саруу элимди,  
Эсиң бар балам ойлонуп,  
Айтарсың мага кебинди,  
Эсекемдин баласы,

Элде калган даанасы.  
Ақындығың артыкча,  
Агаңдың сенде санаасы,  
Үмөтаалы инибиз,  
Инибиз эмей кимибиз.  
Кабарың угуп алыстан,  
Калк ичинде жүрүүгө,  
Кыржылардын кыйыны,  
Күшчулардын курчу — дайт  
Кеп сөзүндө аралаш,  
Калемпир менен мурчу дайт.  
Саруулардын салмагы,  
Чоң атасы Манастын,  
Тийген экен жардамы.  
Алыстан эңсеп жүрчү элем,  
Ашып келдим даванды.  
Жалпы ага-ини ичинде,  
Жанымдай көрөм каралдым,  
Эми көрүп олтурсун,  
Эшмамбет деген аганды  
Атактуу акын тил билет,  
Айтпай койсо ким билет.  
Ушул жерде төрөлгөн,  
Үмөтаалы инимсин,  
Ырдаса элди сүйдүрөт,  
Ырчылыгы артыкча,  
Казылуу байды күйдүрөт.  
Кыз келиндин ичинде,  
Кыялыш менен күлдүрөт.  
Эстүү акын тил билет,  
Эстебей койсо ким билет.

Жаман манап жай билбейт,  
Тынчы жок болсо ырчыга,  
Жай билмек түгүл жай бербейт.  
Эсине салып айтарым,  
Эл ичинде молдолор,  
Бизди жарчысы дейт шайтандын.  
Аларды көрсөн аяба,  
Эл ичинен айдагын,  
Сүйлөтпөй тилин байлагын.  
Кедей, дыйкан жерден жейт,  
Кейитип манап элден жейт.  
Каттагандан кеп уктуум,  
Сени катуу ырчы деп уктуум.  
Умётаалы ырдаса,  
Үнү такыр кардыкпайт,  
Барган сайын элирип,  
Эч жерине чаң жукпайт.  
Каттаган эл макташат,  
Кабар алам дайыма,  
Айткандай акын экенсин,  
Атактуу күшчү айылда.

Умётаалы Сартбай деген ырчыга саламдашып, Өжөр менен Сулайманды эркелетип, тишишип турган жери:

Атаң Сартбай ырчы экен,  
Ар кайсыга сынчы экен.  
Эркелетип айтайын  
Энең андан ырчы экен.  
Атаңардын барында,  
Өзүңөр неге турасын,

Өзгөчө жыйын курасын,  
Балдар атаңа салам берейин.  
Ақырын айтып көрөйүн,  
Атаңардын көңүлүн,  
Тамашага бөлөйүн.  
Сартбай жакшы киши дейт,  
Сакалынан өбөйүн.  
Асыл ырдын сазынан,  
Азыраак айтып төгөйүн.  
Сартбайындан чынында,  
Апаң акын турбайбы.  
Айткан сөздү бурганды,  
Ақыры кудай урбайбы,  
Өжөр менен Сулайман,  
Эгиз тууду деп угам.  
Экөө төң чоң ырчы,  
Тегиз тууду деп угам.  
Кызыл сөзгө келелик,  
Кызыгын айтып берейин.  
Апаң танга жуук толготуп,  
Айылдын баарын ойготуп,  
Ошол толгоо киргенде,  
Оома журт угуп билгенде,  
Апандын айткан сөзү экен,  
Аалам журт уккан кези экен.  
Сартбайындын аялы,  
Өзүнөн мыкты дечү экен.  
Бардыгынан Картбайым,  
Балдарды баккан Сартбайым,  
Ошондо аялындын сөзүн ук,  
Ичинде толгон күлкү жык.

Аныктап толгоо киргенде,  
Айылдын баары билгенде,  
Аялыңыз Айганыш,  
Сөзгө чыкса бал камыш,  
Ооналактап жатыптыр.  
Мына минтип атыптыр: —  
Ичим, ичим, ичим ай,  
Ичиме келбейт күчүм ай,  
Табарсыктын башы ооруйт,  
Төрөчү жердин өзү ооруйт.  
Эрте Сартбай чапсаңчы —

деп, ырдап бүткөндө Сартбайдын мойнуна алган жери:

Ал кезде мал аз эле,  
Аялым болсо жаш эле  
Төрөрүн мен билбестен,  
Шашып калган кез эле.  
Ошол күнү төрөлмөк,  
Жөкендин өзү эле.  
Козу таап келүүгө,  
Чаап кеткем тез эле.

# **ЭШМАМБЕТ МЕНЕН ҮМӨТАЛЫНЫН АЙТЫШЫ**

## **Үмөталы:**

Ассалоом алейкум,  
Келипсис Қетмен-Төбө жеринен,  
Келишкен саяк элинен,  
Атабыз ақын туулган,  
Күшчү, саруу ичинде.  
Чоң ақындын баласы,  
Өйүз-бүйүз Таласка,  
Чабылып жүргөн баласы,  
Курч жүгүрүп байге алган,  
Анык туллар даанасы.

## **Эшмамбет:**

Ачууланып кеп айтпас,  
Башынан берки адатым.  
Үрдашам деп жулунуп,  
Сөз баштачу мен эмес.  
Үмөтаалы тууганың,  
Үрдашсан ырдын жөнү бар.  
Жөнү жок эмес ырдашса,  
Анын топто неси бар.  
Саякта жүрүп сагындым,  
Туулуп өскөн жеримди,  
Учурашып кетүүгө,  
Күшчү-саруу элимди.  
Эсиң болсо ойлонгун,  
Айтып турган кебимди.

Мен ойлодум эле жеримди,  
Эски ырчынын баласы,  
Эл үчүн калган даанасы.  
Йрдашам деп жулунуп  
Жаман жакшы кеп чыгат,  
Бар бекен ырдашкандын пайдасы.  
Үмөтаалы инибиз  
Кабарың угуп алыстан,  
Жайынды жакшы билебиз.  
Кыржылардын кыйыны,  
Ормоштон чыккан ойрону,  
Күшчулардын курчу деп,  
Каймазардын катуусу,  
Саруулардын салмагы,  
Байкабайт тура Таластык,  
Чоң атасы Манастын,  
Тиет экен жардамы.  
Алыстан келдим элиңе,  
Ашып келдим даванды,  
Элинде бар экен,  
Кудайберген Кызылбаш,  
Жапайы өскөн каманды.  
Каман чалса онтурбайт,  
Үмөтаалы инибиз,  
Этият кылып жүрунүз.  
Оңу келсе каманды,  
Балчыкты көздөй сүрүнүз.  
Ушул жерде төрөлгөн,  
Үмөтаалы эл үчүн,  
Булбулдай болуп кеп сайрайт,  
Атактуу акын тил билет,

Айтпай койсо ким билет.  
Эстүү акын тил билет,  
Эстебей койсо ким билет.  
Жаман манап жай билбейт,  
Тынчы жок болсо манабың,  
Бей-бечара күн көрбөйт.  
Ырчыларды кордошот,  
Жарчысы дейт шайтандын,  
Манап молдо кожолор,  
Жашоо үчүн кун бербейт,  
Кедей-дыйкан жерден жейт.  
Жапайы сокур манаптар,  
Жанын сабап элден жейт.  
Оокат кыйын манапка,  
Обу жок жерден бийлик жейт.  
Үмөтаалы инибиз,  
Иниликтى билициз,  
Эл акыны Эшмамбет,  
Айлыңа келди көрүнүз.  
Эшмамбеттен ыр угуп,  
Элиңе ырдап жүрүнүз.  
Эсекемдин баласы,  
Күшчү-саруу эл билет,  
Көп ырчынын даанасы.  
Эсенаман эски ырчы,  
Эл ичинде ырдаса,  
Катыла албайт көп ырчы,  
Каттаган элден кеп уктуум,  
Катуу ырчы деп уктуум.  
Казактан чыккан майкөттү,  
Жер сүздүрдү деп уктуум.

Атасынын баласы,  
Үмөтаалы ырдаса  
Жыйылып келген калың эл,  
Кулак салып тыңдаса,  
Көркөмдүү Талас сайында,  
Көк кашка аккан суу ичип,  
Көнүлдүү өсүп чоңойгон,  
Көркөмдүү кыргыз айылдан.  
Эч жерине чаң жукпайт,  
Келип кеткен кыргыздар,  
Айтып жүргөн дайыма  
Жайдын күнү май агат,  
Күздүн күнү эт байлайт,  
Чоң Таластын боюнда,  
Бактылуу кыргыз эл жайлайт.  
Олужа ата базарың,  
Оң менен солдун элинде,  
Окулуп турат казалың.  
Айтканда эле билинет,  
Акындардын начары.  
Окуйсун кеп казалды,  
Түгөнбөйт ар күнүнө жаңылык.  
Ачылып турат базарың,  
Ачылып турса бактыңыз,  
Аман-эсен элинде,  
Гүлдөй турган чагыңыз  
Куттуу болсун бактыңыз,  
Эсен болсоң элинде  
Жыргай турган чагыңыз.  
Эл менен айта бересин,  
Сөз чыгат башы менен тилинде,

Ар убакта табылат,  
Керек болгон жеринде.  
Ар дуванда ырдадым,  
Акындарды сындадым,  
Ак калпак кыргыз элинин,  
Кетирбедим намысын.  
Үрдадым ар түрлүү урук элдерде,  
Кубат кылып жүрчүмүн,  
Ак калпак кыргыз жергени.  
Жердеген жерим Таласты,  
Баш жагында үч Кошой,  
Кезегинде ыр менен,  
Кошуп коём Манасты.  
Кыйынмын деген ырчылар,  
Сөз табалбай адашты.  
Токтогул менен Жеңижок  
Алым-сабак ырдашкан,  
Айткан сөзүн тындашкан,  
Анык ырчы Эшмамбет,  
Талас менен Манасты,  
Айта берсе сөзгө бай,  
Элин жерин таштабайт,  
Эшмамбеттин акындыгы бир далай.

### **Уметалы:**

Кезиктим эле бир кезде,  
Кетмен-Төбө жеринде,  
Жердеген саяк элинде  
Күштар болдум көрөм деп,  
Эшмамбет ырчы тууганды.  
Анжиян жакка кетиптири,

Көралбадым тууганды.  
Токтогул келди баркылдап,  
Ак шумкардай жаркылдал.  
Айтып калды сөз баштап,  
Табышмакка окшотуп  
Ырчыларга кеп таштап.  
Ырчылар жооп бербеди,  
Эл четинен кайтышты,  
Үмөтаалы баштады.  
Өйүз-бүйүз элинин,  
Чоң дайранын боюнда,  
Жыргалын айтып таштады.  
Конур, Өгүз, Саргата,  
Эли жерин оодарып,  
Козгоп айтса бир башка.

### Эшмамбет:

Туулган жерим Таластан,  
Уругум кыргыз Манастан.  
Чоң атам Ардан балдары.  
Кедейликтин сарпынан,  
Адашып кеткем Таластан.  
Опо ажы биздин бай болгон,  
Кол жетпеген жар болгон.  
Жардын түбү шылдырап,  
Кыпкызыл аккан шор болгон.  
Кантып качтай коёсун,  
Туулуп өскөн жеринден,  
Күшчү-саруу элинден,  
Кудайберген Кызылбаш,

Башта карыз бергенсип,  
Алып турат күнүгө.

**Үмөталы:**

Эшмамбет биздин агабыз,  
Көп ырчынын жанында,  
Эч жакка мен барбадым,  
Биз тим эле ойноп жүргөн балабыз.  
Ак буудай бышкан жеринди,  
Кантеп тыштап кеттиңиз?  
Күшчү-саруу элиндин,  
Бакканы кызар<sup>1</sup> кой болот.  
Жакшы иштесе дыйкандар,  
Жарым жылда бай болот.  
Жайы салкын, кыш жылуу,  
Мал көбөйтчү жерибиз.  
Көпкөнүнө чыдабай,  
Урушуп журөт элибиз.  
Эл башчысы Кызылбаш,  
Эриксе уруш башталат.  
Уяты жок манабын,  
Бийлик кылып олжо алат.  
Баш жарылып, кол сынса,  
Эч кимге анын доосу жок,  
Кудай кылды деп турат,  
Кудайберген Кызылбаш,  
Ал уруштун олжосун алып жеп турат.  
Кашка-Суунун сайында,  
Томолок, Токтук айлында,

---

<sup>1</sup> Кызар — гисар пародасы

Кашка-Суу, Калба жайлоосун,  
Жайы-кышы жердеген,  
Калың Колпоч дайыма.  
Копа<sup>2</sup> ажыга аш берди.  
Айтылып өткөн сайында.  
Аш башкарған Кызылбаш,  
Үмөтаалы ырчыга,  
Кордук кылды дайыма,  
Жөө бастырып ырдаткан,  
Ошол ашта айылда.  
Аалынын баласы,  
Кудайберген болушум.  
Каймазарды жамандап  
Кантип ишиң онолсун.  
Аалынын баласы,  
Күшчү-саруу элине,  
Кызыл чыйкан жарасы.  
Күн сайын жаңырат,  
Айыкпайт экен карачы.  
Оорунун аты чоң чыйкан,  
Жайы-кышы айыкпайт,  
Кудайберген Кызылбаш,  
Жаралантат карачы.  
Билгич табып болбосо,  
Билем албайт күшчү-саруу баласы.  
Кудайберген болушум,  
Ачып калса курсагы,  
Ачуу чыгат добушу.  
Капажынын ашында,

---

<sup>2</sup> Кээ бир материалдарда Опо ажы деп айтылат.

Ырдап турдум башында.  
Жөө жүрүп ырдадым,  
Оокат ичпей үч күнү,  
Азабын тарттым чабылдым.  
Кызылбаштын зордугу,  
Чоң ооруга кабылдым.  
Кудайберген куу башка,  
Учурал калдык тар жерде,  
Айталбай салам шашканым.  
Үч чокудан өтө албай,  
Сулпукордон өтө албай,  
Султаным сага жете албай,  
Бу кордукту билгеним,  
Болот ко деп жүргөнүм.  
Арыстаным кечкин күнеөмдү,  
Үч күндөн бери оокат жок,  
Кармады оору кеселим.  
Жакын калды өлүшкө,  
Эсенаман баласы,  
Эки ырчынын даанасы,  
Эл ичинде кор болдум,  
Качып көчүп кетсемби,  
Адигине Тагайга,  
Кантип жашап турасың  
Тарыган Талас жеринде.

**Эшмамбет:**

Тагай саяк кенен эл  
Бей-бечара качкындар  
Жашай берет элинде.  
Эсенаман, Чонду ырчы

Таласта элдин жарчысы,  
Жеринде ырчы көп болот.  
Ошолордун башчысы.  
Айта берсе сөзгө бай,  
Жашыра албайм булардын,  
Ақындыгы бир далай,  
Качырса карман шаштырат,  
Катууланып ырдаса,  
Эсенаман, Чонду ырчы,  
Отурган элди мас кылат.  
Кепке кенен сөзгө бай,  
Айта берсе чарчабайт.  
Тил жагынан көөнү жай,  
Көмөкөй кенен тил узун,  
Кайта кайрып ырдаса,  
Түшүнбөйсүң көп жерде.  
Таластан адам качпаган,  
Таалайлуу жакшы жер эле.  
Күшчу, саруу жашаган,  
Жайы-кышы курсак ток,  
Кубанычтуу эл эле,  
Кылымда мындай жер жок деп,  
Кыргыздар айтып жүрчү эле.

### **Үметалы:**

Тарыды Талас жерибиз  
Башта берекелүү элибиз.  
Болгон эле жердө береке,  
Кетирди жаңы болуш бегибиз.  
Качып көчсөм жер калат,  
Кадыры сиңген эл калат.

Ажалым жетип күн бүтсө  
Мурзомду касчу ким болот  
Эсенаман, Чонду ырчы,  
Элинде ырдап жашаган.  
Үмөтаалы батпады,  
Аркасында сөз болот,  
Өз элиnen качкан деп.

## ЭШМАМБЕТ, КУРМАН, БЕКНАЗАР МЕНЕН АЛТЫНАЙДЫН АЙТЫШЫ

Тогуз-Торонун Ыбырайым, Ысрайл деген болуштары  
40 жаш чамасындагы Алтынай деген ырчыны ырдатып  
отурушканда алардын үстүнө Эшмамбет, Курман, Бекназар  
үчөө кирип барышат. Бекназар кызыл кийим кийип алган эле.  
Ал болуштарды шылдыңдап, отургандарды бир топ күлдүрөт...  
Ошондо Алтынай келген ырчыларга карай минтип ырдап  
калат:

Атың экен Бекназар  
Сага аалам, салган бир назар,  
Айылга келип калыпсың  
Айтайынчы бир сапар.  
Сенин атың Эшмамбет,  
Мен чакырган жокмун келсин деп.  
Тетиги каранын аты Курманбы?  
Эрчитип келген экенсин  
Жаныңа кызыл кийген урганды.

Үч акын Алтынайдын алдына 5 сом акча коюшат.  
Алтынай дагы ырдайт:

Мындај тенгे биздин элде жок эле,  
Башынан ишим оң эле.  
Мен көрбөгөн бул кандај сом эле?

Нааразы болуп калдыбы деп Бекназар дагы жыйырма сом кошот. Ошондо Алтынай ырдайт:

Эл ичинде эркелеп,  
Жүрбөй коёт дедиңби?  
Берген сомуң жыйырма беш  
Билбей коёт дедиңби?  
Калк ичинде эркелеп,  
Жүрбөй коёт дедиңби?  
Колума бердиң жыйырма беш,  
Билбей коёт дедиңби?  
Берген сомуң жыйырма беш,  
Бекитемин койнума.  
Акча алам деп силерден  
Кирген эмес оюма,  
Эшмамбет менен Курманым,  
Кыздардай кызыл кийинген  
Бекназардай урганым.

Ошондо Эшмамбет токтоп тура албай ырды баштап, ырдап калат:

Аралап келдим биринчи,  
Ағыны катуу калаанды.  
Айлыңа келип жолугуп,  
Айтамын ысык саламды.  
Азыркы шартты билбеген  
«Ардактуу» болуш аманбы?  
**Курман:**  
Келип көрдүм аралап,  
Кең-Жайык аттуу калаанды.

Келечекти ойлобос  
Кенебес болуш аманбы?  
Келип калып айлыңа  
Келтирип айттым саламды.

**Эшмамбет:**

Ыраактан келип өзүңө  
Үр менен айтам саламды.  
Ырчың экен Алтынай  
Ысыкे болуш аманбы?  
Эстедиңби Ысыкे  
Азыркы жыргал заманды?

**Бекназар:**

Кыздардай кызыл кийинип,  
Эшмамбет менен бир журуп,  
Құлбөгөн элди құлдұруп,  
Эми эле көрдүм калаанды.  
Чыканактап турбайсың  
Чыйрыккан болуш аманбы?  
Эсиңе алып угуп ал  
Ленин берген заманды.

**Алтынай:**

Эшмамбет, быякка качан келгесин?  
Өзүн, кайсы элденсін?  
Кайсы уруудан болосун,?  
Канчалық кылсаң аракет  
Карматпайт сага соносун.  
Курман, айта бербе тим эле,  
Атаңдың аты ким эле?  
Бекназар, атаңдың атын айтып бер,  
Айта албасаң Бекназар  
Алганыңды кайтып бер.

Ээрчишип келген экенсисң  
Эшмамбет менен Курманым.  
Керегине жарабайбы тетиги,  
Кыпкызыл кийген урганың?

**Бекназар:**

Жалал-Абад шаарынан,  
Чыгып келдим, Алтынай.  
Сени ырдап жүрөт деп,  
Угуп келдим, Алтынай.

**Курман:**

Конур-Өгүз жеринен,  
Чыгып келдим, Алтынай.  
Сендей нечен ырчыны  
Жыгып келдим, Алтынай.

**Эшмамбет:**

Кыягымды байланып,  
Тырмышайын деп келдим.  
Кыз кылкытуу Алтынай,  
Ырдашайын деп келдим.

**Бекназар:**

Комузумду байланып,  
Тырмашканы келгенмин.  
Конуп, түнөп сиз менен  
Ырдашканы келгенмин...

**Эшмамбет:**

Тоготпогон неме эле  
Тоонун сасык каманы.  
Талкаланып азуусу,  
Тилинді ташка таманы.  
Томкорулду түбүнөн  
Никалайдын заманы.

Күлпөтүн татып тоюнан,  
Күч-кубат кетип боюнан.  
Чыгарып койду манаптар,  
Никалайын оюнан.  
Никалай тактан кулады,  
Ниеттеш кедей дуулады.  
Береке менен бактыга  
Бет ала турган убагы.  
Эмки жаңы заманды  
Эшмамбет ырдап турганы.  
Эргитти мени асманга  
Ленин ата урааны.  
Жакшылап Курман ырдай көр  
Азыр Алтынайды жыгалы.

**Алтынай:**

Сен эмесе Эшмамбет,  
Мустападан айтып бер.  
Мустападан айтпасан,  
Мурунку тонду кайтып бер.  
Сен эмесе Курманым,  
Байгамбардан айтып бер.  
Байгамбардан айтпасан,  
Башайы тонду кайтып бер.  
Сен эмесе Эшмамбет,  
Өйдө өткөн сур салкын,  
Бул эмине болучу?  
Кабактын карала барчын бүркүтү  
Кай жерге барып конучу?  
Ылдый өткөн сур салкын,  
Бул эмине болучу?  
Ыраактан учкан ылачын,

Кай жерге барып конучу?  
Баркырак сары жылдызын,  
Баткан жери кайсы жер?  
Бар олуя чогулуп,  
Жаткан жери кайсы жер?  
Ырдашар болсон, Эшмамбет,  
Ушунун баарын айтып бер.  
Отуз уул биригип,  
Ой кылганың кайсы жер?  
Отуз атты бир союп,  
Той кылганың кайсы жер?  
Ырдашар болсон, Курманым,  
Ушунун баарын айтып бер.  
Кырк эки уул биригип,  
Ой кылганың кайсы жер?  
Кырк эки атты бир союп,  
Той кылганың кайсы жер?  
Кыйын болсоң Бекназар,  
Ушунун баарын айтып бер.  
Кумурсканы кой кылып,  
Кумга жайган ким болот?  
Куюлтуп ырдап отурсам,  
Курман ырчым тим болот.  
Көпөлөктүү кум кылып,  
Көл кыдырган ким болот?  
Көшүлтүп ырдап отурсам,  
Эшмамбет ырчың тим болот.  
Чегирткени ат кылып,  
Черүүгө минген ким болот?  
Чечилип ырдап отурсам,  
Чекчегей тазым тим болот.

Долононун белинен,  
Данкылдаткан ким болот?  
Токтотпой ырдап отурсам,  
Тоголок Курман тим болот.  
Карагайдын белинен,  
Каңкылдаткан ким болот?  
Калтыrbай ырдап отурсам,  
Кайран тазың тим болот.

**Эшмамбет:**

Мустападан баштадың,  
Муну да чала таштадың.  
Мунқантып туруп Алтынай,  
Мұдүрүлө жаздадың.

**Курман:**

Байгамбардан баштадың,  
Баарысын чала таштадың.  
Балпылдаган Алтынай,  
Билалбай кала жаздадың.

**Эшмамбет:**

Абалап өткөн сур салкын,  
Айың болот, Алтынай.  
Ылдый өткөн сур салкын,  
Күнүң болот, Алтынай.  
Кабактын карала барчын бүркүтү,  
Тұнүң болот, Алтынай.

**Курман:**

Баркырак сары жылдыздың,  
Баткан жери Медина.  
Бар олуя чогулуп,  
Жаткан жери Медина.

Айтышар болсоң Алтынай,  
Курман ырчы мен мында,  
**Эшмамбет:**  
Отуз уул биригип,  
Ой кылганы Медина.  
Отуз атты бир союп,  
Той кылган жери Медина.  
Обу жок ырчы Алтынай,  
Айтканың тапчы мен мында.

**Курман:**  
Кырк эки уул биригип.  
Ой кылганы Медина.  
Кырк эки атты бир союп,  
Той кылганы Медина.  
Жандырмагын жандырган,  
Курман ырчы мен мында.

**Эшмамбет:**  
Кумурсканы кой кылып,  
Кумга жайган жин шайтан.  
Кулагың уксун Алтынай,  
Ушунун баарын мен айтам.

**Курман:**  
Көпөлөктүү ат кылып,  
Көл кыдырган жин шайтан.  
Алтынай, көп оолугуп элирбе,  
Көргөндүн баарын мен айтам.

**Эшмамбет:**  
Чегирткени ат кылып,  
Черүүгө минген жин шайтан.  
Чеченсинбэ Алтынай,  
Ченемсиз ырды мен айтам,

**Курман:**

Сен да түпкү атаңды түрүп айт,  
Жети атаңды билип айт.

Болушуңдун алдында  
Кезегинди берип айт.

**Эшмамбет:**

Өз атаңды сатпай айт,  
Айтып берсөң, Алтынай  
Кетмен-Төбө жерине,  
Кесеги келсе барасың,  
Күйүткө ичти толтурбай,  
Күйөөлүү болуп каласың.

**Алтынай:**

Түпкү атабыз Шыгайдан,  
Ырыскы тилейм кудайдан.  
Сендей далай ырчылар,  
Ырдашалбай муңайган.  
Башкы атабыз Шыгайдан,  
Бардыгын тилейм кудайдан.

Эшмамбеттей ырчылар,  
Ырдашалбай муңайган.  
Ырдадым сөздүн жөнү үчүн,  
Ырсайган Курман көөнү үчүн.  
Ырсайтат элем болбосо,  
Таштадым, Ысықем болуш көөнү үчүн.  
Сүйлөдүм сөздүн жөнү үчүн,  
Сүйрүйгөн Курман көөнү үчүн,  
Сүйрөлтөт элем болбосо,  
Таштадым, Ыбыкемдин көөнү үчүн.

**Эшмамбет:**

Жалтайлаба Алтынай,  
Жапалдаш тору байталча.  
Мокоп калдың шекүлдү  
Ақындар кошуп айтканга.  
Ким тенелип ырдашсын,  
Кеп билбegen шайтанга.

**Курман:**

Болушум деп ырдайсын,  
Билбестен жаңы заманды,  
Биздеги болуш Карапатал  
Кечээ Кара-Үңкүрдөн кармалды.

**Эшмамбет:**

Көкүмбайдын Байгазы,  
Мунун да кетти айласы.  
Кедейге кенен жол ачып,  
Лениндин тийди пайдасы.

**Курман:**

Чыгыштан жаңы күн тийип,  
Чыгарда булбул сайдады.  
Көкөлөп көккө көтөрдү,  
Кедейдин кызыл байрагын.

**Эшмамбет:**

Маскөөдө өтүп жатпайбы,  
Жеңиштүү элдин майрамы.  
Комузунду тырмайсын,  
Койколоктоп ырдайсын,  
Айылдан келген ырчыны  
Аламандап сындаисын.

**Курман:**

Кедейлерге таң атты,  
Кененим Ленин жол ачты.  
Бирдиктүү болуп партия  
Падышаны тактан кулатты.

**Эшмамбет:**

Азыр, адырдын чөбү ыргалды,  
Ааламга берди жыргалды.  
Айылдын баарын куруткан,  
Аламан манап кур калды.

**Курман:**

Азыр күнгөйдүн чөбү ыргалды,  
Калкыма берди жыргалды,  
Кутуруп эзген кедейди,  
Кулактарың кур калды,

**Эшмамбет:**

Ырчы болсоң Алтынай,  
Ырдагын жаңы агымды,  
Күпүлдөп жаткан падышан  
Партияга багынды.  
Өнөрү өсөт ар күндөп,  
Өлкөбүз эми жаңырды.

## ЭШМАМБЕТ МЕНЕН ЖЕНИЖОК

Эшмамбет акын айтчу экен: — Женижоктун кабарын мурунтадан угуп жүрсөм да учурун таап жолуга алган эмесмин. Эптең бир аттуу болуп, анан көп узабай Аксыга жол алдым. Женижокко барып бир учурашсам деген тилегим бар. Кара-Сууга барсам, Женижоктун үйү жолдун боюнда экен. Ыраватынын жанына алты канат боз үй тикирип салган экен. Үйүнө жакындағанда ырдаган үн угулду. Женижок ырдап атыптыр. Элдин арасынан карасам, орто бойлуу, ак жүздүү, тегерек кыркма сакалы бар, толмочунан келген, сулуу адам ырын төгүп атат.

### Женижок:

— Огу жок мылтык атылбайт,  
Ок тийбей жолборс бакырбайт.  
Катының жаман болгон соң  
Үйүнө конок батырбайт.  
Жүрөгү кирсиз азамат,  
Жамандык ишке катылбайт.

Ок жебей каман качырбайт.  
Алкы бузук зыкымдар,  
Үйүнөн даам татырбайт.  
Барып калсан үйүнө,  
Кабагы кирден ачылбайт.  
Эрге доор келгенде,  
Эки күлүк тең байлайт.  
Набайга доо келгенде,  
Эки самоор тең кайнайт.  
Жерге доор келгенде,

Атыр бүркүп, гүл жайнайт,  
Күшкү доор келгенде,  
Булбул, торгой төң сайрайт.  
Чөпкө доор келгенде,  
Эки сабак гүл чайлайт.  
Жайлоосунда мал жайлайт,  
Жакасынан дан тайбайт.

Эр кадырын билбegen  
Эшикте жүрөт жалтактап.  
Ат кадырын билбegen  
Жөө жүрөт салпактап.  
Дубан жарган күлүктүн  
Бийик болот зээри.  
Жаман адам белгиси,  
Сөзүндө болот кээри.  
(Басмайылын бош тартып)  
Жол-жолдо калат ээри.

Бейперзентте бешик жок,  
Бейнысапта кешик жок.  
Ууру байыбайт, сук тойбойт,  
Кара өзгөйдүн иши онбойт,  
Казаны толо кайнабайт,  
Кайнаса да жайнабайт.  
Жылан сойлойт буту жок,  
Жанжалдуу үйдүн куту жок.  
Бейкайрат эрдин күчү жок,  
Көтөрүм уйдун сүтү жок.  
Туура бийде тууган жок,  
Ашыкпагын иш кылсан,

Артындан эч ким кууган жок.  
Туура сүйлөп түз жургүн,  
Жолунду бирөө бууган жок.

Колундан келип турганда  
Тууганыңа каралаш.  
Кыйынчылык түшкөндө  
Карабай кетсөн жарабас.  
Сүйлөшпөсөң чер жазып.  
Ичтеги бугун тарабас.

Баатыр болмок маңдайдан,  
Чечен болмок таңдайдан.  
Улук болмок жарлыктан,  
Намыс алмак байлыктан.  
Жакшы болмок өзүндөн —  
Ақыл менен сезимден.  
Жаман иштен алыс жүр  
Жакшынакай кезинден.

Үрчинаң көркү эл болот,  
Кайберен жургөн бел болот.  
Жааса жамғыр сел болот,  
Жаман адам чырылдал,  
Үрүскүсы кем болот.  
Ооматың келип турганда  
Ар кандай айтсаң эм болот.  
Күлүкту күндө чуркаткан,  
Саяпкер менен жем болот.  
Бынтымактуу бир тууган  
Бир бирине дем болот.

Абийири бар жигитке  
Ажалдуу кийик жолугат.  
Кошоматчы ургандар  
Бөйпөктөп чонго жагынат.  
Турмуштун жолу ушундай,  
Өргө жүрөт арылап:  
Учу-кыйры билинбей  
Убакыт тынбай агылат.  
Жашоону билбес жаш башың  
Кыйындык көрүп кагылат.  
Напсиңди өзүң тыйбасаң,  
«Келе» дей берет дагылап.  
Билинбей жүрүп алтын баш  
Кайрадан чымды жамынат.

Ошентип Женижок ырын токтотту.

Жанымдагы кишилер комузумду көргөндөн кийин: «Бу, сен бала, жөн эле келген жоксун» – деп аты-жөнүмдү билип алышты. Ошондо Женижок менен кол алышып, катарынан жай алып олтурган соң, элдин суроосу боюнча учурашып турғаным:

### Эшмамбет:

Женижок ырчы чыкты деп,  
Желкелешкен ырчыны  
Желдирбестен жыкты деп,  
Жергемден уктум кабарды.  
Жетип салам берсем деп,  
Жетелешип жүрсөм деп,  
Ашып келдим дабанды.

Ашыккандан аптыгып,  
Айтып турам саламды.

Айтышканы маң, болгон,  
Атагы журтка даң болгон  
Ақын ағам аманбы?  
Манаптан тилин тартпаган  
Баатыр ағам аманбы?  
Түбүбүз болот бир жерден,  
Элибиз болот бир элден,  
Туугандык жайым дагы бар  
Жакын ағам аманбы?

Алтымыш түрдүү мөмө өскөн,  
Айкалышкан душманын  
Айдал алыс жөнөткөн.  
«Сары алтын Аксы» аталган  
Жериңе салам айтамын.  
Саруу, багыш аралаш,  
Элиңе салам айтамын.  
Кыйла ақын өткөн кыргыздан,  
А бирок сиздей ким болгон?  
Кыргыз менен казакка  
Атагың, даңкың дүң болгон,  
Таасын чыккан күлүксүң  
Токтогул менен бир болгон.  
Ордолуу элдин ичинде  
Олтурган жерин гүл болгон.

Санаттарың сандан көп,  
Дастандарың мындан көп,

Казгандарың андан көп.  
Саламдашып туралын  
Самаганым болуп төп.

Атка-тонго жарыбай  
Бара албастан жүргөмүн.  
Ақындык нуска жолунду  
Алалбастан жүргөмүн.  
Кедейликтин айынан  
Жол-жоргомду элиме,  
Сала албастан жүргөмүн.  
Ақындардын булбулун  
Көрөрүмдү билгемин.  
Аман кылса башынды,  
Ардактайм сиздей асылды.  
Кайда барсан биргемин!

Кедейлик жаман өксүттү  
Айта турган ырымдан,  
Чалкыган ой-сырымдан.  
Эс-көөнүмдөн кеткисиз  
Кабар берем мунундан.  
Ақындардын ақыны,  
Өтөр бекем сынындан?  
Кызмат кылсам элиме  
Чыкканча денден чымын жан.  
Көр оокаттын айынан  
Калкымдан келдим сүрүлүп,

Эсил жандан тұңұлұп!  
Кайтарғаным кой болду,

Кайран курчум жой болду.  
Кийгеним жыртык жамачы,  
Кейпимди байкап карачы!  
Асман жердей баркы бар  
Бай менен кедей баласы.  
Таластан келдим куюгуп,  
Туз-насип мындан буюруп.  
Токтогул кетти айдалып,  
Таңшыган үнү буулуп.  
Токтолбой ырдаар бекемин  
Толкуган топко жулунуп.

Колунда комуз жарашкан,  
Козголуп ырдал олтурсан  
Каалашып элиң самашкан,  
Күкүк үндүү жез тандан,  
Кер жоргодой таң ашкан.  
Орошон чыккан булбулсун  
Оозуна элдер карашкан,  
«Биздинке конгун» деп,  
«Бүгүн мейман болгун» деп  
Канча адам жүрөт талашкан.

Топ аралап ырдаган  
Токтогулдуң жолдошу,  
Кези келди, инице  
Жардам берип, колдоочу.  
Толкуган элдин ичинде  
Мен — Эшмамбет инициз  
Тооп кылыш турамын,  
Топ акындын жолборсү.

Аксы, Талас, Арканы  
Араладың канчаны.  
Азыр көрдүм өңүндү,  
Ардактап айтам саламды.  
Саламымды алик ал,  
Ақындардын арстаны!  
Кызып-кызып төккөнүн,  
Кара нөшөр жамгырдай.  
Ырчы күүн бир сонун  
Кулак мookун кандыrbай.  
Төрт аягы тең жорго  
Ташка салсаң тайгылбай.  
Жолуна түшөр бекемин  
Айтар ойдон жаңылбай.

Анык бактым бар экен,  
Аман көрдүм өзүндү.  
Унуптаймын эч убак,  
Ушул учурашкан кезимди.  
Аз да болсо көптөй көр  
Амандашкан сөзүмдү.

### **Женижок:**

Эл-журттан угуп кабарды,  
Эшмамбет иним келипсин.  
Эзелтен калган салт ушу,  
Эңкейип салам берипсин.  
Эки эли тилиң сайратсаң  
Эл-журтуң кайдан зериксин!  
Эчен бир дубан аралап  
Ээрчишип жүрсөң, шериксиң.

Атагын угуп жүрчү элем  
Акын Током өзүнөн.  
Айдоого кеткен Токтогул  
Ағызып жашын көзүнөн.  
Алып калган чыгарсың.  
Алтындай болгон сөзүнөн.

Айтып бердин, чырагым,  
Ала-Тоо салкын жериңдин  
Алтын, күмүш, жезинен.  
Ат жалын тартып минипсиң  
Абалтан өткөн ақындар,  
Ат-атын айта кетейин,  
Адашпасын эсінден.

Аман-эсен келипсиң  
Ага-ини, тууган элинден.  
Ардактап салам сен айттың  
Айтылуу Аксы жеримден.  
Ашыгып балам, жутупсун  
Абасы таза желинен.  
Алтындай өмүр сенде жаш,  
Аман болсун алтын баш,  
Адашпа, иним деминден.  
Эшмамбет ырчы болду деп  
Эшиттим эле жөнүндөн.  
Эми көрүп турамын  
Элирген балам, өңүндөн.  
Дубанды жарган күлүктөй,  
Арышыңды мен көрдүм.

Арыбаган, талбаган,  
Дабышыңды мен көрдүм.  
Өнөрлүүдөн болупсун,  
Өзүмө өлчөп тең көрдүм.  
Безилдеген тилинден  
Бешененди кең көрдүм.

Мен көргөндөн көп ырчы,  
Мезгилдерин өткөрүп.  
Сай күлүктөй тең чуркан,  
Санат ырдан өзгөрдүм.  
Жаным менен жан эле,  
Каным менен кан эле,  
Жайдарысы ақындын  
Жанып турган шам эле,  
Сатылгандын Токтогул  
Сарттар, саяк шаңы эле,  
Алты чапса сынбаган  
Ак болоттой сабы эле.  
Арчанын жалын табындаи  
Ак жалыңдын табы эле!  
Ак падыша залимге  
Ал эмнеден жазды эле?  
Кетирип Шыбыр айдатып,  
Кербендей көзүн жайнатып  
Керимбай көрүн казды эле,  
Кедей дыйкан кембагал  
Кейип ыйлап калды эле,  
Ак жерден Шыбыр айдатып,  
Азапка башын малды эле.  
Алты жашар Топчубай

Атакелеп калды эле,  
Апасы Бурма буркурап,  
Артында эли чуркурап,  
Армандын оту жанды эле.  
Асылган манап, болуштун  
Абыдан мооку канды эле.

Анда мен кетип Алайга  
Арманын айтып далайга.  
Ашуулуу Талдык жер көрдүм,  
Ак калпак кыргыз эл көрдүм,  
Сопу-Коргон жер көрдүм.  
Сонун кыргыз эл көрдүм.  
Дарөөт-Коргон жер көрдүм,  
Абасы таза бел көрдүм.  
Кара-Киндик, Ак-Киндик,  
Каадалуу жерди бат билдик,  
Кадырын сурап кыргыздын  
Кашкарды көздөй кат чийдик.  
Эр Төштүк баскан кең Алай  
Келбетин көрүп биз жүрдүк.  
Курманжан датка аш берип,  
Кыргыздын эли бүт келди.  
Ошондо акын Бөлөкбай  
Өтөгө мында тап берди.  
Өнөрдүн ағып дайрасы,  
Өтөгө эми чак берди.  
Бөлөк эл деп айтканда  
Бөлөкбай менен кармаштым.  
Жаандан чыккан жорго экен,  
«Үч сүпөттү» бир айткан,

Үрүмчүлүк молдо экен.  
Үзүрү качып башынан  
Ушкүрө турган жолдо экен.  
Шариятты жат айткан  
Куран китең колдо экен.  
Кузгундардай үшкүрүп,  
Куурап калган молдо экен.  
Жетимиш ашкан куракта,  
Жер таянчу молдо экен.  
Уят кылбай колдодум.  
Урушун күтпөй молдонун.  
Теспелерин молдонун  
Мойнуна тагып койгомун.  
Женижок ырчы атыгып  
Жез таңдай тилден ойнодум.  
Ак жайдын толук күнүндө  
Алайды кенен жойлодум.  
Алайдын элин сен көрсөн,  
Ат бастырып тең көрсөн,  
Адил кыргыз элдери,  
Абыдан таза дендери,  
Кымызы дары мүрөктөй,  
Кыздары сулуу чүрөктөй.  
Сарттар, Бөрү, Жоош болот,  
Барсаң сага дос болот,  
Байкасан ушул жөн-жөнү.  
Башайы кийип буралып,  
Бастыrbайт сени мөлмөлү.

Акын абаң Өтөгө  
Айтышкан ырчы көп болгон.

Алган ырчы жок болгон,  
Ақындык мага токтолгон.  
Женижок ырчы абаңа  
Чегишкен ырчы көп болгон.  
Чеченник мага токтолгон.  
Эшмамбет иним, сен уксан.  
Эрикпей айтсам бир дастан.  
Жер көтөрүп ыр ырдап,  
Женижок абаң жан баккан.  
Жети уруу кыргыз элибиз,  
Жер көтөрүп мал баккан.  
Жергеси, конуш келишсе,  
Жети өлчөп дан баккан.

Алайдан бардык бел ашып,  
Абыдан чарчап, өң азып,  
Ат-Башы, Нарын калаага  
Ақындык менен жанашып.  
Чоң Чөкөнүн ашына,  
Чогулган элдин кашына.  
Кара тилди сайраттым  
Кары менен жашына.  
Ошондо көрдүм Найманды  
Калтырак кирген башына.  
Бет алышып сапташтым.  
Бел кармашып тапташтым.  
Ошондо жеңдим Найманды —  
Бакырган төөдөй айбанды.  
Атак менен даңк менен,  
Ак калпак кыргыз калк менен,  
Алдыrbастан намысты

Абалтан калган нарк менен.  
Абабыз Кошой жердеген  
Аскасы бийик Ат-Башы  
Ак мөңгүлүү бел деген.  
Алтайдан Манас келгенче  
Алдырып намыс бербеген.  
Чоң Кошойдун чалдыбар,  
Чоң айтышка салты бар,  
Меймандар келсе сыйлаган,  
Моңолдор, черик калкы бар.  
Саяк менен сарбагыш,  
Сары алтындай баркы бар.  
Кыз алышып, кыз берген,  
Күлүгүнө туз берген.  
Мұнұшкөргө күш берген  
Сылық тилде сөз айтып,  
Сынчылары сыр берген.  
Үрдай турған пендеге,  
Үлаачындай ыр берген.  
Бул элге барған мен элем  
Ақын Током, Нурмолдо,  
Ат салыштық бир жолдо.  
Көкүрөктөн чыгардың  
Көңүлду ачып сен менен.  
Көк буудан көркү жем менен.  
Сары-Тектирде гүлгө окшоп,  
Санаттын көркү ыр менен.  
Жаман адам чырылдаپ,  
Жакын болот чыр менен.  
Жайылып малы оттосо,  
Жайллоонун көркү кыр менен.

Алтын баштын ачкычы,  
Ақылдын көркү сыр менен.  
Эшмамбет иним, угуп тур  
Эшилген кумду баскандай  
Эргип ырдап баратам.  
Эки күнү эргисем  
Эл кумарын таратам.  
Ала-Тоо жерим, айланам,  
Ақылдан ырды жаратам.  
Аягы Талас, башы Чүй,  
Алысқа көзду каратам.  
Ар жагы Көлдү бойлосон  
Арбый берет тамашан.  
Көл бойлосон, ыр чыгат,  
Көлдөй терең сыр чыгат.  
Ак куулар сүзүп ойногон.  
Айчүрөктөр бойлогон,  
Тайбуурул минип Семетей  
Арасын толук жойлогон.  
Алыша келген душманын  
Абалтан бери койбогон.  
Ысык-Көл жердин сулуусу,  
Кыргыздар үчүн керемет,  
Кышында тоңбой турушу.  
Жайкысын бассаң салкындал,  
Жазылат жандын курушу.

Чечен болуш оңойбу  
Чегелеп сөздү таппасаң.  
Эзилишип боорлошуп,  
Эл кумарын жазбасан.

Акын болуш оцойбу,  
Алты айлык ырды айтпасан.  
Анда акын болгонун, —  
Айтканыңдан кайтпасаң.

Ааламдын сырын ачпасан,  
Акындык сенде жөн болбойт.  
Бирсыы жок ырчынын  
Ырларында төл болбойт.  
Толкуган суулар кошулса,  
Тоосу болбой, көл болбойт.  
Туштугу аптап кайнаган,  
Ысыгы болбой чөл болбойт.  
Бул дүйнө жарық ааламда,  
Булуту болбой, жел болбойт.  
Жети дүйнө укмушта,  
Жер жаралбай эл болбойт.  
Кара жамгыр нөшөрлөп,  
Каптабай тозон-сел болбойт,  
Төгөрөктүн төрт бурчун,  
Төрт айланган кем болбойт.  
Тууган элди чогулткан,  
Душманына жем болбойт.

Санат жетпей санасаң,  
Сан жылдыздар ааламда.  
Жымыңдашып алыстан,  
Жарық берет ааламга.  
Керемет тоодон шыкаалайт,  
Келген өндүү саламга.  
Ушу кандуу заманда

Кай ақын өтпөйт арманда.  
Элдин ырда мұдөөсүн  
Асты, кекиртектен кармалба.  
Кимдер түркүк болуптур  
Бул дүнүйө жалганды?  
Анық ақын болосун,  
Айтар ойдан тайманба.  
Жеңижокту көрдүм деп  
Апта жүргүн барғанда.  
Өнөрүм калса дечү элем  
Өзүңө окшош балдарга.  
Катташып жүрүп алып кал,  
Калбагын кийин арманда.  
Жарытпайсың ыр ырдал,  
Жетимиш ашып калғанда.  
Кутулбапсың качса да,  
Куу өлүм чалма салғанда.

Таза жүрсөң озорсун,  
Таасын ырчы болорсун.  
Кара курттан толорсун.  
Айтканыма көнбөсөң.  
Ақылымды илбесен,  
Ақыры барып осолсун.  
«Кедеймин» деп наалыба,  
Алтындай жаш чагында.  
Арбын дүйнө табылат,  
Аргымактай арылда!  
Манастан бери карата,  
Арбагын козгоп кыргыздын  
Карт Нарындей шарылда.

Кызыкпагын аракка,  
Кудай урган тамакка.  
Берилбегин бозого,  
Периште урган ошого.  
Иним, ырдаба ырды билбесен,  
Кадырына жетпесен.  
Сүйлөбө сөздү билбеске,  
Сынына сөздүн жетпеске.  
Калкыңдын көөнүн калтырба,  
Кадырлап, ырдап бер дешсе.  
Урматы ошол ақындын,  
Улуу-кичүү кел дешсе.  
Күчүн барда ырдап көн,  
Кадырлуу жашты өткөспө.

Бул дүйнөдө ким калат?  
Жарык берген күн калат,  
Жылдызы бар түн калат.  
Падыша бол, башка бол,  
Баары бир күн куланат.  
Бизге окшогон ақындан,  
Кийинкиге сөз калат.  
Акылмандан эс калат,  
Чиидирип жүр ырларын,  
Кийинкиге биздерден,  
Ошол болот аманат.  
Аралап элдин арасын,  
Алтынын сөздүн табасын.  
Санжыра кепке кулак сал,  
Калтырбастан чаласын.

Акын болуш оқойбу,  
Ардактап ойду багасың,  
Ақ калпак қыргыз элине,  
Ақындық менен жагасың.  
Амандық сурап келип жүр,  
Ага-ини болуп каласың.

Өчкөн оттой жалп этип  
Биз да бир күн өчөбүз.  
Ошондуктан жакшы жүр,  
Не муратка жетебиз.  
Сен экөөбүз кошулсак,  
Түйүнүн ырдын чечебиз.

## БЕКНАЗАР, БАРПЫ ЖАНА НИШАН

### Бекназар:

Топтолуп ырчы толуптур,  
Топондон арзан болуптур.  
Аламан ырчы толуптур,  
Арпадан арзан болуптур.  
Келгин ырчы толуптур,  
Кебектен арзан болуптур.  
Аламан балдар көбөйүп,  
Алымыбыз азайды.  
Жемишибиз азайды.  
Чоорчу турат чочоюп,  
Кыякчы турат кыйшандап,  
Тайган иттей шыйпандалап.  
Комузчу турат койкондол,

Жаман кыздай ойсоңдоп.  
Ителги тийген таандай,  
Илбитетин баарыңды,  
Аламын бүгүн шайыңды.  
Акынсынган, Барпы көр,  
Кесемин сенин пайыңды  
Ким билет түпкү жайыңды?  
Созоктогу сарттардын,  
Жашыңда бактың бадасын.  
Жалгыз көздүү Барпынын  
Бергени турам жазасын

Нишан ырчы Барпыны жактап, ажыратып алуу үчүн ырдайт:

Бекназар, сендей ким болот?  
Кой аксагы менен миң болот.  
Ачыдан Барпы чыкканы,  
Менин колум узарды.  
Менден кийин Бекназар,  
Сенин колуң узарды,  
Кем эмес Барпы чырагым  
Мен жардамдык кылган убагым.  
Ченебей аке чекчейбе,  
Капкандай белиң мекчейбе!  
Балага катуу кеп урба,  
Этегиде таарынба,  
Ажыратып койбойт деп,  
Нишанга келип жалынба.

### **Бекназар:**

Жан төрөнүн атындай,  
Кыландаба, Нишаным.

Балага катуу тийдин деп,  
Тырандаба, Нишаным.  
Боорсок қулак эчкүдөй,  
Чунандаба, Нишаным.  
Билемин сенин жөнүндү,  
Түгөтөм Барпы көрүндү.

**Нишан:**

Көгөрүп өсөт майда тал.  
Көркү адамдын кара мал.  
Бириң болсо үкамсын,  
Бекназар менин акамсын,  
Бириң өлүп, бириң кал!

**Барпы:**

Сыйласам, аке билбейсин,  
Сыйырмага сүйлөйсүн.  
Өз атынды билбейсин,  
Имересин сүйлөйсүн.  
Ишенбе жолборс казына,  
Келбейби бирөө алдыңа.  
Кебектен арзан дебегин,  
Келишимдүү акынды.

Көрбөдүм сендей бакылды.  
Топондон арзан дебегин,  
Топтоп келген акынды,  
Көңүлүң тайын жалганга  
Казыдан бир тон алганга.  
Калк акыны жыйылса,  
Адамды теңеп тайганга.

Илими бар молдосун,  
Ылаачын болуш ойдосун.  
Кетиремин бурдуңду,  
Кетиндеңпе мурдуңду.  
Азил кебиң өткөрөм,  
Бычырайган мурдуңа,  
Пышаң салып көтөрөм.

**Бекназар:**

Өрдек учат көлдөрдөн,  
Кутулбадым ар жерде,  
Сага окшогон көрлөрдөн.  
Жылкы сулайт башаттан,  
Кутулбадым ар жерде,  
Сага окшогон кашактан.  
Эртеги күнду кечки дейт,  
Уругунду сурайын,  
Себеби эмне эчки дейт.  
Билейин сенин баркыңды,  
Ак эчки дейт калкыңды,  
Бекназар айтпай коёбу,  
Асти адамдан бер жака,  
Адамдан эчки болобу?

**Барпы:**

Өрдек учат көлдөрдөн,  
Кутулбасан, Бекназар,  
Мага окшогон көрлөрдөн.  
Жылкы сулайт башаттан,  
Кутулбасан, Бекназар,

Мага окшогон кашактан.  
Билдим бикир кокустан,  
Кутулбасаң, Бекназар,  
Мага окшогон сокурдан.  
Найманбай менен ырдашып,  
Абийриң кеткен Аркадан.  
Ким кутулуп калыптыр  
Сага окшогон маңкадан.  
Билесиң менин баркымды,  
Сүрүштүрсөң наркымды.  
Ак эчки десе калкымды,  
Ак эчкинин ордуна,  
«Соём» деп ханың чочуткан,  
Түп бабамды коркуткан,  
Ошол хан сенин уругун  
Оолукпа маңка тырыгым.  
Ачууланып буулуккан,  
Канга барып каккан деп,  
Ак эчки наамы мундуктан.  
Сенин атаң Маадалы,  
Кан алдында атыккан  
Не себептен Жангазы  
Жоор атка чомурган.  
Токсондо бутун томурган.  
Алымкул кан акем деп,  
Таштакта бутун омурган.  
Ошентип атаң оңолгон.  
Качырып Барпы ырдаса,  
Маңкалар качып жоголгон.

### **Бекназар:**

Пириң элем ак кылдың,  
Айыпты коем мойнуна.  
Эми казыкты қагам бооруңа.  
Дары берем өзүңө  
Далпарат коём көзүңө.  
Камчы берем өзүңө  
Калемпир себем көзүңө.  
Оң көзүңдү оёмун,  
Сол көзүңдү соёмун.  
Сакайса, сакайбаса да,  
Далпарат баса коёмун.

### **Барпы:**

Неченди жолдон чыгарган,  
Динди кудай урдубу?  
Сага окшогон беймаза,  
Пирди кудай урдубу?  
Алты ооз ырды тапкансып,  
Чеченникке жетесин.  
Арбак урган бир маңка,  
Эшеникке жетесин.  
Эшен болбой жерге кир,  
Эстүүлүктү билбейсин.  
Эшенин деп чоочутуп,  
Элге жалган сүйлөйсүн.  
Оң көзүмдү оёсун,  
Сол көзүмдү соёсун.  
Сакайбаса көзүмө  
Далпарат басып коёсун.  
Дайым ырың бол элге

Маани болот, Бекназар.  
Далпаран сабил маңкага,  
Дары болот, Бекназар.  
Какшаганың бул элге  
Маани болот, Бекназар.  
Калемпир сабил маңкага  
Дары болот, Бекназар.  
Ыштаганга түлкү өлөт,  
Далпаран сепсе курт өлөт.  
Ак дары сепсөң сап болот,  
Аман мурдун қак болот.  
Танооң таза пак болот.  
Барпы менен ырдашып,  
Бұғұн Бекназар маңка сап болот.

**Бекназар:**

Өйдө төмөн ыр қылышп,  
Энтелесең қапамын.  
Асасы жок көргө окшоп,  
Темселесең қапамын.  
Таанышп келген жолуна,  
Таяқ берем колуна.  
Кадырлап келсөң жолума  
Калтек берем колуна.  
Азыр кирсөң жолума,  
Аса берем колуна.

**Барпы:**

Алдыңа туура барамын,  
Аса берсөң аламын.  
Абалкылар кармаган,

Асадан кантип танамын.  
Таамай басып барамын,  
Таяқ берсең аламын.  
Чолпон ата кармаган.  
Таяктан эмне танамын.  
Кай жерде болсоң барамын.  
Калтек берсең аламын.  
Занги баба кармаган,  
Калтектен эмне танамын.  
Илгеркиндей ырдайсың  
Илияс аса кармаган.  
Мурункудай ырдайсың  
Сенин Мустапаң аса кармаган.  
Бардаш кылбай ырдайсың,  
Сенин Мухамбетиң аса кармаган.  
Улук эмес, ар жерде  
Кичике аса тийбеген.  
Сага окшогон шерменде,  
Бучука аса тийбеген.  
Мындан кийин, Бекназар,  
Канчага аса тийбеген?  
Сага окшогон шерменде,  
Маңкага аса тийбеген.  
Кетиримин күчүнду  
Аламын сенин икинди.

**Бекназар:**

Чокчондубо, Барпы көр,  
Жолборстой казы чонум бар.  
Чоголдук кылып катылсан,  
Мандайында шоруң бар,

Күрпөндөбө, Барпы көр,  
Күшубак болуш Анаке.  
Ақырет кылдың атаңды  
Жейсін ғо калтек мынаке.  
Башыңды жарат төрт жерден  
Мавлан болуш Анаке.  
Адеби жок ақмак көр  
Асылып жатсаң мынаке.  
Бекназарды женем деп,  
Безет көр бекер урунду.  
Ақмак көргө кор кылбай,  
Ажыратып алып кал,  
Карындашың Бурулду.  
Катыласың пириңе,  
Ойлобогун ақмак көр,  
Мундузга келип турумун.

### **Барпы:**

Күнөө кылган ишим жок,  
Казындан не деп коркомун.  
Бозуп келген эмесмин,  
Болуштан не деп коркомун.  
Башымды жара чаптырып,  
Мавландан не деп коркомун.  
Күйөөсү Барпы уялган,  
Никелеп бата кыркам деп,  
Казың отуз сом акча пул алган.  
Урушту казың онолбойт,  
Урам десе казыга,  
Карындашы жолбойт.  
Кете берем кет десе,

Барпынын алты пулу корбойт.  
Караңгыда көрүнсө,  
Карындашы казынын  
Барпынын көөнүн чак кылат.  
Аркамдан ээрчип тек койбой  
Казынды мында дак кылат, —

деп Барпы ырдагандан кийин Базаркул деген кишинин ачуусу келип, «Аялды ортого салып ырдайсын» — деп, Бекназарды жемелеген. Ошондо эл ортого түшүп биз ажырап кеттик. Экөөбүзгө эки чапан кийгизип айтыштыrbай койгон.

## **ҮМӨТАЛЫ МЕНЕН АЛЫМКУЛДУН ЖОЛУГУШУП ЫРДАШУУЛАРЫ**

**Алымкулдин учурашуусу:**

Бала Чычкан, Чаң Чычкан,  
Баш жагы баткак суу чыккан.  
Аркы бети Ала-Бел,  
Үч-Чат жайлаган,  
Аргымак кулун байлаган.  
Короолоп кой айдаган,  
Берки бети Үч-Кошой,  
Бакай атам жайлаган.  
Ыштыгына Бакайдын,  
Сабаа-чанач байланган.  
Оң тарабы чаң Талас,  
Каракол менен Четинди,  
Катарлап желе байлаган.

Андан бери келгенде,  
Дүрбү салып көргөндө,  
Кара чоку, Талдуулак,  
Карасаң өскөн мал дуулап.  
Андан бери келгенде,  
Кайра карап көргөндө,  
Аныгын толук билбеймин,  
Алтын бар дешет Чөңөрдө (*Чоң-Өр*).  
Аяғы Кең-Кол, Чырканак,  
Эл орногон кыркалап.  
Долононун жанында,  
Манаска күмбөз курган жер.  
Көк кашка тунук булакка,  
Каныкей бетин жууган жер.  
Сур эчкини Кожожаш,  
Тегерете кууган жер.  
Ушундай жерим аман барсыңбы?  
О, көкүрөктүк туугандар,  
Көк арпа жеген ургандар,  
Элим аман барсыңбы? —деп бүтүрөт.

### **Ошондо жооп катары Үмөтталынын учурашкан жери:**

Кең-Колдун бою белеске,  
Кызылбаш берген кенешкө,  
Саруу-кушчу топтолдук,  
Санжырга айтып козголдук.  
Адегенде Алымкул,  
Амандашып алалы.  
Алды-жайды сурашып,  
Саламдашып алалы.

Аша чаппай түз сүйлөп,  
Туура жолго баралы.  
Акын болсоң айтышкын,  
Топ элге жорго салалы.  
Ак таңдай үн чыгарып,  
Бөлүнүп турсун карааны.

Алда кайдан көрүнөт,  
Аргымактын барааны.  
Жатык болот эмеспи,  
Жакшы адамдын саламы.  
Жалпы эл чогулуп қубансын,  
Кытыгы сөздөн табалы.  
Алакчын, саруу калың эл,  
Жакшыбы балам абалы?  
Аягы Талас кенен жер,  
Кытай, багыш калың эл,  
Бардыгы аман жүрөбү,  
Кош-Кайынды, Кара-Арча,  
Бактылуу элдин түнөгү.  
Калың элди көргөндө,  
Ырчынын толкуйт жүрөгү.  
Ошол эле жер болгон,  
Жайлоосуна төр болгон,  
Жерим аман барсынбы?  
О, мейманга келип Алымкул,  
Биринчи алдың кесекти,  
Адегенде баштадың,  
Жакшылап санап эсепти.  
«Көк Арпа» деген бир сөзүң,  
Өрттөп кетти өзөктү.

Башын баштап жакшы айттың,  
Аяғын бузуп башка айттын.  
«Арпа» деген дан болот,  
Дандан чыккан нан болот.  
Күрпө-күрпө чайнаган,  
Кызыл тору жан болот.  
Ачарчылық болгондо,  
Аны жеген эл болот.  
Анын чыккан жери тоо болот,  
Жайгашкан жери зоо болот.  
Ошондо сенин агаң Кондубай,  
Алгыдан аксак болдубу ай.  
Тогуз үйлүү Тогунай,  
Тобу менен кондубу ай.  
Тогунайдын ичинде,  
Аман-эсен жүрөбү,  
Баягы буту чолок Кондубай<sup>1</sup> —  
деп бүткөндө эл дуу күлүп жиберет. Эл жалпы күлгөндөн  
кийин Үмөтаалы жеңди — деп айтышат.

Сарылбек бийди жандаган Алымкул дагы бир ашта:

«Көк арпа жеген көп күшчүм,  
Келип калган турбайбы» —  
деп тийиштик кылганда:

### **Үмөталы:**

Алты арыш жаткан алакчын,  
Алакчындын ичинде,

---

<sup>1</sup> Фолду. Инв. 575.

Алты жүз үйлүү Агынай.  
Агынайдын ичинде,  
Тогуз үйлүү Тогунай.  
Тогунайдын ичинде,  
Топ жакшың болду Кондубай —

деп Алымкулдун агасынын тоодон учуп өлгөнүн айтып жаагын жап кылат.

Аш башкарған Чоң тил абышка Үмөтаалы ырчыга ак чапан кийгизип, жакшы ат мингизип жарчылыкка дайындайт.

Уруулар арасында ақындар намыс талашып ырдаган учурлар көп болот. Маселен Чейне менен Сакалдылар Кызылбаш Кудайбергендин жаатына толук моюн сунбайт. Ошондой мезгилдердин бириnde Чейнеден бир жамакчы чыгып Үмөтаалыга тийишип ырдайт. Аны Кызылбаштын атасын тааныт — деп тукурушат. Чейненин ырчысы:

Үмөтаалы ақынсын,  
Кызылбашка жакынсың.  
Эшигинин алдында,  
Кошоматчы каапырысын.  
Сакалды менен Чейнеден,  
Кайсы атаңан жакынсың? —

деп өзүнүн аталарын Кызылбашка жакын деген маанини айтат. Ошондо:

### **Үмөталы:**

Эки түтүн, бир эчки,  
Сааны бар Чейненин,  
Тұндуғұнө кондурған,  
Тааны бар Чейненин.  
Банги, Данги баш болгон,  
Калмагы бар Чейненин.

Он бешинде бир аттык  
Салмагы бар Чейненин.  
Ал аты да соо эмес,  
Мандамы бар Чейненин.  
Үй ичинен жүгүрткөн,  
Арыгы бар Чейненин.  
Таманы жок, сырты жок,  
Чарыгы бар Чейненин.  
Курсактары казандай,  
Арыгынан баса албай,  
Жүргөнү бар Чейненин.  
Жыл маалында бир жолу,  
Күлгөнү бар Чейненин.  
Саан уюн ат кылып,  
Мингени бар Чейненин,  
Калмактан чыккан Байгара,  
Жолдошу бар Чейненин.  
Кыргыз эмес калмактан,  
Жолдошу бар Чейненин.  
Эшигинин алдында,  
Өрмөгү бар Чейненин.  
Сый кийимине таардан,  
Кейнөгү бар Чейненин.  
Эми сакалыңа келейин,  
Санап-санап берейин.  
Кара жанын саткылап,  
Кан болгон дейт Сакалды.  
Сакалды чөпкө какалды,  
Он тұтұнү бирикпей,  
Алкымга бычак такалды.  
Карагыла калайық,

Же мен калп айтып жатамбы?  
Кызылбашка тил албай,  
Таанымак болдуң атаңды.  
Чилдей тарап ар жерде,  
Он тұтұн барбы бир жерде.  
Күз ал десе жаз алган,  
Катын издеп базардан,  
Карындашын өзу алган.  
Төрт тұтұнұ батышпайт,  
Дан әгип оро казышпайт.  
Алты тұтұн болгондо,  
Алды-алдынан тарашат.  
Арак ичпей, бозо ичпей,  
Аталарын сабашат.  
Уулун урат бычактап.  
Катыны ыйлай бышактап.  
Кекилик-чил жегени,  
Желе тартып тузактап.  
Айлыңа келсе чыр салат,  
Көрүнгөндү ушактап.  
Малы өлгөн жерге өкүрөт  
Атынын башын кучактап.  
Бага албайсың мени деп,  
Катыны качат чычактап,—

дегенде жоорунардын баарын чукутуп алдыңар деп  
жамакчыны жемелейт. Жамакчы качып жоголот.

Талас районундагы «Манас» колхозунун жашоочусу  
Ы.Кожобергеновдун чон аталары Тагаймат деген болуш болот.  
Алар бир ашқа чогуу келгенде Үмөтаалы жарчы болуп журғөн  
э肯. Булардын алдынан тосуп чыгып Үмөтаалы:

Төмөнкү жактан Тагаймат,

Багышбай менен Жумабай,  
Карысы келген турбайбы.  
Мечиттеги молдонун,  
Кутбасы келген турбайбы.  
Асылбек менен Бошкайдой,  
Туткасы келген турбайбы,— деп ырдайт.

## ҮМӨТАЛЫ МЕНЕН СУЛАЙМАНДЫН АЙТЫШЫ

Үмөтаалы менен Сулайман деген ырчы Жайылган деген жерде Бердияр деген бай кызын күйөөгө берип, той кылып жатканда жолугат. Үмөтаалы менен Суйлайман алым сабак айтып, ошол кыз бергенин, той бергенин мактап ырдаган экен.

**Үмөтаалы:** Кудайым чындал боларга.  
Берип турган экен го

**Сулайман:** Курчалышып турганда,  
Элим турган экен го.

**Үмөтаалы:** Алдам чындал боларга  
Берип турган экен го

**Сулайман:** Агайын тууган чогулуп  
Келип турган экен го

**Үмөтаалы:** Он эки мүчө денеси  
Эрип турган экен го.

**Сулайман:** Олуялар жар болуп  
Келип турган экен го.

**Үмөтаалы:** Сары киши баласы  
Булардын салтанатын карачы

- Сулайман:** Жайлообай менен Кыштообай  
Бул экөөбү баласы.
- Үмөтала:** Алысқы жерден ак аркан  
Керип турган экен го.
- Сулайман:** Акыл менен Күмашты  
Берип турган экен го.
- Үмөтала:** Кара жыгач бешикке  
Бөлөп турган экен го.
- Сулайман:** Ковсиласам жар болуп  
Келип турган экен го.
- Үмөтала:** Алты канат ак үйдүн  
Борумун айтсам болбойбу
- Сулайман:** Бордоп койгон немедей  
Үзүгүн айтсам болбойбу.
- Үмөтала:** Муну кылган байбиче  
Түзүгүн айтсам болбойбу.
- Сулайман:** Авалдан кудай жалгасын  
Алдыңқы боосу калбасын
- Үмөтала:** Төрөмдү кудай жалгасын  
Төтөгө боосу калбасын
- Сулайман:** Баарасын кудай жалгасын  
Баш чалғычы калбайсын.
- Үмөтала:** Тегинен кудай жалгасын  
Тегиргич боосу калбасын
- Сулайман:** Башынан кудай жалгасын  
Баш чалғычы калбасын
- Үмөтала:** Айтчы болсоң ушуну айт  
Ала канат чийин айт
- Сулайман:** Алты канат үйүн айт.

Ошондо ырчыларга Карагер башты жетелеп келет. Ошол карагерди кошуп ырдашат.

- Үмөталы:** Карагер келди байлан ал  
**Сулайман:** Каңтара тартып кетпесин  
    Үмөке жакын жүрүп айдал ал.
- Үмөталы:** Сырт аркасын байкачы.  
**Сулайман:** Сырт аркасын байкасам  
    Кең Таластын тұзұндөй.
- Үмөталы:** Төрт таңканын байкачы  
**Сулайман:** Төрт таңканын байкасам  
    Қырмачы қырган чардай.
- Үмөталы:** Толорсугун байкачы  
**Сулайман:** Толорсугун байкасам  
    Токайдон чыккан уйулдай
- Үмөталы:** Жүгүрүшүн байкачы  
**Сулайман:** Жүгүрүшүн байкасам  
    Төмөндөн келген куондай
- Үмөталы:** Элик туяк эчки баш  
**Сулайман:** Кече Эшенкан менен Шаркула  
    Бу да ушундай мал тура.
- Үмөталы:** Ар качандан бир качан  
    Эсени бар турбайбы
- Сулайман:** Адамды көрсө жығылган  
    Кесели бар турбайбы
- Үмөталы:** Тизесинин башында  
    Алмасы бар туйбайбы
- Сулайман:** Адамды көрсө кармаган  
    Кесели бар турбайбы
- Үмөталы:** Карагер алсак күштайбыз  
**Сулайман:** Карагерди биз алсак  
    Быйыл мында күштайбыз.

**Үмөталы:** Күркүрөө суусун кечпейбиз  
**Сулайман:** Карагерди биз алсак  
Быйыл үйгө жетпейбиз.

## ҮМӨТАЛЫНЫН (ЧАЧУУБАЙ) ШАШУУБАЙ МЕНЕН АЙТЫШЫ

Меркеде казак, кыргыз дубан эл чогулуп, той болордон мурда жарыя салынып, ат жеткен жерге айтылат.

Тойго ар тараптан келген эл балбанын, баатырын, ырчысын, куудулун, күлүгүн, жоргосун, жамбы атчу мергенин алып барууга даярданышат.

Ошол тойго баардын алдында Үмөтаалы түш көрөт. Түш көрөрдөн он чакты күн мурун Чолпонбай деген жолдошу ырчынын өзүнө жараша аты да келишкен, кийими да жакшы болуш керек деп, үстүнө кийим тикирип кийгизип, Малдыбайдын жорго жүрүмү бар ак боз аргымагын пулун кийин Үмөтаалы тойdon келгенден кийин берет, — деп насыя соодалап алып берет.

Түшүндө Үмөтаалы ак боз атты минип келе жатса, астынан кирген буура көрүнөт. Бууранын качыра турган түрүн көрүп, аттан түшүп камчыланар жаккы үзөнгүсүн чыгарып, буура качырса чабармын деген ой менен бараткан жолунан артка кетпей, утурлап бастыра берет. Буура качыра берген кезде, Үмөтаалы да атынын жүрүшүн ылдамдатып, колундагы үзөнгүсү менен далдал туруп, каракушка бир чабат. Буура оозунан ак көбүгүн бүрккөн бойdon кулап жыгылат. Үмөтаалы жолун улап кете берет.

Эртеси көргөн түшүн жолдошу Чолпонбайга айтат.

Ал: «Буурадай айбаттуу акын менен айтышат экенсин, жениш мөөрөй сеники болот экен», — деп түшүн жооруйт.

Бир нече күндөр өткөндөн кийин эл менен бирге Меркедеги тойго барышат.

Той башталарда тойдун жарчылыгына акындарды тандашат. Келген акындардын ичинен атактуу чыгаандары деп, казактан Чачуубайды (Шашуубайды), кыргыздан Үмөтаалыны бири-бири менен айтыштырып сынамак болушат. Айтыштын кезеги биринчи улуулата Чачуубайга тиет. Чачуубай аа-оолоп үнүн көпкө созуп, буйдалып туруп калат. Ошондон пайдаланып Үмөтаалы ырын төгүп кирет.

Эл Үмөтаалыны колдоп кетет. Экинчи Чачуубай элдин толкунуна сүрдөнүп жооп кайтарып ырдай албай калат. Үмөтаалыны бул айтышта женди деп эсептеп, тойдун баш жарчылыгына коюшат.

Кийин Таласка элге келген кезде айтчу экен: «Кудай колдоп, эл колдоп женишке жеттим. Женчү адам эмес экен. Кара көмөкөй деген акын экен. Оозун ачканда көмөкөйү капкара болуп көрүнүп турду. Тилинин учу эки ача экен, жүрөгүм оозума тыгылды. Эл колдоду, кудай ишти ондоду болуп жендим».

### **Ошондогу Үмөтаалынын ырдаганы**

Аа-оолобо акыным,  
Анык болсо акылың.  
Акын болсоң, ырынды айт  
Акын эмес, жөн болсоң,  
Аңырайтып ооз ачып,  
Аа-оо, оо-оо дебестен,  
Алыңы билип, үйүңө кайт.

Кери-Батбай мен элем  
Кемшийген аргын сен элең,  
Казак-кыргыз калың қалк  
Күрдөөлдү элим турганда  
Күпшүйгөн аргын ким элең.  
Улуу жүз, орто, кичи жүз  
Кошулбастан арада  
Калып калган неме элең.  
Кери-Батбай, кен қыргыз  
Илгертен бери алышман  
Каада күтүп, салт менен  
Кыз берип, кыз алышкан.  
Айлыбыз бирге тойлошкон,  
Ой болсо бирге ойлошкон.  
Ошонун баарын айтайын  
Орунсуз таштап койбостон.  
Олюя Ата, Алматы,  
Чымкент, Талас, Сары-Арка,  
Ысык-Көл, Нарын, Каркыра,  
Туушкан келдин чогулуп,  
Айтамын салам жалпына.  
Булар илгертен бери өз элим,  
Акынга кубат дем берген.  
Абасы таза, тунук суу  
Берекеси төгүлгөн.  
Дыйканы тыным албаган,  
Малчысы кыштап жайлаган.  
Киндик кан тамган өз жерим  
Берметтей көлү туптунук  
Ичкиң келет шыпшынып.  
Мөлтүр кашка булагы

Эң эле кооз бу дагы.  
Моокумун канып буларга  
Жазылат ичте бүт черим.  
Аа-оолобо ақыным,  
Ачык айт, барбы жакының?  
Үрчы болсон, ырыңды айт.  
Үрчы эмес, жөн болсон,  
Ййманың жебей кайра кайт.  
Кемпик ооз аргыным,  
Сөз таба албай чарчадың.  
Оозундан көбүк ағызып,  
Буурага окшоп бук дедин.  
Бүйдалтпай кармап буйландан  
Булкуп жерге чөк дедим.  
Өнөрүңдү көрсөтпөй,  
Өгүзгө окшоп мөөрөдүң.  
Жок экен сенин көөдөнүң.  
Чү-чүлөп сени айдадым.  
Чү деген жерден тургузбай,  
Чүлүктөн туруп байладым.  
Чулдурап сөз таппаган,  
Чукугандай айтпаган  
Чулу ооз кайраным.  
Жөндүү сөздү айтпадың,  
Жөнөтүп ырды таппадың.  
Жөнгө, сөзгө келбестен,  
Жөргөмүш чаккан өгүздөй  
Жөнөп кете жаздадың.  
Жамғырдай чыгат ырларым  
Жанатан бери жамактап,  
Жамбашка салып жайладым.

Жана айтар сөз табалбай,  
Жалдырап карап турасың.  
Жалбық сөз кайраным,  
Урпагы болом Манастын,  
Кулуну болом Таластын.  
Куюлуп өлөң жибербей,  
Кымтып таап имербей,  
Куруган аргын адаштың.  
Кызылы болот Манаттын.  
Кылда үкү учу канаттын  
Кызый-кызый ырдасам  
Кыйласы чыгат санаттын.  
Түбү бирге кошулат,  
Учу бирге жазылат.  
Өз алын, чаркын билбegen,  
Өлөрун билбей качырат.  
Өзөн ылдай суу акса,  
Өлчөмсүз өстөн көгөрөт.  
Өмүрсүз ырчы ырдаса,  
Өзгөнүн көөнүн чөгөрөт.  
Буруп-буруп үн салса,  
Булбулдуун тили бурулбайт.  
Булдуруктап сен кылдың  
Буулуп үнүн угулбайт.  
Буркурап жыпар жыт келсе,  
Булбул күш бакта үн салат.  
Буйдалбай таасын чуркаган,  
Буйруган күлүк байге алат.  
Мүрөөсүн күчкө толтурап  
Мұнұшкөр таптап күш салат.  
Мұдүрүлбөй чын күлүк

Мулдө журттан байге алат.  
Астынан утур аң чыкса,  
Арстан керерт арышын.  
Ак олжодон кур калбайт,  
Ақындар бербей намысын.  
Бурганак кышкы чилдеде  
Бууралар дагы кагышат.  
Жазгы баар көктөмдө  
Айғырлар дагы алышат.  
Букалар матап бир-бирин,  
Мүйүзү менен челишет.  
Ашыгы жок, кеми жок.  
Ар нерсенин бар ченеми,  
Айбандар антип жатканда  
Адам биз жөнгө келели.  
Агайын-тууган баа берсин,  
Ага биз андай дебейли,—

деп ырдап токтогондо эл дуу этип: Экөөнөр достошкула!  
— деп бата берип жиберишет экен. Ошентип Үметаалы менен  
Чачуубай аттан түшө калышып көкүрөк тийиштирип  
кучакташып достошот.

Эрди намыс өлтүрөт,  
Коёнду камыш өлтүрөт.  
Ким жеңилип чыкканын,  
Калк айтышар белгилеп.  
Байыртадан эл үчүн  
Балбандар чыгат күрөшкө.  
Бак конуп, бири байге алат,  
Баалап аны сүрөшсө.  
Айтыштык асыл эл үчүн,  
Азамат уул Чачуубай,

Ачууланып кетпегин  
Акыл менен сабыр кыл  
Айтылып жаткан жанатан  
Асилик а кеп үчүн  
Келе турган конокко  
Той ээси мурда күтүнөт.  
Асемдеп тиккен торко тон  
Аптыкпай кийчү бүчүлөп.  
Эр жигит аттан түшөрдө  
Басмайылы үзүлөт.  
Алдуу, күчтүү болсо да,  
Калат артта мүчүлөп  
А көрөкчө Чачуубай,  
Көңүлгө алып бу кепти  
Айтыштык эле дебейли,  
Урмат кылыш тосолу  
Ушул турган калың журт,  
Мейли байбы, кедейби  
Көңүлгө бир албастан,  
Көкүрөк тиреп достошуп,  
Жаңыдан келген коноктун,  
Алдын тосуп жөнөйлү.  
Колунду берчи Чачуубай,  
Мындан ары ак болуп,  
Дос болуп бирге жүрөлү,  
Кайым айтып, ыр ырдап,  
Казак-кыргыз калың эл,  
Агайыңдын ичинде  
Ачылып бирге күлөлү.  
Тамаша тойdon тапканды  
Так экиге бөлөлү.

Бечара менен карыпка  
Тендештирип берели.  
Тагдыр буйруган насыпти,  
Так ушул асыл эл менен  
Чогуу бирге көрөлү – деп ырдайт.

Мындан кийин да казак-кыргыз өткөргөн далай  
тамашаларда бирге ырдап жургөн дешет.

## **БУРДУШАНЫН АШЫ** **(ҮМӨТАЛЫ МЕНЕН ТОКТОГУЛДУН АЛЫМ** **САБАГЫ)**

Таластын күшчү уруусунан чыккан кыргыздын кыйла жерине таанымал Бурдуша өлгөндөн кийин келерки жылы аш-суусу берилет экен. Ашка ат жеткен жерден, уруу башчылары, эл жакшылары чакырылат. Ашты эки Кудайберген (Кызылбаш менен Карабаш) башкарат. Ашка даңкы далайга жеткен журт билерманы, жомокчулар, ырчылар, манасчылар, куудулдар, балбандар, найзакерлер келишет. Каада-салт боюнча аштын жарчысын тандоо жана дайындоо башкы милдет. Өз ырчың болобу, башка элдин ырчысы болобу жарчы койгондо, ырчынын ырчысы тандалмагы шарт. Жарчылыкка дайындоо үчүн ырчыларды айтыштырып көрүп, эки тарап эл кайсы ырчыны кыйын деп тапса, ошол ырчы аштын жарчылыгын алат. Калган ырчылар ага жардамчы болуп, жар салып ырдашат. Жарчыны тандоонун калыстыгы Кызылбаш болушка жүктөлөт. Кызылбаш Кудайберген саяктан келген Сапар болушту, күшчү уруусунан Жолдош молдону, ағынай-

алакчындан бала Үсөндү алыш, аларга өзүнчө үй тиктирип, жарчы тандоого жиберет. Кетмен-Төбөдөн ашقا Токтогул, Эшмамбеттер келген экен, Сулайман, Чор, Үмөтальы ырчылар Таластын ар кайсы айылдарынан. Ошондо Жолдош молдо: «Акындар айтышса эле, бири-бирин кордоп ырдайт, силерге бир шарт коёбуз, силер кыргыздын санжырасын таратып ырдагыла. Кимиңер санжыраны мыкты билсөнөр, ошонуңар аштын башкы жарчысы, калганыңар ага жардамчы болосунар. Анан акырында акыйкат үчүн тапкан олжонорду тең бөлүшүп алгыла. Эч кимиңerde бири-бириңерге болгон таарыныч калбасын» – дейт. Ырчылардын баары макул болушат. Кетмен-Төбөдөн келген ырчылар кезекти биринчи алыш, Токтогул менен Эшмамбет алым-сабак айтышып, санжыра айтышат. Алар оғоле көп ырдап келип акырында Бурдушанын ата тегинин санжырасын айтканда, угуп турган эл ордуларынан бир туруп, бир олтурушат. Сулайман менен Чор ырдабайт, «биз санжырага жок элек» дешип. Кезек Үмөтальыга келет. Үмөтальынын үнү бийик жана өтө кооз болгон экен. Ал ырдап атканда, көктө учуп жүргөн торгой эрип кетип, жерге топ этип кулап түшчү дешет. Үмөтаалы шаңышп ырдап, кыргыздын санжырасын ырга кошот. Кошкондо да, Адам ата, Обо энеден баштайт ырын. Анан бири Каңгайга, бири Алтайга, бири Эренге, бири Теренге кеткен кыргыздын арманга толгон, кайы менен муңга толгон санжырасын сүрүштүрүп, жүрүп олтурат. Ашقا келгендөрдин жашыктары чыдабай, ыйлап ийет. Көкүрөктөн көк түтүн буркурап чыгып, муңканбаган киши калбайт. Анан кайырган элге Манастын окуясынан айткан Үмөтаалы элди бир үшкүртүп, эс алдырат. Кыргыз кыргыз болгону жер оодарып, жер которуп, кара башынын, укум-тукумунун амандыгы үчүн ата конушунан качып кутулган кандуу окуяны угуп олтургандардын көз алдынан

ушу азыр болуп жаткандай тартылып өтөт. Ошентип, Үметалы элди бир күлдүрүп, бир ыйлатып, санжырасын айтып келип, акырында Бурдушага токтойт. Аттин, аталар бул санжыраны уккан да арманда, укпаган да арманда деп айтышчу. Анын баарын эсте болбогон сон, эсте калганын айтабыз деп ырды бузбайлы, кыскасы, Үметалы Бурдушанын ата тегин айтып токтогондо, Токтогул өзү басып келип: «Чындыкты айтсам, биз туура суу, ал эми Үмөкем агын суу экен. Биз жарчылыкты Үметалыдан талаштайбыз. Мындан кийин Үметалы турган жерде, биз ырдабай турган болдук окшойт» — деп, Үметалыны бекем кучактап, көкүрөк тийиштириет. Ошентип, Үметалы жарчы болот. Токтогул, Эшмамбеттер конок үйлөрдө ырдап, элдин көңүлүн ачат. Ошондо Үметалынын ырдаганынан эсте калгандары:

Кан Манас сындуу береним,  
Калкыма тийген керегин.  
Таанытмак болдуң жалпыга,  
Таланттуулардын өнөрүн.  
Таасын чыккан акинга,  
Талашпай жолду беремин.  
Адашып сөздү эки айтпайт,  
Ак таңдай ақын дегениң.

Жакшы чыгып Бурдуша,  
Жалпыга болгон таанымал.  
Балдары ашын той кылган,  
Адам экен багы бар.  
Арбак болуп калса да,  
Айтыла турган чагы бар.

Ушундайларды ырдаган,  
Ырчылардын багы бар.

Кара кылды как жарган,  
Кан Бүргө болот агасы.  
Кадимки Бошкой балдары,  
Кайранымдын тагасы.  
Ушундай чоң аш беришке,  
Ар кимдин келбейт чамасы.  
Төрт тараптан эл келди,  
Дүңгүрөп жатат карачы.

Коңшулаш бизге жашаган,  
Казактан канча эл келди.  
Урматтап элим сүйүшөт,  
Ушундай ашты бергенди.  
Көңүлгө салып өтөйүн,  
Өз көзүм менен көргөндү,  
Кишисин таап ырдайлы,  
Ким жаман көрөт бергенди.

Колунда жоктор келалбай,  
Козголбой үйдө калышты.  
Аты жок болсо ким эңсейт,  
Аш менен тойго барышты.  
Ким жаман көрөт айткыла,  
Мааракеге ат чаап,  
Баш байгени алышты.  
Кокустан чыкса атыңар,  
Коргоп коёт намысты.

Кыргыздын кыйла журтунан,  
Кызыгышып эл келди.  
Көкөтөйдүн ашындаи,  
Көңүлүн ачат көргөндү.  
Ырааты менен бергиле,  
Салбастан көр ченгелди.  
Алыстан келген конокко,  
Тааныткан Талас жергенди.

Бисмилла тилим сүйлөгүн,  
Элимдин берген ашынан.  
Кылымдан кылым карыткан,  
Кыргызымдын салтынан.  
Тойдон ашын чоң берип,  
Толкуннаткан наркынан.  
Кабыл ал элим саламын,  
Какшап жаткан жарчыдан.

Торгой ырчы Токтогул,  
Тоо ашып келди жериңе.  
Өз өнөрүн тартуулап,  
Беремин дейт элиңе.  
Абайлап кулак салгыла,  
Ақындын айткан кебине.  
Кызыл тил менен жагыптыр,  
Дыйканбай сындуу бегине.

Ақынсың Токо белгилүү,  
Айылың Кетмен-Төбөгө.  
Айтканың шекер бал болуп,  
Угушкан журтум көп эле.

Келипсисң Талас жериме,  
Күшчү, саруу элиме.  
Кураныңды багыштап,  
Бурдуша сындуу бегиме.

Кошулуп ырдап жүрөсүн,  
Эшмамбетти ээрчитип.  
Далай жерге ырдаттың,  
Тайлак төөдөй телчитип.  
Жондогу суудан сугардың,  
Жорголугун чыгардың.  
Ээрчиткенге не жетсин,  
Эл-журттан угуп кубандым.  
Бүгүн мен көрүп турамын,  
Анардай болгон жүзүндү.  
Көрүнөө төгүп журтума,  
Көрсөтчү Токо күчүндү.  
Укпагам Токо өнөрүн.  
Укмуштай ырдап төгөрүн,  
Бирок элден уккамын.  
Сапар болуш ээрчитип,  
Ашка алып келерин.

Кадыр-баркка ээ болгон,  
Карыларым аманбы?  
Карабаш сындуу беренден,  
Калкыма айтам саламды.  
Ааламда элдер окшошпой,  
Ар кандай пенде жааралды.  
Берилген ашты баяндап,  
Бермекчи болдум кабарды.

Катарлап үйлөр тигилди,  
Калтыrbайт сыртка бириңди.  
Ар кайсы үйлөр чакырып,  
Ақындар угат үнүндү.  
Жарчы болбой калдым – деп,  
Бузбагыла түрүндү.  
Алып жүрөм жаныма.  
Алсаңар эгер тилимди.  
Аксакалым Бурдуша,  
Ашын берип жатабыз.  
Кашыктап жыйган дүнүйө,  
Чөмүчтөп элге чачабыз.  
Анткени Талас жергеме,  
Атактуу болчу аatabыз.  
Эскердик сизди биз бүгүн,  
Элиңе тийсин батаңыз.

Таанытайын Токтогул,  
Таласымдын бектерин.  
Кыйла журтка даңктанып,  
Кыямат жайга кеткенин.  
Ошко кызмат кылганын,  
Айлымда аман турганын.  
Айтайын бирден аттарын,  
Андан кийин ырдагын.

Аш берилип жаткан соң,  
Өткөндөрдөн баштайын.  
Жарчылык деген милдетти,  
Жан дилим менен актайын.

Кыйын жумуш экен – деп,  
Кыйшалактап качпайын.  
Көргөн менен билгенди,  
Көкүрөккө сактайын.  
Кара кылды как жарган,  
Кан Бүргө болчу шеребиз.  
Кайрылбай өтүп кетсе да,  
Кадырлап барктайт элибиз.  
Канчалык эрдик кылганын,  
Калкымдан сурап көрүңүз.  
Көрүстөн жутуп баатырды,  
Көрө албай калдык эми биз.

Белгилүү чыгар, Токтогул,  
Медетбек баатыр атагы.  
Жайлоодон конуш талашып,  
Дыйканбай салган чатагы.  
Чөп жегенин билесин,  
Чатақтын тийип азабы.  
Чагылган сымал тарады,  
Жамандык жерге жатабы.

Олтурчу эле Медетбек,  
Шилбиден жасап чүлүкту.  
Жакпагандын мурдун көзөчү,  
Чыгарбай колдон бийликти.  
Укмуштай элим сыйлашчу,  
Уругу солто чүйлүкту.

Жакшысы журттун Жангороуз,  
Жалпыга маалим атагы.

Урматтап сыйлайт элибиз,  
Журт бийлеген атаны.  
Суусар тебетей башында,  
Көк ноотудан чапаны.  
Түп нускасын козгосом,  
Түгөнбөйт акын казалы.  
Шалтактан чыккан Турду аке,  
Карышкыр ичик береги.  
Кадыр-барктын ээси,  
Калкыма тиет кереги.  
Турдусуз аш-той башталбайт,  
Чүй, Талас аны каастарлайт.  
Калыстык сүйлөп дайыма,  
Кабыландан жазганбайт.  
Көрдүнбү, Токо, тээтиги,  
Курчанып алган сакалын.  
Элимдин барктуу адамы  
Буржу дейт атын атанын.  
Эм болуп сөзү дайыма,  
Эки элдин басат чатагын.  
Алмак-салмак мактاشып,  
Акындар төгөт казалын.

Ак боз ат минген шамдагай,  
Медетбек баатыр иниси.  
Сурасаң аты Жанузак,  
Теңелет ага кимиси.  
Өңдүү-түстүү шыпылдал,  
Өзгөчө укмуш жүрүшү.  
Байкасан, Токо, бир койлук,  
Барк-барк этип күлүшү.

Кызыл жүзү нурданган,  
Кыржы элинин жакшысы.  
Атасаң аты Бөлөкбай,  
Ақыл ойлоп тапкычы.  
Борбойгон адам береги,  
Ботуке баатыр дегени.  
Оодарыш, күрөш болгондо,  
Ошонун тиет кереги.

Катар турган жанаша,  
Капкадан кытай Ыйманбек.  
Жылкысы минден ашкан бай,  
Меркелик казак Нурмамбет.  
Ырдаса экен мени – деп,  
Үмүттөнүп турган көп.  
Таанышты сага, Токтогул,  
Кудайберген эки бек.  
Баркылдал жаткан тээтиги,  
Бала Үсөн менен Чоң Үсөн.  
Алакчын жана ағынай,  
Азamatтардын уругу.  
Айтыйна карасаң,  
Азamatтын тунугу.  
Калтырып кетсең болбойт го,  
Камдай бер айтар ырыны.

Жолдош молдо калысты айт,  
Жоон-дәбәлүк Табышты айт.  
Айта берсем бектер көп,  
Бир-биринен калышпайт.

**Токтогул:**

Ырас, кызыл тил менен жагалык,  
Кыдырып издең табалык.  
Берешен неме көрүнөт,  
Бергенин бөлүп алалык.

**Үмөтала:**

Берешендик жагынан,  
Пенденден чыккан азamat.  
Эртерәк издең таппасак,  
Беш мунөт сайын жасанат.  
Өң-түсүнө жараша,  
Карабаш деп аталат.

**Токтогул:**

Айлыңды билген эки баш,  
Алмак-салмак ырдасак.  
Бирөөсүн бөлүп таштабай,  
Бирдикте эле сындаасак.

**Үмөтала:**

Туура айтасың, Токтогул,  
Кайсынысын баштайлы?  
Эргишпей жөн эле,  
Экөөн тең мактайлы.  
Жамандап алып кокустан,  
Жалалуу элек качпайлыш.

**Токтогул:**

Кадырлап берген ашты ырда,  
Калкым келген жабыла.  
Канчалык көп үй тигилген,  
Карабаштын багы да.

### **Үмөталы:**

Багы эмей айтчы эмине,  
Балбандар келди жериме.  
Канчалык атак-даңк болот,  
Карабаш сындуу бегиме.  
Кадырлап баркын күчөтүп,  
Какшайлык бүгүн элиме.  
Айт десе айта саларбыз,  
Айкөлүн издеп табарбыз.  
Бергенин алыш Токтогул,  
Үй-бүлөнү багарбыз.

Анда эмесе, Токтогул,  
Экөөбүз алым-сабак айталы.  
Кеп-сөзүн элге төкпөйт – деп,  
Келбесин болуш шайтаны.  
Асылбай мактап чондорду,  
Аман-эсен кайталы – деп токтойт.  
Ошондо Токтогулун айтып турганы:  
Кабыландай чамынган,  
Карагер минген кайсы адам?  
Ирең-башы тааныштай,  
Келер замат байкагам.

### **Үмөталы:**

Качырганы жолборстой,  
Карабаш деген шер ошол.  
Ат жеткен жерди чакыртып,  
Аш берип жаткан неме ошол.  
Кулагыңа салайын,  
Күшчудан чыккан бек ошол.

**Токтогул:**

Жанатан бери байкасам,  
Жакшыңдын бири турбайбы.  
Баштан-аяк көз салып,  
Экөөлөп туруп сындалы.

**Үметалы:**

Сындақаң сындал алалық,  
Сынды ортого салалық.  
Берешен болуп турған кез,  
Пенден артық жаралып.  
Кымбатым ущул адамга,  
Кызыл тил менен жагалық.

**Токтогул:**

Кылчайып мындай карасам,  
Кызыл тору жаш бала.  
Кызылбаш болуп жүрбөсүн.  
Осол жигит көрүнбөйт,  
Оңдоп жатат күрмөсүн.

**Үметалы:**

Туура таптың, Токтогул,  
Кыйналбай Кызылбашымды.  
Айта берсек жарашат,  
Айлымдан чыккан асылды.  
Жашаган жери Кең-Колдо,  
Жоктотпой Манас баатырды.

**Токтогул:**

Кадыр-баркы кандаіча,  
Карабаш сындуу бегиндин?  
Калтыrbай айтчы, Үмөке,  
Канчасы карайт жериндин?

**Үмөтала:**

Кең Талас болот жерибиз,  
Күшчү-саруу элибиз.  
Калп эмес, чынын айтайын,  
Калбада турат чегибиз.  
Күшчү элин башкарат,  
Кудайберген бегибиз.

**Токтогул:**

Саруудан экен болушу,  
Салабаттуу Кызылбаш.  
Эки бөлөк эл экен,  
Эч качан ыркы бузулбас.

**Үмөтала:**

Бынтымагы эң сонун,  
Бырыстуу Талас жеримдин.  
Эч качан ыркы бузулбайт,  
Күшчү-саруу элимдин.  
Бийлик-суулук талашпайт,  
Айтканын кылат бегимдин.

**Токтогул:**

Бурдушанын ашында,  
Эки бек турса башында.  
Билсин деп ырдап жатабыз,  
Биз экөөбүз кашында.

**Үмөтала:**

Билимдүүлөр билет го,  
Бир айткан кепти илет го.  
Акылы жок байкуштар,  
Айтышты деп күлөт го.  
Бир нече күнү жоготпой,  
Жомок кылып жүрөт го.

**Токтогул:**

Баракелде, Үмөке,  
Бакыра бербей токтойлу.  
Ашта болор тамаша,  
Баштала турган окшойбу.  
Жарчылык бийлик сеники,  
Жардамдашуу меники.

**Үмөталы:**

Аш ээсинин буйругун,  
Абайлап толук угайын.  
Болучу ашта тамаша,  
Жар салып элге чыгайын.  
Жүргүн, Токо, баралы.  
Баш байгесин кармаган,  
Башчыларын табалы.  
Аш башкарған Карабаш,  
Ақындар кел деп чакырат.  
Ага чейин Токтогул,  
Сабыр кылалык азыраак.  
Баатырга түшкөн дүнүйө,  
Баарысы бүгүн чачылат.

# АЛЫМКУЛ МЕНЕН ҮМӨТАЛЫНЫН САЛАМДАШУУСУ (П түрү)

**Алымкул:**

Астыңарга келбесем  
Эл кызматын аткарып,  
Ага-ини салам бербесем,  
Кутулам кантип карыздан.  
Ышкылуу жаш баламын,  
Ырчылыкта талабым.  
Кабыл алыш койгула,  
Алымкулдун саламын.  
Жанында жүрүп күн-түнү,  
Улуудан таалим аламын.  
Такшалыш калган жерим жок  
Быша элек азыр чаламын.  
Чечен тил, чебер комузчу,  
Нечендер откөн элимден,  
Алардын ээрчиp артынан,  
Кубалай чыккан кунан мен.  
Төлө акеми карачы,  
Тынчыбай ой санаасы.  
Ырчы болуп кетсе деп,  
Бар тилеги баласы.  
Ақындык деген кишинин  
Келе бербейт баарына.  
Жолуга турган касиет  
Ар кимдин насип багына.  
Жорго болор жылкынын,

Жүрүшү болот жашында,  
Жолу болор балаңдын —  
Жолукту улуу ақынга,  
Кунанды багып ат кылган.  
Бул отурган Үмөкен.  
Тарбия алыш үйрөнүп,  
Өз колунан өстүм мен  
Улуулардан жол көрчү,  
Ырчылардын баары тен.  
Конгуроодой үн салган,  
Алыска чапса байге алган.  
Ата арбагын колдогон,  
Ырчыдан агаң, чоң балбан.  
Атасы ақын Эсекем,  
Ырчынын пири дечү экен.  
Эжеси булбул Ырыскүл,  
Анан кай жагынан болот кем.  
Агабыз дайра биз булак,  
Ал киши Арстан, биз улак,  
Түшүнөрсүн сөзүнө,  
Болбосон, дүлөй, кер кулак —

деп барып Алымкул ырын токтоткондо, угуп отурган көпчүлүк эл чурулдап «тилилен балың тамчылайт, жолун шыдыр болуп, өткөндөгү ақын шайырлардын арбагы жар болсун» — дешип баталарын беришет. Ушу маалда алагар көздүү, чап жаак, кыр мурун, нурдуу киши чертмегин күүлөгөнүн көрүшүп, чуу басыла калат.

### **Үмөталы:**

Амандашып алайын,  
Агайын тууган көз көрдү

Астыңарга чуркаттым,  
Алымкул бала төкмөмдү,  
Тулпар туулган энеден,  
Жулуна чыккан желеден  
Күнү-түнү чапса буюгуп,  
Чарчадым, талдым дебеген,  
Көрдүнөр элим өнөрүн,  
Жем жеген колдон бөбөгүм.  
Атымды айтып жоготпос,  
Аркамда сүйөнч жөлөгүм.  
Абыкеңди Төлө аке,  
Жаныма кошуп алайын.  
Тарбиялап алымча,  
Жакшы жолго салайын,  
Баккан атын саяпкер,  
Чыкпасын деп ойлойбу.  
Үмтөтпесө күлүгүн,  
Байгеге кошпой койбайбу.  
Билгенге ырчы саяпкер,  
Ээрчиген балаң талапкер.  
Ың жосунун үйрөткөн  
Бизге да Төкө нечендер.  
Жашынан баксам уларды,  
Жетилсө тили чыгарбы,  
Байгеге кошсом канакей,  
Баккан күлүк кунанды.  
Ырчынын баккан күлүгү,  
Буздуң десе дубанды.  
Абыкең ақын болгонуң  
Көз көрүп, кулак угарбы.  
Аман жүрүп саламат,

Артымдан учса сабалап.  
Айта жүрсө атымды,  
Көз жумсам элди аралап.  
Үрчы болгун Балыктай,  
Сайраган күн-түн талыкпай.  
Далай ырчы кынқылдап,  
Жүрбөйбү балам жарытпай.  
Эсекемдей үн салғын,  
Өз атаңдай күү чалғын.  
Эрегишкен жерлерде,  
Өрөөлгө чыгып байге алғын.  
Өтөнүн келип өнөрү,  
Боло көр сөздүн чебери.  
Бактың билер чырагым,  
Адамдын болбос дегени.  
Эшмамбет сындуу элирсен,  
Ителги күштай теминсөн.  
Ажал жетип көз жумсам,  
Айта жүрсөң мени сен.  
Тоо булбулу Токтогул,  
Ошого балам окшогун.  
Билим алсын жакшы деп,  
Алардын баарын козгодум.  
Көрүп турсун Алымкул,  
Эл ырчысы төкмөнү.  
Ақындын бул тынары,  
Жаса кетпейт тепкени.  
Сулайман жаман ырчы эмес.  
Акыл сурап, ал кеңеш.  
Дубанга чапса чарчабас,  
Тулпар болгун тердебес.

Сартбай, Чонду, Тойкожо,  
Таамай акын болду эле.  
Алардың келип өнөрү,  
Тайындан баштап жорголо.  
Жакшы көрсөң олжону.  
Анда жолуң болбоду.  
Адам болор жигиттин.  
Ачык болот колдору.  
Ақыркы айтар кеңешим,  
Ақымды менин жебессин.  
Үйрөтүп жүргөн баласы,  
Нысапсыз болду дебесин.  
Чертип койчу Теле аке.  
Күүлөрүндү сагындым.  
Жакшы болду издетпей  
Жакын жерден табылдың,  
Балаңыз мага аманат,  
Кылармын Төкө далалат.  
Үйрөтөрмүн билгенче,  
Келбесе ажал жаман ат.  
Эшмамбет, Өтө бир кезде  
Кеткен экен Таластан.  
Амалынын жогунан,  
Конушунан адашкан.  
Аларды ойлоп сагынам,  
Сөздөрү кымбат баарынан.  
Өтөнүн укпай кеңешин,  
Кейиште жүрөмabyдан  
Ал киши аккан дайра деп,  
Айтылып бизге жеткен көп  
Көп киши андан үйрөнгөн,

Үрдүн шириң балын жеп.  
Жакшы-жаман нечендер,  
Өткөн экен илгери.  
Астыңарга айтылды,  
Ақындын аздап билгени.  
Түшүнүп өткөн кабарга  
Баа берип жакшы-жаманга.  
Баркына жеткен сөзүндүн,  
Кишилер болот адамда.  
Элге кыл кызмат тартынба  
Бар өнөрүң калтырба  
Мээнетиндин кайтканы,  
Эмгегиң калса артында.

## ҮМӨТАЛЫ МЕНЕН АЛЫМКУЛДУН АЙТЫШЫ

Чор деген ырчы өзүнүн көргөн-билгендери жөнүндө Байгозунун Кадыркулуна айтып олтуруп, Үмөтаалынын Алымкул менен айтышканын узун сөз кылат. Берен Жангороздун ашы болуп, Алымкул Таластын жогору жагындағы эл келгенче жарчы болуп ырдан турган экен. Биз барғанда тийиштик кылып, жогорку элди жамандап ырдан калды.

### Алымкул:

Ак мөңгүнүн арасы,  
Айдарга аштык жери жок.  
Соода-сатық билбegen,  
Элинин болот эби жок.  
Урматтап топко айттууга,  
Уулдан чыккан беги жок.

Улама сөзду билбegen,  
Уруусунун теги жок.  
Кыздарын берет күйөөгө,  
Бачайы жууркан себи жок.  
Жогору элдин биз жакка,  
Тендеше турган жери жок.  
Караколдо күшчунун,  
Ак буудайдан наны жок.  
Арпадан башка даны жок.  
Кономун десен қокустан,  
Кондурушка алыш жок.  
Жоон төбө алдында,  
Арыгы болот күшчунун,  
Эки кишиге бир эчки,  
Сааны болот күшчунун.  
Үй башына кондурган,  
Тааны болот күшчунун,  
— деп ырын бүтө электе, Чор чогоол ырчы:

### **Алымкул:**

Сен көк зооканын башына,  
Чыга албай жүргөн экенсин.  
Үмөкемдин катуу сөз,  
Уга албай жүргөн экенсин,

—деп, Алымкул ырдап жатканда капиталдан чыгат.  
Үметалы баш болгон жогортон келгендер бир катар турушкан  
эken. Үметаалы Чорду кабыргага камчы менен нукуп:  
— Тим кой, ырдасын, сөзүн бузба, жообун өзүм берем, —  
дейт.

Алымкул: «Көк арпа ичкен», «Ак арпа ичкен ургандар» —  
деп көпкө ырдайт. Кезек жогортон барган ырчыларга тиет. Бул

ашка жогортодон келген айтылуу Чор, Сулайман деген ырчылар катышкан, ошондо Үмөтаалынын жооп иретинде ырдаганы:

Алымкул,  
Суусардан бөрк башыңда,  
Кылгара кемсел кийипсиң.  
Күмүштөн кемер курчанып,  
Сүлүктөй жорго минипсиң.  
Суулуктан такай карматып,  
Далдайган эки жигитке,  
Жетелетип жүрүпсүн.  
Кийсе кийим, минсе ат,  
Ар адамга жарапшат.  
Ким болду экен чиркин – деп,  
Тааныбаган карашат.  
Алымкул,  
Ат менен кийминд айбы жок.  
Бирок

Далайды айтып ырдадың.  
Аламандап жекирип,  
Кеп-сөзүң чыкты дайны жок.  
Көктүн дагы көгү бар,  
Чөптүн дагы чөбү бар.  
Бул дүнүйө жалгандын,  
Өйдесү бар, кеми бар.  
Чечмелеп мен да айтайын,  
Төмөнкү тууган элдерге,  
Жогорку жаккы элдин да.  
Бири кем болсо, бири ашык,

Тең келүүчү жери бар.  
Сөзүмө конок кылар эл,  
Мен айттар кептин эби бар.  
Боруке менен Сырдыбай,  
Порумун билбейт экенсинц.  
Жогорку жаткан күшчүнүн,  
Сонунун билбейт экенсин.  
Айта турган кебиндин, Алымкул,  
Орунун билбейт экенсин.  
Супада сурак жүргүзгөн,  
Султанын билбейт экенсин.  
Чечкор кылып, дың бузган,  
Дыйканын билбейт экенсин.  
Үй тигип, септеп кыз берген,  
Үрпүн билбейт экенсин.  
Санжыргасы сан жеткис,  
Мұлқұн билбейт экенсин.  
Ак мөңгүлүү, бийик бел,  
Тоосун билбейт экенсин.  
Ак булут көктү тиреген,  
Зоосун билбейт экенсин.  
Ат кыялап өтө алғыс,  
Ашуусун билбейт экенсин.  
Ағыны катуу чамынган,  
Шар суусун билбейт экенсин.  
Такыр өскөн мекээр чөп,  
Мал семирип нык толгон  
Төрүн билбейт экенсин.  
Ак куулар сүзгөн ажайып,  
Көлүн билбейт экенсин.  
Арпа, буудай дан өскөн,

Жайыты кенен малга бай,  
Жерин билбейт экенсиң.  
Арча, четин аралаш,  
Черин билбейт экенсиң.  
Берекеси төгүлгөн,  
Пейили кенен меймандос,  
Каратал менен Карапай,  
Элин билбейт экенсиң.  
Адам ата, Обо эне,  
Оң, сол менен ичкилик,  
Тегин билбейт экенсиң.  
Казак-кыргыз тууган эл,  
Чегин билбейт экенсиң.  
Айдарым беттен сылаган,  
Желин билбейт экенсиң.  
Жармасынан чайы көп,  
Жардысынан байы көп,  
Дасторконун кең жайган,  
Бегин билбейт экенсиң.  
Короо-короо кою бар,  
Малдуусун билбейт экенсиң.  
Акылын таап элди алтан,  
Алдуусун билбейт экенсиң.  
Уламалап сөз айткан,  
Жаштарга акыл кеп айткан,  
Карысын билбейт экенсиң.  
Бечарага жан тарткан,  
Калысын билбейт экенсиң.  
Кара кыяк жайкалган,  
Караколдой жер барбы?  
Кааласаң баары табылат,

Күшчудай сонун эл барбы?  
Бор-Тартардан ёткөндө,  
Чоң Талас суусун кечкенде.  
Ой-Чүлүктүн оюнда,  
Кең Таластын боюнда.  
Кабылан Манас жеси.  
Кулунун байлап, бээ сааган,  
Тараза бойлуу, кымча бел,  
Ак илеке салынган.  
Суйкайып көзгө көрүнөт  
Келиндердин элеси.  
Ошол жерди жердеген,  
Орошон мыкты далай бар.  
Күшчудан чыккан Нанай бар.  
Эшигинин алдында,  
Катарлап салган сарай бар.  
Конгон элди кондурчу,  
Элүү чакты малай бар.  
Бирок  
Нанай деген мыкты адам.  
Өркөнү өскөн кыйладан.  
Боорукер, элге кайрымдуу,  
Малайын байдай сыйлаган.  
Акылы жетик, кыйра адам,  
Бул жер,  
Өрүшү кенен жанг жай,  
Малдары оттойт жылгадан.  
Молдодон чыккан эшen бар,  
Айтылуу Кабай чечен бар.  
Эл баккандан далай бар,  
Кабай деген чечендин,

Анжиян, Ташкен кыдырып,  
Соодасын кылган Жабай бар.  
Чолпонбай менен Акматтай,  
Жанаша өскөн курбу бар.  
Калайыкка кайрымдуу,  
Калыстык сөздөн тайбаган,  
Кадыры артык кыйладан,  
Кадырман аке Турду бар.  
Кабасын көргөн Меккенин,  
Жөнөтпай сындуу ажы бар.  
Чалыкеде Нурак бар,  
Эшигинин алдында,  
Күндүгүнө сурак бар.  
Капкасы элдин таянчы,  
Кагаздыдан Токтоной.  
Мунун  
Кадырын айтсам жомоктой.  
Жайылат малы жон-жонго,  
Турагы Кызыл-Коргондо.  
Кыржынын элин баштаган,  
Кыйноодон калкын сактаган.  
Эл талабын жактаган,  
Өткүр болот жарактай,  
Өлчөөсүз кыйын Бөлөкбай.  
Калп айтканым жарабас,  
Калктын камын ойлогон,  
Казаны майлую кургабас,  
Кадырман болуш Карабаш.  
Айткан кеби бузулбас,  
Аз көрдүм мындай ушул жаш.  
Азамат экен, эр экен,

Айтылуу адам Кызылбаш.  
Үрүстөмдүн Нусубу,  
Бул дүйнөнүн кызыгы.  
Нары баатыр, нары бек,  
Бул –  
Адамдан туулган кара көк.  
Жети аспапта күү чалган,  
Жеткилең добуш үн салган.  
Тойкожо сурнайчы бар.  
Топ жыйынды жыйичу бар,  
Данбагарда жашачу,  
Токтогазы казалчы.  
Калам алыш колуна,  
Каалаганын жаза алчу,  
Чаттан ылдый Ак-Сайда,  
Токтосун аттуу молдо бар.  
Казынасы, ачкычы,  
Улама сөзгө жорго бар.  
Терип жазган санжыра,  
Үмөт молдо тарыхчы.  
Дабасын тапкан илдеттин,  
Укмуштай кыл табыпчы.  
Адамдык асыл сапатын,  
Үлгү кылчу киши ушу,

—деп күшчүнүн атактуу адамдарынын баарын сүрөттөп  
айтып келип, кыржылардын Караколго кандайча көчүп барып,  
жай алыш калганын ырдаган экен<sup>1</sup>

---

<sup>1</sup> Булар, айтып берүүчүлөр эстеп, жазып айтып калгандары дептерде бар.

# ҮМӨТАЛЫ МЕНЕН АЛЫМКУЛДУН АЙТЫШЫ (II түрү)

**Алымкул:**

Оболу озунуп айтам саламды,  
Амансыңбы, барсыңбы?  
Кең жайық, кенен жери жок,  
Кең көкүрөк эри жок.  
Көк суу ичип, аш жетпей,  
Көк арпа эккен ургандар.  
Көп жол жүрүп жүдөнкү,  
Көөлгүп бошоң тургандар.  
Айдыңдуу кенен жери жок,  
Айбаттуу мыкты эри жок.  
Акыректик туугандар,  
Аштыгы жок, пулу жок,  
Ак арпа ичкен ургандар.  
Ат арытып чарчаңкы,  
Ашка келип тургандар.  
Эсекемдин эң кичүү,  
Эркеси болуп туулдуң.  
Бирок  
Элинде дурус башчың жок,  
Эч кимге тең боло албай,  
Эч нерсе дурус өспөгөн,  
Эрмен менен шыралжын,  
Эң эле сонун көктөгөн,  
Элсиз жерге куулдуң.  
Топук кылар башчың жок,  
Тоо башына куулдуң.

Толгон-токой иштерди,  
Топтоп айтсам жамактап,  
Топ-топ кылыш салмактап,  
Катасы барбы мунумдун.  
Сүттүү-Булак жеринде,  
Арыгын күндө андады.  
Түндөп качып бир түнде,  
Кыржынын бири калбады.  
Санай-санай ырдасам,  
Сөзүмдүн болор салмагы.  
Сабатып неге кор кылды,  
Эсеналы аганды.  
Эсиндеги иштерди,  
Эстетип кетсем жаманбы?  
Качып барган жериңер,  
Өзөнү кууш тар бекен?  
Ошончо адам ичинен,  
Каяша айтып болушка,  
Баш көтөрөр бар бекен?  
Зор менен барган жериңер,  
Зоосунун башы кар бекен?  
Зордукчулга бой бербей,  
Зоболосу тийүүчү,  
Зор адамы бар бекен?  
Жеген даны арпа – дейт,  
Ичкени кара шорпо – дейт.  
Урматтайт дешет арпаны,  
Сокулап, күйшөп, калбырлап,  
Убара кылган канчаны.  
Ант урган ошол арпаны,  
Абайлап, байкап жебесе,

Аябай жука алкымга,  
Сайылат дешет кылканы.  
Сокбилек менен соккулап,  
Жаргылчакка тартканы.  
Жагымсыз, даамы жок окшойт,  
Жасаган жарма талканы.  
Ичсе керек айласыз,  
Тамак таппай башканы.  
Тишке тийип кычырап,  
Ылгоодон калган таштары

—деп ырдап, Үмөтальылар тарапты алдынан тосуп чыгат.

Алымкул ырдап жатканда, ошол айылдык Үмөтальыга жан тарткан бирөө Алымкулдуң ата-тегин мүнөздөп айтып берген экен. Үмөталы Алымкулдуң ырын атына токулган ээрдин кашын камчысы менен каккылап, шашпай угуп олтурат. Качан Алымкул ырдап токтогондо:

Балам, улуу тоого чыккандар,  
Уламалап сөз айтчу.  
Көкүрөктө так калган,  
Көчкөнүн айттың элимдин.  
Сөзүнө жооп берейин,  
Чындыгы бардыр кебимдин.  
Ата Журттан кеп козгоп,  
Азоо аттай элирдин.

Эсенаман атабыз,  
Эл менен эле альшман.  
Эл ишин жүргөн аркалап,  
Эң кыйын эле даанышман.  
Эсеналы баласын,  
Окутуп алыс Семейден,

Билимдүү кылыш орусча,  
Кат-сабат берип тааныткан.

Кангелди болуш баягы,  
Кыржыга күн көрсөтпөй.  
Эр жүрөк Эсеналынын,  
Эс-учун койбай сабатып,  
Колу-бутун байллаткан.  
Эси жоқ, акмак Баялы,  
Аштыгын айлап сугартпай,  
Аңдатып салган арыгын,  
Акмактык кылыш куураткан,  
Барганды матап арыкка,  
Башынан кетпей таягы.  
Жасоолдорун жиберип,  
Алышты байлап жаптырып.  
Алакандай кыржыга,  
Кастарын байлап тик уруп.  
Кой деген адам болгон жок...  
Кошоктоп байлап арыкка,  
Жыкканы барган адамды,  
Койчу эле уруп кутуруп.  
Жер чөлгөн жапай каманча,  
Азулусун кайрап жутунуп.  
Аштыгын койду сугартпай,  
Аңдатып арык кулакты ай.  
Айылдын элин бүлүнтүп,  
Ырысын төгүп муңайтты ай.  
Жок эле тообуз таянар,  
Жоголуп бара жатканда,  
Жан далбас кылыш карманар.

Кийгизди кончко кончубуз,  
Чыдай албай кордукка,  
Аттуу-жөөлүү бир түндө,  
Таластын башы Каракол,  
Көчүп кеткен болчубуз.

Кордукка көргөн чыдабай,  
Ыстарчын эле Бөлөкбай.  
Турду аке менен сүйлөшүп,  
Көлүк алышпайдатып,  
Караколго көчүрдү.  
Бир түндө гана жөнөттү,  
Башчылык кылышпай Жөнөтпай.  
Аргасыз көчтүк конуштан,  
Азапты көрдүк болуштан,  
Калтырып көчүп биз кеттик,  
Сүттүү-Булак жеримди.  
Айдаган-эккен эгинди.  
Айта берсем түгөнбөс,  
Ар бир ишти коротпой,  
Ал көргөн элдин кордугу,  
Айтылып жүрдү жомоктой.  
Ал жөнүндө Альмкул,  
Аныктап жөндүү сүйлөйсүн,  
Бирок да арпа ичет – деп,  
Адашканың билбейсин.

Байсалдуу барган жерибиз,  
Бассак-турсак кең экен.  
Бардыгы бар, малга жай,  
Баалагандай жер экен.

Барктуу адам Турду аке,  
Бардыгы менен төң экен.  
Жашы менен карыга,  
Сүйлөгөн сөзү эм экен.

Эми,  
Эрдигин бир аз айтайын,  
Эр жигит Эсеналыдан.  
Жалтанбай, жазбай урганга,  
Эрдиги менен таанылган.  
Эч нерседен тайманбай,  
Жүрөгүмдүн каны – деп,  
Жүлүнүмдүн тагы – деп,  
Оёзго арза кат жазып,  
Сыя кылышып сыйылтып,  
Чегип сөөмөй канынан.  
Окуган бала кезинде,  
Орусча жетикabyдан.

Ошондо,  
Оёздон келип сурады.  
Орунсуз кылган иши үчүн,  
Опурулуп баягы,  
Оолукма ақмак Баялы.  
Ээнбаштык иши үчүн,  
Эки колун байлатты.  
Мусалыр кылыш заматта,  
Эки көзүн жайнатты.  
Соолуксун деп көпкөндү,  
Солдат менен айдатты.

Эки айча камап абакка,  
Шорподой шорун кайнатты.

Анда биз,  
Сүрүлүп көчсөк конуштан,  
Сүйөнүч таптык орустан.  
Сүйүктүү калыс эл экен,  
Сүйүнтүп бизге болушкан.  
Сүйүнүч менен өч алдык,  
Сүйкүмсүз жексур болуштан.

Тайлак төө мас болсо,  
Буура менен кармашат.  
Азуулуга акылсыз,  
Жөнү жок жерден жармашат.  
Чыгаан чыккан эрендер,  
Чыккан жерден таймашат.

Жана,  
Байкабай айттың бир сөздү.  
Балам,  
Баккан ичет арпаны.  
Бап кууруп тартып элесе,  
Балдай болот талканы.  
Байыртадан ак арпа,  
Баккан экен канчаны.  
Баркташ, коштоп айдаса,  
Бастырса эгин, ун болот,  
Базарга сатса пул болот.  
Бакпаса эгин, аштыкты,  
Барк кетип, өмүр кун болот.

Берсең малың семирет,  
Беш күнү катар бергенде,  
Баспаган атың элирет.

Баба дыйкан өстүргөн,  
Бапестеп бизге жеткирген.  
Байлап берсең арпаны,  
Баса албай турган жабыгып,  
Бакайына чалынып.  
Баксаң малың семирет.  
Баралына бат келип,  
Бараандуу күлүк элирет.

Көшөрүлүп сүйлөдүн,  
Көкүрөктө тууган – деп.  
Көк арпа ичкен урган – деп.  
Атырылып ырдадын.  
Акыректе тууган деп,  
Ак арпа ичкен урган – деп.  
Касиеттүү арпаны,  
Пайгамбар ичкен, калк ичкен.  
Катыгүн, балам, кандайсын,  
Катыра жектеп арпаны,  
Келдин беле бейиштен?  
Көрүнөө айткан бул сөзүн,  
Көпчүлүк элге жаккан жок.  
Көпкөлөң тарткан мүнөзүн,  
Көргөндүн көөнүн кейиткен.

Ак чөбүндөн арылтып,  
Ачтым эле көзүндү.

Аны унутуп кутуруп,  
Аксак кылдың сөзүмдү.  
Кондуруп таптап туурга,  
Торолттум эле өзүндү.  
Томогонду шыпырсам,  
Томсорттун балам өзүмдү.

Аңдабаган арстан,  
Асманда айга секирет.  
Айга жетmek каякта,  
Ала салып мертинет.  
Күчөсө күчтүү арстан,  
Күндү карай секирет.  
Күнгө жетmek каякта,  
Күүдөн тайып мертинет.  
Албууттанып дайрадай,  
Агымы алыс кетсин – деп.  
Акын болуп аталып,  
Атагы элге жетсин – деп.  
Абал кайдан чыккан – деп,  
«Аккан сууну» үйрөттүм.  
Адашпай ырдап жүрсүн – деп,  
Аныгын сөздүн үйрөттүм.  
Олжолуу болуп жүрсүн деп,  
«Олжобайды» үйрөттүм.  
Октолуу кепти тапшырып,  
Орундуу сөзду сүйлөттүм.  
Коогалуу жерден чыксын деп,  
«Кожожашты» үйрөттүм.  
Кооздоп сөзду айтсын деп,  
Көгүндү ачып сүйлөштүм.

Бердим эле сабагым,  
Бергенсип ата тамагын.  
Үртүктөп атка мингизип,  
Үйрөткөн эле жамагым.  
Үйрөнчүк кылып өзүмө,  
Үйүмдө бердим сабагым.

Ат арытып жол жүрүп,  
Алыс жерден келдик чын.  
Ак кар баскан чокусун,  
Атабыз Кошой жердеген,  
Күшчу, саруу тегинен.  
Чакырткан аш카 бата окуп,  
Келип салам берүүгө.  
Калыс элден келдик чын,  
Көк булутту тиреген,  
Күрч мизи күндү жиреген.  
Күүгүмдө да күн тийген.  
Күнөстүү жерден келдик биз.  
Күлүк таптап, салт менен  
Күрдөөлдүү журтка келдик биз.  
Бирок  
Күтүп ызат кылбаган,  
Күмөндер сөзгө туш келдик.  
Колун бербей, каап алган,  
Кай күчүккө туш келдик.

Аскасы асман тиреген,  
Айлыбыз турат бийикте.  
Аша чаап жатасын.  
Абайла, балам, кейитпе.

Аты-жөнүң мен айтсам,  
Алдын өзүң баштадың,  
Анда сен, балам, терикпе.  
Мен да жайын билемин,  
Айтылуу Акбай, Бабырда.  
Агайын, жээк-жат, аралаш,  
Алты үйлүү конгон айылда.  
Атаңды атап мен айтсам,  
Тогуз үйлүү Тогунай,  
Тогунайдын мыктысы,  
Мурду бучук Кондубай.  
Арпа эмес, жетпей аштыкка,  
Алгы терип ашууда,  
Агаң майып болдубу ай.  
Арпага жетсе атакен,  
Ашуудан алгы тереби?  
Армандуу күнду көрөбү?  
Арманын айтып кудайга,  
Ашууда жалгыз өлөбү?  
Акырек тууган элиниң,  
Аксакал Бакай жеринин.  
Аштыгы бар, малы бар.  
Айдал оргон даны бар.  
Ашууга жакын турса да,  
Ар нерседен камы бар.  
Карыя Кошой жеринин.  
Көкүрөк тууган элиниң,  
Кедейи бар, байы бар.  
Келсен жарма, чайы бар.  
Күзүндө согум байлаган,  
Күрүчтөй арпа даны бар.

Касиеттүү илгертен,  
Күтүрөтүп айдаган,  
Күрс-күрс тоют чайнаган,  
Камбар ата колдогон,  
Күткөн жылкы малы бар.

Опсуз оттоп тойбогон,  
Ой-тоодон тикен койбогон.  
Он чакты үйдү бир жүктөп,  
Он апта талбай жол баскан,  
Опсуз күчтүү ошончо,  
Ойсул ата дагы бар.

Төрөлгөн жери ар кимдин,  
Алтын төшөк өзүнө.  
Аркайган зоонун ар бири,  
Абачыдай апсайып,  
Көрүнсө керек көзүнө.  
Ар бирин талдап айтамын,  
Кулак сал менин сөзүмө.

Жыттанган жыпар сыйктуу,  
Абасы таза жеримдин.  
Кош колдоп тосот коногун,  
Берекеси элимдин.  
Барган адам бир сезет,  
Кучагын жайган деминин.

Төрт-беш кучак арча бар,  
Андайлардан канча бар.

Ырлар, айтыштар  
Көкөлөп чыккан чөбү бар,  
Көк тулаң өскөн төрү бар.  
Көк кашка тунук таптаза,  
Көз мелжиген көлү бар.

Таштан ташка урунуп,  
Бышылып агат суулары.  
Куркулдап ойноп үн салат,  
Көлүндө аппак куулары.  
Өз элине кол салат,  
«Чоңунун» кетсе кунары.  
Адамды кайрап тукуруп,  
«Мыктымын» деген «куулары».

Алымкул, балам, абайла,  
Алды элең менин сабагым.  
Ачылып арасы калсын — деп,  
Атайлап каршы ырдаткан  
Амалын байдын карагын.  
Сабалап нөшөр төккөндөй,  
Сабагым сага берейин.  
Катуу сөз айттың капаттап,  
Катылды мага дебейин.  
Үйрөтүп салттуу ырлардан,  
Үрөнүмдү себейин.

Канат байлап учурдум,  
Кара ниет адамдар –  
Кайрап мага ырдатса.  
Кабагым-кашым дебеймин.

Кербендер жүрөр жол менен,  
Канча иттер үрөт аларга  
Кай бирлер ошол итке окшош.

Ірынды жакшы баштадың,  
Учурашып салт менен.  
Анан туруп айныдың,  
Арпаны сага ким айт деген.  
Арпа деген дан болот,  
Дандан чыккан нан болот.  
Нанды жеген ток болот,  
Эч кайгысы жок болот.  
Анан нанды адам жейт,  
Алғыны жеген мал болот,  
Алардын түбү оңолбойт.  
Аттигин, кабыргаң анча ката элек,  
Качантан бала-ата элек.  
Боконо сөөгүң толо элек,  
Борбуйдан кармап булкушуп,  
Болжошор кезин боло элек.  
Балам, көкүтсө кемдер кечирдим,  
Бышыгыңан чалаң көп,  
Абийириң эми жол берсе,  
Кайрадан мени ээрчигин.  
Болбосо,  
Бурган жакка кетерсин,  
Бакылдал  
Ырдаган менен бекерсий –  
дегенде, Алымкул кечирим сурайт.

## **БЕКНАЗАР МЕНЕН ЖОЛДОШ**

Созоктук Кыргызбай дегендин тоюнда көр Жолдош  
Кыргызбайды мактап ырдаса, Бекназар жамандап ырдаган:

### **Жолдош:**

Төрө пейил Кыргызбай,  
Төө берет ырчыга.  
Ак жолборстай Кыргызбай,  
Ат мингизет ырчыга.  
Бек уулундай Кыргызбай,  
Бээ берет ырчыга.  
Өткүр болчу Кыргызбай,  
Өгүз берет ырчыга.  
Сыпайы болчу азели,  
Сыйыр берет ырчыга.  
Безилдеген Бекназар,  
Сага берет манатты.  
Сабыр ырчы карыптыр,  
Буга берет кара атты.  
Каныбайга тай берет.  
Калмамбеттин тиши жок,  
Буга эки кадак май берет.  
Кудайберди ырчыга,  
Бир тоголок чай берет.  
Үрдачысы Барпыига,  
Эзип берет курутту.  
Баяктагы Нишанды,  
Кыргызбай казы унутту.

## **Бекназар:**

Кошуна балам жолдошум,  
Кыргызбайды билбейсин.  
Сырын билбей казыны,  
Ат берет деп сүйлөйсүн.  
Бада баккан Барпы акен,  
Жетелеген торпогун.  
Эки кадак май берсе,  
Калмамбет жесин боорсогун.  
Сыйыр берсе Сабырың,  
Каймагына тоюнсун.  
Кара майлоо Кыргызбай,  
Бүгүн атка коюлсун.  
Кыргызбайдай казынын  
Аңги эшеги айкырган.  
Тұндүгүндө балалуу тоогу чакырган.  
Кыргызбайдай казыңдын,  
Алтымышча тоогу,  
Айыл үстүндө оттогон.  
Тұнөгүндө казыңдын,  
Айбаныны боктогон.  
Үйүңө келген мейманга,  
Чубар маки сойдурган.  
Тукуму катуу болот деп,  
Сазибар короз койдурган.  
Сайл болсо казы акен,  
Тукумун уруп көргөн тишине,  
Жашында тегиз киши эле.  
Бергиси келбейт кишиге  
Сарысын жеп тукумдун,  
Сарайда кирген күчүнө.

Байлар көчсө жайлоого,  
Жазда барган Кыргызбай.  
Эң жайлоонун сонуны,  
Сазга барган Кыргызбай.  
Калиттелген куржунун,  
Тиктеп келген Кыргызбай.  
Байлардын сарпай тонуну,  
Бүктөп келген Кыргызбай.  
Конок жесе гөшүнү,  
Жүктөп келген Кыргызбай.  
Куржундан гөшү чыкпаган,  
Куйрук эти курттаган,  
Катыны жууп сызгырган,  
Кыргызбайдын азелден напси бузулган.  
Кыргызбай жакын келеби?  
Сага жалынсаң бир тон береби?  
Салтанаттуу Кыргызбай,  
Жалыга кошкон жанчыгын,  
Шаарда жаман үйрөтүп,  
Жетелеп кеткен канчыгын.  
Катардагы Кыргызбай,  
Өрүккө илген ичигин,  
Өрдөктөй мойнун сунултуп,  
Өбөктөп жаткан күчүгүн.  
Бербесе мейли Кыргызбай,  
Бүгүн тийди гашыма,  
Кыргызбайдай казыга,  
Ит болобу ашына?  
Мааниси жок каш каккан  
Бачага берет Кыргызбай.  
Балапан берип чонойткон,

Бакчага берет Кыргызбай.  
Кыргызбайдын бети жок,  
Жашында парча эси жок.

## БЕКНАЗАР МЕНЕН АБДЫМОМУНДУН АЙТЫШЫ

Абдымомун, Бекназар, Орозаалы сыйктуу ырчылар жөнүндө Сыдык Алайчиевден төмөнкүлөр жазылып алынган. Алар туурасында өз устаты Ботобай да көп окуяларды айтып берген.

Абдымомун-жоокесек уруусунан. Баткен, Хайдаркан тарапта жашаган. Бир жолу Бекназар ырчы Карасуу, Коргонтөбө тараптан Баткен, Хайдарканга барып калат. Ошондо эки ырчы айтышкан экен. Бекназар Абдымомундун элин жамандап ырдайт:

### Бекназар:

Бостон деген элиң бар,  
Боз топурак жерин ң бар.  
Катыраң деген жерин ң бар,  
Катып калган элиң бар.  
Катыраң деген жеринде  
Каарып чыккан арча бар.  
Абдымомун акыным,  
Көрө жайың<sup>1</sup> канча бар?  
Күлдү деген жерин ң бар,  
Күйүп калган элиң бар.  
Пайданын жолун тоскон журт,

---

<sup>1</sup> Көрө жай — көмүр өчүргөн жер.

Пайтобо<sup>1</sup> сатат бостон журт.  
Көп пайда жолун тоскон журт,  
Көмүр сатат бостон журт.  
Базарың Кокон, Риштан,  
Өмүрүң ада болгуча  
Көтүндөн түшпөйт бир ыштан.

**Абдымомун:**

Уруум-Бостон, Жоокесек,  
Өз уруум Өмкечек.  
Кыпчактан бир бузук келипсин,  
Өлүп кетсең кимге эсеп?  
Катыраң деген жерим бар,  
Каназат минген элим бар.  
Катырандын башында  
Карайып жаткан арча бар.  
Ой, Бекназар бучугум,  
Сенин энендики канча бар?  
Уруум Бостон үч кабат,  
Минген аты көл кагат.  
Атан төө иштетип,  
Азамат эрлер пул табат.  
Күлдү деген жерим бар,  
Күлүк минген элим бар.  
Күлдү деген жеримдин  
Адырында алтын бар,  
Тескейинде теңге бар,  
Күңгөйүндө күмүш бар.  
Дүнүйө тапкан эрлердин

---

<sup>1</sup> Пайтобо — чулгоо.

Күндө үйүндө үлүш бар,  
— деп, ырдап Абдымомун жеңип кеткен экен.

## ӨТӨ АҚЫНГА ЖОЛУГУШУУ

1902-жылы күзгө таяп Аксынын Малкалды айылында чоң той болуп калды. Ал той айтылуу акын Токтогулдуң арзуусуна арзыган кадимки Алымкан сулуунун атасы Субан байдын тою эле. Ошо кезде Коргол ырчы Кетмен-Төбөдөн Аксыга келип Ныязалыдан комуз үйрөнүп, күү чертип, аш менен тойлордон калбай ыр угуп, өзү да «бала ырчы» аталып калган чагы эле. Бир күнү Ныязалы: «Субан бийдин тоюна барабыз. Аркы Кара-Суудан жез таңдай ырчы Женижок келет. Ак калпактуу кыргызда аны менен айтышарга ырчы, эрегиsherге эки жактуу пендө чыкпаган. Кыябы келсе аны менен учурашып өнөрүндү сынаталы, ырдашып көр. Жагып калсан ата-баладай ээрчишип ашта-тойдо бирге ырдап жүрөрсүн, акындык нуска кебин угасын», — деп Корголду Малкалды айылына тойго ээрчитип келди. Кечинде алты канат ак өргөөнүн ичинде Женижок ырдап, Ныязалы чертмек чертип отурду. Бир кезде Ныязалы Женижокко карап: «Тиги Кетмен-Төбөлүк Коргол деген ырчы бала. Атасы Досу баш-оту менен мага тапшырган, азыр комуз үйрөнүп жүрөт. Кыялы шок, куудул, мүнөзү шайыр. Мунун биринчи тушоосун Токтогул кескен, көңүлүнө төп келсе ээрчитип жүрүп таптап ал, экинчи тушоосун өзүң кес. Ырдан сен үйрөтсөң, комуздан мен үйрөтөйүн. Акын болор шыгы бар, талпынып турат. Бааралына келгенде тепкенин жаза кетирбеген кыраан күштай тапталар, булбулдай сайрап жаңшанар» — деди. Коргол алп акындан

аттап өтүп биринчи ырдап жибере албай, сүрдөгөндөн эки ооз саламга келүүгө чamasы жок, дүйнө бир тең да, өзү бир тең болуп турду. Ортодо өлүмсүк тынчтык. Анда Женижок комузун колуна шарт алыш, Корголго карап кара нөшөрдөй төгүп турган жери:

— Ылайык көрсөн жаш бала,  
Ырдап берем аз гана.  
Көнүл коюп угуп тур,  
Көөнүңдү бурбай башкага.  
Жаңшанып ырдап жүрөбүз,  
Жаман менен жакшыга.  
Кереги тийип Өтөнүн,  
Келипсисң балам Аксыга.  
Өзгөчө сүзөт дайраны,  
Өрдөк менен каз гана.  
Алып жүрөт адамды,  
Алмадай болгон баш гана.  
Керектүү жерде ийменип,  
Келиндей жүргүн жазгана.  
Жетилсең ырчы болорсун,  
Женижоктун ырларын  
Жерге, сууга таштаба.

Макулуктун, айбандын  
Карасы бар, бозу бар.  
Ар бир жандын өзүнчө  
Азоосу бар, жоошу бар.  
Касиетүү адамды  
Катарыңа кошуп ал.  
Урматтап жүргөн кишинди  
Узактан келсе тосуп ал.

Жаратылыш дүйнөнүн  
Бысыгы бар, суугу бар.  
Жер жүзүндө карасан,  
Жей турган жемиш багы бар.  
Өлбөй жүргөн тириүгө  
Өлчөмдүү оокат баары бар.  
Калың токой билинбей  
Кармалып колдо жагылар.  
Ааламга берип жарыгын,  
Асманда қүйгөн шамы бар.  
Ар пенденин өзүнчө  
Ар бир ишке камы бар.  
Жарарапаган чыры бар,  
Адал менен арамды,  
Ажыратып билип ал.  
Жараашыктуу кийинип,  
Жаш кезде ойноп күлүп ал.  
Агаң менен бир жүрүп,  
Армансыз доор сүрүп ал,  
Ышкылуу бала, Өтөдөн,  
Ырдын жолун көрүп ал.  
Санат менен дастандын  
Санжырасын бөлүп ал.  
Уккан кулакта айып жоқ,  
Улагасын таштап төрүн ал.

Жер жүзүндө сан жеткис  
Булагы бар, суусу бар.  
Канаттуудан эсепсиз  
Канча түркүн куусу бар.

Ааламда турган пашанын  
Ар кайсы түздө туусу бар.  
Жаман орой ырчынын  
Жайсыз жерде чуусу бар.  
Ныязалы агандын  
Минден ашык күүсү бар.  
Жаман адам сөзүндө  
Жан кейитер уусу бар.  
Жаралган жанга ылайык  
Жайлую сонун жери бар.  
Түркүгү ушул дүйнөнүн  
Түгөнбөстүк кени бар.  
Түрдүү тилде сүйлөгөн  
Түркүн улут эли бар.  
Адашпа башың маң болуп,  
Ар нерсенин чеги бар.  
Ар бир жанга пайдалуу,  
Адырдай жыттуу жели бар.  
Акылдашып сырдашкан  
Ар адамдын теңи бар.  
Биз көргөн ушул тоолордун  
Бийиги бар, пасы бар.  
Жайы кышы кургабас,  
Жалбыздзуу балыр сазы бар.  
Көрүп турсаң дүйнөнүн  
Көбү менен азы бар.  
Өзөндүү тунук дайрада  
Өрдөк менен казы бар.  
Төрт мезгилдин ичинде  
Жарашыктуу жазы бар.  
Акылы бирдей тең эмес,

Ар адамдын башы бар.  
Толуп турган дүйнөнүн  
Токою бар, чери бар.  
Качырганын кайсаган,  
Кара кулак шери бар.  
Тоо башында токтогон  
Тоскоол-Ата көлү бар.  
Убактың болсо карагым,  
Ушул көлдү көрүп ал.  
Адашкан адам кетпеген  
Асылдуу Аксы жери бар.  
Санжыра сан келишкен  
Саруу, багыш эли бар.  
Бул дүйнөнүн өзгөрбөс  
Асманы бар, айы бар.  
Күндөн күчтүү нерсе жок,  
Чыгып, батар жайы бар.  
Кенен чексиз Аксыда  
Жер-жемиштин баары бар.  
Төгүлүп жатат тектирде,  
Жанғагы менен алмалар.  
Сайда аккан тунук суу  
Сапары бүтпөй ағылар.  
Акын менен комузчы  
Ашта-тойдо чабылар.  
Көңүлү жакын адамдар  
Көрүшпөсө сагынар.  
Төөдөн башка адамдын  
Төрт түлүктүү малы бар.  
Адамзатка пайдалуу  
Кызмат кылат жаныбар.

Кыштын күнү асырап,  
Кыйналсаң да багып ал.  
Бактына элдин жааралган,  
Балбаны малдын — төөсү бар.  
Калың токой ичинде  
Кара маймыл, чөөсү бар.  
Акка алы жетпеген,  
Кара таман кедейдин  
Канчалаган жөөсү бар.  
Соодагердин койнунда  
Алтын тенге пулу бар.  
Тандайын жарган чечендин  
Таамай айткан сөзү бар.  
Жер бетине ылайык  
Жаралган экен жаныбар,  
Жер которуп кышында  
Кете турган жайы бар.  
Кулан менен жылкынын  
Кубалашкан тайы бар.  
Кызыл кымкап, шайы бар.  
Бермет таккан сулуунун  
Бетинде назик калы бар.  
Кесирлүү ушул заманда  
Кедейи бар, байы бар.  
Күнүмдүк ичкен тамакта  
Күрүчү бар, чаны бар.  
Айраны бар, сүтү бар,  
Айгыр аттын күчү бар.  
Бардык малың тен эмес,  
Баккан малдын майы бар.

Адашпагын тұз жолдон,  
Ар нерсенин жайы бар.  
Тамактын даамын чыгарган  
Шамшықалдын тузу бар.  
Алгыр бүркүт буудайык  
Асманда учкан кушу бар.  
Жаратылыш кендердин  
Жалтырап түркүн тұсұ бар.  
Абайлап адам жүрбөсө  
Эки аяктан бузулар.  
Колунда малы жок болсо  
Кор болуп адам қысылар.  
Орундуу болсо айканым,  
Оюндан кетпес ушулар.

Урунбастан билинбей,  
Убакыт өтүп сзылар.  
Жаратылыш дүйнөнүн  
Жалыны бар, чогу бар.  
Ак маралды кайсаган  
Ак баңдын огу бар.  
Акырын балам сабыр кыл,  
Ач курсактын тогу бар.  
Кор болбойм деп чиренбе  
Колунда бардын жогу бар.  
Ыргып чыгып жулкунган  
Ырчынын өткүр шогу бар.  
Кежирленип тил албай.  
Кәэ биригин шору бар.  
Аламандап шашпагын,  
Ар бир иштин ону бар.

Саятчынын қырааны  
Асмандан қыраан түшүргөн.  
Аккан сууну мен ырдап  
Алты күнү бүтпөгөм,  
Миндеген далай калың эл  
Милдетин мага жүктөгөн.

Өзөндө өскөн чынардын  
Ничкеси бар, жоону бар.  
Адамга қызмат өтөгөн  
Ак тайлактын кому бар.  
Асманда учкан паренде  
Анын да түркүн чоңу бар.  
Алты ай чээнден чыгалгыс,  
Ачыкта жашап туралгыс,  
Аюу менен сууру бар.  
Айланып алыс кетпегөн,  
Ак шумкар күштүн тууруу бар.  
Адамзаттын шартында  
Улуу менен кичүү бар.  
Үрчүү келсе бир элге  
Үзат кылып турдуу бар.  
Жергелүү кыргыз элимде  
Жетимиш ата уруу бар.  
Сарсанаа болгон адамдын  
Санаасы бар, ою бар.  
Улуу, кичүү адамдын  
Узун-кыска бою бар.  
Колдо баккан кунандын  
Төгүлгөн куйрук жалы бар.  
Аңы качкан мергенге

Аксак кийик жолугар.  
Талаада жүргөн жетимди,  
Тартип берип колуңа ал,  
Бош кетирбей убакты  
Шарияттан окуп ал.  
Күнөөкөр болгон адамга  
Күннадыр менен соту бар.

Адамзатка баш ийбей  
Асманды тирейт чокулар.  
Сайраган булбул күштардын  
Сан жеткис канча түрү бар.  
Кекилик бар, чили бар,  
Улары бар, кыргоол бар.  
Кулпунуп жүнү түлөгөн  
Кундузу менен тоту бар.  
Бирине-бирин окшобос,  
Сайраган кызык үнү бар.  
Канча түркүн паренде  
Канаты бар, буту бар.  
Айбанат менен канаттуу  
Айырмасы, түрү бар.  
Жоодон коркпос токойдо  
Жолборсу бар, бөрү бар.  
Тең эмес бири-бириңе<sup>1</sup>  
Териси бар, жүнү бар.  
Ақындык нуска жолунду  
Ажыратып билип ал,  
Айтылган ырдын өзүнчө  
Аягы бар, учу бар.  
Адам келсе байыстуу

Ар бир үйдүн куту бар.  
Кээ бир кооз гүлдөрдүн  
Келишкен сонун жыты бар.  
Адам согуп жасаган  
Атлеси бар, чыты бар.  
Аңдышкан жаман иштерден  
Ақылдуу адам кутулар.  
Эсинде болсун чырагым,  
Эски менен жаңы бар.  
Карап турсаң ааламда  
Баткан күндүн таңы бар.  
Жарык менен караңгы  
Алмашып тураган жайы бар.  
Керек болсо кебимди  
Кемитпей угуп кабыл ал.  
Ойлоп турсаң эскинин  
Ордун басат жаңылар.  
Жер алдында чирибес  
Алтыны бар, жези бар.  
Ар эгиндин өзүнчө  
Быша турган кези бар.  
Терме айткан ырчынын  
Тендеши жок сөзү бар.  
Карап турсаң дүйнөдө  
Жан бүткөндүн баары бар.  
Адамзатка баш ийбей  
Асмандан түшкөн кары бар.  
Пенденин пейли бир эмес,  
Бири кенен, бири тар.  
Кокустан кетсем бөлүнүп

Кайран агам сөзү деп,  
Кайда жүрсөң эсиңе ал.

Асман жердин арасы  
Аалам баткан кең экен.  
Жаралган ырчы, комузчы  
Жалпы жүртка тең экен.  
Адал ниет эмгегин  
Ал дагы сенин берекен.  
Артында калса балдарын  
Ак чынардай көлөкөң.  
Жер жүзүндө кызыктар  
Биз көрбөгөн көп экен.  
Алтын казык Аксынын  
Алчасы менен мисте бар.  
Кор болбойсун түбүндө<sup>1</sup>  
Кол жумуш менен иштеп ал.  
Керектүү болгон кишини  
Келип-кетип издең ал.  
Кармалып жүрөт кышында  
Карышкыр, кийик, бугулар.  
Керектүү байлык табалбай  
Кедейлердин муңу бар.  
Каргашалуу дүйнөнүн  
Капилет баскан чыры бар.  
Акылдуу болсоң жаш бала,  
Ажыратып билип ал.  
Топ жыйында ырдадык,  
Токтогул ырчы экөөбүз.  
Ныязалы, Эшмамбет  
Энчилиштей төртөөбүз.

Жыргалы жок заманда  
Жылышады чекебиз.  
Билинбей жүрүп дүйнөдөн  
Бир күнү биз да өтөбүз.  
Толкуну күчтүү өнөрпоз  
Токтогул жүргөн жанымда,  
Ныязалы комузчу  
Коншу турат айылда.  
Эшмамбет келип көрүшкөн  
Кайсы бир жылы жайында.  
Кор болбойсун түбүндө  
Кошулуп жүрсөң шайырга.  
Жаратылыш дүйнөдөн  
Жан бүткөндүн баары өткөн.  
Үч миң жыл жашап кезинде  
Улукмандай кары өткөн.  
Калкына коргон чеп болгон,  
Кан Манастай баатырдын  
Каныкейдей жары өткөн.  
Билимдүүлөр көп өткөн,  
Бириң мингे улаган  
Чечендер кеткен билинбей,  
Чечилбес сөздү қынаган.  
Буудайык менен Кулаалы  
Булар да учат уядан.  
Акылдуулар түз өтөт  
Аскалуу жалтаң кыядан.

Таластан келдим жашымда,  
Ташкара байдан маталып.  
Жеринде өстүм Аксынын

Жеңижок ырчы аталып,  
Санжыра менен дастанды  
Сактадым ойго жат алыш.  
Керек болсо ырларым,  
Кем жериңди толтуруп,  
Кетерсің менден бата алыш.  
Жакшы болсо өнөрүн,  
Жанымдан жакшы көрөмүн,  
Ботосуз жүргөн кезимде  
Болорсун, бала өбөгүм.  
Жолжоргонду салдырчы,  
Өнөрүндү көрөйүн.

Жеңижок тыным билбей төгүп ырдады. Анда жаңылуу деген байкалбайт. Ак өргөөнү қыдырата курчап отурган калың жүрт мөокуму кана угушту. Эми кеп кезеги Корголдо. Ал айланасын караса, элдин баары аны күткөн түрдө тымтырс. Ошондо Коргол тобокелге салып ырдап турган учуро:

— Ныязалы ээрчитип,  
Тоюна келдим Субандын.  
Көнүлүм толкуп жүргөндө,  
Көргөндө жүзүн кубандым.

Төрөлүп өсүп чоңойдум,  
Токтобектин сайында.  
Жанымдай көргөн Токомо  
Жаңыдан барып көрүштүм,  
Жабагы күлүк тайымда.  
Буруксуп турган кези эле,  
Буралган кырчын талдардын  
Булбулу сайрап шагында.

Токтогул, Калық, Эшмамбет,  
Тойго баруу камында.  
Ныязалы, Курман, Жаңыбай  
Жүргөн экен жанында.  
Салкын жерде той өтмөк,  
Саратан ысык жайында.  
Ошондо мен да жөнөгөм,  
Кошуулуп бирге барууга.  
Кадимкидей, Өтө аба,  
Кирелекмин карууга,  
Кунаныңа жардам бер,  
Жол-жоргосун салууга.  
Атайы келдим айылдан,  
Өзүндөн нуска алууга.  
Кошулсам деген тилек бар,  
Комузчу, ырчы, шайырга.  
Канга малып тумшугун  
Карчыга учат асманда.  
Тырмагы өткүр, көзү курч,  
Айланып жүрүп чабыттайт  
Ак-Суудан аркар качканда.  
Артынан жөнөйт тайганы,  
Аркарды бүктөп басканда.  
Кайберен качып кутулар,  
Кара тоону ашканда.  
Кара ниет карышкыр  
Капилет түшөт капканга.  
Өзгөчө эргип кубандым,  
Өзүндү бүгүн тапканда.  
Көрөйүн деп жүрчү элем,  
Көбү мактап айтканда.

Кубулжуган ырларың  
Кубат болор жаш жанга.  
Кубанарсың, Өтө аба,  
Куру кыйкырық, сүрөөсүз  
Кунаныңды чапканда.  
Абалым начар кедеймин,  
Алым жетпей жүрөмүн  
Асыл жанды бакканга.  
Акын аба кечиргин,  
Ар жерин чала ырдадым,  
Аптыгып сүрдөп шашканда.  
Ак барчын шаңшып отурат,  
Ак зоонун бийик ташында,  
Аркар, кулжа мекендейт  
Ак карлуу тоонун башында.  
Буралган гүлгө көрк берет,  
Булбулдар сайрап жазында.  
Өзөндө аккан сууда ойнойт,  
Өрдөк менен казы да.  
Кымча белдүү чолпон көз  
Кыздын көркү назында.  
Айырмасы жашоо, өмүрдүн  
Көбү менен азында,  
Үлгүнду алсам деп келдим  
Үйрөнүп алып жашымда.  
Саруу, багыш элдерин  
Сайрасаң турат кашында.

Жерине келип ыр уктуум,  
Жеңижок сиздей аганын.  
Йысмымды койгон ырымдап,

Коргол деген баламын.  
Кысталган жерде токтобой,  
Кыйналбай сөздү табамын.  
Өзүң берсең батанды,  
Өксүтпөй тилди чабамын.  
Каныктырсан үйретүп,  
Кармашып калган ырчыны  
Казыктай жерге кагамын.  
Эңишке түшсөм алдырбас  
Эки эли тилим — жарагым.  
Ылайык көрсөң, Өтө аба,  
Ырымды сынап байкагын,  
Жарабаса сөздөрүм  
Жактыrbай башың чайкагын.  
Саруу, багыш аралаш  
Элиңе салам айтамын.  
Жемишиң көп кең Аксы  
Жериңе салам айтамын.  
Көкбөрү тарткан калың эл,  
Көбүнө салам айтамын.  
Тоо бооруна токтогон,  
Көк кашка тунук мүрөктөй  
Көлүңө салам айтамын...

## **КОРГОЛДУН ТОКТОГУЛГА ТОПЧУБАЙДЫН ӨЛГӨНҮН УГУЗГАНДА**

Токтогул Сибирден келгенче анын Топчубай деген жалгыз уулу өлүп калган. Коргол ырчы ошол Топчубайды угузуп, Токтогулга карата ырдаганы.

### **Коргол:**

Айталы сизге саламды,  
Эшндер кылган жаңжалды,  
Ак жеринен кармалып,  
Айдоого кетти дечү эле,  
Булбул үндүү, күш тилдүү,  
Айнегим, Током, аманбы?

Түрмөдө турдуң зар болуп,  
Сар оору кесел дал болуп.  
Кайрылып элге келгенче,  
Кайран жан кайы, кар болуп.

Жапасы күчтүү замана,  
Жабыркатты адамды,  
Сен алыстан келгенче,  
Амандашып көргөнчө,  
Ноктолуу башка бир өлүм,  
Токо,  
Аткардык жалгыз балаңды...

Калпалар кылган жаңжалда,  
Караланып кармалып,

Калкынан кетти дечү эле,  
Калганың кайғы жечү эле,  
Кара жаак, кайчы тил,  
Канатым, Током, аманбы?  
Калайлуу туур башынан,  
Кайылуу өлүм касынан  
Токо,  
Качырдык жалгыз баланды!

Токо, араладың гүл менен,  
Адамга жактың тил менен,  
Сен алыссы соттон келгиче,  
Өзүндөн ашык болду эле,  
Арканда жалгыз Топчудай  
Аткардык жалган дүйнөдөн!..

Пенденi пенде билбegen,  
Белгилүү жүрөк зилдеген.  
Бербейт экен кара жер,  
Перзентиң жалгыз Топчубай  
Бегене<sup>1</sup> болгон дүйнөдөн.

Учук өтпөс ийнеден,  
Уулун жалгыз Топчубай,  
Убайым болбо, кейибе,  
Учурдук жалган дүйнөдөн.  
Жибек өтпөс ийнеден,  
Жибердик жалган дүйнөдөн...

---

<sup>1</sup> Б е г е н е — жат деген мааниде.

Тұздөгү коңур салқынча,  
Жаркыра күмүш, алтынча,

Муунунду бошотуп,  
Жалпы агайын эл турса,  
Жашыба жаман адамча.

Буурулду минип тердетken,  
Буулумду кийип кирдетьken.  
Муңайба жашык адамча,  
Булбулуң жалғыз Топчубай  
Мусапыр сапар жол кеткен.

Күлгүндү кийип кирдетьken,  
Күлүктүү минип тердетken.  
Күкүгүң жалғыз Топчубай  
Күн тийбес сапар жол чеккен.

Карадан жорго тердетken,  
Кара киши<sup>1</sup> кийип кирдетьken,

Кайрылар күнү барбы деп,  
Калың элин дегдетьken,  
Кайғырба калың эл турса,  
Канатың жалғыз Топчубай  
Каранғы сапар жол кеткен...

**Токтогул:**  
Алтындан saat бурама,  
Азапты менден сураба.

---

<sup>1</sup> Кара киши — кымбат баалуу аң терилеринен тигилген кийим.

Айнегиң кетти дегенге,  
Алсырап бошоп турал а.

Күмүштөн саат бурама,  
Күйүттү менден сураба.  
Күкүгүң кетти дегенге,  
Күчүмдөн тайып турал а.

Кайнап, күйүп чок болдум  
Кайгылуу күнгө токтолдум.  
Калайлуу туур башынан,  
«Карчыгаң жалғыз учту» деп  
Кайгырта турган окшодун.  
Кызылдуу жүзүм бозорду,  
Калтырап муунум бошоду.  
Каруу-күчүм кетирип,  
Кантеп бир айттың ошону.

Айтамын ар кыл санатты,  
Мени армандуу күнгө жаратты.  
Кабарын айтып турупсун,  
Канатым Топчу саадакты.  
Жамгыр тийбей көчкүдөй,  
Ак топурак жар беле,  
Атасы келсе Сибирден,  
Амандашып көрүшпөс,  
Топчубай,  
Азапка туулган жан беле?

Тамырына суу тийбес,  
Боорго тиккен тал беле?

Өтүп кеткен дүйнөдөн,  
Топчубай,  
Өлүмгө бүткөн жан беле?  
Жабырга мынча салғыдай,  
Менде кудайдын өчү бар беле?  
Туура-туура басканда,  
Туруттай сыны бар эле,  
Туурга эсен жеткирсе,  
Дубанга чуркар тай эле.  
Кайра-кайра басканда,  
Карчыга сыны бар эле,  
Каруу-күчкө толгондо  
Калк үчүн чуркар жан эле.  
Каркылдал каздар көл сактыйт,  
Кара ылаачын чөл сактыйт.  
Карып калган атакең  
Кай жакка барып жан сактыйт?!  
Куркулдал куулар көл сактыйт,  
Куу ылаачын чөл сактыйт.  
Куурап калган атакең  
Куюгуп кайда жан сактыйт?!  
Түндө жарык панарым,  
Туурумда калган карааным,  
Түрмөдөн жаңы келгенде,  
Күйүтүн тарттым баланын.

Түн уйкумду үч бөлсөм,  
Түйшөлүп чыкпайт кабарың...

Кармаган жарык панарым,  
Кайрылар жалгыз карааным,

Камоодон кайтып келгенде,  
Кайгысын тарттым баланын.  
Кайгырып ыйлап турсам да,  
Кайрылып чыкпайт қабарың...

Булбулум учуп бурулду,  
Чыгарбай ичтен муnumdu.  
Кантейин тирүү көрбөдүм  
Каргадай жалгыз уулумду,  
Кайгысын тартып күн-түнү  
Картайып шорум куруду...

Күкүгүм учту элимден,  
Күлпөтүм кетти жеримден,  
Көзүмдөн аккан кара жаш  
Жамғырдай жерге төгүлгөн.  
Көрбөдүм көзүн баланын,  
Көңүлүм калды өлүмдөн!..  
Жамғыр тийбей кулаган  
Ак топурак жар белен?  
Аксы, Анжиян, Таласта,  
Акындыгым бар белен,  
Аркамда жалгыз Топчубай,  
Ажалга туулган жан белен?  
Бүчүрү түшүп кураган,  
Тамыры кырккан тал белен?  
Кубанчым, сени көрбөдүм,  
Кууратар мени жан белен?  
Алтын айдай нур жүзүн,  
Көрөр бекем дегемин,  
Абактан колум бошонуп,

Келер бекем дегемин.  
Айнегим чыкса алдымдан,  
Өбөр бекем дегемин.  
Арман кылбай дүйнөгө  
Өлөр бекем дегемин...  
Күлдү кыргыз журтумду,  
Көрөр бекем дегемин.  
Күкүгүм чуркап алдымдан,  
Келер бекем дегемин.  
Күйүттүн муңун чыгарып,  
Өлөр бекем дегемин.  
Алтындан чидер өрбөдүм,  
Абактан колум бошонуп,  
Агайын-журтка келбедим,  
Амандашып көрүшүп,  
Жалгызым анан өлбөдүн...

Мууну болот жалбыздын,  
Муну болот жалгыздын,  
Гүлү болот жалбыздын,  
Күйүтү күчтүү жалгыздын.  
Ат арытып жол келсе,  
Сыйлары болбойт жалгыздын.  
Ажал жетип күн бүтсө,  
Бйлары болбойт жалгыздын.  
Карайган дарак чарбагым,  
Караанын көрбөй зарладым.  
«Калкыман кетип калды эле,  
Кайраным атам экен» деп,  
Учурашып алууга,  
Топчубай,

Келээр бекен дарманың?..  
Айнегим, Топчу эрмегим,  
Аманым атаң көрбөдүң,  
Арманың ичтен чыгарып,  
Анан кийин өлбөдүң!  
Караны миндим жел үчүн,  
Кайрылып келдим эл үчүн.  
Калкымды көрдүм, каниет,  
Колдон келер иш эмес,  
Топчубай,  
Козголбос эми мен үчүн!..

## КОРГОЛ МЕНЕН КАЛБОТО

Калбoto ырчы бир тойдо байгеден аты чыккан Сулайман  
деген кишини мактап калды:

Жотолору жонгондой,  
Жонуна жору конгондой,  
Азуулары сайгандай,  
Ар мүчесү тайгандай,  
Ыргыганы бүргөдөй.  
Адыр-адыр жүгүрүп,  
Аркар сындуу түйүлүп,  
Бали ыракмат тору ала!  
Байгенди алып карк болду  
Ага-ини, тууган сүйүнүп.

**Коргол:**

Калбoto акем азамат,  
Кара байыр казанат.

Аты чыккан кишини  
Мактап калдың жакалап.  
Кешик артпайт булардан  
Кеткин деп сага таш алат.

**Калбoto:**

Карапалды болгон кишин жок  
Калботоводон келтек жеп.  
Качарсың Коргол соксондоп.  
Каякта жүргөн кыйшық деп,  
Катындар ураг токмоктоп.  
Байлыгым менен даңкым бар,  
Коргол, сенден баркым бар.  
Санап-санап берейин  
Сандыгым толо алтын бар.

**Коргол:**

Сандыгың толо алтының  
Манаптан мактап алганың.  
Чакчандаба Калбoto,  
Чачындан көп жалганың.  
Аш берген жерге, Калбoto,  
Алты күн жатып ырдайсың.  
Алкымынды кызартып,  
Алмайынча тынбайсың.  
Букара кедей тобуна  
Коорго конгон жорудай  
Жакшылыкты кылбайсың.  
Койколоктоп токтобой  
Комузуңду тырмайсың.  
Бул пейлиңди койбосон,  
Биртике женил ырынды  
Бир балеге чырмайсың.

## **ЖОЛУГУШУУ**

### **Коргол:**

Жаман болбой жакшы бол,  
Ачуу болбой таттуу бол.  
Гүлгүн өмүр бир келген  
Булбулкөй акын, мен Коргол.  
Карыдым чачым ак болуп  
Кайбар элем жашымда.  
Казына мүлкүм — ыр кетер  
Карып келди башыма.

Карчыга элем айланган  
Кара жаак, жез таңдай  
Кайыптай сыным жаралган.  
Камыш кулак, жез канат  
Кашканы минип жасанган.  
Канча ырчы бет келбей,  
Кашыма келип эришпей  
Кадырым ашып турганда  
Кайтчы эле мендей авандан.

Калтардан бермет жүн кетти  
Канча күн айтса талыбас  
Калыбы тайып тил кетти.  
Карып калган чалсың деп  
Куруп калган карылык  
Катыныма тилдетти.

Жез аякка бал куйса  
Жигит кез экен, иччи элем.

Жети күнү ырдасам  
Жер түйүнүн чеччи элем.  
Жерге кирген карылык  
Жети муунум бүт алды  
Байыштан дагы күчтүү элем.  
Бармактарым оюлуп,  
Басуудан калды комузду.  
Балдарым кыргыз гүлдөткөн  
Баштайын баатыр орусту.  
Бабаң Коргол жашында,  
Баарын айтып берейин,  
Ырчыдан жыккам отузду.

Конок болуп бир көзүм  
Ооруганда келдиң сен.  
Карылык жетип башыма  
Тооруганда келдиң сен.  
Жан шеригим Токтогул —  
Булбулум өткөн дүйнөдөн.  
Жаңыбай, Курман, Эшмамбет  
Булбул эле үндөгөн.  
Булар да өттү бу күндөн.  
Баарысын жоктоп берейин  
Жалгыз ыйлап бүгүн мен.  
Саруудан чыккан Эшмамбет  
Токтогулга тең эле.  
Торуну минип гүдөгөн  
Тоо булбулдун бири эле.  
Токсонго чыгып жашабай,  
Тогуз катар ак үйгө  
Тотудай конуп сайрабай,

Толгонуп дүйнө өттү эле.  
Санат ырын баштаса  
Санжырга кыргыз укчу эле.  
Саяктан келип кыз алыш  
Сары алтындай турчу эле.  
Кертме сакал, узун бой  
Келбети эрден сулуу эле.  
Ат чабым жерден добушу  
Азыркы радиодой чыкчы эле.  
Алты күнү ырдаган  
Акын Током өзү эле.  
Арбагындан айланам  
Алтын таңдай Эшмамбет  
Айтып кеткен сөзү эле.  
Алтымыш балам, угуп тур  
Мүрзөсүн басты чым алыш.  
Топурагы тургандыр  
Тозоктой болуп кызарып.  
Күмүш жаак ал абан  
Күн тийбес ошол сапардан  
Күнгүрөп добуш чыгарып  
Арманы толуп ичине  
Жатпайбы эрен суналып.  
Боорум бирге Эшмамбет  
Куруган Коргол айтты деп  
Арбагың калсын кубанып.

Токтогул жаакта жок эле  
Жаштык ырын ырдаса  
Күйүп турган чок эле.  
Кенен акыл, кең пейил

Ырчыларга тоо эле.  
Кедейге нуска жол ачып,  
Бай, болушка жоо эле.  
Булбул эле мунканган  
Буудан эле чуркаган.  
Күйүттүү эле пендеден  
Мүрөктүн суусун ууртаган.  
Айыл элге ыр ырдал  
Аянбай тилден чуркаган.  
Ал кезекте Дыйканбай  
Айылымды сураган.  
Эки болуш эл элек  
Ашка жетпей куураган.  
Көбүндү сурап жеди эле  
Көкүмбай чыгып туурадан.  
Таштан бүткөн боз тайлак  
Элиң тартып жабырды  
Ээн ичпей аш-тамак  
Ээн жолдо турчу эле  
Ээлүү мазар Бууракан.  
Көйкапка колу байланып  
Керимбайдан кеткенде  
Көк такыя көп салдат  
Көк желкеге тепкенде,  
Көөнүнө албай көп салдат  
Көргөн эмес Токомду  
Көз жашы  
Көкүрөккө жеткенде,  
Таманы жооруп баса албай  
Сибирге кеткен сандалып.  
Токоңо кошуп токсонду

Тойбогон болуш айдаган.  
Ошолордун баарысын.  
Зынданга салган получу.  
Эки көзүн жайнатып,  
Кара боор залимдер  
Күштүн боосун койбогон.  
Купун суудан Токомду  
Курутам деп ойлогон.  
Карышкырдай тиш салып  
Кары мискин карыпты  
Калдайын карман ойногон.  
Каарын салып партия  
Кара мээнет кедейге  
Кайрылып колун бергенде  
Караталы баш болуп  
Керимбай менен Көкүмбай  
Булар да кошо сойлогон.  
Иши акталып булбулум  
Түрмөдөн кайтып келгенде,  
Күйүктө муунуп алдырды,  
Топчусу жангыз өлгөндө.  
Багынат экен аргасыз  
Багы жок кетсе өлүмгө.  
Сайрасын корголabyшкаң  
Саяпкер эле бууданга.  
Эми буудан мен болдум  
Жорток болуп басалбай  
Жоругум жеткен дубанга.

Көз шаштысы келди эле  
Көр топурак тартканда.

Көкүрөктө санатым  
Көбү калар дубалда.  
Көп чортондол кыялым  
Көргөзүп ишти жатпайбы  
Карылық баскан туманга.  
Жем жебаткан кулундай  
Окуранып турамын.  
Күзгү даалим жоюлуп  
Күн тийбес сапар жолумда  
Окуп алып турамын.  
Кең тактайдан басалбай  
Чочуп алып турамын.  
Мен өндөнгөн Корголдун  
Түгөнбөгөн сапатын  
Үйрөнсөң боло, карагым.  
Атандын көрү карылық  
Калкым калат окшодун.  
Эки балам, бир кызым  
Эми гүлдөп келаткан  
Артым калат окшодун.  
Алтын баскан аяк кап  
Сайым калат окшодун.  
Алты катар Фрунзе  
Жайым калат окшодун.  
Кайнап турган самоордо  
Чайым калат окшодун.  
Сыр аякта куюлган  
Балым калат окшодун.

Оой, балам Алтымыш,  
Жал, куйругуң чыга элек.

Суроо салып өтөйүн  
Жооп берчи көрөйүн.  
Ай айланып жыл болот  
Бул эмине болуучу?  
Кыш айланып жаз болот  
Бул эмине болуучу?  
Жай мезгили болгондо  
Гүлдү эмине соруучу?  
Кыш мезгили болгондо  
Гүл эмине болуучу?

Көпөлөктүн күзүндө  
Кай жер болот конушу?  
Булбул күштүн жайында  
Мукам болот добушу.  
Күзгө маал болгондо  
Ак чөп бышып соолгондо  
Булбул күштан тил кетип,  
Чыкпай калат добушу.  
Бул эмине болуучу?  
Кара жамғыр нөшөрлөп  
Жаздын күнү жааганы  
Бул кай мезгил болуучу?

Какшып өзөн қургабай  
Кирген сууга толушу.  
Күкүк сайрап тоолордо  
Бутактарда конушу,  
Ак мөңгү эрип жылтылдайт  
Бул кай мезгил болуучу?

### **Алтымыш:**

Мунуна жооп берейин  
Ай айланып жыл болсо  
Он эки айың бир болсо  
Жай мезгили тирчилик.  
Алты ай жайы болбосо  
Кайдан болот кеңчилик.  
Он эки айың бир болсо  
Жай мезгили тирчилик.  
Алты ай жайы болбосо  
Кайдан болот кеңчилик.  
Он эки айы кыш болсо.  
Жерде эгин болбосо  
Кайдан болот тирчилик?  
Жан-жаныбар көбөйгөн  
Жай мезгили тирчилик.  
Кыштын камын камдаган  
Дыйкан иштен талбаган.  
Кампасы толгон кызыл дан  
Камкашеги жыйналган.  
Өрүк бышып кулаган,  
Чөптүн өңү кубарган,  
Сайда суулар азайган,  
Тоодон мөңгү басайган,  
Ак чөп бышып куураган  
Азыраак токто, абышкам,  
Ариет-намыс калышсам.  
Алтын жаак, жез таңдай  
Абалтан ақын айтышкан.  
Мунуна жооп берейин  
Бак-дарактын бүчүрү

Саргарып түшүп жатканын  
Күз болгондо көрөмүн.  
Ай айланып, жыл болсо  
Анын жөнүн бөлөмүн.  
Он эки айың жыл болот,  
Алты ай жайың, алты ай кыш  
Кыш чилдеси суу тоңот.  
Көк жалтырак муз болот.  
Даракка конуп сансыз күш  
Көңүлдөрү суз болот.  
Кылычы бар жанында  
Аяз ата суук болот.  
Арық-торук илинсе  
Алып кетер кез болот.  
Адамата баласы  
Үй ичинде меш болот.  
Кышка койгон оокатын  
Үзүр көрүп жеш болот.  
Кырк күн чилде катыраң  
Суу ағышы басылган.  
Отуз күн чилде катыраң  
Оргуган суу басылган.  
Капкакталып жер бети  
Дармек чөптү жашырган.  
Суу кузгундал, буу жүрүп  
Муздун бети жарылган.  
Бак-дарак аппак мөмөлөр  
Кыш чилде бекем асылган.  
Кумурска жандар бекинип  
Уясында жашынган.  
Эмгексиз жаздын жарчысы

Борошолуу кара суук  
Чегирткени катырган.  
Нечен түрлүү жандарды  
Жер койнуна батырган.  
Ойду-тоону кар басып,  
Ак парданы тартынган.  
Тоголок куурай башына  
Токту жесе тойбогон.  
Ак куурайдын башына  
Аргымак жесе тойбогон.  
Жай чилдеден кыш чилде  
Каары катуу ойногон.  
Кабыргада майы жок  
Кара мал келсе койбогон.  
Күнүү кыска, түнүү узун  
Кышкы чилде курусун.  
Кургата албай суу болсо  
Кара аяктын курбусун.  
Январдын бириnde  
Баш көёсүң чилдеге.  
Жете албайсың кол сунсан  
Алтын менен дилдеге.  
Туман басып Нарынды  
Бувак кылат баарынды.  
Ылгайт экен бул чилде  
Жашың менен карыңды.  
Алтымышта чалдардын  
Мурутuna муз турган,  
Алы жокту чарчатып,  
Аңтарылтып бир урган.  
Жетимиште чалдардын

Жендерине муз турган.  
Жетилген суук чилде айы  
Жебей, ичпей кустурган.  
Жылаңачты жалмаган,  
Тондууларга барбаган.  
Арык малды алдаган,  
Жерде чөптү тондуруп  
Жабыштыра кармаган.  
Таранчыга жут түшүп,  
Эшик алдын аңдыткан.  
Тоо кийигин тойгузбай  
Баш айлантып маңгыткан.  
Тузак коуп кышында  
Таранчынын баарысын  
Балдар кармап алышкан.  
Өрдөк алып кыныгып,  
Суурга капкан салышкан.  
Мұнұшкөрлөр бүркүтүн  
Тоого алып барышкан.  
Тұлқы, коён кармашып  
Тұнөп үйгө кайтышкан.  
Кыштын сыры кызық деп  
Каныккандар айтышкан.  
Жоро ичип жаш балдар  
Эки-экиден мушташкан.  
Жаңғыз атты ээ кылбай  
Эки-экиден учкашкан.  
Ынтымактуу бул балдар  
Бир казандан туз таткан.

## **ЭСТЕБЕС ТУРСУНАЛИЕВДИН КОРГОЛГО ЖОЛОГУУСУ**

1952-жылы Токтогул районуна концерт коюп барып калдык. Ошондо Кокемди биринчи көрдүм. Ал киши Абдырашит Бердибаевге минтип ырдан жатыптыр:

Оо, карыган Коргол кеп уккам,  
Калайыктан мен уккам.  
Калк ырчысы Осмонкул,  
Калкыма келди деп уккам.  
Ар кишиден мен уккам,  
Ак таңдай ырчы Осмонкул,  
Айлымга келди деп уккам.  
Балам, сен да ырчынын бирисин,  
Ырчылыкта үмүтүн.  
Эгер ырчы болбосон,  
Токтогулун жеринде,  
Эмине басып жүрүсүн?!

Муну элдин баары угуп чогулуп калышты. Абдырашит «Ракмат, Кoke», деп колун алыш көрүштү. Андан кийин Осокем ары жакта өтүгүн майлаташ жатат эле, Коргол ошо жерге барып, Осокемин жанына туруп мындай деп ырдады:

Осмонкул, кайда жүрүсүн көрүнбөй,  
Калык, Алымкул үчөбүн,  
Катар жүрдүн бөлүнбөй.  
Ар киминдин ырыңар,  
Атактуу Ысык-Көлүмдей.

Осмонкул, сенин ырларың,  
Ала-Тоонун желиндей.  
Ар бир сөздүн кыйкымы,  
Манаттын калган өөнүндөй.

Аңгыча Эгинчиев Бектемир ары жактан келе жаткан.  
Коргол аксакал Бектемирди мурдатан тааныйт экен, ага  
минтип коё берди:

Бектемир,  
Мурутун болсо бургудай,  
Сайрап ырдап олтурсан,  
Саяга конгон булбулдай.  
Сагындың бекен, Бектемир,  
Мендей сакалы аппак кургурду ай!

Аңгыча Адамкалый аксакал келди. Корголго колун  
берди. Ошондо Адакеме Коргол мындаи деп ырдады:

Оо, Адамкалый, кайраным,  
Ар өнөргө балбаным.  
Кыякты тартып жаш кезде.

Кыз-келинди жандадың.  
Темир комуз какканда,  
Таң калат жашың-карганың.  
Куурчакты ойноткон,  
Кыйын талант ал жагың.  
Өнөрдүн баарын тандадың.

Ушинтип ырдап жатканда Шайлоо Мукашова келди. Коргол: — Бул кызым да артистпи? — деди. Ооба артист,— дедик.

— Кызым, сага бир ооз соболум бар, угуп тур — деп Шайлоого ырдап калды.

Оо, балам, бала экенсин,  
Башатка чыккан жекенсин.  
Бара-бара оолугуп,  
Мобу, балдардын баркына жетпес бекенсин.  
Абайласам мүнөзүн,  
Ачылган кызыл гүлдөйсүн.  
Бешенең жайык, пейлиң ак,  
Асмандан тийген күндөйсүн.  
Азыр гүлдөй жаш чагың,  
Кийин карылык башка түшкөндө,  
Мендей как жүрөктөн зилдейсин.

Бир убакта мен Осокемдин жанында турат элем. — Бул томолок балам ким,— деп Коргол Осокемен сурап калды. Осокем айтты: — Бул бала — аты Эстебес, өзү Алымкул төкмөнүн жээни болот,— деди. — Аа, баяғы Токтогулдуң Алымкул баласының баласы турбайбы,— деп мени карап ырдап калды:

Оо, балам, өзөңгө чыккан соносун,  
Өлбөсөң өкмөткө ырчы болосун.  
Кыраңга чыккан соносун,  
Кудай алыш кетпесе,  
Кубанткан ырчы болосун.  
Чыбырга чыккан соносун.

Чычым алып кетпесе,  
Чынчыл ырчы болосуң,  
Каарланган кишине,  
Калыкча кармап тишиңе.  
Каяша кылып коёрсуң.  
Алымкул менен Осмонкул,  
Алып кал айткан жобосун.  
Ушулардын ордуна,  
Уулум, бир күнү жетип конорсуң.

Менин жүрөгүмө атактуу Коргол акын чоң таасир этти.  
Азыр да ал кишинин үнү кулагымда жаңырып тургансыйт.

## **Эскертуулөр**

### **1. Токтогул менен Эшмамбеттин учурашканы (I түрү)**

– Бул ыр Токтогул Сибирден келгенден кийин Эшмамбет учурашып ырдаган ырынын 2-вариантты. 1940-жылы чыккан жыйнагына киргизилген. Андан бери “Айтыштар” жыйнагына, (Фрунзе, I, II том, Фрунзе: «Кыргызстан» басмасы, 1972-жыл.), Токтогулдуң ырлар жыйнектарына (1989, 1976, 1998) кирген.

**2. Токтогул менен Эшмамбеттин Кең-Колго келиши, Токтогул менен Эшмамбет, Токтогул менен Эшмамбеттин жердин көркүн ырдаганы - “Айтыштар” жыйнагынан алынды.** Түзгөн А.Токомбаева. Фрунзе, I том, Фрунзе: «Кыргызстан» басмасы, 1972-жыл.

**3. Актуяк, Эшмамбет менен Токтогулдуң эшенге ырдаганы, Токтогул менен Эшамбеттин Кара Курман ырчыга жолугушканы (I-түрү), Токтогул, Эшмамбет, Кара Курман ырчыга жолугушканы (II-түрү) - “Айтыштар” жыйнагынан алынды.** Түзгөн А.Токомбаева. Фрунзе, I том, Фрунзе: «Кыргызстан» басмасы, 1972-жыл.

**4. Токтогул менен Коргол – Токтогул.** Ырлар, термелер, айтыштар. (Түзгөн М.Ондошева – Бишкеке, “Туар”, 2014) деген жыйнектан алынды.

**5. Токтогул менен Тоголок Молдо –** Бул ыр алгач “Токтогул жөнүндө аңгеме” деген ат менен Тоголок Молдонун ырлар жыйнагына жарык көрөт. Тоголок Молдонун эскермеси боюнча “Токтогул менен Тоголок Молдо” деген ат менен Токтогул. Чыгармаларынын 2 томдук жыйнагына (Фрунзе, 1989), Кезинде ТАИ тарабынан даярдашып чыгарылган. («Айтыштар», 1-том, Фрунзе, «Кыргызстан», 1972) жарыяланган.

**6. Токтогул менен Жумагүл -** Токтогул. Чыгармаларынын 2 томдук жыйнагына (Фрунзе, 1989), Токтогул. (“Учкун”

басмасы, 1964), Кезинде ТАИ тарабынан даярдалып чыгарылган «Айтыштар» (1-том, Фрунзе, «Кыргызстан», 1972) топтомуна жарыяланган. Текст “Айтыштар” жыйнагынан алынды.

**7. Токтогул менен Калыктын учурашканы - “Айтыштар”** жыйнагынан алынды. Түзгө өн А.Токомбаева. Фрунзе, I том, Фрунзе: «Кыргызстан» басмасы, 1972-жыл.

**8. Анжиян тарабында** – 1939-жылы К.Акыев тапшырган. 1940-жылы чыккан “Токтогулун ырлары жана Калыктын эстеликтери” деген китепке басылган. Кийин фондуудагы материалдар менен толукталып Токтогул. Чыгармаларынын 2 томдук жыйнагына (Фрунзе, 1989) киргизилген. Андан бери ақындын жыйнактарына ошол калыбында кирип келе жатат. Текст “Айтыштар” жыйнагынан алынды.

**9. Токтогул менен Калык (Элге тааныштыруу)** – Калыктын 1939-жылы тапшырган материалы боюнча 1940-жылы “Карымшак дегендикинде”, “Элге тааныштыруу” деген ат менен жарыкка чыккан. Кийин 1989-жылы жарык к өргө өн 2 томдук жыйнакка “Карымшактыкында жана Калыкты элге тааныштыруу” деген ат менен жарык к өргө өн. Бул эмгекке “Айтыштар” (1-том, Фрунзе, «Кыргызстан», 1972) топтомуунан алынды.

**10. Токтогул менен Калык (Ата-бала болуп калыштырыбыз), Токтогул менен Калык (Кебекчинин коону), Токтогул менен Калык (Жөө калдым), Токтогул менен Калык (Жумгалга көчүү), Токтогул менен Калык (Баракбай сүткор), Токтогул, Шадыкан жана Бекназар - “Айтыштар” (1-том, Фрунзе, «Кыргызстан», 1972) топтомуунан алынды.**

**11. Токтогул менен Барпы** – Жыйнакка Барпынын чыгармаларынын бир томдук жыйнагынан (Ф.: “Кыргызстан”, 1970) алынды.

**12. Токтогул менен Алымкул (Алгачкы жолугушу) –** Бул ыр Алымкулдун айтуусу боюнча алынып, 1940-1950-1956-1989-жылдардагы жыйнактарда жарыкка чыккан. Жыйнакка Токтогул. Чыгармаларынын 2 томдук жыйнагынан (Фрунзе, 1989) киргизилди.

**13. Токтогул менен Алымкул (П түрү) - “Айтыштар» (1-том, Фрунзе, «Кыргызстан», 1972) топтомунан алынды.**

**14. Токтогул менен Алымкул (Кырк-Серке жайлоосунда) -** Бул жыйнакка Залкар ақындар (Алымкул, Токтоналы, Ысмайыл) китебинен алынды. (7-том, -Бишкек: “Шам”, 2006.)

**15. Токтогул менен Алымкул (Акбаары) –** Бул ыр А.Үсөнбаев тапшырган материал боюнча 1940-жылы Токтогулдын ырлар жыйнагына биринчи жолу жарыкка чыккан. Кийинки топтомдордо да берилет. Жыйнакка Токтогул. Чыгармаларынын 2 томдук жыйнагынан (Фрунзе, 1989) киргизилди.

**16. Токтогул менен Шаршен –** ыр биринчи жолу 1936-жылы Ш.Термековдун жыйнагына жарыяланган. Андан бери Токтогулдун чыгармаларынын топтомдорунда (1964, 1989, 2014) жарыяланып келет. Жыйнакка Токтогул. Чыгармаларынын 2 томдук жыйнагынан (Фрунзе, 1989) киргизилди.

**17. Ботобай менен Сыдыктын терме айтыши,** **Ботобайдын ак тайы: алым сабак айтыш –** Алгач Сыдык Алайчиевдин (Бала ырчы) өздүк архивинен алынып, Сыдык Алайчиев (Бала ырчы) деген чыгармалар жыйнагына жарыяланган. Жыйнакты түзгө өн Г.Орозова. – Бишкек, 2013.

**18. Ботобай менен Сыдыктын айтыши –** Инв.№653(5291). 1975-жылы 11-октябрда Ж.Таштемиров ақындын өз оозунан жазып алган; Ошондой эле балдары жазып алган магниттик лентадагы вариантырып Г.Орозова Сыдык Алайчиев (Бала ырчы) деген чыгармалар

жыйнагына (Бишкек, 2013) жарыялаган. Жыйнектагы ыр толугу менен киргизилди.

**19. Калмырза менен Эшмамбеттин айтыши** –Эки ақындын айтыши тууралуу 2 түрдүү маалымат бар. Бири Жолоев Турганалы тапшырган борбордун кору( инв. 646), экинчиси Абдырасул Алымкулов Б.Кебековага айтып берген вариант. Адабиятчы 2 вариантты салыштыра келип негиздүү дегенин “Залкар ақындар” (Калмырза, Чонду, Эсенаман, Үм өталы) (1-том, -Бишкек: “Шам”, 1998.) китебине жарыялаган. Текст ошол эмгектен алынды.

**20. Калмырза менен Барпынын беттешүүсү, Калмырза менен Барпынын айтыши (II түрү)** - Разык Алтыбаев Карап Суу аймагынан 1940-жылы Барпынын өз оозунан катталган нуска катарында Борбордун коруна жазып жиберген (инв. № 599). 1995-жылы Б. Апилов тарабынан басмага даярдалган Барпынын жыйнагынын биринчи томунда жарык көргөн. Калмырзанын берген соболу, аны Барпынын жандырган. жандырмагы так жана толук болбогондуктан, аяккы ыр саптары кыскартылып алынган “Залкар ақындар” (Калмырза, Чонду, Эсенаман, Үм өталы) (1-том, -Бишкек: “Шам”, 1998-ж.) деген китептен алынды.

**21. Кыргыз ақыны Калмырза менен Сарбас** - Кыргыз ақыны Калмырза менен Сарбас—бул айтышты 1928-жылы Кенен Азербаев тапшырган. Казак республикасынын Илимдер Академиясынын ортолук илимий китепканасынын корунда сакталууда (инв. № 1293, 22—256. б.) Көчүрмөсү Борбордун корунда, Ж. Таштемиров тарабынан алынып келинген.

Түп нускасы казак тилинде. Маалымдоочулардын: «Калмырза казак агаиндеринин арасында көп жүрүп, казак тилин жакшы билүүчү экен» дегендерине караганда, казакча ырдалышы да ыктымал. Басмага даярдоодо айтыштын тексти кыргызчага

түзүүчү тарабынан которулуп берилди. Айтыш биринчи жолу “Залкар акындар” (Калмырза, Чонду, Эсенаман, Үм өталы) (1-том, -Бишкек: “Шам”, 1998.) китебине жарыялаган. Текст ошол китептен алынды.

**22. Калык менен Калмырзанын ырдашканы** - Калмырза менен Калыктын ырдашканы — Абдырасул Алымкулов берген материал боюнча басмага даярдалып, “Залкар акындар” (Калмырза, Чонду, Эсенаман, Үм өталы) (1-том, -Бишкек: “Шам”, 1998.) китебине жарыялаган. Текст ошол китептен алынды.

**23. Эшмамбет менен Калыктын айтышы** - “Айтыштар” (1-том, Фрунзе, «Кыргызстан», 1972) топтомунан алынды.

**24. Эшмамбеттин Үмөтаалыга учурашып ырдаганы, Эшмамбет менен Үмөтаалынын айтышы** – Бул ырлар “Үм өталы. Ырлар, айтыштар, адабий иликтөө өлөө” деген жыйнектан (Б.: “Турап”, 2014) алынды. Түзгөн Б.Таштаналиев.

**25. Бекназар, Барпы жана Нишан** - “Айтыштар” (1-том, Фрунзе, «Кыргызстан», 1972) топтомунан алынды.

**26. Үмөтаалы менен Алымкулдин жолугушуп ырдашуулары, Бурдышанын ашы (Үмөтаалы менен Токтогулдин алым сабагы), Үмөтаалы менен Алымкулдин айтышы, Үмөтаалы менен Алымкулдин айтышы (II түрү)** – бул айтыштар “Үм өталы. Ырлар, айтыштар, адабий иликтөө өлөө” деген жыйнектан (Б.: “Турап”, 2014) алынды. Түзгөн Б.Таштаналиев.

**27. Алымкул менен Үмөтаалынын саламдашуусу** - Кадыркул Алиманов. «Кыргыз маданияты» газетасы. 1991-жыл, 10-январь, № 2. жарыяланган. Кийин “Залкар акындар” (Калмырза, Чонду, Эсенаман, Үм өталы) (1-том, -Бишкек: “Шам”, 1998.) китебине жарыяланган.

**28. Үмөтаалынын (Чачуубай) Шашуубай менен айтышы** - Бул материал Т. Орокчиевден алынып, “Залкар ақындар” (Калмырза, Чоңду, Эсенаман, Үм өталы) (1-том, - Бишкек: “Шам”, 1998.) китебине жарыялаган. Текст ошол китеңтеп алынды.

**29. Үмөталы менен Сулаймандын айтышы.** 1969-Кадыркул Алыйманов. Кыргыз маданияты газетасы. 1991-жыл, 10-дептер. Кийин “Залкар ақындар” (Калмырза, Чоңду, Эсенаман, Үм өталы) (1-том, -Бишкек: “Шам”, 1998.) китебине жарыяланган. Текст ушул китеңтеп алынды.

**30. Бекназар менен Жолдош** - “Айтыштар” (1-том, Фрунзе, «Кыргызстан», 1972) топтомунан алынды.

**31. Өтө ақынга жолугушуу** - Коргоол: Ырлар, термелер, айтыштар (Түзгө өн: Ондошова М., Батыркулова С. – Бишкек: “Туар” – 2013) китебинен алынды.

**32. Корголдун Токтогулга Топчубайдын өлгөнүн угузганды** – Бул ыр алгач ирет 1940-жылы жарык көргөн. Ошондон бери Токтогулдун чыгармаларынын жыйнактарында, Корголдун жыйнактарында жарык көрүп келе жатат. Жыйнакка Токтогул. Ырлар, термелер, айтыштар (Бишкек: “Туар”, 2014) жыйнагынан алынды.

**33. Коргол менен Калботово** - Коргоол: Ырлар, термелер, айтыштар (Түзгө өн: Ондошова М., Батыркулова С. – Бишкек: “Туар” – 2013) китебинен алынды.

**34. Жолугушуу, Эстебес Турсуналиевдин Корголго жолугуусу** - “Залкар ақындар” (Музооке, Айтыке, Коргол, Эшмамбет) (4-том, -Бишкек: “Шам”, 2006.) китебинен алынды.

## МАЗМУН

Айтыштар тууралуу.....	3
Токтогул менен Эшмамбеттин учурашканы (II түрү).....	15
Токтогул менен Эшмамбеттин Кең-Колго келиши.....	31
Токтогул менен Эшмамбет.....	42
Токтогул менен Эшмамбеттин жердин көркүн ырдаганы.....	53
Актуяк .....	55
Эшмамбет менен Токтогулдун Эшенге ырдаганы.....	58
Токтогул менен Эшамбеттин Кара Курман ырчыга жолугушканы (I-түрү).....	64
Токтогул, Эшмамбет, Кара Курман ырчыга жолугушканы (II-түрү).....	74
Токтогул менен Коргол.....	94
Токтогул менен Тоголок Молдо.....	98
Токтогул менен Жумагүл.....	101
Токтогул менен Калыктын учурашканы.....	102
Токтогул менен Калык Анжиян тарабында.....	110
Токтогул менен Калык (Элге тааныштыруу).....	119
Токтогул менен Калык (Ата-бала болуп калыптырыбыйз).....	124
Токтогул менен Калык (Кебекчинин коону).....	127
Токтогул менен Калык (Жөө калдым).....	135
Токтогул менен Калык (Жумгалга көчүү).....	144
Токтогул менен Калык (Баракбай сүткор).....	152
Токтогул, Шадыкан жана Бекназар.....	154
Токтогул менен Барпы.....	159
Токтогул менен Алымкул (Алгачкы жолугушуу).....	182
Токтогул менен Алымкул (II түрү).....	198
Токтогул менен Алымкул (Кырк-Серке жайлоосунда).....	203
Токтогул менен Алымкул (Акбаары).....	211
Токтогул менен Шаршен.....	227

Ботобай менен Сыдыктын терме айтышы.....	232
Ботобайдын ак тайы: алым сабак айтыш.....	236
Ботобай менен Сыдыктын айтышы.....	238
Калмырза менен Эшмамбеттин айтышы.....	243
Калмырза менен Барпынын беттешүүсү (I түрү).....	254
Калмырза менен Барпынын айтышы (II түрү).....	274
Кыргыз акыны Калмырза менен Сарбас.....	285
Калык менен Калмырзанын ырдашканы.....	288
Эшмамбет менен Калыктын айтышы.....	307
Эшмамбеттин Үмөтальыга учурашып ырдаганы.....	315
Эшмамбет менен Үмөтаалынын айтышы.....	320
Эшмамбет, Курман, Бекназар менен Алтынайдын айтышы..	330
Эшмамбет менен Жеңижок.....	341
Бекназар, Барпы жана Нишан.....	359
Үмөтальы менен Алымкулдун жолугушуп ырдашуулары.....	368
Үмөтальы менен Сулаймандын айтышы.....	375
Үмөтальынын (Чачуубай) Шашуубай менен айтышы.....	378
Бурдушанын ашы (Үмөтальы менен Токтогулдун алым сабагы).....	385
Алымкул менен Үмөтальынын саламдашуусу (II түрү).....	400
Үмөтальы менен Алымкулдун айтышы.....	405
Үмөтальы менен Алымкулдун айтышы (II түрү).....	413
Бекназар менен Жолдош.....	427
Бекназар менен Абдыромундун айтышы.....	430
Өтө акынга жолугушу.....	432
Корголдун Токтогулга Топчубайдын өлгөнүн угузганда.....	448
Коргол менен Калбото.....	455
Жолугушу.....	457
Эстебес Турсуналиевдин Корголго жолугуусу.....	468

Адабий-к өрк өм басылма

“АЙТЫШ” СЕРИЯСЫ

## АЙТЫШ II ТОМ

Токтогул, Ботобай,  
Калмырза, Эшмамбет,  
Үмөталаы, Бекназар,  
Коргол

Түзгөн: А.Акматалиев, М.Көлбаева

Техникалық редактор: Тойчубек кызы Жазгүл  
Терген: М.Көлбаева,  
Калыпка салган У.Мурзабеков  
1-коректура М.Мукасов  
2-коректура Тойчубек кызы Жазгүл

Басууга кол коюлду 10.12.2015-ж. Офсет басмасы.  
Офсет кагазы 80 гр. Көлөмү 15 басма табак.  
Ченеми 60x84 <sub>1/32</sub>. Нұскасы 575 даана.  
Имак Офсет басмаканасында басылды.